

ఆంధ్ర సాహిత్యపరిషత్తు కాశితము.

శ్రీరస్తు.

జై మి ని భా ర త ము



ఇది,

సముఖము వేంకటకృష్ణప్పనామకప్రణతము.

కాకినాడ

ఆంధ్ర సాహిత్యపరిషత్తువారిచే

బ్రకటింపఁబడినది.

(చతుర్థముద్రణము)

శ్రీరస్తు

రాజమహేంద్రవరము:

శ్రీసుజనరంజనీముద్రాక్షరశాలయందు

ముద్రింపఁబడినది.

౧౯౨౯

1-6-29

వెల: ~~అలసా~~ అలసా.

All Rights Reserved.

PREFACE TO THE FIRST EDITION.

—:0:—

This is a Telugu prose version of the well-known Sanskrit poem called the “Jaimini Bharatam” of which there is also a metrical translation by Pillalamarri Pina Virabhadra. The author is Samukham Venkata Krishnappa Naik, son of Minakshi Naik and Alamelu or Alamelu Akka. According to one account, Minakshi Naik was the Chief Minister of the great Tirumala Naik who was king of Madura from 1623 to 1659 A. D. His son Venkata Krishnappa Naik lived at the court of Tirumala Naik’s great great grandson Vijayaranga Chokkanadha who reigned from 1704 to 1731. The interval between the father and son would thus be great. Although it might be explained away by supposing that Minakshi Naik was old when Venkata Krishnappa Naik was born and that the latter was also old during the reign of Vijayaranga Chokkanadha, it would seem to be more in accordance with probabilities to refer Minakshi Naik to the reign of Vijayaranga Chokkanadha’s grand mother Queen Mangamma (1689-1704) who, according to the tradition referred to above, had brought up Alamelu from her infancy.

Vijayaranga Chokkanadha was a great patron of learning and, among his many gifts, was that of a village to a learned Telugu Brahmin named Sonti Gunnayya whose descendants now live at Periyakulam otherwise called Thenkarai.

Among the contemporaries of our author was Kumara Ramabhadra Naik, the then Zamindar of Vadagarai and his name is perpetuated by a street named after him in Vadagarai and a mantapam in Periyakulam where an annual festival is held.

After the downfall of the Naik dynasty of Madura during the time of Vijayaranga's widow Meenakshi, the family of Venkata Krishnappa Naik settled down at Vadagarai under the auspices of the Zamindar of that place to whom it was related and it held the office of the village munsif of Vadagarai till 1870. The last member of the family was Vijayabhagam Alagari Swami Naik who was the husband of the paternal aunt of the present Zamindar of Vadagarai. He died leaving a daughter whose son Mr. Rama Venkataswami Naidu has inherited his grand-father's property.

Venkata Krishnappa Naik was also the author of another prose work dealing with the story of Sarangadhara and of two poems *Ahaya-saukrandanamu* and *Radhikasanthvanamu* all of which he dedicated to the god of Srirangam. The present work, he dedicated to his Sovereign and patron. This is one of the several Telugu prose manuscripts that have been secured for the library of the Telugu Academy, in the Tamil districts. Till recently, it was believed that there was no prose literature in Telugu prior to the time of the well-known author and scholar Chinmaya Suri. but the discovery of these manuscripts by the Academy has upset that theory.

While true to the original Sanskrit in the story, the translator has expanded the descriptive portions and there are evidences that he kept Pina Virabhadra's poem closely in view. The style is elegant and flowing and the language chaste and, on the whole, simple. The work is of a high order and will repay reading.

This edition is based on two manuscript copies which are in the library of the Academy. One was obtained from Mr. G. S. Krishnayya of Batlagundu in the Madura District and the other from Mr. Thirumalai Veeraswami Pantulu of Puddukottai. To give an idea of the method of editing which is adopted, a portion of one of the manuscripts which corresponds to the printed page 7 is printed as an appendix to this book, just as it is in the original.

The book is published at the cost of the Hon'ble Dewan Bahadur V. Ramabhadra Naidu Garu, F. M. U., Zamindar of Vadagarai and Doddappanayakkanur, whose relationship to the family of the author has been set forth above.

J. RAMAYYA.

ఇది సుప్రసిద్ధమైన సంస్కృతజైమినిభారతమునకుఁ
 డెలుగునచనము. ఈవచన రచనకు ముందే పిల్లలమజ్జీ
 వినవిరభక్తకవి సంస్కృతజైమినిభారతమును బద్ధకా
 వ్యముగ నాంధ్రీకరించియుండెను. ఈవచనజైమినిభారత
 మును సముఖము వేంకటకృష్ణప్పనాయకుఁడు రచియిం
 చును. ఈతనితండ్రి మీనాక్షీనాయకుఁడు. తల్లి అలమే
 లక్క. మీనాక్షీనాయకుఁడు 1523-వ క్రైస్తవ సంవత్స
 రము మొదలు 1555-వ సంవత్సరమువఱకును మధురరాజ్య
 మును బాలించి యశస్సుగాంచిన తిరుమలనాయకుని మం
 త్రుగా నుండెననియొక ప్రతీతి గలదు. వేంకటకృష్ణప్పనాయ
 కుఁడు తిరుమలనాయకుని మనుమనిమనుమఁ డగు విజయ
 రంగచొక్కనాథుని యాస్థానమునందుండెను. విజయరంగ
 చొక్కనాథుఁడు 1704-వ సంవత్సరము మొదలు 1731-వ
 సంవత్సరమువఱకు రాజ్యమేలెను. దీనిని బట్టి తండ్రికిని
 గుమారునకును నడుమ సంతర మధికముగాఁ గనుపట్టు
 చున్నది. వేంకటకృష్ణప్పనాయకుఁడుమీనాక్షీనాయకుని
 వృద్ధవశలోఁ బుట్టినవాడనియు, విజయరంగచొక్కనాథుని
 రాజ్యకాలమందు వేంకటకృష్ణప్పనాయకుఁడుగూడ వృ
 ద్ధుఁడుగానుండెననియు నూహించినచోనీయంతరమత్యధిక
 ముగాఁదోషకపోవచ్చును, గాని, వేంకటకృష్ణప్పనాయకుని
 తల్లియగు అలమేలక్క “మంగమ్మ సాకుడుకూతు” రను
 ప్రతీతియుండుటచే నామెభర్తయగుమీనాక్షీనాయకుఁడు

విజయరంగచోక్కనాథుని పితామహి యగుమంగమ్మదేవి కింక మంజుల నుండె నని యూహించుటయే సమంజస ముగాఁ జెప్పఱుచున్నది. ఈమంగమ్మదేవి క్రీ. 1689వ సం. మొదలు 1704-వ సం. వఱకు విజయరంగచోక్కనాథుని స-రక్షణకర్తగా రాజ్యముచేసెను.

మీనాక్షీనాయకుఁడు మధురమీనాక్షీ యాలయ మున కెదుట నొకమండపమును గట్టించి యఖండదీపముఁ గూడనిల్పెనట. విజయరంగచోక్కనాథుఁ డనేకధర్మకార్యములు చేసెను. శొంతి (సొంటి) గున్నయ్య యనునాం ద్రబ్రాహ్మణుని కొకయగ్రహార మిచ్చెనట. ఈబ్రాహ్మణుని సంతోషివా రిప్పటికిని నాయగ్రహార మనుభవించుచు పెరి యకొశగ్రామమందున్నారు.

విజయరంగచోక్కనాథుఁడు గతించినపిదప నాతని భార్య మీనాక్షమ్మ 5-6 సంవత్సరములు మాత్రమే రాజ్య ముచేసెను. అనంతరము దేశము తురుష్కాక్రాంత మా యెను. అప్పుడు వేంకటకృష్ణప్పనాయకుని కుటుంబము వారు తమబంధు వగు వడగరై జమీందారు నాశ్రయించి యచ్చటనే నివసించిరి. 1670-వ సంవత్సరము వఱకు నీకుటుంబమువారు వడగరై గ్రామాధికారులు (గ్రామ మునకు మునసబులు) గానుండిరి. విజయభాగము అల గరిస్వామి నాయకుఁ డనునాయనతో సముఖవంశ మంత రించెను. ఈయలగరిస్వామినాయకుఁ డిప్పుడు వడగరై వొడ్డప్పనాయకనూరుసంస్థానములకు జమీందారు లగు అనగబుల్ దివాన్బహదర్ వి. రామభద్రస్వామిగారి

శ్రీరస్తు.

జైమినిభారతము.

ప్రీతిక.

జైమినిభారత మను నీవచనకావ్యమును సముఖము
వేంకటకృష్ణస్వనాయుఁడు రచించెను.

—: కవినంశము, కాలము :—

ఇతఁడు తనవంశకర్తయైన కేశవప్పనాయనిఁగూర్చి
యహల్యానంక్రందనసారంగధరచరిత్రల యవతాఃకలతో
నిట్లు వర్ణించికొనెను.

క. శరణంబులు జగముల కా
భరణంబులు వేదములకుఁ బంకజలక్ష్మీ
కరణంబులు నారాయణ
చరణంబు లెనంగు శూద్రజాతికి నిరవై.

క. నాలవవర్ణం బనియెడి
పాలసముద్రంబునందు భావుకలక్ష్మీ
లోలుఁడు లోకావనకరు
ణాలీలుఁడు కేశవప్పనాయఁడు వెలసెన్.

జైమినిభారతమునందుఁ గూడ నీతనివంశావతాన
మభివర్ణింపఁబడియుండునుగాని పరిషత్తునకు దొరకినరెండు

గీ. సకలబాంధవసంతోషి సత్యభాషి
స్వామిహితకారి స్వజనరక్షణవిహారి
వెలయు బుధసంపదలచేత విబుధభాగ్య
దాయకుండై నవేంకటనాయకుండు.

ఇక్కవి జైమినిభారతవచన కావ్యమునే కాక సారంగ
ధరచరిత్ర మను మూఁడాశ్వాసముల వచన గ్రంథమును,
అహల్యాసంక్రందన మను మూఁడాశ్వాసముల శ్మంగార
ప్రబంధమును, రాధికాసాంత్వన మనెడి యేకాశ్వాసశ్మం
గార ప్రబంధమును రచియించెను. ఇందు మొదటిది పాం
డ్యమండలాధీశ్వరుఁ డగువిజయరంగచొక్కనాథునకంకిత
మొనర్చిమిగిలినవానిని శ్రీరంగస్వామికిఁ గృతయొసంగెను.

ఇందు జైమినిభారతము నైదాశ్వాసముల యాద్యంత
ములయందును :—

క. శ్రీరాధావరచరణాం

భోరుహభృంగాయమాన భుజకరపీరా

ధారాఖండితశాత్రవ

శూరా శ్రీవిజయరంగచొక్కవజ్రేరా.

ఇత్యాదిగాఁ గృతినాయకవర్ణనపద్యంబులును, బ్రత్యై
శ్వాసాంతమునను—

“ఇదిశ్రీపాండ్యమండలాధీశ్వర శ్రీవిజయరంగచొక్కనా
థమహీనాథకరుణాకటాక్షసంపాదిత గజతురంగమాందో
ళికాప్రముఖనిఖిలసంపత్పారంపరీనమేధమాన సముఖిమీ
నానానాయకతనూభవ” ఇత్యాదిగాగద్యములునుండుటం

బట్టి యితఃకు విజయరంగచౌక్యభూపాలునకుసమకాలికుఁ
డై యాతనికిఁ గృతనిచ్చిన కేవలకవి యనియే కాక యహ
భ్యా నంకంబనములో శేషము వేంకటపతికవి చెప్పినట్లు
— విశ్వావర్ణించివారిస. —

శ్రీకృష్ణమా శౌక్యమా నాక్షిణ్యమా పుణ్య
మా నయమా నయమా పతాన
మా శుభమానమా మహితవిజ్ఞానమా
నానమా శానమా శీతమాశ
యోనమా యాన తప్తమాహమా రక్షణ
నానన్యకానమా నిమ్యమండ
నానమా మహితశాసనస్వభానమా
నానమా నిరీకనానమాన

శ్రీకృష్ణ సంచుఁ జాంక్ష్యభూనేతః విజయ
రంగచౌక్కించుఁ జిత్త్యంతరంగనటహు
మానామా జిత్య మిలపూన కొనఁగె
నమి విజయచిత్త్యంతర శౌర్యసాంద్ర.

అయ్యవ్యముబట్టి యితఃకు పాంక్ష్యభూనాథునియా
నమంబలి ముఖ్యనామాజకులలో (ముఖ్యమంత్రులలో)
శ్రీకృష్ణుడు దేలియుచున్నది. మరియు—

శ్రీకృష్ణునిధరిపతి నేను సారంగధర చ
రణ నరణము చేసి తిత్కృతిని నాకు
నిరీతిము నేయుము శుభంబు లగును నీకు.

శా. వాసిన్ రంగవిభుండ నేనుధరణిన్ వాక్ప్రాధిమన్నీ వహ
ల్యాసంక్రందనమన్ ప్రబంధమురసోల్లాసంబుగాఁ జేయనే
నాసం గోరి వినంగవచ్చితిఁ బ్రియంబానట్లునా పేరిటన్
భాసిల్లం దగ నంకితంబునొనఁగూర్చన్ నీకు మేతా నిఁకన్.

అని (శ్రీరంగనాయకుఁడు) యానతిచ్చుటయు నేనును
దోడన మేల్కొంచి ... పురోహితభృత్యామాత్యసామా
జికవర్గంబులు గొలువం గూర్చుండి యుభయభాషాకవితా
విశేషులైన శేషము వేంకటపతి, బుణి శ్రీకృష్ణకపింద్రులు
మాకాప్తసఖులు గావునం బిలిపించి యాశుభస్వప్నంబు
వినిపించుటయు* అని సారంగధరచరిత్రమునందు నహల్యా
సంక్రందనమునందును దనకుఁ గూడ భృత్యామాత్యసా
మాజికవర్గము గల దని వ్రాసికొనుటంబట్టి పూర్వగద్యము
లో వ్రాయఁబడినట్లుగా నిశఁడు విజయరంగచొక్కనాథుని
దయచే. సామంతరాజై కొన్ని గ్రామముల కధిపతి యై
నట్లు కూడఁ దెలియుచున్నది.

శ్రీవిజయరంగచొక్కనాథుఁడు క్రీ. శ. 1704—1731
నడుమఁ బాండ్యమండల మేలినవాఁ డగుటచే (చూ. ఆ.
సా. పత్రిక, సంపుటము 2.220) మనకవికూడ నక్కాలము
ననే యుండె ననుట స్పష్టము.

ఇవిధముగా నీకవి నీతనికాలమును దెలిసికొనిన విదప
నీతని ప్రకృతకృతిని గూర్చి యాక్రిందివిధముగాఁ దెలియ
నగును.

జైమినిభారతము.

ఇది యయిదాశ్వాసముల వచనకావ్యము. ఇది సంస్కృతమున జైమినిభారత మనిపిలువఁబడు నశ్వమేధపర్వమునకుఁ దెలుఁగు సంస్కృతమున నశ్వమేధపర్వమొక్కటియే మిగిలినట్లును, దక్కినపర్వములన్నియు నశించినట్లును, గాకున్నచో జైమిస్వశ్వమేధపర్వమనియేకాక జైమినిభారత మని కేరళ వచ్చుననియుఁ గొందఱు తలంచెదరు. గాని యది యెంతవఱకు సత్యమో యూహింపరాదు. జైమినిభారతములో మిగిలినపర్వములు గొన్ని కల వని గాని, యవి నశించిన వని గాని యశ్వమేధపర్వముఁ దెలిగించిన పిల్లలమఱ్ఱి పినపిరభద్రకవి గాని, యీవేంకటకృష్ణప్పనాయఁకుఁడు గాని, యెందును జెప్పియుండలేదు. అశ్వమేధపర్వమునఁగొన్ని విశేషాంశములను జెప్పఁదలంచి వ్యాసునియశ్వమేధపర్వము కంటె వేఱుగా నతనిశిష్యుఁ డగు జైమిని యీయశ్వమేధపర్వ మొక్కటియే రచియించి యుండు నని మఱిగొందఱు తలంచెదరు. ఏమయిన నేమి జైమినిభారత మనుపేర నీయశ్వమేధపర్వ మొకటియే లోకమున విఖ్యాతం గాంచుచున్నది.

ఈకవి యీయశ్వమేధపర్వమును వచనముగా రచియించునపుడు “ఇది శ్రీసముఖమీనాక్షీనాయఁకతనూభవవేంకటకృష్ణప్పనాయఁక ప్రణీతంబయిన జైమినిభారతంబునందశ్వమేధపర్వంబునందుఁ బదునాల్గవయథ్యాయము” అనునట్లు

గా నధ్యాయక్రమమున గద్యములు వ్రాయుటంబట్టి సంస్కృతాశ్వమేధపర్వమునుగూడ జూచినాడని చెప్పవలసి వచ్చినది. కాని వచనరచనమంతయుఁ బదములు, వాక్యములు, సమాసములు, ప్రయోగించుటలోఁ గూడఁ బిల్లలమట్టి పినవీరభద్రుని పద్యకావ్యమునే వచనశైలిలో వ్రాసెనని చెప్పఁగలదు. కాని, కవి యం దందు, విశేషముగా శృంగారవర్ణనా సందర్భములయందును, సామాన్యముగా యుద్ధవర్ణనములయందు, నాసంస్కృతాంధ్రకావ్యములను రెంటినిగూడ మీటి యథేచ్ఛముగాఁ గల్పనము గావించి స్వకవిత్వమునుగూడఁ గొంతవఱ కిందుఁ జొనిపెను. మఱియు మూలమును నాంధ్రజైమినిభారతపద్యకావ్యమును గూడ మీటివర్ణనాతిరేకంబునను గథితకథనంబుననుగ్రంథమామూలాగ్రముగాఁ జెంచి వ్రాసెను. ఈపై విషయంబుల కీక్రింద నుదాహరణంబు లిచ్చెదను.

గీ. పంకనిర్తగ్న మగుగోవుఁ బరికరించి

సుకరముగ నుద్ధరించు గోపకునిమాడ్కి

ముదముదైవాట నుద్ధరింపుదువు గాక

పంకనిర్తగ్ను నన్ను గోపాలతిలక. — వీరభద్రుడు.

పంకనిర్తగ్నంబైనధేనువును గోపాలకుచందంబున శోకమగ్నుల మైన మమ్ము నీ వుద్ధరింపుము.

వేం. శ్రీ. నాయకుడు.

చ. పుడిసెందునీటిచేనడంగిపోయెడు ధూళికిఁ గాల మేఘములే
దొడకునెఱెప్పవేయఁ జెడువోమలమీఁదనుపర్ణుఁడెత్తిపోఁ
గడఁగునెయ్యినుభస్వరధిక ప్రభుఁడెన్నఁగ మీకు నీడుగాఁ
నుడుగుఁడు సంభ్రమం పితస నోర్చెదఁ దెచ్చెద నధ్వరా
శ్వమున్. వీర.

పుడిసెందునీళ్ళు చల్లిన నడంగిపోయెడు ధూళికిఁ గాల
మేఘంబులు వర్షింపవలెనే? ఱెప్పవేసినం బడిపోవు దోమల
మీఁద గనుతంత్రం డెత్తి రావలయునె? ఈరాజు మీకు
సమానుఁడు గాఁడు. మీ రీతనమీఁదఁ జేయిచేసికొనం
బనిలేదు. నేనె యీతనింగెల్చి యధ్వరాశ్వంబుఁ దెచ్చెద.
వేం. కృ. నాయకుఁడు.

మఱియు వీరభద్రకవి యుపయోగించిన లోకోక్తులు
జాతీయపదములు, నిందు సరిగాఁ గనఁబడుచున్నవి.

క. కలనక మనవాల్లెను

బాలిసిరి నీదుర్నయమునఁ బోయినయవి పె

ద్దలె నాకును “స్త్రీబుద్ధిః

ప్రలయాంతక”యనెడిపలుకబద్ధంబగునే. వీరభద్రుఁడు

నీదుర్నయంపుబోధనచే యుద్ధంబునకుఁబోయిన

నాకుం గలవాల్లెను సమసిపోయిరి. “స్త్రీబుద్ధిఃప్రలయాం

తక”యనెడు పలుకే యథార్థం బయ్యె. వేం.కృ.నాయ.

క. అఱిమించి చొచ్చినిల్లు

చెఱిచితి విఠఁ బుట్టినిల్లు చెఱిచెద ననియే

పఱితెంచితి రెండిడ్లకుఁ

‘ఱెఱపనచేట’వయి తేమిచేసెడిదనుచున్. వీరభద్ర

పాపాత్మురాలా' చొచ్చిన యిల్లు చెఱచినదియుంగాక
పుట్టినయిల్లునుం జెఱప వచ్చితేవే? నీవంటి చెఱపనచేట
మాయంట నుండం దగదు. వేం. కృ. నాయఁకుఁడు.

క. చిలువదళవాయు లప్పుడు
“తలబీకనకాయ” లై “యథాయథలై” కూ
కులువత్తులు నై మొనతల
నిలువక శేషాహికడకు నెఱిచెడి పాటన్-వీరభద్రుఁడు
చిలువదళంబులు తలబీకనకాయలు యథాయథలు
కకాపికలు నై మొనగట్టంజాలక శేషాహిచెంగటికింబఱ
చిన, వేం. కృ. నాయఁకుఁడు.

క. సారిది సనాచారంబుల
మురు వగుచున్ బ్రథమపాదమునఁ గలిమహిమం
బెరుఁగును వడ్లునుగలిపిన
కరణిక్ వర్ణాశ్రమములు కత్తరి గలయున్.
వీరభద్రుఁడు.

అందులోనఁ బ్రథమపాదంబున దురాచారంబులు
సదాచారంబులు సమ్మిశ్రంబులై పెరుఁగువడ్లు గలిపిన కరణి
వర్ణాశ్రమధర్మంబులుసంకరంబులగు. వేం.కృ. నాయఁకుఁడు
వీరభద్రకవి 19 పద్యములలో వర్ణించినస్త్రీమండల
వృత్తాంత మిందు 19 పుటలకు సరిపడునంతగావివరింపఁ
బడినది. ఇందుఁ బ్రమీల యర్జునునిరాక విని యాతని
మదిలోఁగామించుటయు యుద్ధముఁజేసి యతనినివశపఱిచి
కొని యింటికిఁ దీసికొనివచ్చి యాతనితోఁ గ్రీడించుటయు

మిక్కిలే కించి వ్రాయబడినది. ఆభాగ మిప్పటిలోకము నకు రచించినది. ఇందు ముద్రించుట మానివేసినారము కనుక ఇది ముద్రితముగానుండదు. ప్రతులలో నొక్కప్రతి యందుమాత్రమగుటచే విశేషవర్ణనము కనబడుచున్నది. వచనశైలి.

కాకాబ్బ కేందువంశలసంవత్సరములక్రిందట మన వాషలో వచనకావ్యము లే మిక్కిలి యరుదుగా నున్నట్లు కనబడుచున్నది. అక్కాలమునందుఁ బండితులను గవులను బోషించి సూక్ష్మగ్రంథములు వ్రాయించుటయే కాక తాముగూడ శ్రీరంగమాహాత్మ్యమాఘమాహాత్మ్యము లెడి కర్తవచన గ్రంథములను రచియించిన కవిరాజై భాషలో వేయూత మొనంగిన మహాత్ముఁడు విజయరంగచోక్తానుఁడు. ఇందు వచనకావ్యములను రచియించుటఁ గలియే “మథానా జా తథాప్రజా” యనునట్లాతని యాశ్రితులను వచనరచనకుఁ గడంగి యుందు రని తోచుచున్నది. అట్టివానిలో నక్కాలమున విజయరంగచోక్తానునివలె నీ వచనరచన గావించినవారి గ్రంథములలో నీది వచనకావ్యములే ప్రధానములై కనబడుచున్నవి. ఇంకా మొమ్మతక్కువగా వచనకవిత్వమంకురించిన యక్కాలమునకు విజ్ఞానమునకు వచనరచనయందును, దానిశైలి యందును, కేరళాంశము భేదము గన్పట్టుట యాశ్చర్యకరముగాను, చక్కగాను బరిశీలించినచో జన్మయసూరి

నీతిచంద్రికశైలివంటి ప్రాథశైలి యప్పుడు నిప్పుడుగూడ నెండును గానరాదు, గాని సామాన్యదృష్టితోఁ బరికించినచో నిప్పటివచనశైలి కీగ్రంథశైలి తీసిపో దని నాయాభిప్రాయము. కాని, కథాసందర్భమునుబట్టి కథాపాత్రములనామములకు సర్వనామవాచకసదము లుపయోగించుటచే నరిపోవుచుండఁగా మరల మరల నాయాపాత్రముల నామములనే తఱుచుగా నుపయోగించుటయు, యనుకవృత్తినప్రాసాదిశబ్దాలంకారములకై కథా ప్రసక్తికభ్యంతరముగా విశేషణబాహుళ్యమును గల్పించుటయు, గ్రంథమామూలాగ్రముగా నెఱునున్న లే కాని యరసున్న లుపయోగింపకుండుటయు, మొదలుగా నీతనివచన రచనశైలియందుఁ గొన్ని విశేషాంశములు గన్పట్టును.

ఇందలి ప్రయోగవిశేషములు.

‘నేను’ అనఁదగినచోట “గా” ననుటయు; ‘నాస్మిను’ అనఁదగినచోట్ల ‘బలుకఁచె’ ననుటయు, ‘వానితోడ’ అనుటకు “వానితోడంగూడ” ననుటయు నీకావ్యంబున సర్వత్ర కనుపట్టును. కాని, ఇందు “నేను” అనుటకు బదులుగా “దా” నని యుపయోగించినస్థలముల ‘నే’ ననిసవరింపఁబడినది “నేను” అనుటకు బదులుగా “తాను” ప్రయోగ మాకాలమానఁ బుట్టిన వచనగ్రంథములలోఁ దఱచు కనఁబడును.

మాకు లభించిన రెండు ప్రతులును గూడ దక్షిణదేశ మందే వ్రాయఁబడిన వగుటచే సామాన్యముగాఁ దాటాకులపుస్తకములలోనుండు లేఖనదోషములకన్న నిందుమఱి కొన్ని వ్రాతతప్పులు* మాత్రమేకలవు, గాని, కవి దాక్షిణాత్యుఁ డగుటచే గలిగినయపప్రయోగములు విశేషముగా లేవు. అట్టి చిన్న చిన్న దోషము లిందునవరింపఁబడినవి. 'పెట్టుక' మొదలగు ససాధు ప్రయోగములు కొన్ని స్రాచిన గ్రంథములయందువలె నిందును గలవు.

కౌవ్యప్రశంస.

ఇందలికథ మిక్కిలి పవిత్ర మయినదగుటచేతను, భగవంతుఁ డగుశ్రీకృష్ణుఁడుధర్మ రాజునశ్వమేధంబునకుసంరక్షకుఁడై కథ కామూలాగ్రముగాసంబంధించి వర్ణింపఁబడుట చేతను తెక్కండు పుణ్యపురుషు లగురాజుల పావనజీవితము లిం దుదహరింపఁబడుటచేతను, భక్తిజ్ఞానవైరాగ్యంబులను బోధించు పెక్కువిషయంబు లిందు వర్ణింపఁబడుట చేతను సర్వజనసుబోధక మగుశైలిలో నున్న యీ గ్రంథ మాంధ్రదేశమందలి యెల్లరకుఁ బఠనీయముగానుండునని నాయభిప్రాయము.

మల్లాది సూర్యనారాయణశాస్త్రి.

* అరుబంధము చూడుడు.

విషయ సూచిక

ప్రథమాశ్వాసము.

పుట.

కథాప్రారంభము	1
ధర్మరాజునొద్దకు వేదవ్యాసుఁడు వచ్చుట	2
వ్యాసుఁడు ధర్మరాజు నశ్వమేధం బొనర్చుమనుట	3
వ్యాసుఁ డశ్వమేధవిధానంబుఁ జెప్పుట	5
వ్యాసుఁ డశ్వమేధహయం బున్నతావుఁ జెప్పుట	8
భీముఁ డశ్వముం దెత్తు నని ప్రతిన వట్టుట	8
శ్రీకృష్ణుండు హస్తి నాపురమునకు వచ్చుట	12
శ్రీకృష్ణుఁడుభీముని తేజంబువృద్ధి నొందింపయత్నించుట	15
భీముఁ డశ్వమునకై భద్రావతి కేగుట 18
అశ్వమేధాశ్వము నీరుద్రాన వచ్చుట	... 23
మేఘవర్ణుఁడు గుఱ్ఱము నపహరించుట 25
యావనాశ్వుఁడు భీమాదులపై యుద్ధమునకు లేచుట	28
వృష కేతుండు భీముని నిలిచి చూడు మని కోరుట	29
యావనాశ్వవృష కేతుల యుద్ధము 31
వృష సేనుండు మూర్చ్ఛిల్లుట 35
సువేగభీమ సేనుల గదాయుద్ధము 37
యావనాశ్వుఁడు భీమాదులతో భద్రావతి కేగుట	41
ప్రభావతి మాధ్యము 44
వ్యాసుఁడు మరల వచ్చుట 51

పుట.

ధర్మజ్ఞానమును భీముడు వ్యాసక కేగుట	55
శ్రీకృష్ణుని భోజనసమయము	56
శ్రీకృష్ణభీముల సంభాషణము	58
శ్రీకృష్ణుడు సకలజనులతో హస్తినాపురమునకువచ్చుట	60

ద్వితీయాశ్వాసము.

శ్రీకృష్ణుడు హస్తినాపురమునకు వచ్చుట	67
శ్రీకృష్ణుని సామ్యము నవసహయము నపహరించుట	69
పృథ్వీవకేతుః కుసునాభ్యుని బట్టి తెచ్చుట	71
ప్రవీరుఁ డశ్వమును బట్టుట	76
పృథ్వీవకేతు ప్రవీరుల యుద్ధము	78
నీలధ్వజుడు పరాక్రమించుట	79
అర్జునుఁ డగ్ని దేవుని స్తుతించుట	81
అగ్ని దేవుని పృథ్వాంతము	84
బాలాదేవి సోదరునికడ కేగుట	93
గంగ యర్జును శపించుట	92
బాలాదేవి చనిపోవుట	93
అర్జురాశ్వము తాటి నంటుకొనుట	93
అర్జునుడు సోదరియాశ్రమమునకుఁ బోవుట	94
ఉద్దాలక మహర్షి కథ	95
శ్రీకృష్ణుని వందనముఁ డశ్వమును బట్టవచ్చుట	100
సుధన్వుడు సంగరమునకుఁ గాక జాగునేయుట	101
సుధన్వుడు తిప్త త్రైల కబాహమున దిగుట	105
దేవతలు సుధన్వునిపైఁ బూలవాన గురియుట	106

పుట.

హంసధ్వజుఁ డధ్వరాశ్వమును బట్టించుట	108
వృష కేతుసుధన్వల యుద్ధము	110
ప్రద్యుమ్నఁడు సుధన్వనిందాఁకి మూర్ఛిల్లుట....		112
కృతవర్తాదులు సుధన్వనిం దాఁగుట	112
అర్జునసుధన్వల యుద్ధము	115
శ్రీకృష్ణుఁ డర్జునునకుఁ బ్రత్యక్షమగుట	...	116
అర్జునసుధన్వల ప్రతిజ్ఞలు	118
అర్జునుండు సుధన్వనితల ద్రుంచుట....	...	121
సురభుఁ డర్జునునితో యుద్ధము నేయుట	125
అర్జునుఁడు సురభుని జంపుట	129
శ్రీకృష్ణుఁడు గరు త్కంతునిఁ దలఁచుట	131
తృతీయాశ్వాసము.		
సవనాశ్వము గోడిగయై పులియగుట	137
స్త్రీమండలవృత్తాంతము	138
ప్రమీలావిజయుల యుద్ధము	145
ప్రమీల యర్జును మోహించుట	146
ప్రమీల యర్జును నతిపురంబునకుఁ గొనిపోవుట		147
వృక్ష దేశవృత్తాంతము	148
అర్జునుఁడు భీష్ముం జంపుట	152
కుశలవోపాఖ్యానము	165
లక్ష్మణుఁడు సీతాదేవిని వనంబునకుఁ గొనిపోవుట		174
లక్ష్మణునియొద్ద సీత దుఃఖించుట	177
వాల్మీకి సీతను దనయాశ్రమమునకుఁ గొనిపోవుట		179

పుట.

కుశలవృల జన్మవృత్తాంతము	181
శ్రీరాముఁ డశ్వమేధముచేయహయంబును విడుచుట			183
యోగీయ శ్వమునకై లవశత్రుఘ్నులు పోరాడుట			185
నీత లవునిఁ గలఁచి విచారించుట	188
కుశలవృలపాటవము రామునకు భటు లెఱిగించుట			192
రాముఁడు సౌమిత్రి ని యుద్ధమునకుఁ బంపుట			193

చతుర్థాశ్వాసము.

సూర్యుఁడు లవునకు విల్లొనంగుట	196
లవుండు రుధిరాక్షునిఁ జంపుట	197
కుశలక్షణుల యుద్ధము	199
లక్షణుండు మూర్ఛితుండగుట	...	200
సౌమిత్రింగూర్చి రాముఁడు దుఃఖించుట	...	202
భరతాదులు యుద్ధమునకు వచ్చుట	204
భరతుఁడు మూర్ఛిలుట విని రాముఁ డపడెంచుట		207
శ్రీరాముఁడు మూర్ఛిలుట	209
వార్తకి శ్రీరామాదుల మూర్ఛదేర్చుట		211
వార్తకి రాముని స్తుతించుట	...	212
శ్రీరాముఁడు పుత్రులం గొని యయోధ్యకుఁ జనుట		214
సువేగబభ్రువాహనుల యుద్ధము	217
వృష కేతనబభ్రువాహనుల యుద్ధము		220
అర్జున బభ్రువాహనుల యుద్ధము	225
అర్జునుఁడు శిరంబు దెగి పడుట	...	227
అర్జును మరణంబునకుఁ జిత్రాంగద చింతించుట		228

పుట.

చిత్రాంగద యులూచియు యుద్ధభూమి కేగుట 230
ఉలూచి మృగసంజీవనమణి కై నాగలోకమునకుఁ

బుండరీకునంపుట ... 234

బభ్రువాహనుఁడు సర్పములతోడి యుద్ధంబున కేగుట 238

బభ్రువాహనుఁడు సఁజీవనమణిఁ దెచ్చుట 240

నాగకుమారు లర్జునుతల నపహరించుట 240

శ్రీకృష్ణుఁడు మొదలగువా రర్జునుని దగ్గఱకువచ్చుట 242

కుంతి యర్జునుమరణంబునకు విలపించుట 243

శ్రీకృష్ణుఁ డర్జునుని బ్రతికించుట 245

శ్రీకృష్ణాదులు మణిపురంబున కేగుట 246

తామ్రధ్వజుఁడు పాండవాశ్వంబును బట్టించుట 247

ప్రద్యుమ్నా దివీరులు తామ్రధ్వజునితోఁ బోరాడుట 252

తామ్రధ్వజుండు యాగహయంబు గొని పురంబునకుఁ

పోవుట. 251

శ్రీకృష్ణుఁడు మాయాయాపంబున నర్జునునితో రత్న

పురంబు నేరుట.... ... 261

పంచమాశ్వాసము.

వీరవర్త గుఱ్ఱంబును బట్టుట శాకాక్షిశిష్యుని 274

కృష్ణుం డర్జునునకు యమవృత్తాంతంబుఁ జెప్పుట 275

అర్జున వీరవర్తల యుద్ధము 280

	పుట.
చంద్ర హాసోపాఖ్యానము ప్రారంభము	283
చంద్ర హాసోపాఖ్యానము ప్రారంభమునకు దొరకుట	287
అరిష్టలక్షణములు	299
చంద్ర హాసోపాఖ్యానము గుంటెలరాజ్యపట్టాభిషేకము	301
చంద్ర హాసోపాఖ్యానము ముప్పయ్యదిని మదనుని బ్రతికించుట	304
చంద్ర హాసోపాఖ్యానము కొడుకులు మహాశ్వంబులం బట్టుట	306
శ్రీకృష్ణాదులు బకదాల్చునని జూచుట	309
బకదాల్చునని విష్ణుమహిమ సెప్పుట	312
అర్జునుని రాక విని సైంధవుని పుత్రుండుమృతుండగుట	314
కృష్ణార్జునులు హస్తినాపురమునకు మరలుట	316
కృష్ణుండు ధృతరాష్ట్రమునకు వచ్చిన రాజులనెఱిగించుట	318
ధర్మరాజు శ్వశువులకు బాసరించుట	320
అశ్వమేధవిధి	321
దీముని హాసోపాఖ్యానము	324
కృష్ణధర్మరాజులు బ్రాహ్మణవివాదము వినుట	325

శ్రీ రస్తు.

జైమినిభారతము

—:0:—

ప్రథమాశ్వాసము.

—:కథాప్రారంభము:—

* బ్రహ్మదయపరంపరాభివృద్ధిగానూరిచియింపంబూ
నిస జైమినిభారతంబునం దశ్వమేధపర్వవచనకావ్యంబు
నకుఁ గథావిధానంబెట్టి దనిన:—శ్రీమంతుండునుసామ్రా
జ్యలక్ష్మీమఘవంతుండు నైన జనమేజయమహీకాంతుండు,
వేదవ్యాసమహామునీంద్రశిష్యుండును సకలపురాణేతిహాస
వ్యాఖ్యాన విఖ్యాతుండును మేధాసాంద్రుండు నైనజైమిని
మహామునీంద్రునిం గనుంగొని, మహాత్మా! సకలపాపహరం
బును బవిత్రంబు నైనకురుక్షేత్రంబునందు శత్రుసంహార
కుండు శరధిగంభీరుండును గురువంశకర్తయు ధర్మమయుండు
నైనపాండవాగ్రజుండు కపటవర్తను లగు ధృతరాష్ట్రకుమా
రులఁ జతురంగబలసమేతంబుగఁ బదునెనిమిదిదినంబుల

* మంగళాచరణాది కృత్యాదిపద్యములు పరిషత్పుస్తక
ములు రెంటిలోను లేవు.

లోన దినాంగిణంబున పీటడగించి చతుస్సముద్రముద్రితం
జైనభూమండలంబు నేకచ్ఛత్రంబుగ నేలుచు నశ్వమేధయా
గం బొనరించె నని యెఱింగించితివి. ఆకథ నవిస్తరంబుగ
నెఱింగింపవలయు ననిన జైమినిమునీంద్రుండు జనమేజయ
న కిందు నెవలొకించి, రాజేంద్రా! భవదీయపితామహుం
డైన ఛత్తనందనుండు పశ్వవిఖ్యాతంబుగా నశ్వమేధంబు
గావించిన క్రమంబు వివరించెద వినుము. సకలశాస్త్రపారీ
ఖండు సంకరభురీణుండు సర్వజ్ఞుండు నైనభీష్ముండుస్వర్గలో
కంబున కరిగినయనంతరంబ యుద్ధిష్ఠిరుండు శోకవ్యాకులిత
—: ఛత్తరాజునొకడు వేదవ్యాసుడు వచ్చుట. :—

మానవుండై చింతి కొందుచున్న సనుయంబున వేదశాస్త్ర
పురాణతీర్థానవివ్యావిశామందును దినుషభావిజితనీరిగుం
డును డైలోక్యబ్రాహ్మణుండు నైన వేదవ్యాసమునీంద్రుండువిజ
యంబు సేయుటయు ఛత్తనందనుం డెదుర్కొని నాప్తాంగం
లుగా నమస్కరించియర్ఘ్యపాద్యాదిపూజావిధానంబులొన
రించి కిరీటంబున నునిచి యిట్లనియె. మహాత్మా! మేము
రాజ్యమునకొకకు సూరత్వంబున కొడిగట్టి పితామహుం
డైన భీష్ముని భనురాచార్యుం డగుద్రోణుని సగ్రజుం డైన
కర్ణుని వృద్ధులచేమి. ఈపాపం బేమిటం దీటు? అక్కట!
భావలయంబునం గలభూసురులు మాయన్నయైనకర్ణునిచే
వలసి నన్ను వ్రాతంబులుగైకొని హర్ష బాష్పంబులుగురియ
బహువిధములుగా శాస్త్రంబులు సేయుచు నున్నవారలంద

తీప్పుడు శోకజనితం బైనకన్నీరు గురియ రోదసంబులు
సేసెదరు.

భీష్మద్రోణకర్ణాదు లైనగురుజనులు మాడనిరాజ్య
భోగంబు కన్నులు లేనికాయంబుకరణి సౌఖ్యవహంబు
గానేరదు. 'పిన్ననాటనుండి మమ్ముఁ బెంచి పెద్దలఁ జేసిన
భీష్మాదులం జంపి చేకొన్న రాజ్యంబు నేనొల్ల.' భీమునిం
బట్టంబు గట్టి, కానలకుంజని తపం బొనరించి పాపంబునం
బెడఁబాసెద. మునీంద్రా! ఏతపంబుల సేజపంబుల నేతీర్థ
యాత్రల నేయాగంబుల జ్ఞాతీవధం బొనర్చినపాతకంబు
దీటు? శుభంబు చేకూరు? అనిన విని సాత్యవతేయుండు
— వ్యాసుఁడు ధర్మరాజు నశ్వమేధంబొనర్చుమనుట —
కాంతేయుఁ గనుంగొని, ధర్మనందనా! నీవు బంధువధం
బొనర్చినపాపంబు దీఱ నశ్వమేధయాగంబుఁ జేయుము.
నుగుణసాంద్రుండైనరామచంద్రుండు పులస్త్యవంశంబునం
బుట్టినరావణునిం ద్రుంచినపాతకంబు దీఱ హయమేధంబు
గావించె. నంగరంబువలనఁ గలుగుజయంబు క్షత్రియునకు
విడువందగద్దు నీతమ్ములొక్కొక్కొరుండుంబెక్కుసమరంబులం
గెల్పులు గన్నవారలు. యాదవు లందఱునీకుం గైవసంబు
గావునఁ దక్కినతలపులు మాని నియమముద్రం బూని
యశ్వమేధంబున కారంభంబు సేయుము. అనిన విని ధర్మ
నందనుండు డెందంబున దైన్యంబుదోవఁ గృష్ణద్వైపాయ
నుం గనుంగొని, “మునీంద్రా! నిన్నటిసమరంబున రాజవీరు

తెల్లను నమయుటంజేసి వారలకుమారులు తల్లిదండ్రులం
 బెడఁబాసినవారలు కావున దయసేయం దగినవారలు.
 తక్కినప్రజ లందఱు నుయోధనున కప్పనంబు లొసంగి
 నొచ్చి యున్నవారలు. నేను నూతనంబుగఁ బట్టంబుగట్టు
 కొన్నాఁడ. కావున నిమ్మహాయాగం బొనరింప ' రొక్కం
 జెక్కడ నున్నయది? రాజవంశంబుల నెల్ల నమూలంబుగాఁ
 జెల్లగించి కులంబు నీఱుసేసిన యట్టిదోసంబునంగాక ప్రజ
 లం బాధించి ధనంబులు దండుగలుం గొనం దలంచితిమేని
 'గోరుచుట్టుపై రోకటిపోటు' చందంబున జనులు నొవ్వడరి
 వన్నుంజూచి నవ్వుదురు. కావున బహుశ్రద్ధవ్యసాధ్యంజై స
 యశ్వమేధంబుఁ గావింపక క్తి లేదనిన విని పారాశర్యుండు
 భరత కులధురీణుం జూచి "తొల్లి మరుత్తుండనుమహీపా
 లుండు బహుసువర్ణకం బనుయాగంబుగావించి యపారంబు
 గా దక్షిణ లొసంగిన బ్రాహ్మణులు తమయోషినకొలంది
 యెత్తుకొని తక్కిన ద్రవ్యంబులుహిమశై లంబుచేరువంబాఱ
 జైచి పోయిరి. కావున న్నాథనంబు నీకుం దొర కెనేనియధ్వ
 రంబుఁ జేయవచ్చు" ననిన విని ధర్మనందనుండు "మునివరే
 ణ్య! తొల్లి మరుత్తుండు బహుసువర్ణ యాగంబుంజేసిభూను
 రుల కొసంగినద్రవ్యంబు వారలసొమ్ము కావునఁదద్ద్రవ్యంబు
 దానంబుసేసి తిరింపంగోరుట' గొప్పతాఱి, దెప్పగా వైచి
 కొని నముద్రంబు నీడఁ దలంచినచందం బగు. కులంబు
 ద్రుంచుటయు గురువులయెడఁ గల్గలాడుటయుం గాక

బ్రాహ్మణద్రవ్యం బపహరించితిమేని పాతకంబునకుం గొ
 అంత యేమి? అనిన విని మునికులతిలకుండు కురుకులతి
 లకుం గాంచి మున్ను పరశురాముండు కశ్యపునకుదానంబు
 సేసినభూమండలంబు రాజులెల్లం బరిత్యజించిరె! విప్రులకు
 మోవం దరంబు గాక పరిత్యజించిన ధనంబు రాజులకుం
 గాని తక్కినవారలకుఁ బనిలేదు. అదియునుం గాక మరు
 త్తుండు యజ్ఞసమయంబున నుచితంబైన ధనంబు దక్షిణ
 లిచ్చి మిగిలినద్రవ్యంబు కొల్లవిడిచిన బ్రాహ్మణులెల్లఁదనిసి
 విడిచినయర్థంబుఁ గైకొనుటకై వెఱవం బనిలేదు. ఇందు
 నిమిత్తంబుగా నీమనంబున నావంతయు వంతవలదు. అమ్మ

—: వ్యాసుఁ డశ్వమేధవిధానంబుఁ జెప్పట :—

హోధ్వరంబు గావించువిధానంబు సావధానంబుగానాకర్ణిం
 వుము. వేదశాస్త్రపురాణాదివిశారదులును, సత్కులప్ర
 సూతులును, గోవిందపాదారవిందకందళితాంతరంగులును,
 దేజోవిరాజతులు నైనబ్రాహ్మణు *లఱువదివేలు ఋత్వి
 జులు గావలయు. అందు నొక్కొకరికి హోటకసమేతంబుగా
 నొక్కఁ ఘోటకంబును, నొక్క† మదపుటేనుంగును, నొక్క
 యరదంబును, 'బయఁడేసీరత్నంబులును, వెయ్యేసి యావు ^{అపకవ}
 లును, నావునకు నూతేసి గొఱ్ఱెలుంగా దక్షిణ యొసంగి
 నియమంబునం దురంగమంబును బూజించి విడువవలయు.
 ఇది మొదటిదినంబున నీయందగిన దక్షిణాప్రకారంబుదెలి

లిరువదివేలు. పా. † మూలములో మదమునే
 నుంగు అనియున్నది.

పితి. ఇంక నశ్వలక్షణంబు వినుము. చంద్ర చండనకుందకునుమ
 సవర్ణం బైనవర్ణంబును చంద్ర నిలంబుననియగు చెవియును,
 గనకగుచ్ఛంబుంబోలు పుచ్ఛంబును, గలిగి నిరాఘాట
 ధాటీపాటవం బైనయశ్వరత్నం బశ్వమేధయోగ్యం బగు.
 చిత్రాపౌర్ణమీదినంబునఁ జతురంగంబుల జతనంబు నేసి
 తముల నేనియుఁ గొడుకుల నేనియుఁ దద్రక్షణంబునకు
 నియోగించి కనకపట్టికయందుఁ దనబిరుదాంకంబులతో,
 “వీరుండు శూరుండు ధారణిం గలిగిరేని యీహాయంబుం
 బట్టుం” డని వ్రాసి యాసువర్ణపట్టంబుం దేజినుదుటం గట్టి
 యథేచ్ఛంబుగావిడిచి, యీహాయంబుమూత్ర పురీషంబులు
 వివర్జించు తావుల గోసహస్రంబు దక్షిణగా హోమంబు
 నేయం బనిచి సంవశ్యకంబు సంకల్పంబు నేసికొని యయ్య
 శ్వంబు మగుడవచ్చు పర్యంతంబునియమంబుతోడంగూడ
 దీక్షించి భార్యయుం దాచును బ్రహ్మచర్యంబు నధశ్యయ
 నుంబునఁ జేయుచు నసిధారావ్రతంబుగా నుండవలయు.
 మున్ను దేవేంద్రుండు నూ అశ్వమేధంబులు నేసెం గాని
 నియమంబు సలువనేరం డయ్యె. పాండునందనా! నీవునన్ని
 యమంబుతోడ నొక్కయాగంబు గావించితివేని నకల
 పాపహరం బగు. వలరాజువలలకుం దగులని భీష్ముండొక్క
 రుండు ఏకకండక్కినవారలకుం గూడదు. కావుననిమ్మహా
 ధ్వజంబు రాజు లెవ్వగుం జేయ నోపరు. నీకుశక్యం జేని
 చేయుము.

అనినవిని ధర్మనందనుండు కృష్ణద్వైపాయనుంగనుం
గొని, మహాత్మా! నాతమ్ములు భీమార్జున నకులసహదేవులు
యుద్ధంబున మిగులడస్సియున్నవారలు. మహాబలుండును,
గర్జనూనుండునగు వృషకేతుండు బాలుండు. ఘటోత్క
చుండు మాకార్యంబున హతుండయ్యె. అతని తనయుం
డగుమేఘవర్ణుం డత్యంత బాలుండు, కావున వారల నిరవుర
గయ్యంబునకుంబంపుట యయుక్తంబు. ఎవ్వని ప్రాపునఁ
గవ్వడి వైరిరాజులం బరాజయంబు నొందించె నాగోపా
దేవుండు దూరంబున నున్నవాడు. కావున నిర్యూగం
జేవిధంబునఁ జేయఁగలవారము. అనిన విని భీమసేనుం
డగ్రజనవలోకించి “శ్రీకృష్ణ దేవుండు సర్వత్ర పరిపూర్ణుండు.
ఇచ్చట లేఁ డననేటికి; అద్దేవుం డలంచిన మాత్రంబునఁ
బాపంబులు రూపడంగు. సుకృతంబులు లభించు. అది
యునుంగాక యొక్కరహస్యంబు వినుము. శ్రీవాసుదేవుని
యానతిప్రకారంబున మనము కయ్యంబొనర్చి జ్ఞాతినధం
బొనర్చితి మింతియకాని స్వతంత్రంబుగఁ జేసినవారము
కాము. కావున మనకు లేశమాత్రంబును దోషంబులేదు.
అశ్వమేధంబు సేసిన నేమి చేయకున్న నేమి! శ్రీకృష్ణ
దేవుని పాదాంబుజంబులు నమ్మియున్న మోక్షంబునకుం
గొఱఁతలేదు. ఎట్లయినను రాజలోకంబులోఁ గీర్తికలుగు
టకు నై యాయాగంబు సేయ నుద్యోగింపుము. హయ
మేధయోగ్యంబైన గుఱ్ఱం బీలోకంబున నున్నంజాలు. ఎం

—వ్యాసుఁ డశ్వమేధహయం బున్న తావుం జెప్పట—
తవాదేదిరించినను జయించి తెచ్చెడ * ననిన వ్యాసముసేం
ద్రుండు ధర్మరాజుతో నిట్లనియె. మహాపాలకా! భీము!
వాక్యంబు నిజంబు. ధద్రావతీ పురంబున యావనాశ్వుం
డనురాజు రాజ్యంబు నేయుచున్నవాఁడు. అతనిలాయం
బున నేజెప్పిన లక్షణంబులుగల గుఱ్ఱం బొక్కటియున్న
యది. పసియడోహిణులనైననంబు జేయుచుండునలుజెప్పు
వేయక దానిం గపాదుచుండురావునఁ బోతుంటిగఁ గేని
యుం బొలయఁగూడదు. అత్తుకంగంబు నీకుం నక్కె నేని
జన్మంబు నెఱవేఱు. అనినవిని భీమసేనుం డిట్లనియె.

—: భీముఁ డశ్వముందెత్తునని ప్రతినవట్టుట :—

అన్నా! దేవాసురులడ్డమై లేనియు జయించి యావనాశ్వు
నింటనున్న యశ్వమేధాశ్వంబుం దెచ్చెడి. వివాదంబు
లాన. అట్లునేయనెఱిగేసి, వేనఘోషంబు లేని గ్రామంబు
నందును శివాలయంబు విష్ణుదేవుని దేవళంబును లేని
స్థలంబునందును వాసంబుచేయువాఁడును, నల్లివంక్రులకు
* రెండు నలంచిన దుర్జనుండును, జనంబువాడని బావిలోని
జలంబు గ్రోలినవాఁడును, బ్రహ్మాణులతోడ నపత్నంబు
వలికినవాఁడును, నప్పుదీసికొని యటమఱించినయధముం
డును, విశ్వావసాతకీయుఁబోవుగతులకుఁ బోవంగలవాఁడ.
అనినలికి యూరకున్న తమ్మునిం జూచి, యయ్యా! యావ

* రెండు=భేదము.

నాశ్వుండు పరాక్రమధురీణుండు. అతనిసైన్యంబు బహు
సమరంబుల నాటి తేటినశూరులు గలది. వారలం గెలిచి
యశ్వంబు దెచ్చుట యత్యంతదుష్కరంబు. నీవట్లుప్రతిస
నేయం జెల్లునే? యనిన విని వృష కేతుం డజాతశత్రు
నితో, మహారాజేంద్ర! భీమసేను తోడం గూడ నన్నుం
డెప్పు మనిన వాయునందనుండు కర్ణనందనుం జూచి,
మాంకా? మాతండ్రియైనకర్ణుని మాయన్న యని తెలి
యక సంగరంబునం గూల్చితిమి. నాటనుండియుమామన
స్తాపంబునకు మట్టుమితియు లేదు. నిన్నుం జూచినయెడ పరిమితి
సంకోచం బగు చున్నయది. అనిన వృష కేతుండు భీము
నితో నయ్యా! మాతండ్రి బుద్ధిమాలి వనమాలి భక్తుల
రైనమీయెడ ద్వేషంబు సేసి దివ్యమణిం బాల్చి విగవ్వఁ
జేకొన్న చందంబున దుర్యోధను నవలంబించి ద్రాపదీ
స్వయంవరంబున దొమ్మి యుద్ధంబు సేసె. విరాటునగరిం
బునఁ బనులం బట్టించె. మాయాజూదంబున మాతల్లియగు
ద్రాపదీదేవిం జీర లొలిపించె. దుర్యోధనుని వారింప శక్తి
గలిగియు ధర్మాత్ములైన మీయందు మహద్ద్రోహంబుసేసె.
అప్పాపంబులువాయ శ్రీకృష్ణ దేవునిసన్నిధానంబున ధనం
జయుని మహోగ్రబాణంబులచేసంగ రాంగణంబునసంహ
రంబునొంది తండ్రియగునాసూర్యదేవునింగలసె. కావున
మాతండ్రియగు కర్ణున కర్జును ఋణంబుఁ దీర్చుకొనం
గూడదు. అది యట్లుండె. సరేంద్రా! నేను భీమసేనుని

తోడంగూడఁ జని మర్గమం బైన శ్రీయావనాశ్వ పురంబు
ప్రవేశించి నాభుజాబలంబులచే శత్రు సైన్యంబుల గెలిచి
యాశ్వమేధాశ్వంబుఁ దెచ్చి మీకు సమర్పణంబు గావించి
మాతండ్రి పాపంబులం బోజేసి సద్గతికిం బనిచెద నుత్తరు
వు నియనేయవలయు.

అనిన ధర్మనందనుండు కర్ణపుత్రునిఁ గౌఁగిలించుకొని
యన్నా! మీపినతండ్రి తోడఁగూడఁజని శత్రు సహారంబు
నాపించి జయంబుఁ జేకొని హయంబుఁ దెమ్మని పంచిన
సమ్మాటలు విని ఘటోత్కచకుమారుండైన మేఘవర్ణుండు
కయ్యించి వేడుక మొగంబునఁ జెంగలింప ధర్మనందనుం
డునుఁగొని యభీప్రాయం బెఱింగి భీమసేనుండు, వత్సా
మాతండ్రి యగు ఘటోత్కచుండు మేము వనవాసంబు
చేయునప్పుడు గంధమాదనపర్వతంబున మమ్ము కక్షిం చె
నగానిమిత్రంబుగా రణంబునఁ బ్రాణంబులవిడిచె. అతండు
చేసినయుపకారంబులఁ బలఁచికొనిన మనంబు గరఁగుచు
నున్నయది. కావున నిన్ను జగడంబునకుం దోడ్కొని పో
వనోఁ. మేము వచ్చుపర్వతంబు ధర్మనందనుం గొలిచి
యందుము. అనినవిని మేఘవర్ణుండు తాతయగు భీమునిం
జూచి తొల్లిశ్రీరామభద్రునిపాదారవింద రేణువులచేఁ బా
షాణంబు పావనంబైన తెఱంగున గంగానదితోఁ గూడి
యశవివాహ యోగ్యుడైన కైవడి మాతండ్రి మీకు జని
యించుటవలన ధన్యుం డయ్యె గావున నేను మిమ్ముఁ గొ

లిచి భద్రావతీపురంబునకు వచ్చెద అగస్త్యుండు సము
 ద్రంబుఁ గ్రోలిన చందంబున వైరి సేనా సముదయంబుల
 నీవు బింకంబు లణంప నీవృష కేతనుండుపగతుర సైన్యంబుల
 నడ్డగించి యాహవంబు సేయసమయంబున 'మేఁకపిల్లను
 బోలె నాయశ్వరత్నంబు నెత్తికొని యతివేగంబునం జను
 దెంచెద నని పలికినఁ బరమానందంబు డెందంబునఁ
 గ్రుందుకొన సమీరనందనుండు ఘటోత్కచతనయుంగౌఁగి
 లించుకొని, పాత్రకా! నీభాషణంబులు మాకుం గర్జభూష
 ణంబు లయ్యె. నీవు నేను వృష కేతనుండును గూడితిమేని
 మనమువ్వురితోఁ బ్రమథగణసమేతుం డైనతి నేత్రుండు
 నెదిరింపఁ జాలఁడు. అని పలికి యుద్ధసన్నద్ధు లైయున్న
 సహోదరపుత్రపాత్రులం గనుంగొని ధర్మపుత్రుం డానంద
 బాహ్నుకులితనేత్రుండును బుల కాంకితగాత్రుండునునై త్రే
 తాగ్నులచందంబునం దేజరిల్లు నమ్మువ్వరం జూచి లోక
 త్రయంబున వీరల కసాధ్యంబు లేద ని యుత్సహించె.
 అంతఁ బడమటిదిక్కునియెడుపడంతికొప్పునం జెక్కినచెంగ
 లువచందంబున రవిబింబంబు కట్టెఱుగకుకాంతితోడఁగూడ
 నస్తగిరిప్రాంతంబునకుం జనియె. అప్పుడు వివిధవిద్యావిలా
 సుండును జ్ఞానకలావాసుండును బ్రహ్మధ్యానమహోల్లాసుం
 డును నైన వేదవ్యాసుండు ధర్మనందను నాశీర్వాదించి యతం
 డొనర్చు పూజ లంగీకరించి తనయాశ్రమంబునకు విజ
 యంబు సేసిన ధర్మతనయుండు సంధ్యావందనాదికృత్యంబు

లాచరించి తమ్ములు సమీపమునం గొలువ రత్నసింహాన
 సమ్మనం గూర్చుండె. తదనంతరంబు కౌంతేయగ్రజుడు
 క్రమ్మఁ జంతాక్రాంతుండె, భద్రావతీపురంబున కెవ్విధం
 బునం జనువారము! గుఱ్ఱంబు నెట్లు దెచ్చువాగము! దక్షి
 ణదిశు ధనం బెక్కడ నున్నయది! యాగంబునకు నిర్వా
 హకుఁ డెవ్వఁడు! కృష్ణశ్చైవపాయనుం డాడినమాటల కేల
 యియ్యకొంటి. త్రిలోకాధిపతియైన శ్రీకృష్ణుండునిర్వా
 జకరుణాకటాక్షంబునఁ దనకుఁ దానవచ్చి యాయాగంబు
 నెఱవేర్చినం గాని యెవరికి శక్యంబు! శ్రీకృష్ణ! వృష్ణికుల
 భూషణ! కమలాక్ష! త్రిలోకాధ్యక్ష! భక్తనంకటవిమో
 చనా! శోకార్ణవంబున మునింగి యున్నవాడ. నీకృపయను
 నోడచే నన్నుండరింపజేయుము. మున్ను కారవసభలో
 మానభంగంబు గొకుండఁ బాంచాలిని రక్షించినక్రమం
 బున నన్ను రక్షింపుము. అనిబహువిధంబులఁ బ్రస్తుతింపుచు
 ఫాలతలంబున మోడ్చుంగేలు గీలించి శ్రీకృష్ణ దేవా! నీవే
 దిక్కని వేడుకొను నవసరంబుననర్వభూతాంతర్యామియు
 —: శ్రీకృష్ణుండు హస్తినాపురంబునకు వచ్చుట: —
 విశ్వరూపియు నగుగోపికావల్లభుండు నయ్యర్ధరాత్రంబున
 హస్తినాపురంబునకువచ్చి ధర్మనందనునగరుసొచ్చి ప్రతిహరిం
 గనుంగొని మారాక ధర్మనందనున కెఱింగింపుము. ఎంత
వాని కేనియు మహీకాంతుని నమయంబు దెలియక చనవు
 గల దని యంతిపురంబునకుం బోవుట యుచితంబు గా

దనినఁ బణిహారి గోవిందునకు నంజనంబు గావించి దేవర
యేసమయంబున విజయ బుసేయుచు రదియ సమయం బని
మొదల నాతోడ మాగాజుగా దుత్తరు విచ్చియున్నవాడు.
కాన నననరంబుఁ జూడం బనిలేదు. పగస్త్రీపరధనంబులు
గోరుదురాత్తకులును, బకుల దూషించు దుర్గుణులును నీ
కరుణ వడయలేరు. ధర్మనందనున కీదుర్గుణంబు లెవ్వియు
లేవు. తానుం దమ్ములు నహోరాత్రంబు దేవరపాదార
విందంబులు ధ్యానంబు సేయుచు నున్నవారని పలికి యతి
శ్రీఘంబుగఁ బఱతెంచి, రాజేంద్రా! శ్రీకృష్ణ దేవుండునగరి
వాకిటికి విజయంబుసేసె ననుటయుఁ బొండవ్రాజుండా
శ్చర్యభరితమానసుడై మొగంబు చెంగలింపఁ దమ్ములం
దాను నెదుర్కొనుటయు వసుదేవనందనుండు ధర్మజుపదం
బులకు వందనం బొచరించిన నతండు గుచ్చి కౌగిటఁ బెట్టె
జేర్చుకొని యానందబాష్పంబులుకపోలతలంబులంగురియ
రోమాంచంబు ముంచికొన నద్దేవుదివ్యకూపంబునందర్శిం
పుచు నానందసముద్రంబునం దేలియాడుచునుండె. అంత
భీముడు నర్జునుండును శ్రీకృష్ణ దేవుని చరణారవిందంబు
లకుఁ బ్రణామంబులు సేసిరి. నకులసహదేవులునట్ల కాచిం
చిరి. అంత సత్యభామాకాంతు నంతఃపురంబునకుఁ దోడు
కొనిపోయియర్చ్యపాద్యాదివిధానంబులం బూజింపి హర్షిం
చి కనకాసనంబున నునిచి తాము నుభితాసనంబులం గూ
ర్చున్నయెడఁ బాంచాలరాజనందన ముకుందుశ్చకువందనం

జానరించి మందస్థితంబు వదనారవిందంబునం జెలువొంద
 ధర్మజమొగంబు గనుంగొని యర్ధరాత్రంబున నచ్యుతుం
 డిచ్చటికి వచ్చెనని యచ్చెరు వొందనే? తనభక్తు లెచ్చట
 నెచ్చట నువద్రవంబు నొందుదు రచ్చటికేవచ్చి రక్షించుట
 యద్దేవునకు సహజగుణంబు. ఆకౌరవసభలోన దుశ్శాస
 నుడు మీర లేవురు, జూచు మండ వలువలొలుచునప్పుడు
 హా! గోవిందా ! పుండరీకాక్షా! శ్రీకృష్ణా! యని డెందం
 బునం దలంచిన యంత నక్షయవస్తుంబు లిచ్చి మాన
 సంరక్షణంబునేసె, మన మర్జునుని ద్వారకానగరంబునకుం
 బంపి పిలిపింపవలయు నని తలంచుచు నుండఁ దనకుందానె
 వేంచేసె. ఇద్దేవుని భక్తవాత్సల్యం బెం తని శొనియాడం
 గలదాన ననినఁ బాంచాలి నవలొకించి కించిదంకురితహాస
 భానురముఖారవిందుండై గోవిందుండు చాల నాదరించె.

అంతఁ గౌం తేయాగ్రజుండు రుక్మిణీకాంతుంజూచి మేఘ
 గంభీరస్వనంబున నిట్లనియె. కమలనాభ! నాదు మనస్తా
 పంబు నువశమనంబు నొందింపం గోరి దేవరఁ దలంచితి.
 నాతలంపునకంటె మున్ను గా నీవు ప్రసన్నుండవై తివి. నా
 మనోరథంబులు ఫలియించె. వ్యాసమునీంద్రుననుమతి నశ్వ
 మేధంబుం జేయం దలంచితి. సకలకర్తంబులకుఁ గర్తృ
 భోక్తృ నీవ కావున నీయధ్వరంబు నిర్వహించుభారంబు
 నీయది యనిన విని దేవకీనందనుండు కుంతీనందనుం గనుం
 గొని కౌర్యవంతులకుఁ జేయంగూడనికార్యంబు లేదు. నీ

—: శ్రీకృష్ణుడు భీముని తేజంబు వృద్ధి నొందివ
యజ్ఞించుట:—

తలంపు సనుకూరునని పలికి పవననందనుం జూచి నెమ్మొ
గంబునం యెఱునగవు తభుకొత్త, వృకోదరా! నీకు బుద్ధిమం
దంబు, అహారం బపారంబు, పొట్ట తెట్టించుచున్నది. రక్క
సిరతులకుం చొక్కినవాడవు, మాటల పోబడి యెఱు
గవు. నీవంటివాడు మంత్రియై యున్నఁ గార్యంబు లగు
టకు నందియింటేమి! అంగహినుని నిల్లటంపుటల్లుని బ్రల్ల
దంబునలుకువానిని గామినీలోలునిమఱుగుజువానిఁ జెవుడు
గలిగినవానిం బందయగువాని మామగారిని వెట్టిపట్టిన
వాని స్త్రీవశంపమని నిర్దయునిఁ బ్రచండకోపనునిఁ
బ్రమత్తునిఁ మంత్రిఁ జేసినఁ గార్యభాగంబులు సిద్ధి నొంద
నేరవు. నీవు బాహుబల గర్వంబునఁ గార్యపద్ధతు లెఱు
గవు. గర్వాంధులుఁ బాపస్వరూపులు నగు బక హిడింబ
కిమ్మిర జరాసంధాదులం జంపినయట్లు సులంభంబుగఁదలం
పకుము. సత్యసంధులును భుజాబలధురంధరులును జితేంద్రి
యులు దానకూరులు నగురాజశ్రేష్టులు పెక్కండు గలరు.
ఒక్కొక్కని జయించుట కక్కనంబు. సూర్యుం డస్తంగ
తుండు గాకమున్న సైంధవుని నధియింతు నని నాడు

యోగ్యోక్తిగ్నానం యత్కర్తవ్యోగణా చాఘోరుకు బహువిఘ్నం
 గుణు గాఢంతుకు. మున్ను విశేషభనందనుఁ డశ్వమేధంబు
 నేయుచు వాచరబలంబులకు భల్లూకనేరల సశ్వరక్షణార
 ముగా నందీన శక్తిమతీపురంబునసంరథుఁ డను మహా
 రథుఁడు తురంగంబుతోఁగూడ వానరవీరులనెల్లఁ గట్టివేసి
 నయెడ శ్రీరామభద్రుండు తానె చని యశ్వంబును
 ముగిల్చికొని వచ్చె గావున నేవు సహాయంబుగా నరునుం
 దోడ్పడినావుట కర్తంబు. అనినఁ గంనమర్దనునకు బక
 మర్కనుఁ డిట్లనియె. బావా! నేను నీవానతిచ్చిన గుణం
 బులు గలవాఁడ నగుదు. నీకు నటునంటిగుణంబు లెవ్వి
 యు లేవు గద! నీకామాతురత్వంబునకు గొల్లయిల్లాండ్ర
 గుబ్బ పాలిండ్లుసాక్షి. నీచస్త్రీసంగమంబునకు నీదు మత్స్య
 కూర్మనరాహావతారంబులె సాక్షి. బహుభక్షకుండ వగు
 టకు బ్రహ్మాండకోటివరిపూరితం బైననీకుఁజ్ఞి సాక్షి. నీస్త్రీ
 లోలత్వంబునకు సత్యభామానిమిత్తంబుగా భూమికిం దె
 చ్చిన పారిజాతవృక్షంబు సాక్షి. నీదు మాయాచరితంబులు
 ప్రకటింప నెవ్వరితరంబు? దేవరకటాక్షంబు తోడుగఁ దొల్లి
 బకహిడింబకిమ్మిరజరాసంధులగెలిచితి నిప్పుడునటువలెనె
 యావనాశ్వవిశ్వంభరావల్లభుని గెలిచి యశ్వమేధాశ్వం
 బుం దెచ్చెద. నాహృదయంబులో దేవరదివ్యశ్రీపాదపద్మం
 బులు కుదురుగ నున్నం జాలు. తద్బలంబున గదాదం
 డంబు కేలం గొని కులవర్వతంబులం బెకలింతును. ట్లోణీ

మండలంబుఁ జూర్జంబు సేయుదు. దిగంతదంతావళంబులదం
తంబుల డుల్చివైతు. గ్రహతారకాగణంబుల జలజల రాలు
తును. నా కసాధ్యం జేమి యున్న యది! చాతకంబులు
మేఘాగమనంబు కరణి మేము నీరాక నపేక్షించుచున్నా
రము. మమ్మునీకృపాదృష్టిచే రక్షింపుము. మీయెడభక్తి
లేనివారలకు నీవెయగ్నివర్షంబు గురియుదువు. పంకనిర్ల
గ్నం బైన ధేనువును గోపాలకు వందంబున శోకమగునుల
మైనమమ్ము నీ వృద్ధరింపుము¹ అని యనిలనందనుండు పలుకు
పలుకులకు ముడంబు దొలక గోపకులతిలకుండు తదీయ
తేజంబు వృద్ధి నొందిచుచు గాఢాలింగనం బొనరించి,
సమీరకుమారకా! నీవాక్యంబులకు నాయంతరంగంబు
సంతసంబు నొందె. నీవు ధన్యుండవు. రాజమూర్ధన్యుండ
వు. మాన్యుండవు. మీరాజన్యునకు దైన్యంబు వలవదు.
జన్మంబు నెఱవేఱెడిని. ద్రోణభీష్మకర్ణప్రముఖు లైనగురు
జనులం దక్కిన సంబంధిబాంధవులం దురంబునం డునిమిన
దుష్కృతంబు మిమ్ముం జెందదు. అశ్వమేధాధ్వరంబు
గావించి మాకు సమర్పణంబు సేయఁడు. మీకు వంత
వలవ దయ్యాగంబు నేన సాగించెడ.

అనిన భీముండు గోపాలదేవునిం గనుగొని వెండియు
దండప్రణామంబు గావించి, దేవా! నీపాణిపద్మంబునవస్తువొ
కటి కోటిగుణితంబై వృద్ధింబొందుంగాన హయమేగంబు గా
వించి తత్ఫలంబునీకెసమర్పింపంగోరియున్న వారము. నేను

భద్రావతీపురంబునకుఁ జని తద్రాజవద్యుని గెలిచి హయం
బు దెచ్చుపర్యంతంబు సవ్యసాచి ధర్మరాజుసముఖంబునం
గాచికొని యుండు నని మాటలాడునమయంబున ద్రుపద
రాజపుత్రి వచ్చి యారగింప సమయం బయ్యె విజయంబుచే
యుఁ డనుటయు ధర్మసందనుండును నను దేవనందనుండును
గృతమజ్జనులై ఛాతపరిధానంబులు ధరియించియిష్టాన్న పా
నంబులం బరితుష్టి నొంది యుచితప్రకారంబుల నారాత్రిసు
భినిర్మంజెంది మఱునాఁడు వందిమాగధబృందముల బిరుద
గద్యపద్యంబులు గాయక వైణికుల యంత్రగాత్రగానంబులు
నాలకించుచు నిమర మేల్తొని స్నానసంధ్యావందనాది,
నిత్యకృత్యంబులు నిర్వర్తించి సంతోషభరితాంతరంగులై
సభాస్థలంబునకు వచ్చిరి.

—:భీముఁ డశ్వమునకై భద్రావతి కేగుట.:—

అంత భీమసేనుండును యుద్ధసన్నధుఁ డై ధర్మతనయు
పాదంబులకుఁ బరికజాక్షుని పదపరికజంబులకు వందనంబు
లొనరించి కుంతికిం బ్రణమిల్లి వివ్వచ్చుం గుచ్చి కౌఁగిటం
జేర్చుకొని తాను వచ్చుపర్యంతంబు ధర్మతనయుం గాచి
యుండుమని నియమించి మాద్రీనందనుల నుపచరించి ద్రా
వదికింజెప్పిమఱినుఱియు మురవైరిచరణాంబురుహంబులకుం
బ్రణమిల్లి ప్రమోదభరితమానసుండై వృష కేతుమేఘవర్ణ
లు సంగరోత్సాహపరిపూర్ణులై తోడం జనుదేర యకావనా
శ్వుం డేలు భద్రావతీపురంబునకుం గతిపయప్రయాణంబు

ప్రథమాశ్వాసము.

లం జనిచని బంగరుమెఱుంగులం దుఱంగలింఁచి
 గంబులైనశృంగంబులం గీలుకొలిపిన కెంపులగుంపుల నొం
 పులుగులుకు ప్రకాశంబుల రాత్రులం బగళ్ళు సేయుచు నమ
 రావతీపురసమానంబును స్పటికమణిమయంబులు నంబరతల
 చుంబితంబులు నైనకోటలును, బాతాళతలగంభీరంబులు
 నుల్లోలకల్లోలసముల్లసితంబులుఁగమలకువలయగంధబంధు
 రంబులు నైనయగడితలును, గనకమయశిఖరంబులం దా
 పిన గుత్తంపు ముత్తయంబులడంబులచేదా రాగణంబులవిడం
 బించు సౌధంబులును, గోపురాగ్రంబులం గీలితంబు లైన
 యింద్రనీలంబులకాంతుల నకాలతిమిరములం గలుగఁజే
 యు గవనివాకిండ్లునుం గలిగి వేదఘోషంబుల మట్లు
 పడంజేయుచు హోమధూమంబులచే మార్గంబులం గాన
 రానీయక యాగయాపనంఘంబులచే నడువంగూడక సాధు
 జనసంతోషణంబును వైజనభీషణంబు నైనయాపురంబు
 సేరం జని పూచి కాచి ఫలించి కైవ్రాళిన మాపులు
 మోపులుఁ బొన్నలుఁ బొగడలుఁ దాల హింతాల తమాల
 నారికేల పనస క్రముకప్రముఖ తరువులు నల్లిబిల్లిగా నల్లికొ
 నిన మల్లెలు మోల్లలు సన్నజాజులు విరవాజులు మొద
 లైన తీవలం బాలుపొందుచు, చిలుకలుఁ గోయిలలు శారి
 కలుఁ జకోరికలు నాడిగాఁ గల పక్షికులంబులకలకలంబు
 లును, జింకలు దుప్పలు నీహామృగంబులుఁ దక్కినమృగ
 విశేషంబులచే భూషితంబులు నైనపువ్వుంబొదలం బాలు

పొందు హృద్యం బైశముద్భావంబునందు నిలిచి సమీర
 కుమారుడు వృషకేతుం జూచి, కుమారకా! యీవనం
 బునం జెంగలునలు నల్లగలువలుఁ దెలిగలువలుఁ జెందా
 మరలు వెలిగమ్ములుం దొరంగినపుష్పాదులం దేనియలం
 బొంది చిత్రవర్ణంబు లైత తరంగమాలికలం జెన్నుమెఱసిన
 తటాకంబుఁ గనుంగొనుము. ఇచ్చటి కీరాజునగరి వాఙ్
 సంఘంబులు నీళ్లుద్రాచు జనుదెంచు నందశ్వమేధయోగ్యం
 బైశయశ్వంబును వచ్చుఁ గావున, దానిం గాపాడికొనవచ్చు
 సైరికాసీకంబుం బాజుఁ ద్రోలి హయంబు కయంబునం
 గొని పోవుద నుచి నలుకుచు నొక్కపొనరింటం బొంచి
 యుండె.

అప్పుడు కర్మకాచుండు పితం శ్రీ యగుభీమసేనుం
 జూచి, యీరాజునకుంగల సేన యంతయుం బదియఁజేహి
 నులు. నానితోఁ గొంతకొంత తురంగంబువెంబడిం జను
 దెంచుఁ గాని యెల్లసైన్యంబుఁ బెల్లగిలి రాదు. కావునమన
 కీయశ్వంబును గ్రహించుట సులభంబు. గంగాతీరంబునం
 జేరిన జనులచాతకంబులుం బలె, లలాటలోచనుం డాసిన
 కాలకూటంబుకరణ, శ్రీవాసుదేవపాదారవింద చింతనంబు
 వలన మానవుని జన్మంబునుంబలె, గయావర్జనంబు సేసిన
 వాని పితృవర్జంబుల మర్తతింబలె, నిమిషమాత్రంబులో నీగ
 వాఘాతంబున యావనాత్మ్యని సైన్యంబు లయంబునొందు
 నని సల్లాపంబు లాడుచు నుండుసమయంబున దండిమెఱయు

శింశిమవాద్యశ్శోషంబులును గాంచనమణిమయంబు లైన
 ఘంటలు ఘణంఘనారవంబులును, సంకుశాఘాతంబులంబో
 డము ఘోంకారంబులును, గండస్థలంబుల్లు దొరగు మదజ
 లంబుల పరిమళంబులకై మ్రోయు తుమ్మెదలఘంకారంబు
 లును తెలంగ నేనుంగులు గుంపుగుంపులుగావచ్చి యాన
 రోవరంబు సొచ్చి మచ్చికలు హెచ్చుచుండ్రంబుల నుద
 కంబులం బూరించి పెరిటియేనుంగులమోదం జల్లుచువాని
 చే జల్లుబడిన సలిలంబులచే మేనులు దడియ మెల్లమెల్లన
 ద్దాత్రంబులు నిమురుచు బుండరీకముకుశంబులం బెఱికి
 యెండొంటితో నేటులాడుచు నన్యోన్యముఖసౌరభంబుల
 నాస్వాదించు సంతోషంబున ఘోషించుచు నక్కు నక్కు
 నుం జెక్కుం జెక్కును దొడ దొడయునుంజెవిజెవియుబరి
 బళియు సరినొరయ గర్గరంబుల జలంబులం బీల్చిచ్చున
 ప్రృలంబలె జిమ్ముచు బెద్దయుందడవు తద్దయుం గ్రీడించి
 మావంతులబలవంతంబున జలవిహారంబులు చాలించియమ్మ
 దగజంబులు పురంబునకుం జనియె.

తదనంతరంబ క్రొమ్మించులమించు తేరిగండ్లయంచుల
 వలనంబొడమిన భూరేణువు లకాలణిమిరంబు సంపాదించ
 గాలరుద్ర శక్తాశమశమాత్తారంబులం ధిక్కరించువాద్య
 శ్శోషంబులు మెఱయ మృత్యువునాలిక పోలిక జడలం
 గడలు బిగుదకేతనంబులు మెఱయ బట్టపగలింటి మార్తాం
 డకిరణంబులకు ననుకరణంబు లైనప్రహరణంబులం బాలు

పాండు భటసమూహంబులు నందడింపనేల యీనిన తెఱంగున
 సముద్రంబు పొరలినచందంబున వచ్చుసైన్యముంగనుం
 గొని చూసనాశ్వశూచాలుండు వచ్చెనో యనుతలంపున
 ద్విగ్ధుల లేచి కర్ణకుమారుం డాసైన్యముం గలయంజూచి నీరు
 క్రోలఁ జనుదెంచు తురంగబృందంబులనందడి గాని రాజు
 కాఁ డని తెలిసి యనిలనందనుం జూచి, అయ్యా! కయ్యం
 బునకుం గాలుద్రవ్వచందంబున ఖురంబుల భూతలంబు
 ద్రవ్వచు నూరఁబిచ్చుకలు ముంగిసలు నొంటెలు నడచిన
 కైవడి బెడఁగునడలు మెఱయఁ బరిచారకులు వాగెలం
 గుదియంబట్ట నిట్టట్టు గెరలుచు వేనవేలు తురంగంబులు
 జలతరంగంబులకరణఁ ద్రొక్కినచోటుం ద్రొక్కక యిక్కిల
 నికిం జనుదెంచి నీరు ద్రావుచుం బోవుచు నున్నయవి గాని
 యశ్వమేధాశ్వంబు గనంబడదు. దాని కున్నచోటన గడ్డి
 యుం గవణంబు నీరు నమరించి బయలువుచ్చరుగాఁబోలు
 ననిన వృష కేతుం జూచి యనిలసూతి, కుమారకా! మన
 ము ధర్మజునిసమ్ముఖమున నానావిధంబులైన ప్రతినలు గావిం
 చితిమి. సవనహయంబు లేకయ రిత్తచేతులతో మగిడి పోపం
 జనదు. పుత్తులు లేనివానికిం గతి గలుగనేరని వితంబున,
 నంగనావశుం డైనయజ్ఞానికి జంధుమర్యాదలు మాలిన
 కరణఁ, గార్యాలోచనము నేయనిమనుజునాథునకు రా
 జ్యంబు సిద్ధింపని తెఱంగున, శ్రీవిష్ణు దేవునిచరణకమలం
 బులం దలంపనివానికి శుభంబులులభింపనిచందంబున, శంక

కునిం బూజింపని వంకరకట్టెకు సంపదలు సంభవింపని
కైవడి, హయంబునుం గైకొనకయ విఫలప్రతిజులమైతిమేని
మనకీర్తి హానిం జెందు నని మాట లాడుచుండె.

—:అశ్వమేధాశ్వము నీసద్రావ వచ్చుట:—

ఆసమయంబున ద్విరసంబులు నరదంబులు ఘోటకం
బులు భటసమూహంబులు వాద్యఘోషంబులు మ్రోయ
నిచ్చలంపు ముత్యాలకుచ్చుల గచ్చులు మెఱయు ధవళాత
పత్రంబు పున్నమచందురుచందంబునఁ గాంతిచంద్రికలు
వెదచల్ల నుభయచామరంబులు ధవళశంఖంబులు సౌ
బ్రాణి ధూపంబులుఁ జంద్రకావిపావడలు దీపింప మహా
మండలేంద్రుని చందంబున నతిశయితవైభవంబుతోఁ బద్మా
కరంబునకు నయ్యాగీయహయంబు రా నాలోకించి పట్టం
దమకించు కుమారుని నివారించి మనుమనిం గనుంగొన్న
సమ్మేళువర్ణుండు సమరవిజయనేత యగుతాతకు నమస్కరించి
మహాబలనందనా! లెక్కకు మిక్కుటం బైనకక్కసంపుజో
దులు పెక్కండు చుట్టునుం బరివేష్టింప వచ్చుచున్నట్టి యి
త్రేజిం జెవివట్టికొని లేగదూడ నీడ్చి తెచ్చినవిధంబునఁబట్టి
తెచ్చెద. యౌవనాశ్వని నాతని కుమారుని మూటకట్టు
గాఁ గట్టి మీముందఱం దెచ్చిపెట్టెద. ఇంతయేల! తురం
గంబె చాలునంటిరేని యత్రైఱంగునం జేసెద నని సంగరో
త్సాహంబున సంగంబు పొంగుచుండ శైలశృంగంబునుండి
చంగునం దుముకు సింగంపుంగొదమకరణి ధరణికిం జను

దెంచి మాయాప్రభావమునఁ గాలకంఠకంఠకుహళీకరాళ
 కాంకూటంబు కరణి కాంచ జై యంధకారంబు గల్పించి
 విజృంభించి విజృంభించి విజృంభించి మెఱపుటొజువులు నిండు
 బ్రహ్మాండకుహారంబు విజృంభించుచు గరితంబు లూరితం
 బులై యెల్లెడల విజృంభించు బలుపిడుగులు వడంజేసి దేవ
 మానవాదులకు భయంకరంబుగ మేఘనాదునిచందంబున
 నింహనానంబు నేసి యర్జునుజసింహుండు పరాక్రమంబు
 మెఱుంగుచుండుచు దేవేంద్రుండు చాగులవలనఁ దద్వృ
 త్తాంతంబు విని చూచుచుం దెక్కడీవాఁడు? ఏల విజృం
 భించివాఁడు? తెలిసి రమ్మని యొక్కమాత సంపించిన వాఁ
 డును? స్వదీతంబు? నన్న యంబరంబున నాడంబరంబులు
 నేయు హిడింబానాతునిం గాంచి నీవెవ్వండవు? ఏమిటి
 కిట్లు విజృంభించులు నేనెదవు? దీని నీకేమి ఫలంబు? ని
 క్కెవ్వరింపించినారు? తెల్లోక్కవల్లభుం డైనదివిజనాథుండు
 తెలిసి రమ్మనియె, ననిన విని యాఘటోత్కచపుత్రుండు,
 నేను బాండుపుత్రుం డైనభీమసేను పౌత్రుండ. మాపెద్దతాత
 యకు ధర్మరాజు హయమేధంబు గావింపంగోరి యావనా
 శ్వుని నగరంబున యాగేయతురంగంబున్న దని విని నన్నుం
 బంధి నేను దానిం బట్టికొని వచ్చి మాయలం బన్న
 చున్నవాడం గాని దేవతలకు విరోధంబుసేయం దలంచిన
 వాడఁ గాను. అనిన విని యా దూత దేవేంద్రున కత్తె
 జం గెఱింగించిన నతండు సంతోషంబు నొందె. అంత

సంతకాలకాలునిచందంబున నద్దచుజుం - డొక్కెడం బిడు
గులు గురించుచుచొక్కదిక్కున తాళ్ళుఱువ్వుచుచొక్క
చోట మిడుంగులు నింగి కెగయ నిప్పులు గుప్పలించుచు
చొక్కదెన యుంఝామాదుతంబుల విసరించుచు, చొక్క
చక్కి మిక్కుటంబైన దుమ్ము గ్రమ్మజేయుచు, చొక్కచోట
గాటంబులైన చీకటుల నుత్పాదించుచు, చొక్కతావునఁ
బెళపెళ మని యులుము లులుమం జేయుచు, చొక్కొక్క
దిక్కునం దళుక్కు మను మెలుంగులచే దృష్టులు మిలు
మిట్లు వడం జేయుచు సేనలనెల్లం జేకాకుపటిచి పొట్టేటి

—: మేఘవర్ణుడు గుట్టము నపహరించుట :—

పిల్లం బట్టిన తెఱంగున సశ్వంబు నాలుగుకాళ్ళుం బట్టి
మూఁపునం బెట్టుకొని గగనమార్గంబున కెగసిన వియ
చ్చరు లచ్చెరువొంది యదెయదె దానవుండు హయంబుం
బట్టి కొనిపోయెఁ బోయె సనియెడు నెలుంగులు నింగిముట్టఁ
బ్రశంసించి కృపాయత్తచిత్తులై మేఘవర్ణుని పయం బుష్ప
వర్ణంబులు వర్షించిరి.

ఇవిధంబున భీమసేనపాత్రుండు మామూబలంబున
యాగతురంగంబు నపహరించి కొనిపోయిన తెఱంగు హత
శేషు లయినభటులు * పలుకరించుటయు యశావనాశ్వవి
శ్వంభ రాధీశ్వరుండు విని యులికిపడి నిష్పా లుప్పతిల దశదిశ

* పలుకరించుట = చెప్పుట యనసర్థమున నిందు
వాడఁబడుచున్నది.

లుం జూచుచు దురాప్రప్రతాపదీపితుండై యంబరతలం
 బున కెగయంజాలు రధికుల నాలుగువేలకుం బనుపుటయు
 వారలు క్రోధంబున యూథంబు లగుచు విక్రమంబునఁ
 జక్ర గదా కుంతకరవాలభిందిపాలమునలమునుండికా పరిఘ
 వట్టసాది సాధనంబులు సారించుచు సవ్వీరుం జుట్టిముట్టిన
 నాబిరుదుమగండు బెట్టుగా నట్టహాసంబు నేసి యశ్వంబు
 నచురావతీవురంబు ననునిచి తానుం బెట్టినం బైనచెట్టు
 వెఱికికొని చుట్టుకొనిన మూకలం గనువుగొట్టి యిట్టు
 వడం జేసి యాగీయహాయంబును మగుడం గొని తెచ్చి
 భీమనేను ముందటం బెట్టి నిలిచిన నతండు పౌత్రుం గొని
 లించికొని దీవించె. అసమయంబున యౌవనాశ్వనిసైన్యం
 బులు క్రమం జుట్టుముట్టిన మేఘవర్ణుండు మహర్ణవంబు
 నం దీరుగు మందరనగంబుచందంబునం దచ్చమూసముడ
 యంబు గలగుండువడం జేయుచు బరాక్రమించుసమయం
 బున వృషకేతుండు తనమనంబున “హాయంబుం బట్టికొని
 విచ్చునప్పటికయ్యంబున మేఘవర్ణుండు మిగుల నలసి యు
 ప్పవాడ, పెక్కండ్ర నొక్కనికి గెలువశక్యంబు గాదని
 యూహించి, యసిలనుతునకు మ్రొక్కి శస్త్రాస్త్రభీకరంబైన
 బెరిసెన్యసికరంబు సొచ్చి యరుణారవిందజైత్రంబు లైన
 నేత్రంబులం జూచుటం జూచుచు లయకాలహుంకారశం
 కరిం బెనకేం నీటంకారంబు దిశావిటంకంబులకు సంక్ర
 మింపం గోపాటోపంబునం దక్షైన్యంబుంజొచ్చి మేఘవర్ణ

నకుం గౌతూహలంబు సంపాదించుచు, వత్సా! నీవు కయ్యం
బున మిగుల నలసినాఁడవు. తలంచినకార్యంబు నెఱవేర్చి
తిమి. ముహూర్తమాత్రంబు ఒడలికవీర్చుకొమ్ము. * అని భీము
చెంతకుం బంచి కంఠీరనంబు గంధగజయూథంబుపై నుఱు
కుచందంబున నుఱికి క్రొవ్వాఁడి మెఱుంగుఁదూపు లని
యెడుగోళ్లచే భద్రగజకుంభస్థలంబులు పెకలించి, తురింగ
సంఘంబులం దెగటార్చి, యరదంబులంజెక్కులు సేసి, కాలు
బంట్లఁ గాలునిప్రోలి కనిచి, రోదసీకుశూరమేదురం బైనసిం
హనాదంబు సెలంగఁ ద్రిపురంబులపయిం గడంగు త్రిలో
చనునిచందంబున నిరర్గళంబుగ మార్గణవర్షంబులు వర్షిం
చిన విదళితమాతంగంబును, విధ్వస్తతురంగంబును, విశీర్ణ
శతాంగంబును, విఖండితభటాంగంబునై యాసెన్యంబు
చచ్చియు నొచ్చియు పిచ్చియుఁ జీకాకుపడుటయు సందో
క్కరుండు బలుగాయంబుల నెత్తురు జొత్తిల్లుగాత్రంబుతోఁ
బురంబునకుం బరువెత్తి భద్రావతీశ్వరునకుం బ్రణమిల్లి
సెన్యంబు సమసిన తెఱంగును యాగీయవాజం గొనిపోయి
నచందంబును విన్నవించిన యావనాశ్వుండు రోషాదుణిత
లోచనుండై, యెట్టెట్టురా ! వింతలు వింటిమి ! పరదళం
బెంత వచ్చె? గుఱ్ఱం బెటువలెం బట్టువడియె ! వివరంబుగా
నెఱుంగంబుకు మనిన, దేవా! యెవ్వరో యెఱుంగము.
మువ్వురు నచ్చిరి. వారిలో నల్లనిబాలకుం యొక్కరుండు గగ
నంబున కెగసి డేగతూఱినవిధంబునం దూఱి సేనామధ్యం

బున నున్న తురంగంబు నెత్తి మూపున నుంచుకొని మీ
 కంపించిన యంబరచనుల నాలుగువేలరథికులనంబరముననె
 —:యశావనాశ్వుఁడు భీమాదులపై యుద్ధమునకు లేచుట—
 సంహరించి వెండియు నాబలంబుతో భండనంబు సేయుచు
 నుండఁ బెద్దనిట్టతాటిచెట్టుచందంబున లోకభీకరం బైనయి
 నుపగుడియ కేలంబూని యొకండు నిలిచియున్నాఁడు. వాని
 చెంగట సింగంపుఁ గొడమతెఱంగున గర్జిల్లుచు నొక్క
 చక్కని రాచకొమకుండు కొలుచుచున్నవాఁడు. అనివిన్న
 వించిన యశావనాశ్వుండు దనయిచ్చలో మచ్చరంబు నచ్చె
 రువు విచ్చలవిడిం బెచ్చుపెరుగ, వారు మానవసామాన్యు
 లు గారు, కారణజన్తులు. నాకుం జూడఁ ద్రిమూర్తులునడ
 మూర్తులై వచ్చిరని తోచుచున్నది. ఒక్కండుగుఱ్ఱంబున
 బట్టుకొని పోవుట యేమి! వేటొక్కండు లెక్కకు మిక్కుట
 బైన సైన్యంబు నుక్కడంచుట యెట్టు! ఒక్కరుండు వేడుక
 చూచుచు నూరకెయుండుటయేమి? ఐననశ్వమేధంబు సేయ
 వలయునని యతిప్రయాసంబుగా నశ్వంబు సంపాదించితి నది
 యితెఱంగునం బోయినఁ బోవ నిమ్ము. ఇమ్మువ్వురితో,
 గయ్యం బనుజన్నం బొనర్చి దేవతల నెల్లం దృప్తినొందిం
 చెడ నని యాహవోత్సాహకౌతూహలంబున నమ్మహీవల్ల
 భుండు దిక్కులు పిక్కటిల్ల రణభేరి మ్రోయించి మదపుటే
 నుంగులు, మనోజవతురంగంబులు, మణిమయరథంబులు,
 మహాసాహసికవీరభటులు లెక్కకుమిక్కుటంబుగా దిశలు

గ్రక్కతిల నాచ్ఛుచు, వీరాలాపంబులం బేర్చుచు, నలుగై
 యొకటిం బుసి చుదేఱఁ బురంబు వెడలి సమీపంబునకు
 వచ్చి యుగాంతకాల కాలిండునుంబోలె బ్రచండగదాదం
 డంబు భుజాగ్రంబునం గీలించి భండనంబు గనుంగొను
 చున్న వృకొడుగువిలోకించి లోకోత్తరం బైనతదీయదివ్యతే
 జోవిలాసంబున కచ్చెరువందును నాయోధనంబున నాయో
 ధుల నెల్ల సమయించి విటికికోపునం జే యూఁది యున్న
 వృష కేతునింజూచి శిరఃకంపంబు నేయుచు యౌవనాశ్వుండు
 తనమనంబున “సాగరంబు మేఘమీఠినచందంబున నపార
 చతురంగ బలంబుతో భూనభోంతరంబులుకంపింపఁ జేయుచు
 నెత్తివచ్చిన నన్ను సడ్లనేయక యనాదరంబుగఁజూచుచు సిం
 హాకిశోరంబుకరణి శంకారహితుండై కర్ణపాశవినిర్ముక్తుండైన
 యోగిచందంబున మరణభయంబు లేక యిక్కుమారుం
 డున్నవాఁడు.” అని సంతసంబు రోషంబు నగ్గిలింప బలం
 బునకుఁ జేయి వీచుటయు వానిపయింగడంగువృష కేతనుం
 జూచి మాదుతసుతుండు రోషతామ్రాక్షుండై గదాదం
 డంబు నుకించి కదలుటయుఁ గర్ణకుమారుం డెదురుగాఁబఱ
 తెంచి, “అయ్యా! యీరెండులోకంబులెత్తివచ్చినను మీకు
 —:వృష కేతుండు భీముని నిలిచిదూడు మనికోగుట:—
 నీడు గాదనినయెడ నీయల్పసైన్యం బేమి లక్ష్యము? నీ
 వుత్త్రుం డగునన్నుం దయచేసి చూచుకొందుము. నే నీ
 క్షణంబు కార్చిచ్చుచందంబునంబేర్చిన గర్భంబులభస్మీకరిం

చెడ. తండ్రి! కాయంబులు బుద్ధుడప్రాయంబులు. జివ్వ
నంబులు చంచలంబులు. బలంబు లస్థిరంబులు. ఇంతయుం
గలిగినపుడె త్రేలోక్యవర్తిని యైక్వర్తినార్జింపవలయుం గాని
వ్యర్థంబుగా బ్రతుకం జనదు. గజగమనంబు లనియెడిగమన
విలాసంబులును భాశంబు ల? యెడి భుజంబులును జక్రం
బు లనియెడి ససంబులును, శంఖంబు లనియెడి కంఠంబును
గలిగిన శత్రుసేనాకమణీమణిని మున్నుగా నేను వరించి
నాడ. దానితోడం గ్రీడించి క్షిరి యనియెడు సంతానంబు
గాంచెడ. మీకుఁ జేర వావి గాదు. కోడ లయిన సేనావ
ధూటి మిమ్ముం జూచి వ్రాలుపతాక లనియెడివ్యాజంబులు
మొగంబు వాంచుచున్నయది! అనిన వాయుసూనుండు
“క్షమాఁరకా! సేనావధూటి నీకుంగైవసంబైన మిగుల లెస్స.
అట్లుగాకనిన్నుం దలమితెనేని దౌడవ్యులనస్త్రీయగదాప్ర
హరంబులఁ జేవ యణించి శిక్షించెడ. మామగారుకోడలిని
శిక్షించుట యుచితంబుగదా! యని పలికి, నీవుపాదచారివి
వారు రథికులు, నిన్ను నొంటిగఁ బనుపఁజాల ననిన వృష
కేతుండు మారుతసూతిం జూచి మీకటాక్షం బరువజ్రం
గిజోడు గలిగియుండ నాకు భయం బేమిటికి? చింతవలదు.
నన్నుం బంపుమని భీమునకుం బ్రదక్షిణంబు సేసి యుబ్బునం
గబ్బుమీఱిన దేహంబుతోఁ గన్నులం గెంపు దొలంకఁ
గాముకుండు కామినిం గదియుచండంబునఁగెందూళి యని
యెడు కుంకుమరనంబు నలంది, సింగిణీవిండ్లను కనుజొమ్మ

లల్లాప్పుచు, మెఱుంగుఁదూపు లనుచూపులఁ దఱుకొత్తు
 చుఁ గరికుంభంబు లనియెడు కఠినస్తనంబుల నొఱపు మిగి
 లిన వైరిసేన యనుచానం గదిసి వృష కేతుండు కౌతుకంబు
 నెఱ్ఱెగమునం జిగురొత్త మున్న దనచేతం గూలినచతు
 రంగబలంబుల నెత్తురు లనియెడినలిలపూరంబులచేసాగరం
 బు తెఱుంగునఁ గన్నట్టుచు రుద్రవిహారస్థానం బగుటంజేసి
 కైలాసంబుకరణి నొప్పుచు, విదళితసైంధవం బగుటకతనఁ
 బాధునిప్రతినచందంబునం దోచుచు, శంఖచక్రసమన్వితం
 బగుటకతన శౌరిహస్తంబులంబోలెఁ జెలువొందుచు, నిజ
 నిశితవిశిఖంబులచే శకలితంబు లైన రథగజతురగపచాతిగా
 త్రఖండంబులచేత మిట్టు పల్లంబు లైనసంగరాంగణంబు
 సొచ్చి కార్త్యజ్యారావంబును, గఠోరసింహనాదంబును,
 గనకపుంఖచిత్రితంబు లగుకంకపత్రంబు లుల్లసిల్లఁగోదండ
 పాండిత్యంబు మెఱయ వింట బాణంబు దొడుగుట తివి
 యుట యేయుటయు నెఱుంగ రాకుండ శరపరంపర లను
 వర్షంబు వర్షించుచు నమున్నిద్రంబైనంరౌద్రరసంబుమూర్తీ
 భవించిన చందంబునఁ గనుపట్టి కుంభికుంభస్థంబులు పెక
 లించి ముత్యంబుల జలజల రాల్చుచు నశ్వగోత్రంబులశక
 లంబులు వికలంబులు నేయుచుఁ బరాక్రమించుచునుండె.

—: యౌవనాశ్వవృష కేతులయుద్ధము :—

ఇవ్విధంబునం జాపవిద్యానైపుణంబు సూపుచు నున్నవృష
 కేతుం గాంచి యౌవనాశ్వండు దంతావళంబు నెక్కిధవళ

చ్చత్రచామరంబులు మెఱయదగ్గఱవచ్చి “కుమారకా! ఆది
 విష్ణుదేవుండునుం బోలె బ్రకాశించుచున్నవాడవు. నీ
 కులంబు గోత్రంబు నామధేయంబునెయ్యది? నీతండ్రి తాత
 లెవ్వరు? నీరాకకు నేమికారణంబు? నీచరిత్రంబు దెలియక
 యుద్ధము నేయరాదు. కాన వెఱింగించు” మనిన, వృషకే
 తుండు, “కశ్యపమహాముసింద్రుండు మావంశకర్త, వేదమ
 యుండైన సూర్యుండు మాతాత, త్రైలోక్యవిఖ్యాతదాన
 లక్ష్మీనముదీర్ణుం డైనకర్ణుండు మాతండ్రి, నాపేరు వృషకే
 తుండు, మాపితండ్రి ధర్మచందనుం డశ్వమేధంబు నేయం
 దలంచి నీవశంబున యాగీయాశ్వమున్న దని వినిభీమనేను
 నన్ను ఘటోత్త చపుత్తుం డగు మేఘవర్షునిం బనిచె. అమ్మేఘ
 వర్షుండు తురంగంబు నపహరించె. నేను బలంబులం బొలి
 యించితి. మాయయ్య వేడుక చూచుచు నున్నవాడు.”
 అనిన నమ్మహీకాంతుండు సంతసంబు నంది “రాజనందనా!
 ముహూర్తమాత్రంబు బడలిక దీర్చుకొనుము. చేయలసిన
 వానితోఁ గయ్యము నేయరాదు. నీవు పాదచారివి. నేనే
 రుంగునెక్కి యున్నవాడ నగుట నీతోడఁ గయ్యం బొన
 చ్చుట పాడిగాదు. కనకమయం బైనయరదంబునొసంగెదఁ
 గైకొని యుద్ధమునకు రమ్మనిన వేవెలుంగులదొరమను
 మండు మొగంబునఁ జిలునగవుదళుకొత్త “నెవ్వనిపట్టణం
 బునఁ జెట్లు రాళ్లు పసులుసైత మఖిలార్థంబు లొసంగియా
 చకులం బ్రోచు నట్టి యమరవల్లభుం డర్థియై వచ్చి వే:

డినఁ గవచకుండలంబు లొసంగె నట్టిదానశూరుం డైన
కర్ణునకుం గుమారుండ నైననేను నీవలన నరదంబుఁబుచ్చి
కొందునె! నీవాడెడుమాటలు వినిన సంతికి వచ్చినయట్లు
లున్నయది కాని సమరంబునకుఁగాఁ దోఁపదు.* అనిన
నారాజు “నీవు బాలుండవు, మేము చాపవిద్యాప్రవీణుల
ము. మున్నగ నీస రాక్రమంబుఁ జూపుము నీసామర్థ్యంబుఁ
జూచి తరువాత మేము యుద్ధము నేసెద*మనిన వృష కే
తుండు నవ్వుచు మున్నగఁ దురంగంబుఁ బట్టితి మని
చెప్పిన న్విని కోపాటోపంబున గృహంబు వెలువడి సకల
దళంబులం గూర్చుకొని ప్రతిజ్ఞలు వలుకుచు యుద్ధంబునకై
బయలు మెఱసినవారలు తమపరాక్రమంబులు మెఱయింప
వలయుం గాని ముందుగ నాప్రతాపంబుఁ జూపితినేని మఱి
సన్న మెచ్చి యుద్ధంబు నేయువారెవ్వరు? కాలమృత్యు
ముఖింబునఁ బడినపిమ్మటఁ గ్రమ్మట వచ్చుట యెట్లు? నీవు
పుత్రులు పౌత్రులు విత్త్రులు బంధువులు సింధురంబులు
హయంబులు రథంబులు సంతిరోహించి భేరులు బిరుదకాహ
ళంబులు మొదలైనవాద్యంబులును మొరయ బిరుదధ్వజం
బులు మెఱయ పలువగలకైదువులు సారించుచుఁగయ్యం
బునకుం గాలుద్రవ్వచు మెండుకొని యున్నవారలు.
నీవు వృద్ధుండవు, నేను బిన్నప్రాయంబువాఁడ, నన్నొంటి
గాఁడని యనవలదు. కమలాక్షుని కృపాకటాక్షంబె నా
కక్షయబలంబు. పెక్కుమాట లేమిటికి! తొలుదొలుతనీగు

జుంబుఁ బట్టి తెచ్చితిమి. నీచతురంగబలంబులో సగముసమ
 యించితిమి. తొలుపోటు మాదె కావున నీవె మార్కొను
 మనుటయు నాయకావనాశ్వం డలిగి యేనుఁగు డిగి రథా
 యాధుండై గుణంబుమ్రొయించి యిరువదియైదుసాయ
 కంబులు దొడిగి యేయుటయు సక్కుమారుం డొక్కబా
 ణంబున ఖండించి యర్ధచంద్రబాణంబు నిగిడించుటయుఁ
 గుటిలవరస్తంభం గూడిన సజ్జనునిగుణంబు సమసినకరణి యా
 వనాశ్వచి ధవళచ్ఛత్రచామరంబులు తుమురయ్యె. అంత
 టం బోక మూఁడువాఁడితూపులు వింట సంధించి యొక్క
 బాణంబునఁ జాపంబును వేటొక్కశరంబున గుజ్జంబులను
 నొప్పించి మఱియొక్క మార్గణంబున యావనాశ్వవక్షస్థస్థ
 లంబు నేయుటయు నదియతసినడితోమ్మ వ్రక్కలించుకొని
 పెన్నన దుస్సి దబ్బుటసాక్షముపలికినవాఁడు ఘోరసరకం
 బునంగూలు తెఱంగున భూతలంబునంబడియు(మరలఁదెలి
 వొంది యరదంబెక్కి) యమ్మహీకాంతుండు వేటొండు కార్డు
 కంబు కరంబునం బూని సజ్యంబు గావించి గుణస్వనంబున
 దిక్కులు గ్రక్కశిలంజేయుచు వటువదిబాణంబు లొక్క
 విడికిటఁబట్టి వృష కేతునిధుజమధ్యంబునగాటంబుగ నా
 టించుటయుఁ జిమ్మనగ్రోవులం జిమ్మినచందంబునఁ గ్రొత్త
 నత్తుగు లెగసిన సక్కుమారుండు తరుణకిరణమాలికరణిం
 బ్రకాశించుచుఁ గోలచేఁ గొట్టువడిన బెబ్బులికరణి బిట్టురోఁ
 జమ నాలుగువాలుతూపుఁ రథ్యంబులం గీటడంగించి

యొక్కమార్గణంబునసారథిశిరోధింద్రుంచి బహుముఖంబు
 లైన శిలీముఖంబుల నజ్జననాథు మునుంగ నేసి పందిరి
 వెట్టినకరణి శరకదంబకంబుల నంబరంబుఁ గప్పి రవికిర
 ణంబుల మఱుంగుపటిచి సింహనాదంబు నేసి “భూనా
 థుండు పొలిసెఁ బొలిసె” నని సైనికులెల్లఁ దల్లడంబంద
 నాగ్నేయాస్త్రంబు వింటఁ దొడిగి యేయుటయుఁ బొగలు
 సెగలు మిఱుంగుఱులు మంటలు మింటికి నంటఁ గడంగిన
 నద్ధారణీరమఁ.మండు వారుణాస్త్రంబున దాని నివారణంబు
 గావించినఁ బంకజమిత్రపాత్రుం డంతటం బోక వాయవ్యా
 స్త్రంబును సంధించిన నమ్మేదినీనాథుండు పర్వతాస్త్రంబుఁ
 బ్రయోగించుటయు నేనుంగులం బోలిన తాలు ఱువ్వుచు
 వచ్చు నయ్యస్త్రంబుమీఁద వజ్రాస్త్రంబుఁ బ్రయోగించి
 తత్పాషాణంబులం జూర్ణంబు నేసి హలహలవిషజ్వాలలం

—: వృష సేనుండు మూర్ఛిల్లుట. :—

గ్రక్కువాలుమెఱుంగుఁదూపు లపారంబుగా నిగిడించిన
 నమ్మహీనాథుం డొక్కభల్లంబునఁ దన వక్షంబు పెల్లగించిన
 రవికిరణసంకాశంబైన యొక్కమెఱుంగుటమ్ము రాజభుజమ
 ధ్యంబున నాటించి తాను మూర్ఛిల్లిన భీమ సేనుండు రణరం
 గంబునం బడియున్న కుమారుం గాంచి కనుఁగవ జేపుటింప
 నవుడుగఱచి యాలంబున యౌవనాశ్వనృపాలునిఁ బుత్ర
 మిత్రబంధు నేనాసమేతంబుగఁ గాలునిపురంబునకంపకయే
 యీబాలుని కొదవ దీఱ దనుచు నుద్దండగదాదండంబు

సారించి ^{అమితము} రెండవదండధనుండును బలె భండనంబునకుం
గడంగి నితాంతకోపంబునఁ గొండలంబోని యేనుంగు తం
డంబులం ^{మండి} గనువుగొట్టిన నప్పట్టున వెడలు నెత్తురుటేలు లపా
రంబులై పాతినం బాగవశ్యంబున నవ్వొదవెంబడింబోవు
వాహనంబులు నానెత్తురుటేటి యుభయతీరంబులందును
జొత్తుపాపలుంబలె నెమ్ములతిత్తులై పడిన రాహుత్తులును
బ్రవాహవేగంబునం దలక్రిందుగా ముల్లిన రథంబులును
రథంబులచెంగట యమపురంబునకుఁ బధికులైనరథికులును
కాలుఁ గాలుఁ బెనఁచికొని తేలి నూడు కాల్యలంబును
గలిగి యాలంబును క్రిగదాభీలం బయ్యె నప్పుడు భీముని
యూరువేగంబునఁ బొడమినచండమానుతంబులు బినబిన
వినరినం జతురంగంబులంబు బొందెతో న్నర్హమునకుం బోవు
కై వడినూర్యమండల పర్యంతంబు నెగసి యందుండికాలుఁ
గేలుఁ గీలువీడి పడునట్లుగ విష్ణుద్రోహులు సరకంబునం
గూలుకై వడి భూతలంబునంబడియె. మఱియు నవ్వడముడి
మోకాలివేగంబునఁ బిక్కలవలనంబుట్టిన ఝంఝామా
రుతంబువినరినం బెల్లగిల్లిన దంతంబులు భగ్నంబులై నకుం
భస్థంబులు విఱిగినచరణంబులుం గలిగి పీనుంగులైన యే
నుంగులును దునిసిన గళంబులుఁ దెగిన ప్రేవులుఁ జెక్కి
లై నదొక్కలుంగలిగి చావకట్టుగాఁబడిన తురంగంబులును
జక్కులై న చక్రంబులును నుగ్గునూచము లై ననొగలును
విఱిగిన కేతనంబులును విటతాటంబు లై న యవయవంబు

లునుం గలిగి శకలంబులైన యరదంబులును సదుగులువీడి
 కత్తుక లెండి వెడరూపంబులఁబడిన వీరభటులునుం గలిగి
 సంగి రాంఁ గంబు ఘోరంబయ్యె.

—: సువేగభీమసేనుల గదాయుద్ధము. :—

అప్పుడు యశావనాశ్వకుమారుం డగుసువేగుండురథ
 ముడిగ్గి మహోగ్రగదాఁడంబు సారించుచు భీమునిండాసి,
 వాసి మెఱయ శిరంబు నురంబుఁ బ్రక్కలుం జెక్కులునొ
 ప్పించి యల్లటంబోక నుడిగాలితీరునం బేరెంబులు వాటి
 యతనిగదాప్రహారంబుల మైమెలఁకువచేఁ దప్పించుకొని
 యుప్పరంబున కెగసియు దిక్కు లరికట్టియు విచిత్రవిహారం
 బులు సలిపిన నవ్వడముడి గదపొదలికలు మెఱయఁ గుడి
 యెడమలం జడియుచు నొడలు దగులం గొట్టుచు మండల
 ప్రచారంబుల గోమూత్రికాబంధంబుల సంచరించుచుఁ
 గోలాట లాడుచందంబునఁ గీలుబొమ్మలు నటించువైఖరి
 నాణెంబు లైన విన్నాణంబులఁ ద్రాణిమై మెఱయించుచు
 గద లమర్చుకొని గగనమా గదల నార్చుచు నొకరొకరిని
 మెదలనీయక పొదలికలుం గదలికలు మెరయం బెద్దయుం
 బ్రొద్దు గదాయుద్ధంబు సేసి యుం గసిదీఱక గదలు దిగువ
 వైచి యాత్రెలోక్యమల్లులు మల్లయుద్ధంబునకుఁ జొచ్చి
 పాయుచున్ డాయుచుఁ జుట్టుకొనుచు వదనవత్తో బాహు
 దేశంబులం దగులఁ బొడుచుచు “మేలు హైసరి మా
 యన్న హేయిరే!”యని మెచ్చుచు బాహుల హేఁ గచాక

చిం దొడరి ప్రాబల్యదౌర్బల్యంబులు లేక తుల్యంబుగా
మెలంగిరి. అప్పుడు భీమసేనుండు సువేగునిం జొచ్చి పడ
వైచి చరణంబు లొడిసి పట్టి బిఱబిఱఁ ద్రిప్పి వేసిన భూత
లంబు సోఁకి సోఁకకమున్న బంతిచందంబున నెగసి వాయు
తనూభవు నట్ల చొచ్చి పట్టి వ్రేసిన నవ్వడముడియు భూత
లంబునం బడక నెగసి డట్టంబు లై పడియున్న ఘోటక
గజకళేబరధట్టంబుల వైచిన నవ్వీరుండు ముంజేత నొడ్డుచు
దండవెట్టి కఠోరముష్టిఘాతంబుల నొప్పించిన సమీర
కుమారుండు వానిపెట్టుతప్పించి కర్ణకంఠగఁడప్ర దేశంబులం
బిడుగులంజోని పిడికెళ్ళఁ బొడిచిన వాఁడునుం బాలివోవని
బంటుతనంబున నొడ్డుకొని యటచేతిపెట్టులఁ బెడచేతి
దెబ్బల ముష్టివహారంబుల జానుఘాతంబుల నొప్పించిన
నాజగజెట్టు లొండొరులపెట్లవలన మూర్ఛల మునింగి పు
డమిం బడిరి.

అంత వృషకేతనుండు కొంతవడికిం దెప్పిరి వదలిన
కేళపాశంబు బిగియించి యెప్పటియట్ల కిరీటంబు ఘటి
యించి నుదుటివయిం గనువట్టు చెమటబిందువులు చేలాంచ
లంబున నాచ్ఛకొని బలువిల్లు పిడికిటం బదిలంబుగాఁ బట్టి
యెదుట నున్నవిరోధి నీక్షించితెక్కలతోడి పెనుఁబాముల
చందంబునఁ గుంతనంపుఁబింజల రంజిల్లు నైదుబాణంబు
లొకపిడికిట నాకర్ణాంతంబుగాఁ దిగిచి యయిదుప్రాణం
బులం గొనుతెఱంగున నమ్మండలేంద్రుని వక్షస్థలంబుఁ

దూటనేసిన నతండు నెత్తురు గ్రక్కుచు మూర్ఛ మునింగి
 మరణంబు నొందినకరణి మేను మఱచి నిశ్చేష్టితుండై రథం
 బుమీఁద బోరగిలం బడుటయు పృష కేతుండు కరుణాకలి
 తమాననుండై యక్కటా ! తతధరం బింతి కూరం
బగునే యని గర్హించుచు నతనిరథంబుమీఁది కరిగి గా
 యంబులం దొరఁగు నెత్తురు కేలం దుడుచుచు వృద్ధుండైన
 యమ్మహీధవుని శ్చిరంబునకు దాపుగాఁ దనయూరు కాం
 డంబు నునిచి తనువున నాటియున్న బాణంబులు తివిచి
 వైచి యుత్తరీయంబున గాయంబులొత్తి యొత్తి తనబంగరు
 దట్టి ముంగొంగుచే నెమ్మొగంబున విసరి యుచ్చాఘ్న
 నిశ్వాసంబులును హృదయంబునుం బట్టి చూచి శ్రీహరీ!
 నిర్వాజకృపాలహరీ! ప్రత్యహంబును నీపాదారవిందంబులే
 భజియింపుచు దేవతాంతరంబు నెఱుంగ కుండితి నేని
సుకృతశాలియుఁ బరాక్రమవిజితశూలియు సుగుణహరుం
డును మహాశూరుండును నైనయీరాజేంద్రుండు బ్రతుకుం
గాక! యని శ్రీకృష్ణచరణారవిందయుగళంబు మనంబునం
 దలంచి తలంచి యగ్గాయంబు లభిమంత్రించిన నెత్తురు
 లణంగి ప్రాణంబులు కుదురుపడి యుచ్చాఘ్ననిశ్వాసం
 బులు యథాపూర్వంబుగా నిగుడ తెప్పలల్లార్చి లోచనం
 బులు విచ్చి కర్ణసుతుని మొగంబు సూచి లేచి కూర్చుండుట
 యు పృష కేతుండు చివ్వుననతనిరథంబు డిగ్గ నుఱికితొంటి
 దిక్కునకు వచ్చి విల్లు గైకొని గుణధ్వని గావించిన యావ

ప్రేమచ
 శ్రీమదా

నాశ్వమహీశ్వరుండకుమారుని శౌర్యదైర్యంబులుఁ గరు
 కావరత్వంబునఁ గాంచి సంశోషభరితమానసుండై శరశ
 రాసనంబులు వైచి రథంబు దిగివచ్చి కౌగిలించుకొని కర్ణ
 నందనా! నందనందనుండు నరవిందనంభవుండు నిందుశేఖ
 రుండును సాక్షిగా నన్నరక్షించితివి. ప్రాణదానంబుసేసిన
 నీతోడ సమరంబునకుం గడంగితి నేనినాకంటె వెట్టియెవ్వఁ
 మన్నాఁడు! మీతండ్రి యయివకర్ణుండు నిఖిలదానంబులు
 నేసెఁ గాని పోయినప్రాణంబులం దెచ్చి యిచ్చినవాఁడు
 కాఁడు. జయలక్ష్మీవల్లభుండ వైననీకు నాసామ్రాజ్యభా
 గంబు లన్నియు నర్పించి కమలపత్రాక్షుండును గౌస్తుభ
 వనమాలికాకలితవక్షుండును యాదవకులోత్తంసుండును వేన
 శాస్త్ర కృతప్రశంసుండును నైనకంసారిం గొలుచుచు సం
 సారబంధంబుల నిరసించెద నని పలుకుచు నాతనిన
 భ్రష్టంబు నేసికొని నువేగుండును భీమసేనుండునున్న చోటికి
 వచ్చి వృష కేతినుండు తన్నరక్షించిన చందంబువారలతో
 వివరించి "యనిలనందనా! యీశిరంబు మీరిచ్చిన యది.
 ఈక్రతుహయంబువెంట నన్నుం బనువుము. నేనె దిక్కు
 లరాజుల నెల్ల జయించి ధర్మజు సముఖంబునకు వచ్చెద,
 అదియుంగాక యైరావతకులసంభవంబు లైన పదివేలయే
 నుంగులు ధర్మజునకు నర్పించెద. దయాసముద్రుండు ననం
 శేకల్యాణగుణసమున్నిద్రుండును బురుషోత్తముండునైన య
 దూతముని చరణారవిందంబున నత్తమిల్లి పుత్రమిత్రకళత్రాది

బంధుసమేతంబుగా నాసర్వస్వంబు సమర్పణంబొనరించెద
విశేషించి యును బ్రాణప్రదానంబు నేసినవారితోడి యు
ద్ధం బసంబద్ధంబు గావున మీకు నేను మాన్యుండను.*
అనియెడి రాజన్యని సౌజన్యనాక్యంబులకుఁ బరితోషంబు
నొందిన పవననందనుసమీపంబునకు మేఘవర్ణుండును సవన
హయంబునుం గొనివచ్చె.

—:యావనాశ్వుఁడు భీమానులతో భద్రావతి కేగుట :—

తదనంతరంబ చిత్రవర్ణంబులును రత్నపరిసీగంబులు
నైనమెత్తులు ఘణంఘణితదిగంత రాశంబు లైన కాంచనఘం
టికాజాలంబులును శరచ్చంద్రచంద్రికాడంబరంబు లైన కర్ణ
చామరంబులును జౌరసుందరీమందగమనసమానంబు లైన
గంభీరయానంబులును గ్రమ్ముతుమ్మెదలకు సమ్మోదప్రదంబు
లైన యష్టమదంబులును వజ్రవలయప్రభాధవళితదిగంతంబు
లైనదంతంబులును గైరికాదిధాతురసకల్పిత చిత్రతీలకంబు
లైనగంధఫలకంబులునుం గలిగి ధవళవర్ణబంధురంబు లైన
గంధసింధురంబుల మావంతులు బంతులుగాఁదెచ్చి నిలిపిన
యావనాశ్వపృథివీశ్వరుండు భీముండు దాను నొక్కొక్క
వేదండంబును, రెండుశుండాంబుల మార్తాండపౌత్రుం
డును ఘటోత్కచపుత్రుండు గానెక్కి వెక్కిఁపరానిసేనలు
క్రిక్రిటిసి నలుదిక్కులం గొలువ వందిమాగధబృందంబులు
బిరుదావళులు పంశావళులుం జదువ భేరులు ధనూములు
ధక్కులు హుడుక్కులు దమ్మటలు గుమ్మెటలు మురజంబులు

వరగజంబులు కాహళంబులు జయదోహలంబు లై నశం
 ఖంబులు ననంఖ్యంబులుగా మొరయఁ గదళికాస్తంభం
 బులు పోకమ్మారులు చూతపల్లవసముల్ల సితతోరణంబులు
 కాలాగురుసాంబ్రాణికాధూపంబులు మొదలైన యలంకా
 రంబులం బొలుచాను గోవురద్వారంబు సొచ్చి యచ్చటఁ
 బచ్చవిలుకాని తేజకూనలంబోని చానల వలకారిచూపు
 లనియెడువలలం దగిలి యిట్టట్టు గదలనేరక జట్టలచండం
 బుఁ జట్టకంబులం బొడలు చిట్టివిటులచేతహరువులైన నెఱి
 తెరువులును మొత్తంబులైన ముత్తియంబులుసొంపులైన కెం
 పులు వచ్చికలం దచ్చన లాడువచ్చులు నిగరాల మగతా
 లును జగడంబు లైనపగడంబులును ముంగిళ్ళ నత్తమిల్లిన
 యంగళ్ళ నునిచిన మంగళద్రవ్యంబులును సంతరిక్షంబునఁ
 గాంతులు వింతలు పొంతలుగ సంచరించువైజయంతికలును
 భానురాశీగ్వాచురస్సరంబుగా నువాసినీజనంబులునల్లు
 ల్లనిపూవుల నక్షతలం దేజరిల్లు రాజమార్గంబునంజని నవ
 రత్నరచితం బైనహజారంబు నేరంబోయి మదదంతావళం
 బులు డిగ్గి హిమఁ బురోహితుల మంత్రుల సామంతుల
 నిండ్ల కసించి యావనాశ్వవిశ్వంభరాధీశ్వరుండు భీమ వృష
 కేతు మేఘవర్ణులతోడంగూడ సంతిపురంబునకుంజని హోట
 కమయంబైనకొలువుకూటంబున సింహాసనంబునందునుఖా
 నీనులై యుండిరి. అప్పుడు యావనాశ్వనిభార్యయైనప్ర
 భావతి సభజనులుఁ దానును బంగరుమెఱుంగుంబల్లెరంబున

ము త్రియంబులుఁ బగడంబులుఁ గూర్చిన రంగవల్లికలు రం
గమరఁ గహ్పరదీపంబులు వెలుంగఁ జెలంగుచుం జను
దెంచి “సంగరంబునఁ దనదుమంగళసూత్రంబు సంగతిగ
నిలిపిననదయునకు జయమంగళం శుభమంగళ” మ్మనెడు
పాటలు పాడుచుఁ గర్ణకుమారుని కీర్తి లోకవిఖ్యాతం బగుం
గాక యని దీవించి వారలకు నివాళి దీసి యప్పరమసాధ్వి
యంతిపురంబునకుం జనియె.

తడువాత వరుణకాంతలు జలకంబు లాడుచు సన్నె
కంటిమీఁద నునిచిన పసుపుముద్ద చందంబున నరవింద
మిత్రుం డృగిరిశిఖరంబు నలంకరింపఁ గాటుకపొడి చల్లిన
తెఱంగునఁ జీకటులు నలుగడల నల్లుకొనియె. క్రేవులఁ
దలంచి మందలనున్న యావులు తిరుగంబడియె. పక్షులు
గూండ్లకుం బంతులుగట్టె. కమలననంబులు సొగసె. కలు
వలు విరిసె. అవ్వేళ గబ్బిగుబ్బెతలు తెచ్చినబంగరుకుం
డల సలిలంబుల సంధ్యావందనాదికృత్యంబులు నిర్వర్తించి
యావనాశ్వుఁడు భీమసేన వృషకేతు మేఘవర్ణులును
దక్కుంగల బాంధవులును బంతిగూర్చుండి బంగరుపల్లెరం
బులు పటికపుఁగోరలు మగతొలగిన్నెలు కుందనపుగిండ్లు
నునిచి చలువపరకాళకుచ్చెళ్ల పెళపెళలు మగతొలకమ్మల
ధళధళలు మొలనూలిచిఱుగంటలఘణఘణలు కంకణం
బుల ఝణంఝణలు కీలందియల ఝళంఝళలు మట్టియల
గిలుకుగిలుకులం గులుకులు మెఱయఁ గొమరుఁబ్రాయంపు

బడంతులు చతుర్విధాన్నంబులు నింపుతో వడ్డింప తుచుల
 నుతియింపుచు భోజనంబు గావించి గంధోదకంబులఁ గర
 పదప్రత్యక్షనంబు చేసి గండపాశ్లాఘం జేతులాప్పుకొని యూ
 డిగంబులు కపురంపువీడియంబు లందీయఁ గొలుపునంగూ
 న్చుండి పవననందనుని కోపప్రసాదంబులు వృష కేతనువిక్ర
 మంబును మేఘవర్ణ నేర్పును వినుతించి ధర్మనందనవసుదేవ
 నందనుల నందర్శనంబు సేయఁ గలిగెఁ గదా యని తన
 పూర్వపుణ్యాపరిపాకంబునకు మెచ్చుచుఁ బట్టణంబునఁ జా
 తంబునిది యగసాలె పట్టుసాలె కుమ్మరి కుమ్మరి చిత్రకార
 కలాదప్రముఖులు దక్షకక్షోరకళిల్పాచార్యప్రభృతులునైన
 పదునెనిమిదిజాతులవారిం బయనముసేసి తనయొద్ద నున్న
 మన్నీల వజ్రమల రాజులం జూచి మీమీయంతిపురంపుటిం
 తులతో సంతిపురంబునకుం జనుండు. కుంతీ ద్రాపదీప్రము
 ఖకాంతాజనంబులం గనుంగొని యుకుందచరణారవిందంబు
 లకు మ్రొక్కి గంగాతరంగిణిలో నశ్వమేధావభృథస్నానం
 బులు సేసి పావనమూర్తులైన వత్తురుగాక యని యాజ్ఞా
 పించి సుతం డగునువేగునిం జూచి నీవు సకలదళంబులఁ
 దోడ్కొని మున్నగా హస్తినాపురంబునకు నీజనని యగు

—: ప్రభావతి మాధ్యమ. :—

ప్రభావతితోడంగూడ నీపల్లకుల మున్నిమకొని పొమ్మని
 యాజ్ఞాపించిన నతఁ డంతిపురంబునకుం జని తల్లికి మ్రొక్కి
 “అమ్మా! ధర్మనందనుని యజ్ఞంబుఁ గనుఁగొనుటకుఁ గరినగ

రంబునకుం బోవలెఁ బయనంబు గ" మనవుడు నవ్వనిత
 కోపించి "పుత్రకా! నీకేమిటికి వెట్టిపట్టె. ఈధనంబులు
 నీదాన్యంబులు నీరూకలు నీకోకలు నీయిండ్లు మొదలగు
 నంపగలు వీటిఁబుచ్చి నన్నెందులకు వెడలి రమ్మనియెదు,
 మదిమదినుండి రాజ్యంబు విడిచి పోవుటకు నీకేల బుద్ధి
 పుట్టె? పురజనులు మీరలు నెచ్చటి కేనియుం బొందు నీ
 వేమి చెప్పిన నే వచ్చునానం గాను." అనిన సువేగుఁ
 డమ్మా! యింతమూఢత్వంబు నింతసంసారభ్రాంతియు నీ
 కేల వచ్చె? ధర్మజుని యశ్వమేధంబున జేదవ్యానప్రముఖు
 లైనసుహామునులును నింద్రాదిదేవతలును దేవదేవుం డైన
 వాసుదేవుండును రుక్మిణీసత్యభామాప్రముఖు లైనయద్యేవుని
 పట్టమహిషులును జనుదెంతురు. వారల సందర్శనంబువల
 వఁ బంచమహాపాతకంబులు బంచబంగాళంబు లై పాటిపో
 వుంగావున మఱుమాట లాడక లేచి ర" మ్మనిన "నోరి
 మాతాతతరంబున మాతండ్రితరంబున నాతరంబున వణు
 మాత్రంబేని పుణ్యంబు సేసి యెఱుంగము. ఈముదుసలి
 వయసున నీతోడుసులు నాకు వలదు. ధర్మనందన వసుదేవ
 నందనులను దర్శింపకున్న నాకు గోరంత కొఱంత లేదు.
 ధర్మజునకు యాగంబుమీఁదవిశ్వానంబు శౌరికిధర్మరక్షణం
 బునఁ బ్రేమ నాకు సంసారంబుమీఁద భ్రాంతి. ఇది యెవ్వ
 రికిం దప్పింప శక్యంబుగాదు. వే యేటికి? నేను యాగం
 బునకు వచ్చుదానం గాను. వలయునేని మోరు పనుండు"

అనిన సువేగుఁడు యౌవనాశ్వ భీనుసేనులకు నాయమ్మ
 పల్కులు పల్కరించి కొంతతడవు నవ్వించి యంతటం బరి
 చారికాజనంబులచే నయ్యంబం బట్టి తెప్పించి మొట్టో
 యని కూతలువెట్టుచు నీడిగిలం బడ నెట్టకేలకుం దిగిచి
 యందలంబుపై నిడికొని కరిపురంబునకుం* బయనమయ్యె.
 పల్లకులందలంబులు భద్రగజంబులు కొలారుబండ్లు గుట్టపు
 మోటులు వేపడములు మహాష్ట్రములు మొదలైనవాహ
 నంబు లెక్కి పురంబులోనం గలుగు బ్రహ్మక్షత్రియవైశ్యశూ
 ద్రాదిపౌరజనంబులు రాజుకంటె నయిదుదివంబులుమున్న
 గా హస్తీపురంబునకుం జనిరి. కరితురగస్యందనంబులు వీర
 భటసమూహంబు లిరువంకలఁ గొలువఁ జలువలువెదచల్లు
 వెల్లగొడుగులనీడ యువనాశ్వపృషదశ్వతనూజులును గుట్ట
 ముతో వృషకేతు మేఘవర్ణులును గతిపయప్రయాణంబుల
 హస్తినాపురంబునకుఁ జేరవచ్చుచుండ నిరువదియామడదూ
 రంబున నిలిచి *భీముఁడు యౌవనాశ్వం గాంచి “కాంచ
 నాహ్యరథై ర్యాః మీరువిజయంబు నేయువిధంబు మున్న
 గా మాయన్నతో నెఱింగించి యెదురుగఁ దోడ్దితెచ్చెద.
 వృషకేతుండు విష్ణుం గొలిచి వచ్చు” నని పలికి శీఘ్రం
 బుగఁ గరిపురంబునకుం జని యందు నవగత్నఖచితం
 జైన సభామందిరంబున బంగరు సింగంపు మోము గద్దె

* మాతృకలోఁ దాటుమాటుగానున్న యౌవాక్యము
 లిం దర్థవందరొఱ్ఱచితముగా సవరింపఁబడినవి.

యందుఁ దములు గొలువ రెండవయాఖండలుం దన
నిండోలగం బైనయగ్రజం గాంచి న వి న యంబుగా సా
ష్టాంగనమస్కారము గావించిన నతండు దీవించి దిగ్గనలేచి
కొఁగిటంజేర్చుడు సర్జనుండును మాద్రీనందనులును దనకు
వందనములు సేసిన వారల నభినందించె. అంతఁ గాంతే
యాగ్రజండు 'సమీరకుమారకా! సేమమే' యని యడి
గినఁ గరకమలంబులు ఫాటతలంబునం గీలించి రాజ్యోత్త
~~ము~~ యుత్తమం బైననీకరుణ గలిగి యుండ సేమంబు
నకుఁ గొఱంత యేమి! భద్రావతీశ్వరుం డగుయావనా
శ్వం డశ్వమేధాశ్వంబుం గొని వచ్చె. విశ్వంబున నీకీర్తి
శాశ్వతంబుగా వర్తించు. అతనినతి ప్రభావతి సఖీసహస్రం
బుతోఁ బాంచాలిని గనుఁగొన వచ్చుచున్నయది. వృష
కేతుండు భండనమున నప్పుడమితేని మెప్పించె. మేఘు
వర్ణుండు సావఘుశంబుగా నధ్వరాశ్వంబుఁ బట్టికొని వచ్చె
ననిన ధర్మనందనుం డానందకందళితాంతరంగుడై మనవిజ
యంబు యాజ్ఞ సేనికి నెఱిగించి రమ్మనిన నతండు నంతి
పురంబునకుఁ జనినఁ గనకపీఠంబునం గమలకర్ణి కాసీన
యగు కమలాదేవికరణిం గూర్చున్న ద్రాపది దిగ్గన
గద్దెయ డిగ్గి యెదురు వచ్చి వాయుతనూభవుం గనక
పీఠంబున నునిచి విజయంబు గలుగ విజయంచేసితిరే?
కర్ణనందనుండును నామనుమఁడు మేఘవర్ణుండును సేమంబున
నున్నవారె? యని యడుగుచు నతని కడిందిఱొమ్మనఁ

గనుపట్టు వెడంద గాయంబులు కరకమలంబున నిమరుచుఁ
 గుశలప్రశ్నంబు నేసిన “భద్రేభయానా! భద్రావతీశ్వరు
 రాణి యగుప్రభావతీమంజువాణి వేపురుచెలులతోడంగూడ
 నిన్నుఁ జూడవచ్చుచున్నయది. కావున నీవు నలంకరించు
 కొని యమ్మించుఁబోడికి నెదురుగ రమ్ము. మనకు రక్షకుఁ
 డైనపుండరీకాక్షుండు ద్వారకానగరంబునకు నరిగెనొ యి
 చ్చట నున్నవాఁడో” యని యడిగినఁ గృష్ణ యిట్లనియె.
 ఆశ్రీకృష్ణుండు నల్లదె నీలంపుటుప్పతిగలో నున్నవాడనిన
 పంతోషభరితాంతరంగుడై నీమంది రంబు న నింగిరా
 కాంతుండున్నవాఁడు గావున నీవు ధన్యవు. తామసింపక
 శృంగారంబు నేసికొని యంగనాజనులు నీవునుం బ్రభావతికి
 నెదురుగా రండని పలికి యనిలనందనుండు పనినఁ బాం

హా
 లు
 పోతు

చాలియుఁ బన్నీల జలకంబులాడి వెన్నెలన్నిరసించు సన్న
 హాన్నంచువలువవిన్నాణంబుగాఁ గట్టి నెత్తికురుల విరులు
 దుతిమి సిన్తుగాఁ గస్తూరేఖ ఫాలతలంబునం దీర్చి తార
 హారంబులు హీరకంకణంబులును జారుకాంచీమంజీరంబులు
 మొదలగుసాములు ధరించి యలంకృత లైనసఖీసహస్రంబు
 లతోఁగూడ జీవరత్నంపు గుంపుల నుల్లసిలువలకిపై నెక్కి
 హల్లకపాదులు వింజామరంబులు వీవ నంతఃపురసంచారు
 లగుకంచుకులు సందడి యెడగలుగం జడియ వెడలునపుడు
 యుధిష్ఠిరుండును సచ్యతుండును శృంగారితంబు లైనయే
 యగులపై నెక్కి శంఖకాహళదుందుభిన్ముదంగపటహామ

రజర్ముల్లరీజరరీడిండిమప్రముఖవాద్యంబులు భూనభోంతర
మున బోరు కలంగ మ్రాయ నెదురు వచ్చిన యావ
నాశ్వం డధ్వరాశ్వంబు గానుకగా నునిచి దండప్రణా
మంబు నేసినం బాండవాగ్రజుం డేనుంగు డిగ్గి యానృపా
లునిం గౌగిటం బొదివి నరవ రేణ్య! భీమార్జున సకులసహ
దేవులట్ల నీవును నాకు నొక్కస్థహోదరుండవు. ద్రౌపదితోఁ
గూడఁ బ్రభావతి నంతిపురంబునకుఁ బంపు మనుటయు
నంతడు నట్లకావించె.

తదనంతరంబ యావనాశ్వమహీశ్వరుండు గోవిందుని
పదారవిదంబులు తనశిరంబున సోకం బ్రణమిల్లి “ముకుం
దా! నందనందనా! అరవిందనయనా! ఇంద్రాదివందితా!
భవదీయపాదారవిందంబులు దర్శింపఁ గంటిఁ గావున నా
జీవనంబు సఫలంబు. భవదీయభక్తు లైనభీమవృష కేతుమేఘ
వర్ణులు మెట్టిరి గావునమాపురంబు సిరులకుం గాఁపురంబు.
ధర్మజుని జన్మంబున కొదవెం గావున నీతురంగమంబును
జనహృదయంగమంబు. “ఇన్నిటికి శేఖరంబుగ” నీకు జోడు
కోడెయైన యర్జునిం జూడఁ గలిగె” నని పలుకునవసరం
బున సవ్యసాచి యవ్విశ్వంభరాధీశ్వరుఁ బరిరంభణం బా
నర్చి “నీవు నాకుధర్తనందను నట్ల పూజ్యుండవు. నాచేసిన
పురాకృతపుణ్యంబున నీసందర్శనము గలిగె” నని కొని
యాడె. అప్పుడు పాంచాలికిఁ గుంతిదేవికిఁ బ్రభావతి చాఁగి
లి మ్రొక్కిన వారలక్ష్మోమలి నక్కునం గదియించి మిక్కిలి

గారవించిరి. అంత భద్రావతీశ్వరవృత్తుం డైన సువేగుండు
 ధర్మజప్రముఖులకు వందనంబు సేసి “కర్ణనందనునికతంబున
 శ్రీవాసుదేవచరణారవిందంబులు నేవింపం గలిగె. మాభా
 గ్యంబు నెంతని వినుటెంతయు. ఇంక సర్వకాలంబులందును
 వద్దేవుని చరణకమలంబులు స్మరియింపుచు నుండఁగలవా
 రము. శ్రీకృష్ణునకు నర్పితంబు గాని రాజ్యంబు ధనంబును
 వర్జ్యంబులు. మఖతరంగంబు వెంట నన్నుఁ బనుపుము.
 ఏదిరించు మేదినినతుల నెల్లఁ జెల్లాచెడరుగాఁ బాఱంద్రోలి
 నేన యశ్వంబు రక్షించుకొని వచ్చెద” నని పలికిన సువే
 గునిఁ గొంగిటంజేర్చి శ్రీహరి కరుణాకటాక్షంబులవీక్షించె.
 వృష కేతుండును నందనందనపురందరనందనులకు వంద
నంబు గావించిన నందఱుం బ్రమోదకండళితమానసులై
 కరిగెగరింబునకుం జనుదెంచిరి. అంత రుక్మిణీకాంతుండు
 నంతపురంబున నొక్క నెల వసియించి ధర్మతనయునింజూచి
 యిందునకుఁ బదునొకండవనెల చెత్రశుద్ధపౌర్ణమాసినాఁడు
 జన్మం బొనర్చుట ముఖ్యంబు గావున సింహద్వారసేనభూపా
 లకిసచే సంరక్షితంబైన ద్వారకాపురంబునకుం జనియెద.
 యౌవనాశ్రయ నర్జును, భీమునిం దక్కినయోధులను దుర
 గింబుఁ గావం బంపవలయు. నీవు ద్రౌపదీసమేతంబుగా
 యాగదీక్షఁ గైకొని సావధానంబుగా నుండందగినయది.
 యాగదీక్షాకాలంబున మముం బిరీషించి నేని బంధుమిత్ర
 కక్షితంబుగా వచ్చెద’ మని పలికిన గోవిందునికందుఁబయ్యె

తీంగి కుంతీసందనుండు బహువిధము లగు బహుమానములు గావించి వీడ్కొలిపిన సంపత్సారంపరీనిర్జితాలకాపురం బైనద్వారకాపురంబునకు వనజాక్షుండు విజయంబు నేసె.

—: వ్యాసుడు మరలవచ్చుట. :—

తదనంతరంబ కృష్ణద్వైపాయనమహామునీంద్రుండు పన్నిహితుం డగుటయు ధర్మతనయుండు వినయంబునవందనంబునేసి యర్హ్యపాద్యాదివిధులం బూజించి నవరత్నవీథమున నునిచి కృతాంజలియై మహాత్మా! మున్ను మరుత్తుం డనుమహారాజు యాగం బెవ్విధమునం జేసె? నానతి యొసంగవలయు ననిన వ్యాసమునీంద్రుండు నరేంద్రునింజూచి, “తొల్లి హరిధ్యాససమాయత్తచిత్తుండై నమరుత్తుం డశ్వమేధం బొనర్చు గోరి బృహస్పతి నాచార్యునిఁగా వరించిన నింద్రుం డసూయచే నతనిం బోవల డని నివారింప నతనితమ్ముండైన సంవర్తుని గురువుగా వరియించియా గంబొనర్చునపు డింద్రాగ్నులు విఘ్నము నేయందలంచిన వారల నితాకరించి యాగంబు నెఱవేర్చి యామరుత్తునకు వరంబులొసంగి సంవర్తుండు యథేచ్ఛంబుగాఁజనియె. అన్నరేంద్రుండు సర్వభూతనివాసుండై నశ్రీనివాస దేవునిసాయ జ్యంబు వడసె”ననిన విని యమతనయుం “డేధర్మమువలన నరుండుభవబంధంబులం దరించు నాధర్మంబొనటియవలయు ననుటయు సాత్యవతేయుండు, కౌంతేయునిం గాంచి“వేద

కాశ్రుంబులు నదివి తదర్థంబుల నెఱింగి తాను నాచరించి
 సక్రాహ్మణుడును, సయమార్థంబున భూమండలింబరిపాలిం
 చినక్షత్రియుండును, వంచనలేక క్రయవిక్రయాదులుగావిం
 చినక్షత్రియుండును, శ్రీమన్నారాయ స్తరణయబ్రాహ్మణపూ
 జయం గావించిన శూద్రుండును నైహికాముష్మికంబుల
 సుఖముల గాంతుడు. ఇంక శ్రీజనుల లక్షణంబునువినుము.
 చక్కనిపురుషునిం గన్నఁ గూడఁ జనుటయు బితృరంపుఁ
 జాపున జెప్పలల్లాక్కుటయు, సంకేతంబుగ మాటలాడుట
 యుం, తెలిక తైం చిలుచువిధంబున నుచ్చెన్ననమునంగూ
 యుటయు, బలుమాట నవ్వుటయు, బొరుగిరుగులకుఁ
 జోవుటయు, మేరమీఱి పలుకుటయు నానెసానెకుంబైఁట
 జాన్పుటయు విగుల సిగ్గరిక తైయుం బలె మెలంగుటయుఁ
 బరపుడుషులచంక నున్నపసిబిడ్డల ముద్దాడుటయు, గోడ
 నెక్కిచూచుటయు, గొప్ప దిద్దుకొనుటయు, సత్తమామ
 లకు మగలకు మాఱునుటయుటయు సివి మొదలగు వికా
 రంబులు జారకాంతాలక్షణంబులు. మఱియుఁ బువ్వులమ్మ
 పువ్వుఁజోడితోడ, దానీజనులతోడ, సైరంధ్రులతోడ,
 దాదులతోడ, మగలు విడిచిన సతులతోడ, మంత్ర సానుల
 తోడ, దూరికలతోడ, జోగురాలితోడ, నాకులమైడియం
 గనతోడ వితంతువుతోడం గూడి చెలిమిచేయుదానిక
 గులటయనియెఱుంగవలయు. ఈచెప్పినదుష్టసతులలోదూరి
 యు దాదియు నను నిరువురు జారిణికి సాహససముద్రంబు

గడవం దెప్పలు. కావున మానధను లగుపురుషులు చానల
కుం జనవీయంజనదు. జననంబు మొదలుమరణవర్యంతంబు
వారి నమ్మంగూడదు. గావున, నత్తయు మామయు మగం
డును గత్తులబోనులవలె మత్తకాళినులం గదలమెదలకుండఁ
గాపాడందగు. కొమరుఁబ్రాయంపుటిరతులచిత్తముసదాపర
పురుషభోగాయత్తంబై యుండు నని యెఱుంగుము. విధ
వయగు వెలంతి యుపవాసంబులచే మేను గృశింసఁజేయక
పాలు పెరుఁగు ఘృతంబు మొదలగురసద్రవ్యములచే
దేహంబుఁ బోషించుచు మలినవస్తువులు గట్టక మడుగు
లుగట్టుకొని మైపుఁతలు బెట్టుకొని దానధర్మంబులు నేయక
వడ్డిఁజిచ్చి కూడఁబెట్టుచు తల్లిదండ్రులక్రింద నడంగక పొరు
గిరుగిండ్లం దిరుగుచు హరిస్తరణంబు లేక దుర్భాషణం
గూయుచు నుండెనేని పెనిమిటితోడంగూడదానునుగల్పాం
తరంబులు నరకకూపంబునంగూలు. నాలుకయుంచాలువులు
నధరంబులు నీలవర్ణంబు లై యెవ్వతెకుండు నేతరుణిపాద
ములు నేలమోవకయుండు నత్త దుణిశీఘ్రంబుగనై ధవ్యంబు
వహించు. విధవాసంగమంబు చేసినయధముండు దాను
జేసిన పుణ్యంబులెల్లఁగోల్పడి నరకంబునం బడు. జాల్మ్యం
బునఁ దల్లిదండ్రుల మఱుంగునఁ, బ్రాయంబున మగని
యొద్ద వార్ధకమునఁ దనయునికడ నుండవలయుం గాని
స్త్రీలకు స్వాతంత్ర్యం బెన్నటికిం జెల్లదు. ఇది నీయడిగిన
ప్రశ్నంబునకు నుత్తరంబు. నీవు జూదరుల నాస్తికుల ననూ

యావదులఁ గొండెంబువలుకువారలం జెంతంజేర్పక ప్రజలం బాలింపుము. పోషింపఁబడిన జనులచేత ధనంబును ధనంబుచే ధర్మంబును ధర్మంబునఁ గీర్తియుఁ జేకుఱుఁగావున రాజులకుం బ్రజాపరిపాలనం బవశ్యంబునుజేయవలయు. తనకీర్తి ముర్త్యులకుఁ గీర్తనీయంబై యుండ నారాయణచరణారవిందవంసరణశీలుండై యున్న భూపాలుం డిహంబున భోగంబునుగీర్తిని బరంబునఁ గైవల్యంబును గాంచః. శమదమన. దాచారనంపన్నుండై నబ్రాహ్మణుండేనియు శ్రీవిష్ణుభక్తి విరహితుండయ్యేనేని చండాలుండని యెన్నుము. చండాలుండేనియు శ్రీహరిపదాయత్తచిత్తుండైనఁ దైలోక్యపూజ్యుండగుం గావున నీవు శ్రీవాసుదేవచరణారవిందంబులు త్రికరణంబుగనమ్మినుఖంబుననుండు"మన ధర్మనంశనుండు, మహానుభావా! ఆభక్తి యెవ్విధమున వచ్చు లక్ష్మీవల్లభుం డెవ్వారలగృహంబుల నిలుచు నని యడిగిన నమ్మునీంద్రుండు, "తన శక్తివంశనచేయకపితృదినంబులు నెఱవేర్చునతండునుదీర్థయాత్రావసుండునుదానశీలుండయ్యు వినయపరుండగువాఁడును బరకాంతాపంగమంబు గోరనివాఁడును, శూరుండును పత్యము శూచిర్వ్యమునుం గలుగువాఁడును జననీజనకుల కాంధవులం బోషిండువాఁడును బాపభీరువును నప్తసంతానములం బడసివవాఁడు, దయాపరుండు చేసినమేలుమఱవనివాఁడు తక్కుంగలపుణ్యావురుషులగృహంబుల హాహలక్ష్మీవాసంబునీయ నచ్చటనే శ్రీమన్నారాయణుండు నెలఁకొని

యుండు. జూదగాని దుష్టుని దుర్వ్యసనశీలునిం జోరునిం జూరుని నజనదూషకుని దబ్బటకాని నిర్దయు గృహదాహకు లుబ్ధుని స్వోదరపోషకుని గర్వోద్ధతుం బెడఁబాసి లక్ష్మీ పరాన్నభోజనశీలుండగుబ్రాహ్మణుని వేడాదివిద్యలువిడిచిన తెఱంగునఁ దొలంగిపోవు. ధర్మనందనా! తొల్లి సీవు దుర్వ్యసననాసక్తుండవై జూదంబాడితీ వదికారణంబుగానింతయన ర్థంబు సంభవించె. ఇంక నెన్నం డట్టు లాచరింపకుము. కృష్ణ పదభక్తిపరాయణుండ వయి యుండుము. వ్యతీపాత వైధుతి సంక్రాంతి యమావాస్య మొదలగు పితృదినంబులఁ దీర్థ యాత్రావ్రతచర్యాదినంబుల వనితాసమాగమం బొనర్చిన వానియొద్ద లక్ష్మీ నేర వెఱచు. నీకుం దెలియవలయు నర్థం బులు దేటపఱిచితి. ఇంకఁ దామసింపక జన్నం బొనర్ప వలయు. కావున సకలశ్రేయంబులకు హేతు వయిన శ్రీకృష్ణదేవుం బిలిపింపు* మని యానతిచ్చె.

—:ధర్మజాపనువున భీముఁడు ద్వారక కేగుట. :—

అంత నజాతశత్రుండు వైరి సేనాభీముం డైనభీముం బిలిచి నీవు ద్వారవతికింజని యాగయోగ్యంబైన చైత్రమాసంబు నేర వచ్చెం గావున మంత్రి పురోహిత సామంత దండనాథ బంధుమిత్రపుత్రకళత్ర సమేతంబుగా రుక్మిణీకాంతునిందో డ్కొని రమ్మని పంచిన నన్న పాదంబులకు మ్రొక్కి వృకో దరుండు సత్వరంబుగా ద్వారకానగరంబునకుంజని దేదీప్య మానదివ్యరత్నప్రభాధగధగితనిజారరంబైనహజారంబుసా

చ్చి చిరత్నరత్న మయంబులును గాంచనసమంచితంబులును
గలక్షాతనిరితంబులు నైన జోడుపక్కై రపల్లంబు జానంబు నం

—: శ్రీశృష్టమ్మని భోజనసమయము :—

కవన్నెలుమున్నగుముస్తీదులతో, గైజామోఱలల్లార్చుచు
రాజులు పేనవేలు పడివాగైతేజీలును నడగొండలు సెల
యోలులం బొలుపొందుకైవడిమడ ధారాధూసరితగండస్థలం
బులైన వేదండతండంబులును వివిధాయుధసంపన్నంబైన వీ
రిభటవ్రాతంబును బొలుపొందు కక్ష్యంతరంబులు గడచి
భణిహరిం గనుంగొని తనరాక లోకరక్షకుండైన వుండరి
కాక్షునితో విన్నవింపు మని పంచుటయు వాడునుం జని
దివ్యరత్నప్రభానికరంబులచే సంధకారంబు దూరంబునం
ద్రోయుచు, గలాగరు సాంబ్రాణిగంధసారకర్పూరధూపం
బులపరిమళంబుచే భూసభోంతరంబులువాసింపంజేయుచు
బంగరుచెఱంగుల రంగుమెఱయు చీనిచీనాంబరంబుల తెర
లును గ్రోతముత్తియంపుజల్లుల నుల్లసిల్లుచు, గందోవలకు
విందులుసేయు చెందోవలచందువలును రత్నప్రభాడంబరం
బులైనరత్నకంబళంబులును జిలుకలు, గోయిలలు గోరువం
కలు, జికోరంబులు *శతపత్రంబులు, బావురంబులు మ
యూరంబులు లేళ్లు దుప్పలు జింకలు మొదలగునకలవిష
దోషపరిహారక్రియానిపుణచాతురీధుర్యంబులగుమృగపక్షి
సమూహంబులచే నభిరామంబును మల్లెలు మొల్లులు జాజా

* శతపత్రము—బెంగురుపిట్ట.

లు విరవాజులు పొన్నలు పొగడలు సంపంగులు గోగంటలు
 చేమంతులు చెందామరలు చెంగలువలు మొదలగు పూవు
 లతోరణంబులచే నేత్రానందకారణంబును నైనభోజనాగా
 రంబున మృగమదంబున నలికిన ఘనసారరజంబున రంగవల్లి
 కలం దీర్చిన చతురస్రవేదికయందు బాలభాను ప్రభాభాస
 మానరత్న పీఠమున సుఖాసీనుండై నవరత్నమయంబగువల్లె
 రంబున దేవకీదేవి వడ్డింపఁ దుమ్మిపూవులచందంబునఁ దెల్ల
 నగు రాజాన్నంబులును సువర్ణచ్ఛాయారూపంబులగుసూపం
 బులును సద్యోఘృతంబులును నప్పడంబులు వడియంబులుఁ
 దాలింపులు సంభారపరిమళ గంభీరంబులై నులివెచ్చ నగు
 పడిదెంబులు గలవంటకంబులుఁ దియ్యచేరులు మోరుఁ జే
 రులుఁ బంచదారలు బాసకంబు లానవాలుఁ జక్కెరపొం
 గలి దధ్యోదనంబు పులియోరయెళ్ళోగిరంబున తిరసంబులు
 వడలు నప్పంబులు దోసె లిడ్డెనలు లడ్డుకంబులుఁ బేణీలు
 సుకీయలుఁ గుడుములు మణుంగుబూలు సారెసత్తులు
 మనోహరంబులు నణిసెలు సమృతఫలంబులు మండ్రెగలు
 మొదలగుభక్ష్యవిశేషంబులును బాయసంబులు శిఖరి
 ణీలు * ఫలరసాయనంబులుఁ బచ్చళ్లుఁ బెరుగు లూరుఁ
 గాయలు వరుగులు నాది యాభక్ష్యభోజ్య లేహ్యచోష్య
 పానీయంబులును గుండేలు, ఉడుము, ఆళువ, లేడి, యడవి
 పంది మొదలైనభూచరంబులును గండె వాలుగ జెల్ల మలు

* శిఖరిణులు=సిగరులు, మజ్జిగపులుసు.

గు కొట్ట మాగువాయి బోమ్మడాయ యిసుకదొందు ఉలచ
 తిటికి చేప తాఁబేలు మొద లగుజలచరంబులును గౌఁజు
 పూరేడు పొట్టిపిట్ట పొన్నంగి వెలిచె బెడిచె లావుక కేర
 జము బెళవ పొడబెళవ పచ్చబెళవ కాటిగాఁడు ఉల్లఱి
 చింతవంకలు లకుముకి వంగపండు మొద లగుభేచరంబు
 లునుం దెచ్చి లవణామ్ల మరీచికాజీరకకర్పూరమృగమదాడి
 పరిమళసంభారసంభృతంబులుగాఁ బాకం బొనర్చి బంగరు
 గిన్నెలఁ బటికంపుదొన్నెలనుంచి యమర్చియుండ రుక్మిణీ
 సత్యభామ లిరుకెలంకులఁగంకణఝణఝణా త్కారంబులు
 తోరంబులుగా సురటులు వీవ జాంబవతీమిత్రవిందలు చేపా
 వడలువీవ లక్షణాసుదంతలు బంగారుగిండ్లతో గంధోదకం
 బులు పూనియాయత్త ముగానిలువ భద్రయుఁగాళిందియుఁ
 జెలిక తైలంబంపి యయ్యైవస్తువులు వేవేగఁ దెమ్మని తీవరిం
 చుచునుండ నారగించుచునుండినసమయంబున నప్పండరీ
 క యునితో దావారికుండు భీమసేనురాక నెఱింగించిన
 సవ్వీ యిఁవ్వరించిగురుండు వాకిటనిలుప నేల వేగంబతోడు
 కొని రమ్మని పంచిన వాయునందనుండు నందనందనుని
 పన్నిఁగిరి జని పాప్తాంగదండప్రణామంబు సేసినశ్రీవాసు

—: శ్రీకృష్ణభీములసంభాషణము :—

దేవుండు, మందహాసభాసురవదనారవిందుండై “బావా
 సీభావంబున నున్న కార్యంబు లన్నియుఁగుళల ప్రశ్నంబును
 వెనుక నొడువుదువు. ఇంతియకాని ముమ్మగబుద్ధిమత్కృ

త్యం బగుభోజనంబు నాకంతపరిపూర్తిగఁ గావింపుము
 అట్లు గాక నీకెద్దియుం దోచదు. నాపలుకులకు శంక వల
 దు. నీకరణి బహుభక్షకు లగ్రస్యకుంభకర్ణాదులుకొండలు
 గలరు. నీవేమిటికి సిగ్గుపడియెదవు. అనిన ననిలనంద
 నుండు మందస్థితంబు వదనంబునం గనుపట్ట, యాదవేంద్రా!
 నీవింత తెన్నెన్ని పల్కరింతు! కడుపారం దల్లిపాలు గ్రోలి
 యుఁ జాలక పురిటింటిలోనఁ బూతనచనుఁబ్రాలు గ్రోలి
 దానిం బిలుకుమార్చితివి. జనని వెట్టిన యుగ్గునం దృష్టి
 నొందక వ్రేపల్లెలో నున్నవెన్నలు పాలు నిచ్చ నిచ్చలు
 ముచ్చిలించితివి. యశోదమహాత్మున భుజియించియు నాఁ
 కలి యడంగమి నింద్రయాగవిఘాతంబు సల్పి యతనికై
 యుంచిన యన్నరాసుల భక్షించితివి. మాత యొసంగు
 శ్రేతికజ్జాయంబులు చాలక కుచేలుచేతి యడుకులు నాఁచిఁగొ
 నిమెనవితివి. యుగాంతకాలమునఁ జరాచర పరిపూర్ణంబు
 లైన బ్రహ్మాండకోటు లుదరంబులోఁ గూరిఁగొని యుండివ
 నఱిఁగొఱతయ గాని తృప్తుండవుంబోలే నుండలేదు. ఇట్టిసి
 పోత్తున భుజింపు మనిన నాకుం బొసంగునె! నీవు మెం
 డైనదీపనంబు గలవాడవు. అని పరిహాసంబు లాడుచుండ
 వాయునందనుని గనకాననంబునఁ గూరుచుండనియమించి
 నరసొన్న పానంబులం దృష్టి నొందించియొక్క రమ్యస్థలం
 బున వసియించి యంగరాగంబులు కర్పూర తాంబూలం
 బులుఁ గుసుమమాలికలు నవరత్నఖచిత భూషణంబులు

దుకూలంబులు వలయువస్తువాహనంబులు బహుమకానంబు లొనగి, వచ్చినకార్షం బడిగి యతనివచనంబు లాలకించి కృతవర్తం బిలిపించి, “పారజనులనెల్ల నజాతశత్రుని యశ్వ మేధాధ్వరంబుగనుఁగొనుటకుఁ బయనంబు గండని చాటిం పఁ బనువుముఁ నగరపరక్షణంబునకు మాతండ్రి యగు

-శ్రీకృష్ణఁడుసకలజనులతోహ స్తినాపురమునకువచ్చుట-
వసుదేవుని వన్నయగు బలభద్రుని నియోగించువాఁడ నని యానతిచ్చె. అప్పుడు భోజభూనాయకుండు కల్పాంత కాల తంతస్యమానధారాధరగర్జితానుకారియైన ప్రయాణ భేరి వేయించినఁ బురజను లాబాలగోపాలంబుగాఁ బయ నంబు వెడలిడిరి. అప్పుడువుండరీకాక్షుండు వసుదేవునిచెంత కరుగుదెంచి నమస్కరించి తన పయనంబుం దెలుపుటయు నతండు కుమారుం జూచి, నీవు ధర్మజునశ్వమేధాధ్వరంబు నవలోకింపం బోవువప్పుడు హరికథావిముఖుండును నన్యాయవర్తనుండునుధర్మారకానురహితుండును దపోవరితుండును మిత్రవంచకుండు స్వామిద్రోహి పతితుండుఁ బందయుఁ బర దారవిరతుండు నల్లునిసొమ్ము భక్షించువధముండు ధర్మభా హ్యుండు విదూషకుండు దుర్వ్యసనాసక్తుండు బహుభాషి యు విశ్వాపపాతకియు ఋతుకాలపరిత్యాగియుఁ గష్టలో భియు ఖలుండు నా త్రస్తోత్రపరుండు గలహాశీలుండును గృత హ్నుండు భృత్యవంచకుండును క్షేత్రవిత్తాపహరకుండును నగువారలఁ దోడుకొని పోవలదు. నినుం బాసి నిమిష

మాత్రం బేనియు నోరువం జాల నని తానును బయనం
 బైనఁ గమలలో చనుండు నగరసంరక్షణార్థంబుగ మీ కుం
 డక తీర దని యొడంబడఁ బలికి ప్రశస్తముహూర్తంబున
 నాప్తమంత్రి యోధభృత్యవర్గము. పరివేష్టింపఁ బల్లకుల
 ముందరంబనిచియదువృష్టిభోజాంధక వీరులతో నిరాఘాట
 ధాటీపాటవంబునం బటుతరం బైనతురంగంబునెక్కి పురం
 బువెడలి గండస్థలంబులఁ దొరఁగు మదాంబుధారావాసన
 లకుం గ్రమ్ముతుమ్మెదలకై శిరంబులు గదల్చుచు ఘోంకారం
 బులు నేయుసింధురంబులును సింధురంబులం జూచి కెరలి
 రాహుత్తులు తత్తఱం బంద దాటుతురంగంబులును దురం
 గహేషారవంబులకు బెదరి గోనెలు దిగవైచి పాటువృష
 భంబులును వృషభమ్ముల సందడి దందడిగొని మోపులు
 క్రిందఁ బడవైచి ధైవంబును దూఱుభారవాహకులును
 గలిగి టొమ్ము టొమ్ముఁ దొలఁగఁ ద్రోయరాని సందడిలో
 మందమందగమనమ్మున గోవిందుండు చనుచు, జనుపనార
 లంబోలు తలవెండ్రుకలు గాలి. కల్లాడ వెలిచినచెవ్వాకులు
 కర్ణంబుల వీడ రొంటిమీఁద గట్టిన ముదుకచేలంబులూడ
 నాడాడ నల్లుండ్రఁజూచి యింటికి రావైతి వేమి! నాకూఁ
 తుదు నిన్నుంజూడక రాతిరియెల్ల నిదురరాకవిరహవేదనం
 బొరలుచుండె, ననిపలికి బెల్లించి విడిచిచేతుల నున్నవక్త
 లాకులు జల్లించి కోలయూనికొనుచు మెల్లమెల్లనం జని
 యెవ్వరినిఁ గన్న నవ్విధంబుననె పలుకుచుఁ బయనంబు

శనుచున్న వృద్ధవారకాంతలం గనుంగొని చిటునగవునకు
 తొత్త భీమసేనుదిక్కు మొగంబై, వాయునందనా! తొల్లి
 వయసుకాలంబున నాటిన గోటిమీటులు మోవికాటులు
 గాఢులుకాచి, నీమేని గాయంబులకరణి గనుపట్టు. బొట్ట
 లం బోని పొట్టలు నీపొట్టకు సమానంబైచూపట్టు. అతి
 మూలాకారంబుల నీకునమానలై యున్న యీవృద్ధవేశ్యలం
 బరిగ్రహింపు మనిన వచ్చి భీముడు, మున్ను మధురానగ
 రంబున మువ్వంకగూనిదాని నొక్కతెం జక్కఁబెట్టితివి
 పాదవద్దనరాగంబులచేఁ బాషాణంబునుయోషారత్నంబుఁ
 జేసితివి. ఇట్టికొఱమాలిన జంతువులనెల్ల దిద్దికొనుట నీభా
 రంబు కాని మాకుం దరం జానె! ఎంత పాటవేసినవార
 తైనను నీకటాక్షంబున ధవ్యలగుదు రని పలుకుచు నయ్యి
 దుత్తరుఁ బరిహాసంబులాడికొనుచుఁ గొంతదూరంబు చనిరి.

దు క్తిగోకాంతఁడందంబై నచెందొవలవలనంజెందిన
 పుష్పాదులుగప్పి యొప్పులుగులుకు తరగంబులం జెలంగు
 రాజహంప చక్రవాకబక్త్రంచాది వక్షిగణంబుల కోలా
 హలముచే మనోహరంబును బావహరంబును, మాధురీజిత
 ముధాసారంబునై న కాసారంబుఁ గారచిదానితీరంబునఁ జం
 దనమందారకుందకురవకాళోకకదళీ ప్రముఖితరువులనీడల
 కాళింబులు బెడియ నియమించి బ్రహ్మణక్షత్రియవైశ్యశూ
 ద్రులును పట సర్తక గాయక, వందిమాగధులును జిత్రకార
 శుటకార పటకార సూచికారకులు మొదలైనజాతులవా

దును నయ్యెంతావుల గుడారంబులు వైచికోని నిలిచి రంతఁ
బ్రియకాంత యైనరుక్మిణీరమణిం జూచిరాజహంసములును
పుటేనుంగులు గండుదుమ్మెడలు మధురసంబులనాస్వాదింప
సొంపు మోటయునీపద్మినిం గంటివే! పురుషులకంటె బాలఁ
తులకుఁ గామం బెలిమిదింత లధికము గదా యనిన
నక్కాంత తనకాంతునితో, దేవా! నీవు సర్వభూతాంత
ర్యామివి, నీ వెఱుంగనియర్థం బేమి యున్నయది! నీ కు
మారుం డగుబ్రహ్మకు వాహనంబు రాజహంస. నీ వాహ
నం బేనుంగు. తేటలు దానియెడం బుట్టినవి. అన్నియుఁ
దనూజులకు సమానం బగుటంజేసి యిట్లు పలుకందగదని
పరిహాసపల్లవితం బగునల్లావంబుఁ జేయుపల్లవాధరితో నా
జగద్వల్లభుం డుల్లసిల్లు చున్న సమయంబునఁ దెల్లని పట్టె
నామంబులును దీఁగలయొడ్డాణంబులును బాదంబులం బెట్టిన
బిల్లచెప్పలును జెవులం జెక్కిన నెమిలితెక్కలును గతిత
టంబునం దాల్చినకంబళ్లును బెరుగు పాలు నేతులు నిం
చినకావళ్లును నుల్లసిల్ల వేలకొలఁది గొల్ల లచ్చటికివచ్చి తె
చ్చినద్రవ్యంబులు కానుకగా నిచ్చి గ్రుచ్చి కొఁగిలిందుకొని
యచ్యుతునింజూచి, “ఓరి కిసనా! నీయప్పటికంబళి యేడనేసి
తివి. కొండగోగులపువ్వులచాయ కంబళి యెవ్వ రిచ్చిరి.
చుక్కలందెచ్చి గ్రుచ్చిన ట్లున్నయది. ఈ తెల్లగురిగింజ పే
రుతేడ సంపాదించుకొంటివి? అప్పవ్వు! చంద్రనిప్పుల యొ
ప్పున నొప్పులు గులకు నీగాజుపూస లేడఁదెచ్చుకొంటివి?

శ్రీ రస్తు.

జైమినిభారతము.

—:0:—

ద్వితీయాశ్వాసము.

—:0:—

క. శ్రీరాధావరచరణాం

భోరుహభృంగాయమాన భుజిరవీరా

ధారాఖిః కితశాత్రప

శూరా శ్రీవిజయరంగచొక్కనజీరా!

అవధరింపుము జైమినిమునీంద్రుండు జనమేజయ నరేంద్రుం గనుంగొని యిట్లనియె. అమ్మనాటి వేకువజామున స్నానసంధ్యానందనాదినిత్యకర్తంబులు నిర్వర్తించి సందయశోదాదులున్న తావునకుంబోయి కుంతీదేవి మామేవత్తగావున నద్దేవికి సమస్తరించి ధర్మజునియశ్వమేధంబు గనుంగొని వత్తురుగాక మీరలు ప్రద్యుమ్నాదికుమారకులం దోడ్పొక్కుని మెల్లన రండని యానతిచ్చి, కోడండ్రుచు దానను దేవకీదేవి కుంతీదేవియొద్దను, నుమాకన్య సఖీజనంబులతోడఁ బాంచాలినమీపంబునను, బ్రద్యుమ్నని యాదవ కుమారులతోడఁగూడ ధర్మజునిసమీపంబునఁ దనతోమున్న బాల్యంబున నాటలాడినగోపాలకుల నెల్ల గాండీవి

చెంత, నుండునల్లుగా? నియమించి యాభీరవరులంజూచి
సింహరాశియందుబృహస్పతి యుండునమయంబునఁ బ్రశస్త
తరంబైన గోదావరీప్రభావంబు గాంచి సకలతీర్థంబులు విస్త
యంబుఁజెందినభంగి మీరలు కిరీటిపరాక్రమంబు గాంచి
తిచ్చనడి యుండక తోచినపాటి పరాక్రమంబు గావించి
యతని మెప్పింపుఁ డని యాజ్ఞాపించి కృతవర్తభీమనేనులం
గాంచి, మీరిరువురు సకలదళంబులం దోడ్కొని మెల్లన
రండు నేరు మున్నగాఁ గరినగఁబునకుం జనియెడ నని
పలికి పవనజవం బైనతురంగంబు నెక్కి మితపరిజన సమేతం
బుగా హస్తినాపురంబునకు వచ్చి ధృతరాష్ట్రవిదురకృపసం
జయసమేతుం డైనధర్మనందనుం గదిసి కంసారి సంసారిచం
దంబున సాష్టాంగదండ ప్రణామంబు గావించి తనకు మ్రొ

—: శ్రీకృష్ణుఁడు హస్తినాపురంబునకు వచ్చుట :—

క్కిన యర్జుననకులసహదేవుల నుచితసంభావణంబుల నా
దరించి స్వర్ణవీథంబునం గూరుచున్న సమయంబున యుధిష్ఠి
రుండు, దేవా! నీవు పుత్రమిత్రామాత్యసమేతంబుగా రాక
యొంటిగ వచ్చిన దేమి యని యడిగిన నవ్వి యవ్వూసుదే
వుండు వసుదేవబలదేవు లిరువురుం దక్కఁ దక్కినవార
లందఱు వచ్చిరి. రేవకడ నిచ్చటికి వత్తురనిన, సంతసించి
కౌంతేయాగ్రజుండు పార్థునింగాంచి సకలదళసమేతంబుగా
రేవకడఁ గదలి యాగతురంగంబు నడుమ నునిచిఱ్ఱాని
వారల కెదురుగాఁ జనవలయు నని పలికి ముఱునాఁ

డరుశోదయంబున వనజోదకుండు సోదరుండు యావనా
 శ్వండు మొదలగువారలు తోడ రా నధ్వరాశ్వంబు నలం
 కరించుకొని కుంతీద్రాపదీప్రభావతులం బైలుమెఱయుండని
 నియమించుటయు వారలు రుటంపు సూర్యపటంపుఁగురా
 శంజాలం దులకించు కుండనంపుటాందోళికల నెక్కి యు
 భయపార్శ్వంబుల ఘోటికానహస్తంబులపైఁ జేటికానహ
 స్తంబులు కాంచనదండమండితంబు లగుచ త్రచామరకలా
 చికాపాదుకాప్రముఖ రాజచిహ్నంబులతోఁ గొలిచి నడువ
 దేవకీయశోదాదులకుం దగినకట్టనంబులు పెట్టియల నలవ
 రించి కట్టాయితంబై పట్టణంబువెడలి కెండవయాఖండలుం
 దునుంబలె నఖండిత వైభవంబునం గఽలి కాళిందీతీరంబు
 తీరం జనియె అతేకమున్న భీమకృతవర్కాదులు నకల
 నన్నాహంబులు మెఱయ నెదుర్కొనునప్పుడు గంభీరభేరి
 భాంకారంబులను గండుకులహేంకారంబులను మదగజ
 శ్శీంకారంబులను జామగంబులు వేయతోయజాక్షుల కంక
 ణక్రేంకారంబులను భూనభోఽంతరంబులుఘూర్ణిలె. ఆసమ
 యంబున శమననందునుండు సవశోదరులుం దానునుదేవకి
 కిం బ్రణమిల్లె. భీమసేనుం డేనుంగు డిగ్గి ప్రద్యుమ్నాది
 యాదవకుమారులుం దాను నన్నకు నమస్కరించె. దేవకి
 శోడండ్రతోఁగూడఁ గుంతికిఁ బ్రణామంబు నేసె. ద్రాపది
 త్రభావతియుం దానును దేవకీదేవి పాదంబులకు మ్రొక్కె.
 నుఱియుఁ దారతమ్యంబు లెఱింగి వారు వారు తగుతెఱుం

గున వండనాలింగనయోగక్షేమవాక్యాదివిధుల నొండొక
లతో సంభాషించిరి.

—:అనుసాశ్వుఁడుసవనహయము నపహరించుట.—

అయ్యవసరంబునసౌంభవురాధీశ్వరుండునుయాదవ
కులద్రోహియుఁ గృష్ణదూషకుఁడనై సంగరాంగణంబున
మున్ను గోవిందునిచే హతుం డైన సాల్వునికిం దమ్ముండను
సాల్వుం డనువాఁడు వసుదేవనందనుం డగుముకుందునిం
జంపి యన్నపగ దీర్చుకొందు నని నన్నద్ధుండు తనసైన్యం
బుల నెల్ల గృధ్రవ్యూహంబుగాఁ బన్నించి సేనాపతులం
జూచి నేను యూగీయఘోటకంబునుం బట్టి తెచ్చెద మీర
లిచ్చట నిలువుం డని నియమించి సాశ్వువంబు తూటినచం
దంబున సేనలనడుమంజొచ్చి కిట్టినయోధావళి నట్టిట్టుపఱి
చి యశ్వమేధాశ్వంబుఁ బట్టుకొని నిజసేనామధ్యంబునకుం
జని సేనాపతియైన నుతారకునితో నేను యాగయోగ్యం
బైనయూహారిం బట్టి తెచ్చుటయెల్ల వారితోడ సంగరంబు
నేయుట కని యెఱుంగుము. ఆతండును బాండవేయులు
దశసమేతంబుగా నిచ్చటికి వచ్చి తాఁకుదుడు. వారితోడం
దారసిల్లి కయ్యంబు నేయుండు. శౌరికంటఁ బరుండు
వేటొక్కండు లేడు. అతని తెఱంగు గటింగి పట్టుకొనని
వాఁడు నాకు హితుండును నుతండును బాంధవుండును
భటుండునుం గాఁడు. అవ్యాహితుండు పథేద్యురదు సవ్య
యుండు నాద్యంతరహితుండు సచ్చిద్రుండును నకలలోక

వ్యాపకుండు నక్షరుండునైన యమ్యతుండు మన మేయుభా
 గ్యులకుం దలఁగఁడు. ప్రహోదుండు నారదుండు పరాశ
 రుండు శ్రుండరీకుండు వ్యాసుండు సంబరీషుండు శుకండు
 శౌనకుండు భీష్ముండు దాల్భ్యుండు రుక్మాంగదుండు నర్మ
 నుండు వసిష్ఠుండు విశ్వమణుండు వాయునందనుండు బలియు
 మొన లగువారలు కొందఱు భక్తివశంబున దేవకీనందనుని
 దమకైవసంబు చేసికొని యుందురు. ఇంతియ కాని తక్కిన
 వారలకు జిక్కఁడు. అని పలికి తనయోధులం బదిలపఱిచి
 తానునుం గట్టాయితోబై నేనాముఖంబునకు వచ్చి నిలిచె.

ఇక్కడ హయంబు సవహరించుకొనిపోవుట యాలకించి
 కృష్ణదేవుండు దానివాసంబుఁ బౌరజనులఁ బాశేంబునుం
 గాడుటకుఁ బార్థునిం బుచ్చి మకాలబలంబుతో ధర్మనందను
 నగరివాకిటనుండఁ గట్టడ నేసిభీముండునుదానుయుద్ధపన్నద్ధు
 లై సద్యుమ్నవృష కేతులంబిలిచి మీరుమున్ను గఁగయ్యం
 బునకుఁ జొండని యనిపిన సూర్యపాత్రుం డగు వృష కేతుం
 డు కృష్ణుంజూచి, నేనుసాహసంబున భాహుగర్వంబు మెఱ
 య నవవహయంబుఁ గ్రమ్మఱంబట్టుకొని పగతుగెలిచివచ్చెద
 నట్లునేయనెరినేని బ్రాహ్మణీగమనంబునేసిన పాతకియుముతు
 కాలంబున నిజాంగసను బరిత్యజించివవాఁడునుంబోవుగతికిఁ
 బోవును నని ప్రతిజ్ఞచేసె. అంత నతండు సహాయుండుగా
 బ్రహ్మహ్నుండు సాహవోద్యోగంబున గృధ్రవృషాహంబు

—: వృష కేతుః డనుసాశ్వునిః బట్టితెచ్చుట :—

గాఁబన్నియున్న విరోధిసైన్యంబుసాచ్చి కోదండంబుమండ
లాకారంబుగాఁదిగిచి చండకాండంబు లొండొండనిగిషించి
సమదవేదండంబులఁ జెండాడియు ఘోటకంబుల గీటిడఁ
గించియు మణిచుయస్యందనంబులఁ జందఱవందఱనేసియు
వీరభటపరంపరల వెంపర లాడియు సంరంభంబున విజృం
భించిన ననుసాల్వుండు ప్రద్యుమ్నం గాంచి, మకరకేత
నా! విరహిజనులం దరుణుల వెట్టితాపనులఁ గుసుమబా
ణంబులచే జయించితి నని గర్వింపకుము. బ్రళయకాల
దండధరదండోపమానంబులును బ్రచండములునైన కాండం
బులు గాఁడినం గాని తెలియ దనిన నవ్వి ప్రద్యుమ్నండు,
నాయమ్ములు పువ్వు లగుట సహజము. నిన్నుఁ దాఁకునెడఁ
గల్పాగ్ని కీలాభీలంబు లగు నని పలికి యెదుశరంబులు విం
టఁ దొడిగి యాకర్ణాతంబుగాఁ దిగిచి యేయుటయు నను
సాల్వుఁ డయిదుబాణంబులచే వానిం దుత్తుమున నేసి దం
భోళినన్నిభంబైన యొక్కసాయగంబు తొమ్మనం దుయ్య
నేసిన నతండు మురవైరి యెదుటం బిల్లమెఱము వైచిన
పగిదింద్రెల్లె. అంత దనుజాంతకుఁడు మనంబున గ్రోధశోకం
బులు పెనంగొనఁ బ్రళయకాలరుద్ర థక్కాథమాత్కార
ఘోరంబుగాఁ బాంచజన్యంబు పూరించి తటిమి నడిచిన
పవననందనుండు ముందఱం దలకడచి యుద్దండగదాప్రహా
రంబుల రథగజతురగపదాతి వర్గంబులం బీనుంగుపెంటలు

గావించినం గర్జనందనుండు వాయుభ్రాతృనిం జూచి కంఠీర
 వంబు మదగజంబువిడిచి మఱియొక్కక్షుద్రమృగంబునకుఁ
 బోవునే? నీస్తతాపంబునకు నీయల్పబలంబులు సరియగునే.
 ఇంతమాత్రంబునకు మీరు గదాడండంబుఁ బూనందగద.
 మరలుం డని పలుకునవసరంబున ననుసాల్పుండును మహా
 గ్రబాణంబు వింట సంధానంబు గావించి మారుతకుమారు
 మర్తంబులు లక్ష్యంబు గావించి యేయుటయు మంత్రించి
 పడవైనకరణి మహీతలంబునం గూలె. అంత మురవైరి
 యనుసాల్పునిం గనుంగొని, యెందుఁ బోయెదవు నిలునిలు
 మని యడల్పించ నయ్యనుసాల్పుండు కమలనాభా ! నీవు
 మాయగ్రజం డగుసాల్పునిఁ గొని గగనమార్గంబునకుం
 గొనిపోయి బావిలోనం బడవైచి మృతినొందించితివి కా
 వున నిన్ను గీబడఁగింపక మానను. నీకొడుకును మఱింది
 యును బడినపాటు గన్నారం గనుఁగొంటివి గదా? ఇంక
 నీవు పాతాళంబు సొచ్చితి వేనియు మానిమానసంబునం
 డాగితి వేనియు నిన్నుఁ బోనిచ్చువాడను గాను. నీవు
 పురాణపురుషుండవు నేను బ్రాయంపువాడ నీకు నాకునం
 తరం బని భూకుటీకుటిలంబును విశంకటంబు పగునాననం
 బునం గనుపట్టుచు నాలుగు తూపులు సంధించి రథ్యంబుల
 ప్రక్కల ప్రక్కలించుటయు యుగ్యంబులు మ్రొగినదారు
 కుండు పగ్గంబులు పదిలంబుగాఁ బట్టి యరదంబు పిఱిందికిం
 దివియించి క్రమరఁ దురంగంబుల నేదదీర్చి యెట్టకేలకు

రథంబు ముందటకుం దెచ్చుటయు మురాంతకుం డతని
 వక్షంబునఁ బదుమూఁడు బాణంబులు గ్రుచ్చిన నతండును
 జిచ్చులు రాల్చుమెఱుంగుఁదూపు శింజినిం గూర్చి యా
 కర్ణాంతంబుగాఁ దివిచి మురవైరివక్షంబు లత్యంబునేసియే
 సిన నచ్యుతుండు పెనుమూర్ఛచేత ముచ్చముడింగి లీలా
 మానుషనటనంబున రథంబుపయిం బడియె. అంత ము
 రాంతకునిపాటు గనుంగొని చతురంగబలంబులు పటాపం
 చలై తండ్రి బిడ్డ యన్న తమ్ముఁ డనక విడిచి పాఱుటయు
 వృష కేతనుం డదలించి విఱిగిన సైన్యంబు మగిడించి యను
 సాల్వుని నిలు మని గద్దించి సప్తసాయకంబులు నిగిడించిన
 వాఁడును దశనిశాతబాణంబులు కర్ణకుమారుని వక్షంబు
 వీక్షించి యేయుటయు నబ్బానుపాత్తుండు తురంగంబులఁ
 ద్రుంచి సారథిం బడఁగెడపి రథంబు చెక్కలు సేసిన నుక్కు
 దక్కక యనుసాల్వుండు రథంబుమీఁదికి నుఱికి నిర్ణజుని
 వక్షంబు తన్నినం బడక యతండు వానికిరీటుఁబువీడఁ డట్టి
 ముందలఁ బట్టి బిఱబిఱంద్రిప్పి పుడమిం బడవైచి తొ
 మ్మనం దుమికి తనవింటినారి వానికంతంబునం దగిలించెనఁ
 గన్నుల ముక్కుల నెత్తురాలు గ్రమ్మ మమ్మరించినమూర్ఛం
 గ్రమ్మి మే నెఱుంగక యన్నయెడ వేటకాఁడు లేడింట్టి
 యొడ్చి తెచ్చిన తెరంగునం బట్టి తెచ్చి “వీఁడెగుఱుంపుదొంగ
 వచ్చెఁ గనుంగో సవధరింపుము” అని విన్నవింతుటయు యా
 దవేంద్రుండు కర్ణకుమారునిం జూచి పత్సా! నీవు ధన్యం

దవు, దీరలోకమాన్యుండవు, నీకుం దిక్క సన్మనకు నిమ్మహా
 కథునిం బట్టి తే. గూడునే? యని గోపాలదేవుండు సూర్య
 పాత్తునిం గొనియాడ సతంకును వానికంతంబును దగిలిం
 చినగుణంబు నదలించుటయు ననుసాల్పుండు మూర్ఖుడె
 ప్పిటి శ్రీకృష్ణదేవునిం గనుంగొనిశాంతచిత్తుండై, స్వామి!
 మీపాదంబులకుం బ్రణామంబు. కర్ణనందనునిసామర్థ్యంబు
 వలన దేవరసంపన్నంబు లభించె నని యనేకప్రకారం
 బులం బ్రశంసించిన యనుసాల్పునింగృహతరంగితంబులగు
 నెవ్వరిలోకనంబులం గనుంగొని గావించి కౌగిలించి
 యతనికడంబు నవలంబించి తోడ్కొనిపోయి ధర్మనందనుం
 గానిపించి నంద్రప్రణామంబు నేయించినఁ బాండవాగ్రజం
 బానించి నాకుదేవు వృకోదరాదిపహ్లాదయులట్ల గాదిలిసోద
 రుండవు. శ్రీమదక్షిణంబున సావధానుండవై యుండు మని
 యానకిచ్చి.

అంత ధర్మనందనుం డయ్యధ్వరాశ్వంబునుం గొని
 తెచ్చిప్రమృన్నకృషకేతనులం వ్రీతులం గావించి కరి
 చుండునకు వచ్చి యాదవుల విడియించి కృష్ణానుసాశ్వ
 యానినాశ్వమహేంద్రుల సబహుమానంబుగా నిజనివాసం
 బులకిం బోవం బనిచి తా నభ్యంతరమందీరమునకు జని
 యజ్ఞరేఖసమయంబు బ్రతీక్షింపుచుఁ బుణ్యాకథా ప్రసం
 గంబులం బ్రాదులు గడపుచుండఁ జెతశుద్ధపార్ణమి వచ్చు
 టయు నెవ్వఁగొడవవలెబువ ధర్మనందనుండు ద్రావదీపమేతం

బుగాఁగృతస్నానుండై నిత్యకృత్యంబులు నిర్వర్తించి యా
 గదీక్ష వహించి తురంగంబు దెప్పించి గంధపుష్పధూపదీప
 నై వేద్యాదిపూజలుగావించినిజబిరుదాక్షరసమేతంబుగాను
 వర్ణపటంబు దానిలలాటంబునం గట్టించి రత్నఖచితమంజీ
 రంబులును గనత్కనకకింకిణీజాలంబులును బురుసాకురాశం
 బునుముత్యంబులజల్లులపై దండలు నీలాలదృష్టిదండలు హే
 మపద్మంబులమెచ్చులుమీఱుదుమ్మెచ్చులుబంగరుతంగుపట్టి
 యు వజ్రాలమోముట్టు సింగంపుమోముతలాటంబును జల
 చ్చామరంబులుగచ్చి మీఱుహారబీకవికయుఁజోకగావించి
 డవిణ మలహరి సాంబ్రాణిధూపంబులుపచ్చపావడలువిరా
 జల్ల వేనవేలు తేజలు గంధసింధురంబులు న్యందననందో
 హంబులుం గూర్చి ధనంజయుని నశ్వసంరక్షణార్థంబు గా
 నియమించి యాశీర్వాదించి పంచిన నతండును ధర్మజనకు
 మ్రొక్కి శౌరిపాదాబ్జంబులకు వందనంబు గావించి దేవకి
 దేవికిం దన్నుఁగన్నతల్లికిగాంధారికిధృతరాష్ట్రునకునభివాద
 నంబులు గావించి కృష్ణానుమతంబునఁ బ్రద్యుమ్నుండును
 వృష కేతుండును యావనాశ్వుండు ననుసాల్వుండునుమొద
 లగుమహారథికవరులు నిజచమూనమేతంబుగా వెంబడిం
 జనుదేర వెడలె. అత్తురంగంబు నభిజన్తుహూర్తంబునం
 గదలి గ్రామంబులు పల్లెలు నగరంబులు పేటలు కోటలు
 నదులు నదంబులు శైలంబులు కానంబులు తటాకంబులు
 చెరువులు దొరువులు గ్రమించుచు యథేచ్ఛ విహారంబు

గా వచ్చివచ్చిదక్షిణదిశామండలమండనంబైనమాహిష్మతీ
పురంబు నేరం జనుడెంచె.

—: ప్రవీరుఁ డశ్వమును బట్టుట: —

అవ్యధంబునఁ దురగంబు మాహిష్మతిం జేరం జని
హృద్యంబు లైనయద్యాసంబులం బూచినపూవులతావుల
కుం దాపలంబు లైనమందానిలంబులచే నందంద కడలెడు
చిలురంగంబులవలనం బొడవిన జలధూమ్రంపుసొంపు
సం దెరువరుల బడలిక లపనయింపుచుఁ ద్రిలోకశ్రవణంబైన
జ్ఞదాతలంబు చేరం జని యం దొక్క శృంగారవనంబుఁ
బొచ్చి యయ్యుక్తరాజంబు జంబూకదంబాదివృక్షజాతం
బుల వీడ దూరంబు నడచివచ్చినబడలిక దీఱంజరియింపుచుఁ
గోమలంబు లెడదూర్వాదళంబులు మేయుచు జలంబులు
గ్రోలుటకై నొలంకులకడకుం దాయుచున్న వమయంబున
వక్షాధీశుం డగునీలధ్వజానికూర్తితనయుం డైనప్రవీరుం
డనువాడు నిజశత్రుం డైన మదవమంజరితోడం గూడ
సయ్యుద్ధావంబున విహరింపుచుండి కుందచందనమందార
చంద్రశకలశరచ్చంద్ర కిరణంబులంబలెఁజెల్లనగు శరీగంబును
సంపంగపూవులచాయం బచ్చనైసపుచ్చంబును నింద్రనీల
వర్ణంబైనకర్ణంబులును బాలసూర్యచింబంబుమంబోనియధ
రంబును బగడంబులవలె గోరోజవంబుకై వడిఁ గుంకుమవం
కంబుపోలిక నెఱ్ఱ నైవకంతంబునుం గలయత్తురంగరత్నం
బుం గనుంగొనియయ్యంగన తననాథునితోఁ గోటావఁగోటి

ఘోటకంబులలో మేటి యైన యీఘోటకంబు నీలాయం
 బున నుండెనేని నీవు చేయురాజ్యంబు సఫలం బగు ననిన
 విని నీలద్వజకుమారుం డైనప్రవీరుండు చేరం జని దానిను
 దుటం గట్టియున్నట్టి బిరుదుపట్టంబు గనుంగొని యందు
 “రాజాధిరాజరాజపరమేశ్వరసకలసామంతరాజభయంకర
 వీరప్రతాపమూర్తియైన యుధిష్ఠిరమహారాజేంద్రుం డద్వ
 రంబుసేయం బూని విహరింపంబంపినయీయశ్వరాజంబు
 నీశ్వరునిం బోరిలో గెలిచిన నెఱయోధుఁ దుర్జనదండధరుం
 డైన యర్జునుండు రక్షింపం బూని వచ్చె ధారణీతలంబున
 వీరుండు శూరుండునుం గలిగెనేని పట్టికట్టుం” డనివ్రాసిన
 వక్కణచదివి యాచక్కెరబొమ్మం జూచి యిత్తురంగంబు
 వెంబడి వచ్చినయర్జునున్ గెలిచి నే నీహయంబుందెచ్చెద.
 నీవు సఖీజనంబులతోడం గూడఁ బట్టణంబునకుం బొమ్మని
 పంచిన నమ్మించుఁబోడి గడగడవడంకుచుగుట్టంబుమీఁది
 వాంఛం జాలించి తనతనువల్లికి సమానం బైనపువ్వుఁదీగె
 లు వంచుట మాని కరపల్లవంబులపౌరు గలిగిన చివురు
 గిల్లుట లుడిగి గబ్బిగుబ్బలవలెనుబ్బుమీఱు కునుమగుత్తం
 బులు ద్రుంచుట వర్జించి పెదవి తేనియలకుం బదులైన పు
 వ్వుఁ దేనియ లానుట విడిచి వనంబు వెడలి ప్రాణేశ్వరు
 నుఁ జూయఁ జాలక కాళ్ళుతోట్రువడ మెల్లనఁ బల్లకి నెక్కి
 బోయింబులతోడఁ గూడఁ బట్టణమార్గంబు పట్టి చనియె.

అంత ననాతిభయంకరుం డైనప్రవీరుండు నేనుంగులుఁ
దురంగంబులు సరదంబులు వీరభటపటలంబులు ధృఢవ్యూహంబు
పన్ని వక్రకవచంబును జగ్గుమీఱు తలఁగొగ్గియు
నుడుముచక్రంబునం బొదివిన కరతలత్రాణంబును మెఱయ
దివ్యబాణతూణీరంబులు మూఁపునం గట్టి కనక రేఖాలం
కృతం డైనకార్చుకంబు భూతలంబున నూఁదివింటిఁగొప్పునం
దనకిరీటంబు నేర్చి వరకునేయక పరదళంబులం గనుంగొను
చున్న సమయంబున సయ్యాజ్ఞకులు నెదురుగాఁబఱచి పా
ర్థునిం గనుంగొని తురంగంబుపట్టువడినవృత్తాంతంబువల్కు
రించుటయు ముఖారవిందంబున మందస్థితంబు దళుఁగొత్తఁ
గయ్యంపువేడుక మొగంబునం జెంగలింప దిగ్గజంబులకర్ణ
పుటంబులకుం గఠోరంబుగా గాండీవగుణా రావంబు నెగడ
పరదంబు త్వరితంబుగాఁ జోవని మ్మని వచ్చువివ్వచ్చుని ము

—: వృష కేతుప్రవీరులయధము :-—

న్నాడి వృష కేతుండు, పట్టినహయంబుతో పడ్డపెట్టక దిట్ట
యై యున్న రాచపట్టిని విలోకించి, తురంగంబు విడిచెదో
మాతోడం జోరి స్థాణంబులు విడిచెదో రెంటిలో నొ
క్కటి విడువక కర్ణసుతుండు నిన్ను విడువఁ డని పలికినం
బ్రవీరుండు మొగంబునం జిలువగవు దొలఁకఁ జిన్నయ్య
కుం దలమీఱివచ్చిన నిన్ను మరనగరంబున కలంకారం
బుగాఁ బంచి యాపిమ్మటఁ బరాక్రమోపార్జనం డైనయర్జు
నుండెగటాఁచెద నని నాలుగువ్రావ్యాడిబాణంబుల గుఱ్ఱం

బుల నొప్పించి యొక్కశిలీముఖంబున సారథిని మూర్ఛ
వుచ్చి యుయిదుమెఱుంగుఁదూపుల వక్షస్థలంబుఁ బెకలిం
చినఁ గర్ణకుమారుండు నేమవాఁడిమెఱుంగుబమ్ములఁ దురం
గంబుల గీ టడంగించి యొక్కబాణంబున సారథి నొ
ప్పించి నాలుగు వేలుబల్లెంబుల నా రాజకుమారునిఘాలంబు
దూయ నేసిన నాప్రవీరుండు కంపంబు నొంకక మహామే
ఘంబులు పిడుగులు వర్షించు వడువున నపారంబు లైనశర
వర్షంబులు గురియించి కర్ణనందనుని స్రుక్కించి వేటొక్క
తూపు వింటం గీలించి యాకర్ణాంతంబుగాఁ దీసి యనుసా
ల్వుని మూఁపు నాటించి యుద్ధంబునకు నిలిచిన, వాఁడును
సువర్ణపుంఖంబులుమనోమారుతేరింఖంబులు నైనకంకవత్త్రం
బులు ననంఖ్యాతంబులును బుంఖానుపుంఖంబులుగాఁ గురి
సినఁ గాలు చే యాడక ప్రవీరుండాహవంబున కోహటించి
యుండుసమయంబున నేనలుకలంగంబాతీయాహాకారంబు
లొనర్ప నానుద్దియాలకించి మాహిష్టతీపురాధీశ్వరుండైన
నీలధ్వజుండు మూఁడక్షౌహిణుల సైన్యంబుతోఁదనయల్లం
డైన యగ్ని దేవుని మున్ని దుకొనికదనంబు నకుంగదిసి తన

—: నీలధ్వజుండు పరాక్రమించుట :—

కుమారుం డగుప్రవీరునియరదంబు నకుం దలకడచి చొచ్చి
విచ్చలవిడి నశ్రువృష్టిచే ననుల్వుని ముంచి వచ్చినయో
ధవీరుల నెల్లం బదేసివిశిఖంబులం గ్రుచ్చుటయు, నేనాసం
దోహంబులు పటాపంచలై నలుఁగడలకుం బఱచిన ధనంజ

యుండు విరిసిన సైన్యంబుల మగుడం బురికొల్పికొని యా
భూపాలునిం దాకి యయిదుబాణంబులు ప్రయోగించుట
యు నీలధ్వజుండు నైదమ్ములు దొడిగి త్రోవనేయ నబ్బాణం
బులు మగిడించి సింహనాదంబు నేసిన యావనాశ్వుండును
నువేగుండును ననుసాశ్వుండును నృప కేతుండును మొదలు
గాఁగల యోధవర్గంబులనర్గళంబులుగుమార్గణాసారంబులు
గురిసిన నీలధ్వజుండు వెఱవక యందఱి కన్నిరూపులై
తూపులసోనలు గురియుచుఁ దనయల్లుడై నయగ్ని దేవునిం
బిలిచిన నతండు సస్త్రరూపం బై యెదుటం గనుపట్టిన
సమ్యాగ్నేయాస్త్రంబు కార్తుకంబునం గదియించి మార్వీ
నాదంబున దశదిశలు ఘూర్ణిలం జేయుచుఁ బ్రయోగించిన
వర్జుచుండు వారుణాస్త్రంబుసంధించుటయుజలకణంబులునుం
బోలె నయ్యస్త్రంబు నొక్కగుక్కగాఁ బీల్చి చటచ్చ
టార్భటాలు మింట నంట నొంటుకొను మంటలును చుంటల
కంటె మున్నుగా మిణుంగులుబూచులకై వడి మీఱి నింగి
కెగయు మిణుంగులులును మిణుంగులులం దలకడచిప్రల
యకాలంబున గల్పిమెఱయు మబ్బులవలె నుబ్బుమెఱయు
పొగలును బొగలకంటె మున్నుగా గగనంబునం బఱచు
దివ్యవిమానంబుల ధగధగ మని రగులుకొనంజేయు సెగ
లునుం గలిగి సాక్షాత్కారంబుగా నగ్నిదేవుం డర్జునుని
సైన్యంబులం బొదివిన, భద్రగజకుంభంబులు పగిలి పెట
పెటం జరిగిన ముత్తైయంబుల రానులును యుగ్యంబుల

వగ్గంబులు కేతనంబులు పతాకలు ఛత్రంబులు నివులులై
పూదెలుకట్టిన కనకరథంబులును గిరీటంబులం దాపినరత్నం
బులు చిటిలి పడఁ బెట్టిలిన దేహంబులతో నటునిటుం
భారలాడు వీరయోధులును గత్తులు కేడెంబులు జీరాగొగ్గి
ముస్తీదులు తరకనంబులు సింగిణులుం గమలి భస్మావశే
షంబులై గాలికిం బోవఁ గమలినదేహంబులతోఁ బీనుం
గుపెంట లై నవీరభటులును రూకలపెటికలు క్రిందం బడ
వైచి మంటలు వెంటనంటఁ గుంటుచుం బాటు నొంటె
లును నొంటెలకంటెమున్ను గాఱంకెలు వైచుచు మోపులు
వైచి పరుగిడువృషభంబులునుం గలిగి పాండవబలంబులు
ఘోళిపటంబులై పఱచినం గని నీలధ్వజుండు నవ్వుచుఁ
దురంగంబుం బట్టికొని యాలంబు చాలించి పురంబునకుం
జనియె.

— అర్జునుం డగ్ని దేవుని స్తుతించుట. —

అప్పు డర్జునుండు ధనుర్ధరుండై వహ్ని నుద్దేశించి యం
జలి యొనర్చుచు “దేవా! వేదమయుండవు శ్రుతిస్మృతిపురా
ణేతిహాసంబులు నిన్నుం గొనియాడు. నీవుసకల దేవతలకు
ముఖంబవు. ఆహవనీయంబును దక్షిణాగ్ని యునీయంబుద్ర
వించె. సర్వసాక్షి వసునీకుంబ్రియంబును శ్రీకృష్ణదేవునకు
నారాధనాత్మకంబును బృందారకుల కానందకరంబునుంగా
ధర్మనందనుం డశ్వమేధంబునేయ నుద్యోగించె. క్రతుదీక్షా
పరశుకుండ వైన నీవు దీనిం బక్షి కరించి రక్షింపవలయుం

గాని యుపేక్షింపం దగునె యని ప్రస్తుతించినం గైకొనక
 మేరమీటి మామగానిమీఁదికనికరంబునశిఖానికరంబులు
 పరఁగించుచుఁ బొగలు నెగలు మిగుల రగులుకొన దిగదిగ
 మని తగులుకొని యెరగలివగిది మించి చనుదెంచు నచ్చి
 చ్చుఁగనుంగొని విష్యచ్ఛండు మనంబున నతనికామాతుర
 త్వంబుగర్హించుచు శ్రీమన్నారాయణనిచరణంబుల స్తర
 ణంబులు గావించి నారాయణాస్తుంబు వేదోక్తప్రకారంబు
 గా వింట నొంటించి ప్రయోగింప నుద్యోగించుటయు
 నూర్జ్వచంద్రాంకార నిదిగ్రహతారకాగణంబులు గతులు
 తిప్పి దిగ్గణంబులు మ్రొగ్గె పంచభూతంబులు హాహాకా
 నంబు లొనర్చె. వేనంబు మఱచి మోక్షంబు మాని చతు
 ర్ముఖండు తమ్మిగిద్దయ విడిచి దిగ్గనలేచె. సప్తసముద్రంబులు
 కలంగె. కులపర్వతంబులు వణంకె, భూమి పెటపెటం బగి
 లె. బ్రహ్మాండభాండంబుదిగఁబడియె. ఇంద్రాదిదిక్పాలకులు
 సిద్ధసాధ్యకిన్నర కింపుకుమగరుజోరగాదులు దిక్పామోక్షం
 బులై పాటం జొచ్చిరి. అపుడు హవ్యవాహనండు భయం
 బొంది వేండ్రంబు మాని యింద్రనందనునిచెఱతకు బ్రా
 హ్మణరూపింబునఁ జనుదెంచి విసయంబున నిట్ల నియె.
 “మహాత్మా! నాయెడం దయనేయుము ఏదేవునిం దలంచి
 నతమాత్మంబుననె నూలు వేలయశ్వమేధంబులు పదిలక్షల
 ఘోషశమహదానంబులు కోటితీర్థయాత్రలు న నే క కోటి
 వ్రతంబు ల జేసినఫలంబు లభించు నట్టి శ్రీవత్సాంకుం

దును నిష్కళంకుండును రమాశత్రుండును బరమపవిత్రుండును బరంజ్యోతియుఁ బరబ్రహ్మంబును వేదాంతవేద్యంబు నైనపరతత్త్వంబు నీయింట నుండి కంటికి జెప్పుగాచినచందంబున నిన్నుం గాచుచునుండ నాజాటులకుఁ దేతీచూడం గూడునే? శ్రీహరిని విసర్జించి దేవతాంతరంబులపేక్షించు నతండు పాలసముద్రంబు దొరకినను జ్వాలక మేకం బితుకువానిచందంబున సూర్యకిరణంబులం గాజని మిణుంగుఱుఁబురువులకాసపడు నవస్థావిలంబునం బరిహసనయోగ్యుం డగుం గావున నంబుజోదరదివ్యపాదారవింద వందనానందంబునం బొదలునీకు నశ్వమేధాదియాగంబులు సిద్ధించుట యెంతవెంట! నాకు మామ యైనమాహిష్మతీ పురాధినాథునిం వోడ్కొని వచ్చి నీకు నేవకునిం జేసెద. ఇమ్మహానారాయణాశ్రుం బుససంహరింపు! మని స్త్రీయ వాక్యంబుల వేడుకొనుటయుఁ గ్రీడి పావకునియెడం బ్రసన్నచిత్తుండై యమ్మహాశ్రుంబు నుపసంహారంబు గావించిన నగ్నిదేవుండు భండనంబునం బడినసేనల నెల్ల నెంద్రజాలి కునిపగిది మగుడన్ బ్రతికీలచి యర్జునువకుం బ్రదక్షిణంబు గావించి పురంబునకుం జనియె. అనిన విని జనమేజయ నరేంద్రుండు జైవినిమునీంద్రుం గనుంగొని పావకుండు నీలకేతున కెవ్విధంబున నల్లు డయ్యె నని యడిగిన నతఁ డిట్లనియె.

—: అగ్ని దేవుని వృత్తాంతము :—

రాజేంద్రా! నీలధ్వజుని పట్టంపురాణి జ్వాల యను
వధూటి గలదు. అష్టరంధ్రమణికి నీరేడులోకంబుల నీడు
జోడు లేనిచక్కఁడనంబున నుతికెక్కిన స్వాహానామధేయ
యగుకన్యకారత్నంబు గలిగిన నాతరుణి జవ్వనంబును సౌం
దర్యంబు గుణంబులు లీలావిలాసంబులును, ద్రిభువనమోహ
నంబులు గావున దానికిం బెండ్లి సేయం దలంచి నీలధ్వ
జుండు రూపలావణ్యవంతులు కీర్తిమంతులు నైనరాజకుమ
రులఁ బెక్కండ్ర వ్రాసి తెచ్చినచిత్రపటంబులు సూపి యం
దొక్కనివరియింపు మనిన సగ్గజగమన నీగునందలవాంచి
మదాంధులు గర్వగ్రంధులు వసుంధరాధిపతులు. తక్కిన
మానవు లెల్ల దీనులు. వారలశరీరంబులు నిత్యంబులు
గావు గావున మర్త్యుల వరియించుట నాకు సమ్మతంబు
గాదు. అమర్త్యులందు నొక్కగుని వెదకు మనిన నీలకే
తుండు కూఁతుంజూచి మంచిది వాసవుని రప్పించెద వరి
యింపు మనిన సమ్మదిరాక్షిమదిలోన విచారించి “నురపతి
నాకుం దగినపతి యగుం గాని యతండు జారుండు తపో
విఘ్నకరుండు కులగోత్రవిదారుండు సవికారుం డదియుం
గాక దేవాదిదేవుండైన శ్రీవిష్ణు దేవునిం దనకు దమ్మునిఁగా
నెంచి భక్తి గావింపఁడు గావున దేవేంద్రుండు సమ్మతుండు
గాఁడన వతండు మణియెవ్వరిం గోరుదు వనిన, “యగ్ని
దేవుండు నగర్భుజ్యుండు. దేవతలకెల్ల సన్నిముఖం బని

శేషవదనము నీమ, కావున నతనిమొద నాభావంబు
 నిలిచి యున్నయది. పరిశోధనః బాధ ననుగమనంబు
 నేయః కలః విరచతి విరళః. కావ్యాది కావించి నేని
 వానిదుశితంబుల నెంచి కైకల్యంబు గొనంగల జాలునట్టి
 కైవల బిడ్డ వేపుండు. కృతేకాకృతంబు లేదు. సురగ
 నిజోగదవ్యాధినిర్భరాశ్వదానానందవ్యాదులతో నొక్క
 నుండును నామనం. ఇతః ముక్తు ను నాదు. బైశ్వానరుని
 యందు నాదెఱిగింబు బగ్నంబయ్యె ననినః జేలులు నవ్వు
 ను నవ్వువ్వుఁబోడింజూచి యేనుని గొరితివత్తూ! కాఁక
 మందెను మొగంబెరు! నిష్ఠలు కన్పఱించునడక లేదు! నర్వ
 థక్షకత్వం జేరు! యెచ్చటకు నర్చితం నాల్కుట యేదు!
 పోయినమాల్గం తెల్ల నులిసం బగుట యేదు! యిట్టివానిం
 బెండ్లియాడు నాడువాడుంకల? అదియగుంగాక రెండు
 తలలతోడి మూడుకాళ్ళ ముమనలిని నరియింపఁదగదా! అనిన
 పటిజనంబులవాక్యంబులు నిరాకరించి తండ్రిచే నమ
 జ్జగైకొని తపోవనంబునకుం బోయి నియమప్రతంగా నంక
 ల్పించి సమంత్రకంబునా బైశ్వానరు నావావానంబు నేని
 కర్పూరంబు కుంకుమంబు కమూరియ నగరు చండనంబు
 మలయజంబును లవంగశర్కరాఘృతపాయనంబులు తేనె
 యు బిల్వఫలంబులు తెల్లనెఱుకులు కదళిఫలంబులు కాం
 బాలంబులు మొదలైనవూద్రవ్యంబులు దెచ్చి పో
 నుంబు నర్చనంబునకు శేయును బహుళంబు భజించు

ఓయూ జచ్చుదొర మెచ్చి సృపాలునిపురంబునకు వచ్చి
 విప్రరూపంబున రాజమందిరంబు సొచ్చి సముచితోపచారం
 బులఁ బూజితుండై “మహీశ్వరా! నీకన్య యగుస్వాహావ
 ధూరత్నంబు నాకుం గన్యదానంబు నేయు” మనిన నీల
 ధ్వజుండు ధూమధ్వజునిం జూచి “నాకన్యక యగ్ని దేవునిం
 దక్క. నితరుల నొల్లదు గావున వేటొక్కకన్నియ నొసం
 గెడ వివాహంబుగ” మనిన, ననలుండు నిజరూపంబుఁ
 జూపిన రాజు ప్రమోదభరితుండై స్వాహాకన్యకను జిత్ర
 భానునకుం గన్యదానంబు నేసె. అది మొదలుగా వీతిహో
 త్రండు వారియుట నిల్లంట్లుపు టలుండై తత్పురంబు
 రక్షించుచు వైరులమోదం దార్కొనుచు నతనికి నస్త్రుంబై
 యుండె. ఇదిజాతవేడుండు నీలధ్వజునకు నల్లుడైన తెఱం
 గని వివరింప జనమేజయుం డవ్వలికథ సెప్పు మనుటయు
 తల్లిని యిటు సెప్పం దొడంగె.

జన్మిధంబున ధూమ కేతనుండు నీల కేతనుని సముఖం
 బునకుం జోయిన నతండు నల్లునిం జూచి శత్రుసైన్యంబు
 తక్కినంబుగా దహించి వచ్చితివే యని యడిగిన ననలుం
 డతనిం జూచి నరేంద్రా! నరనారాయణుల మహత్త్వంబు
 తొల్లి వివరేణ! అర్జునుండు నారాయణవరాయణుండు
 గాత్రవ నాత్మకాహంబు నాకు దురవగాహంబు. దాహంబు
 తొందింపం గూడదు. అదియువంగాక తొల్లి దేవేంద్రుం
 డు ప్రయోగించిన వజ్రాయుధంబు స్తంభింపజేసి ఖాండవ

వనంబు నా కావలసి నేనె నెయ్యువకారంబు దలంపక
 యతనితో నాచేత నైనయంత యుం జోరితి నొక నాకు
 పసాధ్యంబు. నిపు నిరర్థకవిరోధంబు వాటి పక యాహ
 యంబు కయంబునం గొనిపోయి వాక్కున కొన నొక్కతాకుం
 డవు గమ్ము అనిన రాజపుంగవుడు తనకుటాంగంబు యగు
 జ్వాలానతిం గనుంగొని యట్లుండైనయన్ని దేవుడు మరకు
 హితంబు నెప్పె గావున గ్రతుఁసొంటకంట గొనిపోయి
 కిరీటికి నప్పగించి న్నేహంబు గావించుకొనియెడ ననిన
 దంట యగునావాలుగంటి తననాథునితో ముక్తంఁటివంటి
 వాడు పెనంగేనేనియు జలపట్టి తనపట్టినకార్యంబు విడు
 వకఁ ద్రిశేవట్టుట రాజధర్మంబు. సాహసంబునేయక శ్రీయు
 ను గీర్తియు గలుగనేరవు. పట్టినగుఱ్ఱంబు మరుడ నిద్రి
 యతని వేడుకొనం జోయితివేరి నదిరాజులు నవ్వె!
 గలిచితివేని నరలోక రాజ్యంబును మృతండ్లవెతివేని నుర
 లోక రాజ్యంబును ననుభవించెదవు. పరునకుం ద్రియంబు
 నెప్పి బ్రతుకుటకంటె క్షత్రియునకు మరణంబు మేలు.
 అనినదిని యమనుజునాథు డల్లకావించెడ నని యర్థం
 చుఁజోడితో బంతంబులు పలికిరణధేరి భాంకారంబులును
 గజఘీంకారంబులును శింజనీటంకారంబులును నెనంగ
 వహంకారంబున నేనలం బురికొల్పిఁకొని వృథంబు వెడలి
 పురందరనందనునితోడం దలపడుటయు గాండ్రివి గాండ్రివ
 గుణధ్వని దిక్కులు గ్రక్కదలం జేయు ప్రళయకాలనిలజ

ధరంబు వర్షించిన తెఱంగున నంపరల పరంపరల వెంపర
 లాడుటయుఁ బడినయేనుంగులును మడిసిన గుఱ్ఱంబులును
 బొడి యగురథంబులును జడిసిన వీరభటులును దునుక
 లైన కేతనంబులును దుమురు లైన గొడుగులును ద్రుంగిన నే
 నాంగంబులును విఱిగిన కైదువులును విటతాటనంబు లైన
 మైమఱువులును విశకలితంబులైన కిరీట కేయూరహారాదిభూ
 వణంబులు వ్రేలెడు ప్రేవులును దుమ్ము లైన యమ్ములును
 గ్రమ్మిన రుధిరమ్ములును నాడెడు నట్టలును నందంద విహ
 రించు భూత బేతాళంబులును నానందంబు నొందు కంకకాక
 గృధ్రజంబుకంబులును గలిగి సంగరాంగణం బతిఘోరం
 బయ్యె. అంత నీలధ్వజండు కపిధ్వజునిం దాకి నిశితవిశి
 ఖంబుల నొప్పించిన గాండీవి మండలీకృతకోదండుం జై
 చండకాండంబులు తంజోపతండంబుగాఁ గురిసిన నొక్క
 తీక్షణభల్లంబున భుజమధ్యంబు పగుల నేయుటయు నెత్తు
 రులుగ్రక్రమ మరణసమానం బైన మూర్ఛ నొందిన సా
 రథి యన్నీలధ్వజుని దుర్దశయును సైన్యంబులు సమయుట
 యును గాలు కాలుం బెనఁచుకొని పడిన సుతభ్రాతృబంధు
 యోధజాలంబులనుం గాంచి యరదంబు కదనరంగంబు
 నకుం దొలంగించి పట్టణంబునకుం దెచ్చుటయు నెట్ట కే
 లకు మూర్ఛఁ దెప్పిటి యప్పుడమితేఁడు సారథింజూచి
 మేలు సేసితి వని కొనియాడి మంత్రులం బిలిపించి మంత
 నంబు గావించి కృష్ణసహాయుండైన జిష్ణుని మార్చొనుటకు

నెవ్వరికిఁ దరంబు! పర్వతంబుపై సన్నపడినఁ దగరు శిరంబు
నొచ్చుటయె కాని పర్వతంబునకుఁ గొఱంత యేమి! బలవ
ద్విరోధంబు తగ దని యాలోచన నిశ్చయించి తనపట్టపు
రాణికిం దెలుపుటయు నియ్యకొనక యయ్యుత్తివ ప్రబం
బులు ప్రేలినఁ గినిసి నీదుర్నయంపుబోధనచే యుద్ధంబు
నకుం బోయిన నాకుం గలవార లెల్లను సమసిపోయిరి.

ప్రీతిబుద్ధిః ప్రళయాంతకి' యనెడు పలుకె యథార్థంబయ్యె
నని యాగ్రహంబున “నిస్సీ! యిటువంటిదంటతోడం గాఁ
పురంబు సేసినఁ గుణంబు సెడి మానప్రాణంబులకు హాని
సంభవించు” నని యప్పుడె దానిం బట్టణంబు వెడలనడచి
చీనాంబరంబులును జిరత్నరత్నభూషణంబులును జిత్రంబు
లైనచేకానుకలును జిన్నారినారీమణులునుంగూడ సయ్యధ్వ
రాశ్వంబుఁ దెచ్చి విజయున కొప్పగించి వినయపూర్వకంబు
గా మ్రొక్కుటయు నర్జునుండు సతని నాలింగనంబును సేసి
కొని “నీవు సహోదరసమానుండవు. ఈసంవత్సరంబునునా
తోడంగూడ నశ్వరక్షణంబు సేసి యాగంబుం గనుంగొని
ధర్మనందనవసుదేవనందనులకు ముగిసంబు సేసివత్తువుగాక”
యని ప్రార్థించి యమృతహీధవునిం దోడ్కొని యధ్వరా
శ్వంబునుం దరలించిన నదియు దక్షిణదిశాభాగంబునకై
యతివేగంబునం జనియె.

—:జ్వాలాదేవి సోదరునికడ కేగుట:—

అంతనీలధ్వజభార్యయైన జ్వాలాసతి మగనిచేనవమానంబు నొంది డెందంబునం బట్టరానిరోషవిషాదంబులంజాగులుచుఁ గాశీనగరంబునకుం జని యాదేశంబున కధీశ్వరుండు నవక్రపరాక్రమాతోపదీపితుండు నాత్మీయసహోదరుండు నైనయల్లులునియొద్దకుం బోయి విషాదవేదనాదోదూయమానమానసయై పాదంబులపయింబడి రోదనంబు గావించుటయు నతండును గరుణాయ త్తచిత్తుం డై యూహించి “నీ వొంటిగా వచ్చుటకుఁగారణం బేమి? ఇంతవంత యేమిటికిం జెందెనవు? ఎంతకార్యంబయిన నిర్వహించెద? నని యడుగుటయు, నామె, యశ్వమేధాశ్వంబు వచ్చుటయుఁ దనతనయందు పట్టుకొనుటయు నందువలన సమరంబగుటయు, బహుజనక్షయంబునుదనమగనిపరాజయంబును గారు మగుడ సమరంబునకుఁ బురికొల్పుటయు నతండు మంత్రులతో యోజనచేసి కయ్యంబున కియ్యకొనక తన్ను ననమానించి పురంబును వెడల నడుచుటయునాద్యంతంబును బూసగుచ్చినవితంబునఁ దెలియఁబలికి మఱియునుం దద్విరోధంబు కూడమూలంబు నేయందలంచి యిట్లనియె. “అన్నా నాబన్నంబు లెన్నని వివరించెద! నీమఱిందితానును బుత్రిండును డండనాయకులు దళసమేతంబుగా ధనంజయు నిందాఁకి దావాగ్నిజ్వాలలం బడినశలభంబులకై వడిఁ జచ్చి యు నొచ్చియు వెన్నిచ్చియుఁ బార్థునికోల్తలకుం బాలక

కలహాకారిణి యగునన్నుం బురంబువెడల నడిచి యతనిశరణంబునొందె. ఈయవమానంబు సహింపఁగూడక యే నిండు వచ్చితి. నీవు దక్కు నాకు రక్షకులు లేరు. ఎవ్విధంబున నైన నీయవమానంబు దీటునట్లుగాఁ బార్థునితోడం జూరి సంహరింపు” మనుటయు నతండు సహోదరిని జూచి “యట్లకానిమ్మా, రేపటికిహయంబిచ్చటికి వచ్చు. నేను బట్టి కట్టెద నతనికి నాకును సమరం బయ్యెడు నపుడర్థనునినిర్జిచ్చెద నీవు వంతం బొందవల” దనుటయునాజగజంత సహోదరుం జూచి యింద్రనందనుండు గుఱ్ఱంబు పోయినత్రోవనే పోవుఁ గాని యిచ్చటి కేలవచ్చు? గుఱ్ఱంబువెంటడి నతండు పోయిన నీవెవ్వరితోడఁ గదనంబు సేసెగవు? అని తీవరించుటయు “సహోదరి! యింతలోన నేమికార్యంబు దప్పె? ఎన్నటికేనియు నతనికి మావకు విరోధంబు వుట్టకపోవునే నాటికి నీకొఱత దీర్చెద. ఈవేశనూరకుండు” మనుటయు నాదంట యతనిం జూచి యన్నావుట్టివజగడంబు తోడుత నడుపవలయుఁగాని యేండ్లు పూండ్లు చెల్లిన నేమిప్రయోజనంబనిన నుల్కులుండు నాగ్రహోదగ్రుడై “పాపాత్మరాలా! చొచ్చినయిల్లు చెఱచినది యుం గాక వుట్టినయిల్లునుం జెఱుప వచ్చితివే నీవంటి చెఱపవచేట మాయంట నుండం దగదు. పాతెడు బండ్రకుఁ బాదంబులు చాచు మనియెదు. నీవలసివయెడకుం బొ” మ్మని విడవాడుటయుఁ బిడుగువడినదానిం గొఱవిఁజూడెన తెఱంగున పయ్యంగన

కెరలి మనంబులో మిడుకుచు గంగాసమీపంబునకుం జని
యోడయెక్కి యవ్వలిగట్టునకుఁబోవువారలతోడం గూడఁ

—: గంగ యర్జున శపించుట :—

బోవునెడఁ దనయెడమకాలిమీఁద గంగాజలంబు తుంపుర
పడుటయు శివశివా!యెంతపాపాత్మురాలి నంటితిని. ఇందు
కింక నేమిప్రాయశ్చిత్తంబు నేసికొందు? నని పలికినఁ దీర్థ
వాసు లయినజనులందఱు గువ్వకరి గొని త్రిలోకపావని
యగునీవుణ్యవాహినిం దూషించిన నీనోరు పుచ్చవలదా?
కర్తవ్యంబు! నీవుమాతోడంగూడ నుండం దగ దని యేక
వాక్యంబుగాఁ దిట్టిన నాగంగానది నవ్వుచు నంగనారూపం
బునఁ బ్రత్యక్షంబై “నీమాటి! నాయం దేమి యన్యాయంబు
గంటివి! నీవిట్లు దూషించుటకుఁ గారణం బేమి యె
ఱింగింపుము” అనినఁ బుట్టినబిడ్డల నేడ్వరం దొట్టితొట్టిన
మెడలునులిపివేసిన పాతకివి! నీకుఁ గడపట నుప్పురాయి
వలె నొక్కండునిలిచె. సత్యవ్రతుం డగునమ్మహానుభావుని
శిఖిండిని మున్నిడుకొని యర్జునుండు వధించె. ఆసూడు
దీర్చుకొనక యున్నదానవు. పుత్రహీనవు. నీమొగంబుసూ
డరాదు. అనిన నాదివ్యుని కొఁపళోకంబులు మనంబునం
బెవంగొన నేటికాటవనెలనాఁటికి నర్జునుని శిరం వాని
కుమారునిచేఁ ద్రెళ్ళుంగాక యని శపియించి యంతర్ధా
నంబు నొందుటయు నాజ్ఞలయు సంతసంబునొందియాదివి
జనదీతీరంబున దారువులచేతం జరియమర్చికొని శివునుద్దే

కెరలి మనంబులో మిడుకుచు గంగాసమీపంబునకుం జని
యోడయెక్కి యవ్వలిగట్టునకుఁబోవువారలతోడం గూడఁ

—: గంగ యర్జను శపించుట :—

బోవునెడఁ దనయెడమకాలిమీఁద గంగాజలంబు తుంపుర
పడుటయు శివశివా!యెంతపాపాత్మురాలి నంటితిని. ఇందు
కింక నేమిప్రాయశ్చిత్తంబు నేసికొందు? నని పలికినఁ దీర్థ
వాసు లయినజనులందఱు గువ్వకరి గొని త్రిలోకపావని
యగునీవుణ్యవాహినిం దూషించిన నీనోరు పుచ్చవలదా?
కర్తచండాలి! నీవుమాతోడంగూడ నుండం దగ దని యేక
వాక్యంబుగాఁ దిట్టిన నాగంగానది నవ్వుచు నంగనారూపం
బునఁ బ్రత్యక్షంబై “నీమాటి! నాయం దేమి యన్యాయంబు
గంటివి! నీవిట్లు దూషించుటకుఁ గారణం బేమి యె
ఱింగింపుము” అనినఁ బుట్టినబిడ్డల నేడ్వరం దొట్టితొట్టిన
మెడలునులిపివేసిన పాతకివి! నీకుఁ గడపట నుష్పరాయి
వలె నొక్కండునిలిచె. సత్యవ్రతం డగునమ్మహానుభావుని
శిఖిండిని మున్నిడుకొని యర్జనుండు వధించె. ఆసూడు
దీర్చుకొనక యున్నదానవు. వృత్రహీనవు. నీమొగంబుసూ
డరాదు. అనిన నాదివ్యనది కోపశోకంబులు మనంబునం
బెవంగొన నేటికాటవనెలనాటికి నర్జనుని శిరం వాని
కుమారునిచేఁ ద్రెళ్ళుంగాక యని శపియించి యంతర్ధా
నంబు నొందుటయు నాజ్వాలయు నంతసంబునొందియాదివి
జనదీతీరంబున దారువులచేతం జరియమర్చికొని శివునుద్దే

పురందరనందనుం డశ్వంబు దురవస్థఁదప్పించును పాయంబు
గానక తత్సమీపంబుననున్న సౌబరియాశ్రమంబునకుంజని

— అరుసుండు సౌబరియాశ్రమంబునకుఁ బోవుట —

యందు శరభంబుపిల్లలం బ్రక్కలోనుంచుకొని చన్నుఁబా
లిచ్చి పాలించు గండభేరుండంబులునుం, బొదుగులంబాలు
దాచి సింహాకేశోరంబుల కొసంగి నిదురవుచ్చు శరభంబు
లును, నేనుంగుగున్నల కటంబులతీట దీట మెల్లమెల్లన గో
రులం గీటు సింగంబులును తేడిపిల్లలం జూచి చన్నులు
చేడి వానిమేనులు నాకుసివంగులును బాముపిల్లలకు నెండ
పోడకుండ తెక్కలం గప్పు నెమిళ్ళును నెలుకపిల్లల మెల్ల
నుం గలుగు చేర్చుమార్జలంబులునుంగలిగి జాతివైరంబులు
తేది జంతునివహించులచే నకలభువననంతోషకరం బైన
యాశ్రమంబునకు ననతిదూరంబున సైన్యంబును నిలువ
నియమించి ప్రద్యుమ్న వృష కేతనానుసాశ్వ యావనాశ్వ
సేలధ్వజాలా గూర్చికొని యాశ్రమప్రదేశంబున కరిగి వే
దాంతవిద్యావిశారదుండునుదయారసవర్షనీరదుండునుశ్రీమ
దక్షాక్షరీమంత్రలబ్ధమహత్త్వండును రుద్రాక్షమాలికా వి
భూతిజూటలక్కలభారీయు శమదమాదిగుణహారియు నగు
సౌబరిఁగాంచి సాష్టాంగంబుగా మ్రొక్కి నేవించినవ్యసాచి
దిటలయునఁ గళకమలంబులు మొగిచి హానికులచంద్రా
శర్తనందనుండు జ్ఞాతివధం బొనర్చిన పశ్చాత్తాపంబునఁ
గృహద్వేషాయాను కనుజుచే నశ్వమేధాధ్వరంబు నేయం

బూని తైత్తిశుద్ధపార్ణమాసిదినంబున కీక్షగైకొనిబ్రాహ్మణులకు మణికనకాదిదానంబు లొసంగి మఘవాకంబయనంబు నేసి పూజించి సంపుటయు నేను శ్రీకృష్ణయుధిష్ఠిరులనమ స్కరించి వారల యనుమతిఁ గైకొని యాయావనాశ్వాదులు వెంబడిం గదలి రా దేశంబు లన్నియుఁ గడచి వచ్చి వింధ్యవనవాటిం జొచ్చి యయ్యశ్వంబు యోజనవిస్తారం బైనప్రస్తరంబుతో నొక్కటిగానంటికొనియె. శిలానిబద్ధం బైనయీక్రతుహయం బేవితంబున విడివడు నావితం బెఱిఁ గింపవే దయానిధీ! నీకు సమస్కారం బని ప్రార్థనంబు నేనె.

— ఉద్దాలకమహర్షి కథ. —

అంత సోబరి యింద్రతనూభవుం జూచి తొల్లియు ద్దాలకుం డనుమహామునీంద్రుండు యథోక్తంబుగా బ్రహ్మచర్యవ్రతంబు నెఱవేర్చి కర్మశభావిణియుఁ గలవాకాడిణియుఁ బ్రతికూలాచారయు ననుదినశృతావచారయుఁ నైన చండిక యనుదానిం బెండ్లియాడి బాల్యంబుననుండి యావనకాలవర్యంతంబు నానావిధంబుగా మనోగంజనంబు నేసి యు దానివలన గుణంబు గానకయే చింతించుచు నుండు. వేఁపచెట్టుపకుం బాలుపోసి చక్కెరయెరువు వేసి పెంచిన నేనియుఁ జేఁదుగాక మాధుర్యంబుగలుగ నేచ్ఛునె! అతండు పంధ్యవార్షఁ బాత్రంబు దెమ్మనిన నది రాతిమీఁదం బగు లఁగొట్టు. దాని నతికించుకొనుట యతివ్రయావం బగు. తడి

దోవతి యెత్తి యిమ్మనిన నడిమికి రెండుగాఁ జింపు, నది
 బ్రహ్మకమ్మవెచి కట్టుకోవలయు. జపమాలికం దెమ్మనిన
 సూత్రంబు తెంచి పూసలు వెదచల్లు, నవి వెదకి యేటి
 తెచ్చుకోవలయు. సమిధలు దెమ్మనినఁ గుండం బార్చివైచు
 నది యూఁది కగులుకొల్పుప్రయాసంబు దైవం బెఱుంగు.
 వంట వేగంబె కావలె ననినఁ గడవలు పగులఁగొట్టు.
 కోపంబు వలదే యనిన రోఁకలిచేఁ బ్రహరించు, నివ్విధం
 బునఁ బ్రతిదినంబుం బ్రతికూలవర్తన యగుభార్యచేతం బడ
 రానిపాటులంబడుచు బ్రహ్మచారియు గృహస్థుండును గాక
 రెంటికిఁ జెడ్డ రేవఁడై వంతెం బొందుచునున్నయెడ నతనికి
 గురుం డగుకొండిన్యం డనుమునివర్యుండు శిష్యులు గొ
 లునం దీర్థయాత్ర పోవుచును ద్రోవ వచ్చి యుద్దాలకుని
 యాశ్రమంబునకుం జనుదెంచుటయు నతం డర్ఘ్యపాద్యాది
 విధానంబులం బూజించి కుశలంబడిగి కొండిన్యతోఁ దన
 భార్యవ్రతికూలవర్తనంబు లెల్ల, సవిస్తరంబుగాఁబలుకరించి
 దుఃఖించుటయుఁ గొండిన్యం డుద్దాలకునిం జూచియయిన
 పనికి నేమి సేయం గలవారము. అగ్ని సాక్షికంబుగావివా
 హం బైననతు లెటువంటివారైనను విడుచుట యెట్లు? దీని
 కొకయుక్తిఁ బలుకరించెద. చేయవలసినకార్యంబుచేయవల
 జనుము. చేయనొల్లనికార్యంబు చేయు మనుము. ఇట్లు
 చెప్పితి వేని యశ్చత్యంబులు మాని కృత్యంబులు సేయుచు
 నుండు. నీయభీష్టంబు సిద్ధించు* నని యానతిచ్చిన నయ్యు

ద్వాలకుండు తనపత్నింజూచి మనయింటినడవలో నెవ్వరో
 కొందఱు వచ్చియున్నాఁడు. వారల నవ్వలికిం బొమ్మని
 తీర్థంబుమొదలుగ నీయక దుర్భాషలం దిట్టు మనిన నా
 చండి యక్కటా! యిట్లుచేయుదురే? అని వారలకు నమ
 స్కరించి తోడ్కొనివచ్చి వడ్రసోపేతముగా నన్నపానంబు
 లొసంగి పూజించె. వారలు చనినయనంతరంబ యుద్దాల
 కుండు మఱునాఁడు భార్యం గనుంగొని “రేవటికిఁ బైతృ
 కంబు నేను జేయంగలవాఁడను గాను, కా దని చేసితినేని
 యుఁ గుండగోళకుల దురాచారుల వేశ్యాపతుల బధికుల
 నంధుల విష్ణుభక్తివర్జితులఁ బరదారద్రవ్యనిరతుల బ్రాహ్మ
 ణార్థంబునకు నియమింతు నింతియ కాని నిన్న మనయిం
 టికి వచ్చినవారు మగుడ వచ్చి రేని వారల నియమించు
 వాఁడం గాను. పైతృకంబు నేసితినేని యుపాలు చామలు
 నారుగలు కందులు నలనందెలు నచవులు సెనగలు తమిఁద
 లు జొన్నలు కంబు లుల్లి పుచ్చకాయముల్లంగి సొరకాయ
 పిండికూర నేతిబీజకాయ చిట్టికూర మేడికాయ చెంచలి
 కూర మొదలైన యభిక్ష్యద్రవ్యంబులు దెచ్చి నడ్డింతు నది
 యునుం గాక తెల్లవాటిన జాముమీఁద బ్రాహ్మణులం
 జెప్పుదును గాని తొలినాటిరాత్రియే విజ్ఞాపనంబు నేయు
 వాఁడంగాను. సాయంకాల సమయంబున రాత్రియేనియు
 నర్చనంబు నేయుదుఁ గాని కుతపకాలంబున నిద్ర పోవం
 గలవాఁడఁ నట్టింటఁ జిట్టముకయు దవుడు మట్టిడి పెంటలు

నెఱువుదు నింతియ కాని గృహంబు నలంకరింప. బ్రాహ్మ
 గుల వస్త్రంబులు దోచుకొని దక్షిణ లేదు పామ్మని యవి
 శ్వానంబుగా నాచరింతు ననిన విని చండి మండిపడి సదా
 చారసంపన్నులు వేదవేదాంగపాఠగులు నైనబ్రాహ్మణోత్త
 ముల నాటి రాత్రియే నియమించి గృహంబు ముంగిలియు
 నడనయు గోమయాగులేనంబు రంగవల్లికలచే శృంగా
 రంబు గావించి తానునుననుజోదయంబుననెన్నానంబునేసి
 మినుములు పిసలు యనలు గోధుమలు మొదలగుధాన్యం
 బులును దోషకాయ పనసకాయ కాశరకాయ యారు
 దొండకాయ బలుసుకూర మొదలైనశాకంబులు, నతిరసం
 బులు ఎడలు దోషే లిక్ష్ణంబు మొదలగు ప్రేక్ష్యంబులైన
 భక్ష్యంబులును గమనీయంబు లైన నూతనభాండంబులం
 దొవరించి దక్షిణలు హెచ్చు వస్త్రంబులు మంచిగంధం
 బులు సంపాదించి యుక్తకాలంబున యథావిధిగాశ్రాద్ధం
 బుఁ జేయించి మగనికి నిష్టబాంధవులకు వడ్డ సోపేతంబుగా
 భోజనంబులు పెట్టి తాంబూలాదు లొసంగి పంతోషంబు
 నొందించునమయంబున సూర్యమండలంబు బింబఫలడం
 బునవిడంబునం బై కాంతికదంబకంబులం గనుపట్ట నస్తగిరి
 శిఖరంబునఁ గనకకలశంబుకరిగిం బ్రకాశించె నప్పుదుద్దా
 లకుండు భార్య చేసినయుపచారంబులకుఁ సంతోషుండై
 మేను మఱచి తద్వివరీతంబుగాఁ బలుకికపార్శ్వణంబుగొని
 పోయి గంగాజలంబులో వైపు మసినం గోపించి యాపాత

కిని యింటిసమీపంబుననున్న పెంటమీఁద వైచుటయు
 నుద్దాలకుం డాగ్రహవ్యక్తుఁ డై కనుఁగొలంకుల విష్ణు
 లుప్పతిలం జూచుచు నిర్భాగ్యురాల! పవిత్రంబు లై వపార్య
 ణంబులు పెంటమీఁద వైచి శ్రాద్ధంబు వ్యర్థంబు గావించి
 తివి. ఈయకృత్యంబు లెన్నాళ్ళునహించంగలవాఁడ? గొం
 డారణ్యంబున గుండురాయివై పెద్దకాలంబు పడియుండు
 మసి శపియించి గడగడ వణంకుపడంతుకం జూచి కరుణా
 కలితమాననుండై కొంతకాలంబువకు ధర్మనందనుని యశ్వ
 మేధాశ్వసంరక్షణార్థంబుగా నర్జునుండు వచ్చు నతనికరం
 బుపోకినం గృతార్థవయ్యెడ వని శాపమోక్షంబు ననుగ్ర
 హించెం గావున నీకరంబుచే నప్పాషాణంబు నంటుము.
 అశ్వమేధహయంబు వీడి వచ్చు. చండికయును శాపమో
 క్షంబుగాంచు ననిన నక్కిరీటి సౌబరిమహామునికి సాష్టాం
 గపమస్కారంబు నేసి వాజినమీపంబునకుం జని నిజకరా
 రవిందంబుచే (రాతి) నంటుటయు (హయంబు దానితోడ
 నంటు వాసె) శ్రీరాముని చరణారవిందరేణువులు పో
 కిన యహల్యకైవడిఁ జిండియు శాపమోక్షంబు నొందె.
 ఉద్దాలకుండును గ్రమ్మఱ దానితోడం గాఁపురంబు నేయ
 నొల్లక నన్నయ్యసించె.

అంత నయ్యశ్వంబు వింధ్యకాననంబుదాటి యాది
 భుజంగపుంగవుని ఫణాశ్వంగంబులు బరుత్తచేతం గ్రుంగఁ
 బడునట్లుగాఁ జితురంగంబులు నడువ హంసధ్వజమహారాజ

క్షతావనంరక్షితంజును గోవురాగ్రపరిచుంబితగోవురంబైన
చంపకాపురంజు చేరం జనిన నాహవప్రవీణులును మహా
సాహసికులును బాహుబలధరితులు నైన యోధవీరులతో
నింద్రసందనుండు తోడనెవచ్చె. అప్పు డధ్వర ఘోటకంబు
వచ్చుటయు నానాధ్వజసేనమేతంజుగా ధనంజయుండు కూ
డం జనుడెంచుటయు నుపలక్షించి వేగరులు వేగంబు చని
హంసధ్వజానితో నెఱింగించుటయు మంత్రులం బిలిపించి
యోలోచనంబు నేసి “ధర్మజాని యశ్వమేధాశ్వంబు వచ్చె
వఁట! వివ్వచ్చుండు తోడనే వచ్చుచున్నవాఁ డట! నే
వత్తురంగంబుఁ బట్టి బెట్టుగా ననురంబు గావించెన. అవును

—: హంసధ్వజఁ డశ్వమును బట్టవచ్చుట. :—

భక్తవంశటమోచనుండునుబద్ధలోచనుండును గరుణావర్ధిష్టుం
డును నైన శ్రీకృష్ణుం డతనికిఁ బ్రాప్తై వేంచేయఁగలండు.
నేనద్దేవదేవుని దివ్యపాదారవిందంబులు నందర్శించి కృతా
ర్థుండ నయ్యెద” నని నిశ్చయించి సన్నాహానముచితంబైన
రణభేరి మ్రోయించుటయుఁ గోలఁ గొట్టినభంగిఁ జతురంగ
బలంబులు వెలువడియెను. అప్పుడు బలపరాక్రమధురీణు
లును రణకలాప్రవీణులును బరమావులు నైన డెబ్బదుండ్రు
సేనాపతులు నొక్కొక్కనికి డెబ్బదియొక్కవేయిభద్రగజం
జులును సవగత్నమయంబు లైన యన్నియరదంబులును జవ
నత్వవంతంబు లైనలక్షలక్షగుఱ్ఱంబులును నందఱు వీరభటు
లునుం గలరు. ధవబలుండును సురభుండును సుధన్వుండును

సుబలుండును ధర్మబాహుండు ననం బరఁగిన కుమారు
 లేవురు గలరు. వార లందఱు ధర్మపరాయణులును శ్రీవిష్ణు
 భక్తినిష్ఠాగరిష్ఠులును నేకపత్నీవ్రతులును సత్యభాషణులును
 దాతలును శూరులును సంగరప్రియులునై యొప్పుదురు.
 అట్టిసేనలతో హంసధ్వజండు కయ్యంబునకువెడలునపుడు
 నిజపురోహితు లైనశంఖలిఖతులం బిలిచి నాయాజ్ఞ నుల్లం
 ఘించి రణంబునకు రాక వెచుకఁ జిక్కినవారిం గాఁగిన
 చమురుకొప్పెరలలో వైత్రం డని యాజ్ఞాపించి భద్రగజంబు
 మీఁద నెక్కి శ్వేతచ్ఛత్రచామరంబులు మెఱయ వెడలు
 నపుడు మేడ లుప్పరిగలు చంద్రశాలలునెక్కి పౌరసతులు
 మహీపాలుని మీఁదంజల్లుకమలదళంబులు తత్కటాక్షం
 బులతోడంగూడ మేనంబడిన సమ్మేదినీనాథుండరునునితోఁ
 దాఁకం దలంచి సంతమాత్రంబున దేవేంద్రుం డయ్యెనో
 యనం జూపట్టె. అయ్యవసరంబున సుధన్వుం డనంబరఁగిన
 —సుధన్వుఁడు సంగరమునకు రాక జాగుసేయుట.—

యతని మూఁడవకుమారుం డాహవంబునకుం గట్టాయితం
 బై తల్లియొద్దకు వచ్చి వందనంబుచేసిన నయ్యంబనెయ్యం
 బువఁ గొఁగింటం జేర్చి కులంబునకుం గీర్తి తెమ్మని పంపినం
 దనకు నగ్రజ యగుకువలాదేవికి మ్రొక్కిన నాయమ్మయు
 నట్లదీవించి తామసింపక తండ్రివెంటం జను మని పంచు
 టయు సంతసంబుతోఁ దనమోహంపుటింతి యగుప్రభా
 వతి చెంగటకు వచ్చి సంగరంబునకుం బోయివచ్చెద ననిన

నమ్యంతగన కర్పూరసీరాజనంబుల నివాళి వీసి చెట్ల బట్ట
 కొని కేళీగృహంబునకుం దోడ్కొనిపోయి వలపు దెలుపు
 కలికివాలుఁజూపులం జూచుచు జూపుపయ్యెన నవరించు
 చుఁ జెడలిన ముంగురులు కొనగోట దిద్దుచు రతికేళికాతు
 కంబు తెలియఁబడఁజేసిన నారాకుమారుండు బోఁటీ ! కిరీ
 టిం గెలువక నిన్నుంబొందునది లేనని నమ్మగువ చిఱు
 నగవు మొగంబునకు వింతసొగసు సంపాదింప నీవు సకల
 ధర్మంబులం దెలిసినవాఁడవు. నేనిన్న వింపఁదగిన దేమున్న
 యది! ఋతుధర్మంబు దాటవుగావున విన్నపంబు గావించి
 తిని. నాకోర్కి నెఱవేర్చి పోవుట యుక్తంబని కాఁగిలించి
 కొనిన సుధన్వుండు నిజసతిం జూచి దివాసురతంబుధర్మంబు
 గాదు. రాజ మహోగ్రశాసనండు. రణభేరీనినాదంబు విని
 వినకమున్న పురంబునందలి సైన్యపతులెల్లఁ గరితురగన్యం
 దన వీరభటులతోడం గూడఁ గదనంబునకుం జనిరి. నేను
 వెనుకఁ జిక్కిపోయితినేని చండశాసనం డైనమండలేశ్వ
 రుండు పురోహితులకు నొప్పగించు, వారలు నిర్దయాత్మకు
 లైతపతైల కటాహంబునం బడవై చెదరు. రమణీమణి
 నీఋతువాపరంబులు పెక్కుగలవు గాన నేటికిఁ గిరిటిం
 జయిందివచ్చెద. నేడు దక్క దనంబు లేకయున్నయది
 యే? అనిన నణ్ణుండువదన కందర్పబాణ బాధిత యై
 నేటితోడం బదియాజుదినంబులు నిండా నింక ముందర
 బుతుదినండబాలు లేవు. తండ్రి తిథి యైనను భాగ్యయెడ

ఋతుకాలగమనంబు సేసిన దోషంబు లే దని శాస్త్రవచనంబులు గలవు. అదియునుంగాక యిది తెల్లవాఱుజాముగాని సూర్యోదయంబు గాలేదు. కావున దివాసంగమ దోషంబును లేదు. కయ్యంబునకుం బోక వెనుకఁజిక్కిన, శంఖలిఖతులు కాఁగిన నూనెతోఁపైలోనం బట్టి వైపుదు రని భయపడియెద వేని ఋతుకాలంబు తప్పిన భూణహత్యా దోషంబు వచ్చు నందుచే యమలోకంబునఁ దప్తతెలకటాహంబునఁ గూలవలయు. కాకున్న నిప్పుడే మదనవేదనచే శరీరంబు నిలువదు. నామాట జవదాఁటి పోయితివేనియు స్త్రీహత్యయు భూణహత్యయు రెండుదోషంబులును బ్రాపించుచున్నయవి^{శి} యని పలుకుచుఁ గులుకు బెళుకుఁ జూపుల జంకింపుచుఁ గరకంకణంబులు మొరయఁ జనుగుబ్బలందు హారంబులుమెఱయ నెఱికురులు విరియ రయంబున బింకంపుఁ జనుగుబ్బ లురమ్మనం జేర్చి కొఁగిటం బొదివి గందంపుఁజెట్టనం జుట్టిన చిలువచెలున చందంబునఁ దల్పంబునంబడఁ గెడపుటయు రాజనందనుం డాకుందరదనమాట జవదాఁటఁజాలక రతికేళిం దనియించె.

తదనంతరంబ సుధన్వుండు సత్వరంబుగా వెలువడి వచ్చుటయు నంతలో హంసధ్వజుండు తనకుమారుం డైన సుధన్వుండు తోడరాకుండుటవలన మండిపడుచు దండధరకింకరులంబోని లంకెనాయకులవంకఁ గనుగొని నాయాజ్ఞ నుల్లఘించిన సుధన్వునిం బట్టుకపోయి మత్పురోహితు

లైనశంఖలిఖతుల కొప్పగించుడు. ఇంచుకయు శంకింప వలవ
 జని నిరుత్తరంబుగా నాజ్ఞాపించుటయు వారలు చంపకొవు
 రంబున కరుగుదెంచుచు ముందట సఫలీకృత మనోరథుండు
 నాహవోత్సవమున్నతుండు నై కవచకార్తుకంబులు ధరి
 యించి కవచానలు బిగియించి కరత్రాణంబు నంగుళిత్రా
 ణంబును బూని సింగంపుఁగొడమకైవడిం జనుదెంచురాజు
 మారునింగాంచి మ్రొక్కి “సుధన్వా! నీవు రాజశాప
 నంబు మీఁజే వెనుకం జిక్కితివి గావున నీయెడ మిగులం
 గోపించి భూనాయకుండు నిన్నుం గట్టుకపోయి ధర్మశాస్త్ర
 గురువు లైన శంఖలిఖతుల కొప్పగించి రండనె” ననవుడు
 సుధన్వుండు తండ్రియాజ్ఞ దాటిన కుమారు, నేలినవాని
 యానతి మీఁతిన బంటు నేమి చేసినఁ జెల్లు. తండ్రియు ధర
 నీవల్లభుండు నైన యమ్మహారాజు నానతిఁ జేయుటయె జన్మ
 ఫలం బని రథంబు డిగ్గుటయు నధిజ్యకార్తుకుండు నాబద్ధ
 కవచతూణీరుండు సఖిలభూషణ భూషితుండు నంగజాకా
 రుండు నైనయక్కుమారునిం బెడకేలు గట్టి పట్టికొనిపోయి
 బ్రాహ్మణోత్తములైన శంఖలిఖతుల ముందరఁ బెట్టి“యితండు
 రాజాజమీఁతీ వలరాజు నాజ్ఞకు లోబడి కృష్ణపాదకమలం
 బులఁ జూడవలయు ననెడివేడుక లేక తనచేడియతో
 గ్రీడారతుం డై వెనుకఁ జిక్కెం గావున నితినిఁద ప్పతెల
 కటాహంబున వైపుం” డని పలుకుటయు లిఖతుం డగ్రజుం
 డైన శంఖునిం జూచి భూమిలోన నేమనుజుండు తనపలికిన

పలుకు నిజంబు నేయక తప్పించు నమ్మనజనకు చారవాది
 నరకంబులు సిద్ధించు. తొల్లి సత్యంబు నిర్వహించుటకునై
 తనరాజ్యం బంతయు విశ్వామిత్రున కొనంగి కుమారుని
 భార్యను గాశిలో విక్రయించి తానును జండాలునిచే విలు
 వఁబడి సత్యంబు ప్రతిష్ఠించిన హరిశ్చంద్ర సరేంద్రుని విన
 లేదా? యల్ల రామచంద్రుండును సత్యపరిపాలనంబునకై
 రాజ్యంబు త్యజించి వనంబునకుం జనియె. దశరథుండు
 కైక కిచ్చినవరంబులు దప్పక సత్యంబు నిమిత్తంబుగాఁదనువు
 దొఱంగె. సత్యంబు దప్పిన రాజసేవవలనఁ గోటివేలు
 వచ్చినం గాదు. సజ్జననిందితం బైన యసత్యంబున గొగ్గు
 నట్టిరాజు చేసిన పాతకంబులు పురోహితుం జెందు. పతి
 యాజ్ఞ మీఱినయెడ మిత్రుం డైనను బుత్తుం డైనను దల్లి
 యైనను దండ్రుయైనను బాంధవులైనం దండినార్హు లగు
 దురు.

—:సుధన్వుఁడు తప్తతైలకటాహమున దిగుట:—

అని చెప్పిన విని శంఖుండు“ నట్లచేయం దగినయది.
 రాజకుమారకా! నీమనంబున కెట్లు తోచుచున్నది” య
 నిన సుధన్వుండు చిటునగ వంకురింప ధనుర్బాణంబులు
 క్రింద వైచి కవచంబు నడలించి కవదానలు వదలించితొల్లి
 పరవీరులం జయించి తెచ్చినరత్నభూషణంబు లుజ్జగించి
 శ్రీకృష్ణపాదారవిందసమర్పితంబులైన తులసిమాలికలుపదా
 ఙ్గమాలికలుకంఠంబునంగదియించి శ్రీహరిపాదతీర్థంబులు

గ్రోలి కమలాక్షుండును ద్రిలోకాధ్యక్షుండును గనకాంబర
 ధారియు యోగిజనహృదయపద్మవిహారియు నగుశౌరినిం బే
 ర్కొని యుపనిషద్వచనంబులచే నద్దేవునిం బ్రస్తుతించుచు
 నీలమేఘశ్యామలంబును గోటిమన్తఘోషమానంబును బూర
 చంద్రవదనంబునునాశ్చర్యకరంబు నైనశ్రీమన్నారాయణ
 మూర్తిని హృదయపంకజంబునం గుదురుకొలిపి సోపానం
 బులు గట్టినయట్టి నూనియతోట్టియొద్దకుంబోయి సెగలచే
 నలుదిక్కులం గప్పుచుఁ బొగలెగయ నుడుకునట్టి తైలంబు
 కేలం ద్రోయఁచు మదగజంబు సరోవరంబు సొచ్చుచందం
 బున మొదటిమెట్టునకుం దిగి రెండవమెట్టునకు నడుగుపెట్టి
 మూడవమెట్టునకుం బోయి నాలవమెట్టున నిలుచుటయు
 నగ్నిమయంబైన యతైలంబు కుత్తుకబంటి యయ్యె. అప్పు
 డతనివదనంబు యమునాజలంబునం గనుపట్టు కమలంబు
 కరిణి నతిమనోహరం బై యొప్పె. వే లెత్తి చూపఁగూడని
 యాన్నేహంబును, శ్రీ విష్ణుభక్తుండగురాజకుమారునితో
 న్నేహంబు నేసిన చందంబునఁ జంద్రకిరణంబులకై వడిఁబన్నీ
 టిధార తెఱంగునఁ జందనరసంబుచందంబున నతిశీతలంబై
 యుండె. జనమేజయనరేంద్రా ! హరిదాసుల కసాధ్యం
 బేదియుం గలదె!

—: దేవతలు సుధన్వునిపైఁ బూలవాన గురియుట.:—

అద్విధంబు గాంచి శంఖలిఖతు లాశ్చర్యంబు నొంది
 యిక్కుమారుం డిట్లుండుట యంద్రజాలంబుగఁ దోఁచు

చున్నయది. లెస్సగాఁ బరీక్షింపవలయు నని నాధికేశభ
 లంబు లత్తైలంబులోన వైచుటయుఁ బెటాలునం బెటిలి
 యించించుక చిద్రుపలై యెగసి చుట్టు నున్నజనులవయిం
 బడిన బొబ్బలెగసి బొబ్బరించుచుం బరు వెత్తిరి. అంతయుం
 గాంచి యమ్మహామునులుహరిభక్తి యుక్తుండైనరాకుమారుని
 మహత్త్వం బెఱుంగక యవమానించిన మహాపాపం బేమి
 టం దీఱు? జ్వాలామాలికాభీలం బైనయాత్తైలంబులోనం
 బడుటయె ప్తాయశ్చిత్తంబని యయ్యిరువురుఁ దోడనయా
 త్తైలకటాహంబునం దుమికిరి. అపు డమ్మువ్వురిమీఁద దేవత
 లు పుష్పవర్షంబులు కురియించిరి. ఆసమయంబున నింద్రాది
 దిక్పాలకులు సుధన్వునిం జూచి “కుమారకా! నీవు ప్రహ్లా
 దు నంతవాఁడవు. నీస్వరూపం బెఱుంగక యవమానంబు
 నేసిన యమ్మునులకు నీపాదారవిందంబులుసోఁకినయాత్తైలం
 బులో మునుంగుటయె గంగాస్నానంబు నేసినగతిం బ్రాయ
 శ్చిత్తం బయ్యె, నింక బయలువెడలుం” డనుటయు రాజ
 పుత్రునితోడం గూడ నమ్మునులు బయలుదేఱి ధౌతవస్త్రం
 బులు ధరియించి హంసధ్వజానిచెంతకువచ్చి యతనివృత్తాం
 తంబు వివరించుటయు నతండు సంతోషభరితమానసుండై
 తప్తైలకటాహంబున నవగాహనంబు నేసిననిన్ను శ్రీహరి
 రక్షించెం గావున నీవు ధన్యుండవు. నాయాజ్ఞ చెల్లించి
 నత్యంబు నిర్వహించి వచ్చితివి. కావునఁ గులోద్ధారకుం
 డవు. నేనాధిపత్యం బొసంగెద నని యాలింగనంబు నేసినఁ

దండ్రికిఁ జాగిలి మ్రొక్కి కరంబులు మోడ్చి తొంటికరణి
నముజ్జ్వలభూషణంబులు ధరియించి నిజ తేజంబునం దశది
శాభాగంబులు ప్రకాశింపఁజేయుచుఁ దన్ను దండించిన
శంఖలిఖతులుం దక్కినజనంబులు బహువిధంబులం గొని
యాడ రథంబు నధిరోహించె.

—: హంసధ్వజఁ డధ్వరాశ్వమును బట్టించుట :—

అవిధంబున నుధన్వండు తండ్రిచే నేనాధిపత్యంబు
గైకొని రథచక్రనముద్భవంబులగుదువ్వలచేనప్తసాగరంబు
లిట్టింకు లింకంజేయుచు భేరిపటహ డిండిమ శంఖ కాహళా
దివాద్యధ్వనులచే దిగ్గజంబులఁ జెవుడుపడం జేయుచు బాల
నూర్యకిరణప్రకాశంబు లైనమణిమయధ్వజంబుల యొన్న
త్యంబుచే నాకాశంబు తూంట్లు పడంజేయుచుఁ గైదువులు
సారించుటవలనం బొడమఁ మిణుంగులులచే సూర్యునకు
వేడిమి నేయుచుఁ జటులధాటీని రాఘాటంబు లైనచక్షురం
గబలంబులు నలుదిక్కులం గ్రమ్మి చనుదేటి విలునారి మ్రొ
యించుచు నాహవోత్సాహంబున వెడలు నగ్గలికఁ గనుం
గొని హంసధ్వజండు సంతనంబున నీయధ్వరాశ్వంబుం
బట్టి తెప్పించి పద్మవ్యూహమధ్యంబున నుంచి తాను ముం
దుగాఁ గయ్యంబువేడుక మొగంబునం జెంగలింపఁ గదలి
వచ్చి ధ్వజంబు లనియెడి వృక్షంబులును బతాక లనియెడి
తీగెగుంపులును పీఠభటు లనియెడి సింహశార్దూలంబు
లునుం గలిగి ప్రవేశింపఁ గూడనికతంబున మహారణ్యం

బునుం బోలె రాజాధిరాజకిరీటంబులం దాపినదివ్యరత్నం.
బులనియెడి గ్రహంబులును గజకదంబకంబు లనియెడి మే
ఘంబులు నర్జునురథం బనియెడి మార్తాండమండలంబును
గలిగి గగనంబునుంబలె నంటం దరంబు గాక వెలిగొడుగు
లనియెడి తెల్లదామరలును జామరంబు లనియెడు రాజహం
సంబులును ఖడ్గకాంతం లనియెడి వారిపూరంబులునుయో
ధపీరులనియెడి బలు మొసళ్లునుం గలిగి మహాతటాకంబు
చందంబున దురవగాహం బగుచుఁ జతురంగంబు లనియెడి
తరంగంబులును గజంబులను పర్వతంబులును రథంబు లను
ద్వీపంబులును విజయ జయభుజప్రతాపం బనియెడి బడబా
నలంబునుం గలిగి సముద్రంబుకరణి నపారం బగుచు వృష
కేతనుండును బ్రద్యుమ్నుండును యశావనాశ్వండు ననుసా
శ్వండును నీలధ్వజుండును సువేగుండును మేఘవర్ణుండును
మొదలైన మహారథులచే దుర్నిరీక్ష్యంబును నైవచ్చు విష్వ
చ్చునైస్యంబు నాలోకించె.

అప్పుడు సవ్యసాచి ప్రద్యుమ్నునిం జూచి “కృష్ణనంద
నా! నాపరాక్రమంబు మీర లందఱుం గనుంగొనుఁడు
దురవగాహం బైన యాపద్ధవ్యూహంబు చొచ్చి చెండాడి
తన్తధ్యంబున నున్నమఘాశ్వంబు గొని తెచ్చెద” ననినఁ
బ్రద్యుమ్నుండు పార్థునితో నిట్లను “మాతండ్రియగువాను
దేవుండు సేనాసమేతంబుగా నన్నుంగూర్చి మీవెంటనంపు
టకుఁ బ్రయోజనం బేమి? ఎదుటిదళంబు లెల్ల నాపాలు

నేసి మీకు కనుంగొనుచు నుండుం డనుటయు వృష కేత నుండు క్రీడి నవలోకించి పుడిసెడునీళ్ళు చల్లిన నడగిపో యెడుదూళికిఁ గాలమేఘంబులు వరింపవలెనే! అప్పవేసి నంబడి పోవు దోనులమీఁద గరుత్మంతుం డెత్తి రావలయు నే! ఈరాజా మీకు సమానుండు గాఁడు, మీరీతనిమీఁదఁ జేయచేసికొనం బనిలేదు. నేనె యీతనిం గెల్చి యధ్వ రాశ్వంబు దెచ్చెద.

—: వృష కేతుసుధన్వలయుద్ధము :—

అని పలికి యర్జునుని వీడ్కొని యరదంబు నధిరో హించి కీఱకీఱం దిరుగురథచక్రంబువలనంబొడమినమిఁమం గుఱు లంబరంబున కెగయ గుణంబు సారించుచు వచ్చునా వృష కేతనుంజూచి సుధన్వుండు, “ధ్వజంబునందువృషభాం కం బున్నయదిగాన నితం డర్జునుండుగాఁడు.” అని తలం చుచు నాతనిం జూచి “ఓయీ! నీకులగోత్రనామధేయంబు లెఱుంగక నీతోడం గడనంబు నేయనొల్ల” వనిన, వృష కేతనుండు, కశ్యపమహాముని మాకుం గూటమండు. నాచే త నిహతుండవై యెవ్వనిబింబంబుభేదింపంగోరెద వానూ ర్యుండు మాతాత, త్రిలోకాధిపతి యైనదేవేంద్రుం డెవ్వనికడకు యాచకుం డై వచ్చి యాచించె నట్టి దాతలదా తయు శౌర్యసముదీర్ణుండు నగుకర్ణుండు మాతండ్రి. నా పేరు వృష కేతుం డనిన విని సుధన్వుం డి ట్లనియె. మధు చ్ఛందమం డనుమహాముని మాకుం గులగురుండు, హంస

ధ్వజుండు మాకుం దండ్రీ. నాపేరు సుధన్వుండు. మన
యిరువురకు జోడు తగి యున్నయది. అనిన విని రోషా
వేశంబునం గన్నులు జేవుటింపఁ గోదండంబు మండలా
కారంబుగాఁ దిగిచి సానలందీతిన మెఱుంగు వాలమ్ముల
వానలు గురియించి చుట్టు నున్న సైన్యబులం జెల్లాచెదరు
గాఁ గొట్టి యయిదువిశేఖంబులు చాపంబునం గూర్చి విల్లు
ఖండించి కేతనంబు దునిమి నూతుని ప్రాణంబులు గొని
తురంగంబులం గూల్చి రథంబు చక్రాడుట యు, సుధ
న్వుండు వేటొండు రథం బెక్కి విల్లు గెఱొని యయిదు
బాణంబులచే వృష కేతురథంబు దూరంబునం ద్రోచి విల్లు
తునియలు నేసి నేనలకుం జేయి వీచుటయుఁ జాట్టుముట్టి
పరిఘంబులు పట్టినంబులు గదలు గుదియలు ముసలంబులు
చంద్రహాసంబులు మొదలగు కైదువుల వానలు గురియుట
యుఁ జిక్కువడియునుం జేవ చెడక సూర్యపౌత్రుండు మధు
నూదనుని పాదారవిందంబులుడెందంబునం దలంచుచునొక్క
రథికునిచేతివిల్లాడిచి తీసికొని దురం బొనరించుటయు సుధ
న్వుం డతని సాహసంబునకు సంతసించుచు వజ్రయుధంబు
చందంబున జ్వాలామాలికాభీలం బైన యొక్క బాణంబు
శరాసనంబున సంధించి యాకర్ణాంతంబుగాఁ దిగిచి యేయు
టయు నడుతొమ్మునం దాఁకి వెన్నున వెడలి భూతలంబున
మునింగినం గర్జనందనుండు కీలేడలిన జంత్రంపుబొమ్మ చం
దంబున రథంబుమీఁదఁ బడి బలుమూర్ఛనొందె.

—: ప్రద్యుమ్నండు సుధన్వనిం దాఁకి మూర్ఛిల్లుట:—

అంతఁ బ్రద్యుమ్నండు దుర్వారభుజాగర్వంబునందేరు
దోలించి నిలు నిలు మచి యడల్చి యయిదునారనంబుల
నొప్పించి నాల్గు సాయకంబుల నాలు గశ్వంబుల నిరువడి
తునుకలు గావించి మూఁడు బాణంబుల నొగలు ఖండం
బులు చేసి యొక్క కాండంబునఁ గోడండంబు రెండు ఖం
డంబు లొనర్చి యాదృటయు సుధన్వండు ప్రద్యుమ్నని
కరకౌశలంబునకు మెచ్చుచుఁ బదాఱుబాణంబు లొక్కపిడి
కిటం బట్టి విల్లు దునిమి సారథిం గూల్చి ధ్వజంబు చక్కడిచి
తురంగంబులం గీటడఁగించి బలుపిడుగులంబోని మూఁడు
తూవులు నడుతోమ్మనం గ్రుచ్చి యచ్యుతునిపట్టిని నొ
ప్పించి సింహనాదంబు నేసె. ఇవిధంబునఁ బక్షులగతి గగ
నంబున కెగయుచు నర్పంబులవలెం బెనఁగొనుచుఁ బూర్వే
కై వడి గిట్టలతోడనె చండించుచు నిరువురు నొక్కుమ్మడిఁ గర
లాఘవ శరలాఘవంబులును లక్ష్యశుద్ధి దృఢచిత్తత్వంబు
లును మెఱయ విలువిద్య నేర్పులు చూపుచుఁ బెద్దయుండ
డవు పోరిపోరి మూర్ఛావరవశులై వ్రాలిరి,

—: కృతవర్తాదులు సుధన్వనిం దాఁకుట:—

అంత సుధన్వండు శీఘ్రంబున దెప్పిటి వే తొక్క
యరదంబెక్కి నేనం గనువుగొట్టుచు నున్నఁ గృతవర్త
యెడదాఁకి తొమ్మిదితూవులు నిగిడించిన సుధన్వండు
నడుమనె ఖండించినవెండియుఁ గృతవర్తమూఁడు వాఁడితూ

పులు మఱియు నైదుసాయకంబులు నించిన హంసధ్వజనం
దనుం డది గణింపక కృష్ణసర్పంబులంబోని తొమ్మిదివాల
ముల నిగిడించిన నహింపంజాలక తేరు డిగ్గి పలాయనంబు
గావించె.

అనంతరంబ యనుసాశ్వుం డెదిరించి యదలించి నిజ
బాహుబలంబు గాన్పించి శరవర్షంబులు గురియించి మఱియు
నవ్వీరాగ్రేసరుం డుభయదశంబులుం గొనియాడ నేను బ్ర
యోగించు నీయస్త్రంబు సైరింతువేని నిన్ను మెచ్చెద నని
యెచ్చరించి బడబానలజ్వాలికయుం బోలె మృత్యుజిహ్వా
యుం బోలె వాడి మిగులు వాలికతూను నడుతొమ్మనన్
గుచ్చుటయు, సుధన్వుండు ధైర్యంబు వదలక నిలిచిన నను
సాశ్వుండు వెండియుఁ బ్రచండకాండంబు లొండొండ నిగి
డించి యట్టహాసంబు నేసిమోఁడువాడితూపులు తొమ్మన
నాటించుటయు సుధన్వుండు మూర్ఛిల్లి తోడనే . తెప్పిటి
యయ్యనుసాశ్వునిపయి శరవర్షంబులు గురియించి మూర్ఛ
నొందించి నేనల విరియించి యంతకుని చందంబునఁ గోటి
సైన్యంబులం గనువుగొట్టుచు నక్క జంబుగఁ బెక్కు నారసం
బులు పఱపిన దొర్లి నమావంతులును దెల్లినమ త్తవారణంబు
లును జెక్క చెక్కలైన చక్రకూబరాదులును విశ్లేధంబులైన
రథంబులును విదారితంబు లగు కేతనంబులును విధ్వస్తంబు
లగుకార్తుకంబులును గూలినరథికులును గొఱప్రాణంబుల
తోడం జొరలు ,మహావిధులును శరంబులు దెగిపడినరాహు

త్తులకబంధంబులు మోచుకొని నలుదిక్కులం బఱచుచుఁ
దెగినమోరలు విడిగినఱొమ్ములు పగిలినవ్రక్కలు తెగిన
తోకలు ఖండితంబు లైనపాదంబులు శిథిలీకృతంబు లగు
సంధిబంధంబులుం గలిగి పొరలు సైంధవంబులును శిరం
బులు నురంబులు జానువులు జంఘలు కర్ణంబులు కపోలం
బులు వెన్నులు కన్నులు పచ్చడికిం దడిగినచందంబున శక
లంబు లైన నెత్తురులు గురియ వీరమార్గంబు గైకొని
కాలుం గాలుం బెనఁచుక పడ్డవీరభటులును విడిగిన యాఁ
టెలు విటతాటనంబు లగుకేడెంబులును ఖండంబు లైన
కోదండంబులును దుత్తుమురు లైనకత్తళంబులును జందంబు
మాలిన చిందంబులును జూర్ణంబు లైనశూలంబులును భం
గంబు లైన ప్రాణంబులును నింతింత లైన కుంతంబులును
జక్కులైనదక్రంబులునుం గలిగి యాభీలం బైన సమరభూ
భాగంబునఁ దెట్టువలు గట్టునట్టలతోడం గూడ గట్టు పొర
లినట్టు మట్టుమీఱిన నెత్తురులును గైకొనికాదిధాతురంజితంబు
లగు హిమశైలకటకభాగంబుల బహువిధంబులు గాఁ బ్రవ
హించుభాగీరథీ ప్రవాహంబులకరణింగనుపట్టె. ఆసమయం
బున సాత్యకి సుధన్వునిం దాఁకి నిశితాస్త్రవర్షంబులు గురి
సిన వాఁడునుం దోడ్తోన మరలించిన శై నేయుం డెనుబడి
నారసంబులు ప్రయోగించి యతని యరదంబట్ల కావించె.

అవ్విధంబున విరధులై సాత్యకిసుధన్వులు వేతె యర
దంబు లెక్కి చలంబు డింపక యొండొరుల మైమలుపు

లఱువుశ్శు సేసి నెత్తుటం జొత్తిలుచుఁ బూచిన మోడుగుల
చందంబునఁ బాలు పొందిరి. అంత సుధన్వుండు సాత్యకి
నదల్చి మృత్యుదంష్ట్రాక రాశంబును జ్వలత్పావక సంకాశం
బును గనకమాలికాలంకృతంబు నైనశక్తి కేలం గైకొనిత్రే
యుటయు సాత్యకి చేష్ట లుడిగి వసుధాతలంబున వ్రాలె.
అంతఁ గౌంతేయమధ్యముండు శత్రుభీకరం బైనయాకారం
బునం గనుపట్టుచు సుధన్వునిం జూచి నృపాలకుమారకా !
ద్రోణభీష్మకర్ణాది మహాయోధవీరులతోడం బెనంగి వాళల
బలపరాక్రమంబు లెఱింగి యున్నవాడ. నీవిక్రమంబంత
కంటె నతిశయించి యున్నయది యనుటయు నధిజ్యధన్వుం
డగుసుధన్వుండు కిరీటీ! నీబోఁటి మేఘవీరునకుఁ బెక్కుమాట
లేమిటికి? తొల్లి కృష్ణసారథ్యంబున జయంబు చేకొంటివి.
ఇప్పు డొంటిచా వచ్చినాడవు. చక్రంబు కేలంబూని చక్రి
నీకు సహాయం డయ్యేనేనియు హయంబు విడువం గలవా
రము గాము. శ్రీకృష్ణదేవునకుం బ్రియంబుగా మాతండ్రి
హయమేధంబు పేయుంగాక.

—: ఆర్జునసుధన్వులయూద్ధము. :—

అనిన విని ఫల్గునుండు క్రోధారుణలోచనుండై నూలు
నారాచంబులు నిగిడించివ నతండు వన్నియు బాణంబుల
వానిండ్రుంచి పదితూవులు మేనం గీలించి నవ్విగు నవ్వీ
రుండును గాలమేఘంబు చందంబున శరవర్షంబు లపారంబు
గాఁ గురిసిన సుధన్వుండు మండలీకృతశరాసమండైమిన్ను

నేలయు దిక్కులు విదిక్కులు శరవరంపరలచే ముంచె.
 అంతః గుంతీనందనుండును గాలకూటవిషాగ్నిజ్వాలలం జో
 ని కీలాజాలంబులం బాలుపొందు నాగ్నేయాస్త్రంబు ప్ర
 యోగించిన హంసధ్వజకుమారుండు సప్తకులమహామేఘం
 బులు వృట్టింపం బాలునట్టి పర్జన్యాస్త్రంబు ప్రయోగించుట
 యు ధశగళాయమానంబు లైనమెఱుపులు పెళపెళ మని
 యుఱుమునుఱుములును బెనుగుండ్రం జోని వ డ గం డ్లును
 మిక్కుటంబుగా దిక్కులు కిక్కిరియం బాఱుమహాప్రవా
 హంబులును నెడ నెడం బడు బలుపిడుగులునుం గలుగుట
 యుః దురంగంబులు మాతంగంబులు శతాంగంబులు పదా
 తిసంఘంబులును బక్కెరలు పల్లంబులు జోళ్ళు ఛత్రంబులు
 చామరంబులు వెల్లింబడిపోవ మిట్టుపల్లంబును నొక్కటిగా
 బహుప్రవాహంబులు పాఱం దొడంగిన నింద్రనందనుండు
 వాయువ్యాస్త్రంబుచే నయ్యస్త్రంబు మాయించిన హంస
 ధ్వజకుమారుం డర్ధచంద్ర బాణంబున నర్జునునిసౌరధిశిరంబు
 ఖండించి దీప్తపావకనదృశంబు లైననిశితవిశిఖంబుల నాపాద
 మస్తకము గ్రుచ్చి యార్చుటయు రథవాహంబులు కలంగం
 బడి నలుదిక్కులు పఱచుచుః జీకాకుపడుటయు నర్జునుండు

—: శ్రీకృష్ణః డర్జునునకుః బ్రత్యక్షమగుట :—

దుస్తరం బైనయానంకటంబు నిస్తరింపం జాలక, అపదుర్ధా
 రకా! ఆదిదేవా! అనంతా! అనంతశయనా! అంబుజ
 నాభా! అచ్యుతా! హరీ. శ్రీకృష్ణా! నిన్ను నమ్మినవాడ.

లక్ష్మయింటం జిక్కు వడకుండఁ గౌరవసభాస్థలంబునద్రాప
 దికి మానభంగంబు గాకుండ నడవుల నిడుమలంబడునవు
 డాపదలం బొరయకుండ భీష్మద్రోణ కృపాశ్వత్థామకర్ణాది
 యోధవీరుల యస్త్రాన్ని జ్వాలలం గ్రాఁగకుండ సైంధవవధం
 బునఁ బ్రతిజ్ఞాభంగంబు గాకుండ రక్షించి నకల సంకటం
 బులు నెడఁ బాపితివి, త్రిలోకాధ్యక్షా పంకజాక్షా! యిప్పు
 డీనంకటంబు తొలంగించి రక్షింపవే రక్షింపవే యని
 ప్రార్థించుటయు భక్తరక్షణ విచక్షణం డగు కమలాక్షుండు
 తెలిదమ్మి రేకులం దెగడుచుఁ గరుణామృతంబు వెదచల్లు
 చల్లనిచూపులఁ జెన్ను మెఱయు కన్నులును బున్నమచం
 దురుంబురుడించు నెమ్మిగంబున నందంబుమీఱుమందహా
 నంబును గలుముల జవరాలికి నిజనివాసంబైన వెడందయు
 రంబున బాల్యసూర్యబింబవిడంబకం బైన కౌస్తుభంబును
 నద్భుతంబు లైనపరిమళంబులం గుప్పళించు వనమాలికయు
 శార్ఙ్గకోదండమార్ద్రీకీణాంకంబులును ఆజానుదీర్ఘంబులుకంక
 ణకేయూరకటకాంగుళీయకాది నానాభూషణవిభూషితంబు
 లును సర్వాభీష్టప్రదాయకంబులును లోకరక్షా దీక్షితంబు
 లును శుభలక్షణలక్షితకరాంగుళీవిలసితంబులునైన చతుర్భు
 జంబులును జిగురుటాకులంబోలి మానిమానసధ్యానయో
 గ్యంబులును వేదాంత వీధీసంచార యోగ్యంబులు సగు
 మృదులపాదంబులును గనుపట్ట నీలమేఘశ్యామలుండును
 బీతాంబరధరుండును గోటికందర్పలావణ్యనిధియును బ్రస

న్నముఖారవిందుండు నైనగోవిందుండు తత్క్షణంబు ప్రత్యక్షంబయ్యె.

అంత ఘల్లునుండు సాష్టాంగ వందనంబు గావించి కరంబులు మొగిచి కరుణారసంబు వెదచల్లు చల్లనిచూపులం గటాక్షించి యాదరంబున నిటలు తటంబున ఘటియించి యానంద బాష్పంబులు తెచ్చల నుప్పతిల్ల రోమాంచకంచు కితగాత్రుండై గద్గద కంఠంబున నేమియుఁ బలుక నేరక యూరక యున్న యయ్యరునుని గాఢాలింగనంబు గావించి సారథ్యంబునకుం బూని యాముకుందుండు పగ్గంబులు బిగియం బట్టి మునికోలం గేలంగై కొని తురంగంబులకందంబు లప్పళించి తేరు మరలించి యరునునీం జూచి యవక్రపరాక్రమకాలి యైన శత్రునిం జయింపుము శీఘ్రంబు లెమ్ము జయంబు చేకొను మనుటయుం గాండీవి మ్రొక్కి గాండీవంబు నజ్యంబుగావించిజ్యనాదంబులచే రోదసికుహారంబుపూరింపుచు దేవదత్తం బాత్తుటయుఁ గమలాక్షుండును బ్రళయ

—: అరుననుధన్వలప్రతిజ్ఞలు. —

సమయ జలధర గంభీరనిన్వనంబైన పాంచజన్యంబు పూరించె. ఇవిధంబున యుద్ధసన్నద్ధులును రథికసారథులునై వచ్చు నాకృష్ణుల నిరుత్తర నుపలక్షించి సుధన్వుండు పదనారవిండంబున మందస్థితంబు దళకొత్త శక్రవందనా! చక్రపాణి నీకు సహాయుండై యుండఁ బరాక్రమించుట కేమి భయంబు? ఉభయదళంబులు వృథా సమయనేటికే ! రిత

యంఽపోకడకయ్యం బెంత తడవు? ఇన్ని బాణంబులలో
 నిన్ను జయించెద నని ప్రతిన గావించు మనినఁ బురందర
 నందనుండు రాజనందనా! మూఁడుబాణంబులచేత నీశిరం
 బు పడఁ గెడపెద నటుచేయం జాలనైతి నేని తంక్రియుం
 దాతయు మొదలైన మాపూర్వులు పుణ్యవిహీనులై నరక
 కూపంబునఁ గూలుదురు గాక యని ప్రతిన గావించుటయు
 నీ వేయు మూఁడు బాణంబులు నే నడుమ ఖండించెద.
 ఇట్లు సేయ నైతి నేని నేనును మాపెద్దలును నాచరించిన
 సుకృతంబులు రాక్షసుల పా లగుంగాక. పూజావిరహితుం
 డైనదురాత్ముండును, వసిష్ఠసమానుండైన బ్రాహ్మణునింజంపి
 నబ్రహ్మఘాతుకుండును బొందుదుర్గతిఁ బొందం గలవాడ
 నని త్రివాచకంబుగాఁ బ్రతిన గావించి సుధన్వుండు సువర్ణ
 వుంఖంబులును గంకపత్రవిచిత్రతంబులు నగునూ అమ్ము
 లొక్కముష్టిం బట్టివి ల్లాకర్ణాంతంబుగాఁ దిగిచి యదుకు
 లాధ్యక్షుని వక్షస్థలం బుపలక్షించి యేయుటయు నాబా
 ణంబునకుంగట్టిన బలుతెక్కగాడ్పుల నయ్యరదంబునన్నూ
 టు మూరలకొలఁది పిఱిందికిం జని భూనభోంతరాశంబు
 లేకంబుగా, దువ్వ గ్రమ్ముటవలన రథ రథ్య కపిధ్వజంబుల
 తోడం గూడఁ గృష్ణార్జునులు గానం బడరైరి. అప్పుడా
 నుడిగాలి బినలోనం దగిలి యారథంబు బొంగరంబుచందం
 బునఁ గుమ్మరిసారె తెఱంగునం దిరుగుచు నుండఁ గాని
 నిలువదయ్యె. అప్పుడు విశ్వంభరుండైన శ్రీకృష్ణ దేవుండు

తన యుదరంబునందునున్న బ్రహ్మాండకొలుల బరువుతోడం
 గూడ నయ్యరదంబు చిక్కంద్రొక్క యెట్లకేలకుఁ గదల
 కుండఁగ నిలిపి యడునా! పెక్కు బదరంబులుం గని యు
 న్నారము. ఇంత కడింది వీరు నెక్కడం గానము. ఇతండు
 పత్మప్రతుండు. పితృభక్తుండు. అదియునుం గాక యేకప
 త్నీప్రతుండు. అత్యంత కాముకులమై బహుస్త్రిలోలురమై
 ననీకు నాకును వీనిన్ జయింపం గూడునే. నీప్రతిన యెట్లు
 నెఱవేఱం గలయది. చిత్తం బుత్తలం బగుచు నున్నయది?
 యనిన విచి కిరీటి నవ్వుచు శ్రీకృష్ణా! నీకటాక్షంబు గలి
 గెనేని యసాధ్యం బేమి యున్నయది? అని పలికి గాండీవి
 జ్యోసినాదంబు దిక్కులు వ్రక్కతిలం జేయఁ గాంచనవుం
 ఖంబురు గాలదండోపమానంబును నైన సాయకం బొక్క
 టి వింట సంధించి, వానికంతం బుపలక్షించి యేయు నవసరం
 బున గోపాలదేవుండు మున్ను దాను గోవర్ధనాచలం బెత్తి
 గోగోపసంఘంబులం గాచినసుకృతఫలంబు నయ్యెత్తంబున
 కొనంగిన నదియును గాండీవి కోదండవినిర్ముక్తంబు ప్రళయ
 కాలదండధర దండోపమానంబునునై దిక్కులు విదిక్కులు
 ఘూర్ణిల్లం జేయుచు మెఱుంగు మొత్తంబులు నుమియుచుఁ
 గాలదండంబుకిరణిఁ బటతెంచిన నయ్యేకపత్నీ ప్రతుండు
 సంతకంఠె మ్మిన్నెనతూపొక్కటి వింట సంధించి ప్రయో
 గించిన నదియును బక్షింద్రుఁ డురగంబు ఖండించిన తేఱం
 గున దాని ఖండించె. తోడనే సుధన్వుండు నిప్పులుగుప్ప

శ్రించుశరంబు లపారంబుగాఁ గృష్ణాష్టమచులపయిం గప్పినఁ
నడిటి హాటకపుంఖంబును గోటిసూర్యప్రకాశంబు నగువే
ఱొక్కసాయకంబు గాండీవంబునం బూన్చి యేయుటయు
నచ్యుతుండు దాను మున్ను పరశురామావతారంబున నక
లక్షత్రయుల జయించి చతుస్సముద్రముద్రితం బైనభూవల
యంబు కశ్యపునకు ధార వోసినఫలం బయ్యంబకంబున
కొసంగిన నదియును బ్రళయకాలానలంబు చందంబున
జ్వలింపుచు దుర్వారవేగంబునం జనుదెంచుతఱి హంసధ్వ
జకుమారుండు తాదృశం బైనబాణం బాకర్ణాంతంబుగాఁ
దిగిచి యేసిన గాండీవికాండంబు రెండుఖండంబులై భూ
మండలంబునం బడియె.

—: అర్జునుండు సుధన్వనితల ద్రుంచుట :—

ఇవిధంబున శరద్వయంబు వస్తుగుటయుఁ బురుహూత
నందనుండు డెందంబునం గ్రందుకొనుచలంబును మచ్చరం
బును విచ్చలవిడిం బెచ్చుపెరుగఁ గల్పాంతమార్తాండ మం
డలంబు వేడిమిం గ్రేణి నేయు మూడవబాణంబు ధను
ర్బాణంబునం బూన్చుటయు నప్పురుషోత్తముండు నక్కాం
డంబునకుఁబుంఖదేశంబునహిరణ్యగర్భునిమధ్యప్రదేశంబు
న సమవర్తినహితుం డగుచుద్రుని బాణాగ్రంబునం దనతేజో
విశేషంబు నశేషంబు నునిచి తొల్లి శ్రీరామావతారంబు
నబిశ్మవాక్యపరిచాలనంబును సత్యవ్రతంబును నేకపత్నీవ్రతం
బును శరణాగతినంరక్షణంబునునశ్యమేధాదియాగంబులును

జేసినవలయు తత్సాయంబునం దునిచె. అంతక మున్న
రంభోన్మేషములు లైవయచ్చరమచ్చైకంబు లమ్మహావీరు
డగుసుధన్వు నెదురుకొనుటకై కానుకలు గైకొని వచ్చిరి.
ఇంద్రాదిదిక్పాలకులువిమానామాధులై యతీవేగంబునవచ్చి
సుధన్వాక్షునిల ప్రతీనలు నిరువురజయసందేహసమరవిజృం
భణంబును హర్షాద్భుతభయంబులం బొరలు సంతరంగం
బులం బొగడుమఁ గినుంగొనుచు నుండిరి.

ఆసమయంబున బార్ధుండు లయకాలశిఖిశిఖాసంకాశం
బైన యాశీషీముఖంబు సంధానక్రియాచాతుర్యంబున సం
ధించి యేయుటయు మంటికి మింటికి నేకంబుగా మంట
లెగయ మిణుంగుఱులకుప్పల గుప్పుగుప్పునం గుప్పుచు
ఛటచ్చటశబ్దంబుల భూనభోంతరాళంబులం గ్రక్కతిలం
బటతెంచు నయ్యుత్త్రంబు నురవడిం గనుంగొని సుధన్వుండు
చండమార్తాండకిరణప్రకాశంబునుదంభోళిసంకాశంబునగు
బాణం బొక్కటి వింట సంధించి ప్రయోగించుట యు
నక్కండం బతిరయంబునం బటతెంచి యరున్జుం జేసిన
బాణంబు నడిమికి రెండుతుండంబులు నేసిన నాశరంబు
నగంబు తెగి పడియును వేడిమియును వేగంబును జెడక
శ్రీవాసుదేవుని సంకల్పంబువలన నతిత్వరితంబుగాఁ బట
తెంచి చంద్రబింబోపమానంబును గిరీటకుండలాభిరామం
బును వీరరసోన్నిద్రంబును విజృంభితసింహనాదంబు నైన
సుధన్వునిశరంబు ఖండించె.

తదనంతరంబ తత్కబంధంబు బిజబిజం గిరిగి రథగజ
తురగపదాతిబృందంబులు చాఁపకట్టుపడం జేయుచుధరాత
లంబునం బడియె. ఘల్లునశరఖండితం బగునతనిశిరంబు గగ
నంబున కెగసి గజేంద్రవరదా! గరుడవాహనా! నీరజాక్షా! ని
ఖిలలోకాధ్యక్షా! దేవకీనందనా! దీనజనాభినందనా! నారా
యణా! భక్తత్రాణపరాయణా! 'నమోనమో' యని దివ్య
నామసంకీర్తనంబు సేయుచునతివేగంబునవచ్చి శ్రీగోపాలదే
వుని చరణపద్మంబులఁ దుష్టైరైవసి వ్రాలె. అప్పు డతనిదివ్య
తేజంబు దశదిశలు ప్రకాశింపఁజేయుచుఁ గేశవునిదివ్యదే
హంబునం గలసె. కంసమర్దనుండును దస్తస్తకంబు కేలం
గైకొని హంసధ్వజునిమ్రోల వైచుటయు నమ్మహీధవుండు
పుత్రశోకార్తుండై పెద్దయుంబ్రొద్దు వగచి యాశిరంబు గ్ర
మ్మఱ రుక్మిణీవల్లభునిపాదాబ్జంబులంగదియ వైచుటయునదే
వుండు దాని నెత్తి గగనంబున కెగుర వైచుటయుఁ దోడనె
యంతర్ధానంబు నొందె.

అంత సుధన్వునిపాటు గనుంగొని చింతావ్యాకులిత
మానసుండై హాకుమారకా! హాకులోద్ధారకా! మహాగుణ
భూషణా! మాతాపితృసంతోషణా! మేరునగధీరా! వీరాధి
వీరా! హాకుకుమారశరీరా! సుజనాధారా! బుధవిధేయా!
దానరాధేయా! నందనందనచరణారవిందవందనా! దీనజనా
భినందనా! అయ్యయ్యో! నన్ను మితల్లి *నగతికులం

జేసి వాసుదేవుని నాయాజ్యంబు సెందితివే! నీవుత్రమోత్ర
 మందైన దివ్యపదంబుల కేగితివి గావున నీకు వగవం బని
 లేదు. నన్నుఁ గన్నతిండ్రి! పరాక్రమోపార్జనం డగునర్జు
 నుని నిర్జించి పత్తువని నీరాక కెదురు చూచుచునుండు మీ
 తల్లితో నే మనం గలవాడ. నీరాణి యగుప్రభావతిముఖం
 బేమని చూడం గలవాడ. కుమారా! యనాథుల మగు
 మాజీననంబునకు వగచెద మని పలిపించు హంసధ్వజుని
 చెంతకుఁ జనుడెంచి సుధన్వున కగ్రజం డైనసురభుండు
 తండ్రి నూరార్చుచు రాజేంద్రా! శూరుల కాహవమరణం
 బు మోదకరంబు గాని భేదకరంబు గాదు. నీవంటిధీరుం
 డిట్లు దైన్యంబు నొంద నగునే. నన్ననికేఁ బంపుము వైరి
 సేవలం జట్టుముట్టి కనువుగొట్టెద. మాధవునిప్రాపున
 సుధన్వుని వధించిన నానవతనూజునిం బాఱ దో లె ద.
 కాక యెదిరించెనేని నాతమ్మునికి సహాయంబుగాఁబనిచెద.
 దిక్కులఁగీర్తినించెద. అని యనేకవిధంబుల హంసధ్వజు
 నూరార్చి సురభుండు కైదువులు మెఱుంగు లీన జోగులిరు
 గలంకులం బలసి చనుదేర నరదంబునెక్కి ద్విరదంబులు
 తురంగంబులు భటసంఘంబులు నపంఖ్యాతంబులు గాఁ
 జనుదేరఁ గుహనాన్మసింహునికహాకహార్భటులచందంబుగా
 నందంబు మీఱుచిందంబు పూరింపుచు సింహనాద మేదుర
 రోదోదంతరాళుం డై బయలుమెఱయు సుధన్వునిరాకఁ
 జూచి మధుసూదనుండు పార్థు నుద్దేశించి యర్జునా! దుర్జయ

—సురభుఁ డర్జునునితో యుద్ధము సేయుట.—

కాలభైరవుండునుం బలె మండుచు సుధన్వాగ్రజుం డైన
సురభుండు సర్వసన్నాహం బగుసైన్యంబులతోడం గూడ
నిదె వచ్చె. వీని నీకె కాదు, బ్రహ్మసింహురద్రాదుల కైన
నెదుర్కొనం గూడదు. తమ్ముని యుమ్మలికమ్మునరోషమ్మునం
జనుదెంచు వీనిధాటికిం బ్రథమకబళంబుగా నేమిటికి? మన
మీవేళనుం చొలంగి యుండుదము. పురుషహంబు గై
కొన్న సత్యంబుకైవడి నరాకృతి వహించినధర్మంబుకరణిసా
కారం బైనసదాచారంబుచందంబున సద్గుణాభిరాముండైన
యారాజకుమారుండు నీకు నసాధ్యుండగుట కతనఁ బ్రద్యు
మ్నవృష కేతనమేఘవర్ణ యౌవనాశ్వసీలధ్వజాదియోధుల
నిచ్చట నిలిపి మనము కొంతతడవునకు మగిడి వత్తమనిపలు
కుచుఁ బరబలంబుల మీఁద దమబలంబులం బురికొల్పెడు
చందంబున నరదంబు తఱిమికొని మూఁడు యోజనంబు
లెడ గలుగం జనియె.

అప్పుడు సురభుండు రమణ మెఱయ నేగుదెంచి పిడు
గులు పడువడువున బెడిదంబు లైనశరంబులు జడిగొనం
గురియుచు నర్జునునిసైన్యంబు సొచ్చి మారి మనంగివ ళంగి
మంత్రించిపడ్డవైచినగతి లయకాలదండధరుండు తాండవిం
చినదారి విజృంభించి గంభీరగుణారావంబుచే నంభోని
ధులు గలంగ భద్రగజసమూహంబులఁ జించి చెండాడుచు
వామువేగమనోవేగంబు లగుశరంగంబుల గుదులు గు

చ్చిన చండంబునం గూల నేయుచుఁ దేరులఁ దిలమాత్రశక
 లంబులు నేయుచు భటకదంబంబుల నంబకంబులం బడఁ గె
 డవుచు ఖండంబు లైనశస్త్రాస్త్రకాండంబులును దుత్తుమురు
 లైన కత్తళంబులును దుమ్ము లైన కోలెమ్ములును బ్రోవు లైన
 ప్రేవులును బంకంబు లైన మాంసమజ్జ మస్తిష్కంబులునుం
 గలిగి రణాంగణంబు ఘోరంబు గాఁ గనుపట్టం బరాక్ర
 మింపుచు యోజన త్రయవిస్తారంబుగాఁబన్నిన సైన్యంబుల
 నెల్లఁ జించి చెండాడిశ్రీకృష్ణునిఁ బార్థునిం గనుంగొని సుర
 భుం డిట్లనియె. కృష్ణా! నీవు మూఁడవతారంబులం జేసిన
 సుకృతంబు నీజలంబును బార్థున కొసంగి సుధన్వునిం జం
 పింప నగునె? పురాణపురుషుండ వయ్యుఁ బడుచుఁడనంబు
 మాన వైతిని. రేనువండ నిమిత్తంబు గా ముత్తియంబులు
 వేలములు వేయించండంబున గోవిందా ! నీ విల్లు చేయం
 డగునే. నిన్ను ధర్మవయాసాంధ్రుం డని మహామునులు గొ
 నియాడ విందు. నీ విందు సుధన్వుని మఱింది చేతంజంపించి
 పోవం జూచినం జోనిత్తునే? యని పలికి యలుక మొగం
 బునం దొలుక వేలకొలందు లగుకడిందిబాణంబులుపురంద
 రనందనునిపయి నిగిడించిన నతండు వాని నన్నిటని ఖం
 డించి క్రొవ్వాడిబాణంబులచేఁ గోదండంబు ఖండించి
 గుఱ్ఱంబులం బడఁగెడపి సారథిని వధించి రథంబు వితథంబు
 గావించిన వాఁడునుం బొలివోవనిబంటుతపంబున వేటొందు
 రథం బెక్కి నముజ్జ్వలం బైనకార్త్యకంబు నజ్యంబు గావించి

కమలాక్షపార్థుల రథాశ్వకేతనసమేతంబుగా బాణవారాళి
లోనం జిక్కుపడం జేసినం గ్రీడి వేడుక మెఱయ వాని
తూపులు రూపఱం జేసి యొక్క మెఱుంగు నారసంబునభి
మంత్రించి వేయుటయు వానిరథంబు తెక్కలతోడి మేరు
శిఖరంబుచండంబున సూర్యమండలంబు దాఁకం గొని పో
యె. అన్నరుని ధనుర్విద్యాకౌశలంబు వర్ణింపం దనంబె?
సురధునీతీరపర్యంతంబు సురధు నీతీరునం గొని పోయిన
సురపథంబున నిల్చి వాఁడు భువనభయంకరంబుగా నట్టహా
సంబు నేసి భీకరం బయినసాయకంబు వింటనరిఁబోసిపార్థు
నరదంబు గుఱినేసి యేసిన నది బిటబిటం దిరిగి భూమి
లోనం బూడుకొనుటయు మురభంజనుండు ధనంజయుని
తోడం గూడ దుమికి తనబాహుదండంబులు చాచి య
య్యరదంబు నుబుకనెత్తం జాలక తొల్లి వరాహవతారం
బున శైలకాననసమేతం బైనవసుంధరావలయంబు దంష్ట్రా
గ్రంబున నుద్ధరించితి నప్పుడ నింత బరువు తోచలే దని
పార్థునితోఁ బలుకునవసరంబున నాంజనేయుండు తత్కేత
నంబున నుండి డిగ్గ నుఱికి మహామేరుశైలసమానంబుగా.
బెరిగి దీర్ఘతరంబైనవాలంబునం జాట్టి పట్టి యాడిగిలంబడ
నీడ్చి యు నత్తేరు నెత్తం జాలఁ డయ్యె.

అంత సురధుండును గరుడవాహన శ్వేతవాహనుల
మీఁదనర్బుదవ్యర్బుదఖర్బ మహాఖర్బశంఖసంఖ్యాతంబు
లునుబుంఖానువుంఖంబులైనమార్గణంబులంగుప్పటయునా

జనార్దనుండ వాని సైనికుల హరిక యర్జునుం జూచి కిక్కిరి! నీమేటికనం బెక్కిడికి బోయె. అనిమొనలం గనుచెదరని వీరాధిపీరుండ వని కదా నిన్ను నమ్మి మాయన్న సమ్మతి లే కుండియు నాచెలియలి నొసంగితి? ఇంక నైన దెలివొంది కయ్యెంబు నేయును. (అనియె)

* అదియునుం —క నాటి లేని మేటి పోటుబంట వని నరిబావనుఱింది వనియును లాఘవం బెన్నక నీరథంబు గడవ నొడబడి వాళ్ళుని నారథియను నామధేయంబు జగ ద్విఖ్యాతంబుగా భరించితి. అయిన నేమయ్యె? ఇప్పుడవక్ర పరాక్రమం బగుచక్రంబు నొసంగుదునో? లేక నేను రథి కుండ నై శార్ఙ్గకోదండంబు మండలాకారంబుగా గుడును పడం దిగిచి యాశీషోపమానంబులగునిశితవిశిఖిపరంపరల వెంవర లాడి వైరినమూసమూహంబులం గనువుగొట్టెద. నీవు సారథ్యంబునకు నాయితంబు గమ్మ లెమ్మ లెమ్మ పగ్గం బులు గైకొ మ్మనియె.

అంత ఘల్లునుండు రోషారుణలోచనుండై బాణాశుర మర్దనుం గనుంగొని దేవా! నాపరాక్రమంబు చూడుము. అని పలికి నూటులకొలందులు నేలసంఖ్యలు నయుతనియు తగణంబులు నైనయంబులం బ్రయోగించి వాని తేరు తిల మాత్రంబులుఁనణుమాత్రంబులు బరమాణుకల్పంబులును

* ఈపువ్వులనడుమ నున్న వాక్యము లొక్కప్రతిలో మాత్రమే కలవు.

దుమ్ముదూళియుంజేసి భూతలస్థునింజేయుటయు సురభుండు
 విభుండై మాధవాంజనేయులచేతఁ దెమలింపఁ గూడని
 పార్థునిరథంబు పెల్లగించి సంగడంబుచందంబునఁబొడవుగా
 నైతి కంసకర్ణభంజనులంజూచి“కృష్ణులారా! మీయరదంబు
 భూమింబడవైచిచూర్ణంబుగాఁజేయుదునో సప్తసాగరంబుల
 కవ్వలితీరంబునఁ బడవైతునో హస్తినాపురంబున ఛర్మజుని
 సన్నిధానంబునఁ బడఁ జమ్ముదునో”యని పలుకుచు ఘాత
 చేసిన నాఖిండలనందనుండు దంభోళినంకాశంబులైన య
 యిదు బాణంబులు గాండీవంబునందొడిగిసురభునినక్షంబు
 భేదించిన వాఁడును వినంజుండై చేవదలి ధరణీతలంబునం
 బడియె. అంతలో రమాకాంతం డెప్పటి తెఱంగునఁ దే
 రాయత్తంబు నేసి పార్థుండును దానునెక్కి దేవదత్తపాంచ
 జన్యంబులు పూరించుటయు సురభుండు సారథి తెచ్చినవే
 తొక్క తేరిమీఁదఁ దాను నవలీల నెక్కి నిరర్గళమార్గణా
 సారంబులుగురియుచుఁ బోటుపంతంబుమాట లాడందొడం
 గిన ధనంజయుండు సురభునిం జూచి యవశ్యంబును

—: అర్జునుఁడు సురభునిం జంపుట :—

భవదీయమస్తకంబు ఖండింతు నట్లు చేయనైతినేని నాపూ
 ర్వజులకు ద్రోహంబు నేసినవాఁడ నగుదు ననిన సురభుండు
 పార్థునిం గనుం గొని నీశరీరం బవశ్యంబు ధరణీతలంధునం
 బడఁద్రోయుదు నట్లు చేయనైతి నేని నీచెప్పిన శవధంబె
 నాకును పరియనుచుఁ గిరీట్పై నవేక కోటిబాణంబులు నిగి

డించిన వానిం ద్రుంచి యతండు సురధునిపై శతసహస్ర సంఖ్యాతంబులైనవిశిఖంబులుసంధించె. అంతనాసురధుండు రోషారుణరోచనుండై వివ్వచ్చు వింటినారి ద్రెవ్వ నేయుట యుఁ బార్థుండు వేటొక్కనారి సవరించి రథంబుచెక్కలు గావించిన సతండు వేటొక్కశతాంగంబుపై నెక్కియుద్ధతి మోహరించుటయుఁ బార్థుండు రాని బహుశకలంబులు గావించె. క్రమృత నొక్కరథం బెక్కినందునిమె.మఱియు నొక్కశతాంగంబు సధిరోహించిన ఖండించె. ఇవ్విధంబున నూటయెనిమిది రథంబులు పొడిచేసిన సురధుండు విరథుం డయ్యుఁ గార్తుకంబు సారింపుచుఁ దూణీరంబునకుం గేలు సాఁచి బాణంబు నందుకొనునంతలో నర్ధచంద్రాశుగంబున సతనిబాహువు ఖండించె. అట్లు ఖండితబాహుఁ డయ్యు శౌర్యంబు వదలక సురధుండు కేలం గద యమర్చికొని త్రిప్రచుం బటతెంచి కిరీటి జేరిగుట్టంబులంజదియమోఁది రెండు వేల యేనుంగులం బీనుంగులు గావించి యన్నియ రథంబుల మర్దనంబొనర్చి పదివేలవీరయోధులమడియించి యన్నియ తురంగంబుల గీటడంగించి సింహనాదంబు సేసి నం గిరీటి కృష్ణసర్పౌపమానం బైనక్రొవ్వాడి మెఱుంగుఁ దూపు వింటం దొడిగి గదతోడం గూడ వామధుజంబు ఖండించిన రెండు భుజంబులు లే కుండి యుం గొమ్ములు లేని యేనుంగుకైవడి వౌద్ధత్యంబునఁ బాదఘాతంబులచే రథ రథ్యసారథి మాతంగ తురంగంబుల మర్దింపుచు వచ్చునెడఁ

బాండవమధ్యముండు రెండు బాణంబులచే రెండు పాదంబులు
ఖండించిన, సురభుండు దొల్లివచ్చుట కనుంగొని యింద్ర
సందనుండు కనకపుంఖనిభ్రాజితంబును మయూరపత్రచిత్రి
తంబును ననేకసూర్యప్రకాశంబు నైనసాయకంబు సఁధించి
యభిమంత్రించి యేసిన, నది యతిరయంబునంబోయి సుర
భునిశిరంబు ఖండించిన, నాశిరంబు రాతిమీఁదం బడిన
చందంబున బెట్టుగా మిట్టిపడి పార్థునిమస్తకంబు మీఁదం
బడుటయుఁ, బిడుగుపడుచందంబున రిమ్మవట్టి కిరీటివివశుండై
భూతలంబునం బడియె. సురభుని మొండెంబు కరితురగరథ
సమూహంబుల నుగ్గునూచము చేయుచుఁ జేగుఱుకొండచం
దంబున, గుంభినీతలంబునం గూలె. అంతమూర్ఛనొంది పు
డమిపయిం బడినకొఁతేయునిం గనుంగొని, దనుజాంత
కుండు నిజపాణిపల్లవంబుచే మేనునిమిరి సేద దేర్చినం, గిరీటి
స్వస్థుండై నిలిచె.

—: శ్రీకృష్ణుఁడు గరుత్మంతునిఁ దలఁచుట:—

అంత సురభుని శిరంబు నెత్తామరమీఁద వ్రాలు
మధుకరంబు తెఱంగున శ్రీహరిచరణారవిందంబులమీఁద
వ్రాలె. అప్పురుషోత్తముండు సయ్యుత్తమాంగంబు కేలం
గైకొని పార్థునకుంజూపి “యితండు ప్రాణావసాన సమయం
బునందును సత్యంబు దప్పండు. శీలవంతుండును దాంతుం
డును సమరదుర్దాంతుండు నయిన యీయుత్తమశ్లోకుండు
నిఖిలలోకవందనీయుం”డనుటయు, సంక్రందనసందనుండు

పరమానందంబున సందుకొని తచ్చిరంబునకు వందనంబు
 గావించె. అంత మురాంతకుండును రాజతనూజుఁ గృతా
 రుం జేయ నూహించి వైనతేయునిం దలంచిన నిబ్బరంపు
 మబ్బులోనం గబ్బి మీఱువిద్యుల్లత తెఱంగున విద్యోత
 మానంబు లైనతెక్కలవలనఁ మిక్కుటంబుగాఁ బొడమిన
 ఝంఝామారుతంబుచేఁ గులపర్వశంబు లొడ్డగిల్లు నల్లు
 గా నెగసి వచ్చి సన్నిధానంబున నిలిచి దేవదాసుండ నగు
 నేను వచ్చితి; నేమికార్యంబు నియమించెద; వని పలుకు
 టయు, నుపేంద్రుండు ఖగేంద్రునిం జూచి నీవీశిరంబు
 గైకొని శీఘ్రంబుగా నరిగి ప్రయాగలోఁ ద్రివేణీమధ్యం
 బున వైవుము. సురభుండుత్తమలోకంబు గాంచుఁ గాక య
 నిన నాగాంతకుండు నరకాంతకుని యానతి శిరసావహించి
 “దేవా! భవదీయ దివ్యపాదారవిందంబులొక్కసారి మదిం
 దలంచినంతనే యెట్టిమానవుం డైనను గృతార్థుండై పర
 పదంబు సెందు. అట్టి మీభక్తునిం దలంచినవారికిఁ దీర్థ
 యాత్రాఫలంబు సేకూరు ననునెడ భవదీయభక్తులకుఁ దీర్థ
 యాత్ర లేమిటికి? అయినను మీయానతి యలంఘనీయం
 బు గావున నట్లే కావించెద”నని పలికి, యమ్మస్తకంబు గై
 కొని గరుత్మంతుండు నిజపక్షవిక్షేపంబులచే గిరుల నూటా
 డంజేయుచు వచ్చునెడ నవాశివుండు పార్వతీపమేతంబుగా
 వృషభానూథుండై యంబరంబునం జనువాఁడు, తనయొద్ది
 భృంగిరిటిం జూచి నీవు జవంబువం జని గరుడుం డెత్తుక

పోవు శిరంబుఁ దీసికొని రమ్మని పంపుటయు భృంగిరిటి వైన
 తేయునిం జేరవచ్చి యతనితెక్కలగాడ్చులో నుడివడి నుగ
 గాలిలో నందవిలిన చొక్కాకుచందంబునఁ బెద్దయుంబ్రొద్దు
 తిరుగుడుపడి యెట్టకేలకు విడివిడి యతిరయంబునం బఱ
 తెంచి “దేవా మహాదేవ! యిక్కార్యంబునాకశకళ్యం” బను
 టయుఁ బార్వతీదేవి నాథునివిలోకించి నవ్వుచు నిట్లనియె.
 అత్యంతవికారంబు లైనయంగంబులం గనుపట్టుభృంగి పర
 మభృత్యుండు. పిశాచంబులు సఖులు. మంచంబుకోడుకై
 దువు. ఇంటింట బిచ్చంబై కూడు. పునుకలపేరు హారంబు.
 ముదియెద్దు పడివాగై తేలి. ఇన్ని మంగళంబులు గలమీకు
 సంగరజయం బబ్బుట కేమియాశ్చర్యం’ బని పరిహాసంబు
 లాడుశైలరాజకన్యకం గనుంగొని నవ్వి యవ్వృషభాం
 కుండు తారకాసురవైరి నవలోకించి షణ్ముఖా! నీవు పోయి
 తచ్చిరంబు గొనిర మ్మనుటయు నతండును గరుడుని వెనుకం
 బఱచి కూడం జాలక తవీయపక్షవిక్షేపజాతంబు లైనవా
 తూలంబులచేఁ ద్రిలోకంబులం దిరుగుచు నెట్టకేలకు గరు
 డునిఁ గూడె. అంతలో భాగ్యవశంబునఁ బ్రయాగ దోఁ
 చుటయు వినతానందనుండు త్రివేణికామధ్యంమున నుర
 ధునిశిరంబు వైచిన నీటిలోనం బడక మున్నె కుమార
 స్వామి తూటి యెత్తుకొని వచ్చి మహాదేవునిసన్నిధిచునిచె.
 అతండు దానిం గరాంబుజంబునం బట్టుకొని హిమశైల
 బాలికకుం జూపి దానశూరులు దయాపరులు సత్యవ్రత

పరాయణులు జితేంద్రియులు, జితక్రోధులు మాతాపితృ
భక్తులు నైన వారల శిరఃకపాలంబులు నేను వశంబుగాధరి
యింతు. ఈయుత్తమశ్లోకుని యుత్తమాంగంబు తన్మధ్యంబున
నాయకరత్నంబుగాఁ దాల్చెక నని ధరియించె. అంత నా
గాంతకుండు సత్వరంబుగాఁ జని మురాంతకున కవ్వృత్తాం
తం బెఱింగించి తదనుమతంబున యభేచ్ఛముగాఁ జనియె
ననిన విని జనమేజయుండు జైమినిం గనుంగొని తరువాతి
వృత్తాంతంబు వినవలయు ననుటయు.

గ ద్య.

ఇదిశ్రీమత్పాండ్యమండలాధీశ్వర శ్రీవిజయరంగచొక్క
నాథమహీనాథకరుణాకటాక్షసంపాదితగజతురంగమాం
దోళికాప్రముఖ నిఖిల సంపత్పారంపరీ సమేధ
మాన సముఖమీనాక్షీ నాయకతనూభవమీ
నాక్షీ దేవీ కటాక్షలబ్ధకవితాసంప్రదాయ
వేంకటకృష్ణప్పనాయక ప్రణీతం బైన
జైమినిభారతంబున సర్వమేధవర్వ
మనువచనకావ్యంబునందు
ద్వితీయాశ్వాసము.

శ్రీకృష్ణ!

జై మి ని భా ర త ము



తృతీయాశ్వాసము.

క. శ్రీపాండ్యధరాభరణా!

భూపాలకమకుటరత్నపూజితచరణా

రూపరత్నస్థ నిర్వా

జోహ్నతీ! విజయరంగచొక్కనరపతీ!

ప్రవధరించుము జై మినిముసీంద్రుడు జనమేజయనరేం
ద్రుచిం గనుంగొని, తదనంతరంబ హంసధ్వజుండు బలవరా
క్రమసంపన్ను లయినకొడుకు లిరువురు సమరంబునం గూ
లుటయు సైన్యంబులు పరాజయంబు నొందుటయు నాక
ర్ణించి కోపాటోపదీపితుడై చెదరినబలంబులనెల్లంగలయం
గూర్చి సమరసమత్సాహదోహలంబు లై నవీర కాహళంబు
లును నిస్సాణంబులును భూనభోఁతంతరంబుల బూరటిలం
జేయ నిజభుజపరాక్రమంబుచే మాధవునాధారింపం దలం
చి సింహనాదంబులు సట్టహాసంబులునాహ్పులుఁబెడబొబ్బలు
జంకెనలు గజఘ్రింకారంబులు శింషినీటంకారంబులు వీర
హుంకారంబులు భుజాస్ఫూలనంబులు ధ్వజపటపటాత్కా
రంబులు రథచక్రఘోషంబులు హయహేహారవంబులు

రత్నభూషణంబులు ధగధగలు కైదువులు ధళధళలు నీటెల
 సగరిగలు నొక్కుమొక్కిం గ్రమ్మ సాగరంబు పొరలిన
 తెఱంగున నాహవయజ్ఞంబునఁ బ్రాణంబు లాహుతులు
 సేయం దలంచి సాహసంబున మోహరించివచ్చునాహంస
 ధ్వజం గనుంగొని కంసవైరి కరుణాకలితమానసుండై దిగ్గ
 నం దేరుడిగ్గి పీతాంబరంబు వలెచాటు జాతి వనమాలికా
 పరిమళంబులు మీఱి గంధసింధురంగభీరగమనంబున నె
 దురు వచ్చుటయు నమ్మహీనాథుఁడును దోడనే యుండంబు
 దుమికి భక్తివినయనంభ్రచుంబులు మనంబునం బెసంగొనం
 జనుదెంచి పాదారవిందంబుల వ్రాలిన శ్రీవల్లభుండు శుభ
 లక్షణలక్షితంబులును శార్ఙ్గమాన్వీకిణాంకితంబులును లక్ష్మీ
 విరచిత మకరికాశత్రాభిరామంబులుం గరికరోపమానంబు
 లునైన తనభుజంబులంజూచి లేననెత్తి యామండలేశ్వరుని
 నిందుకొగిలఁ జేర్చి భక్తవాత్సల్యంబునం గన్నుల తా
 వ్వుంబు లొలుక నూటఁగించుచు “రాజదండ్రా! జరసమర
 గాదిసుఖదుఃఖంబులు బ్రహ్మమరకై నం దప్పవు. నీకుమారు
 లిరువురు సమరయజ్ఞంబు సాంగంబుగా నెఱవేర్చి ప్రాణా
 హుతులుగావించి మమ్ము దృష్టి నొందించి మానాయు
 జ్యంబునొందిరి. వారికై వగవం బనిలేదు.” అనిన విని
 హంసధ్వజుండు “కంసాంతకా! దేవరపాదపద్మంబులు నే
 వింపంగోరి కయ్యంబునకుఁ బూనితి. నామనోధంబు ఫలి
 యించె. ఇహవర సౌఖ్యంబులకు నిదానంబైన తావక

దర్శనంబు లభించె. ఇక నాకు దుఃఖంబుగలుగదు" అనిన
విని గోవిందుడు నరాధిపా! నీనఖ్యంబుమాకుదొరకె, నీ
వాప్తబంధుండవు, పాండవులు నాకుం బ్రియు లగుట నీకు
నుం దెలిసి యుండు గావున నిఖిలసేనానమన్వితుండవై య
శ్వంబు రక్షించుచు నర్జునునితోఁగూడ వచ్చి ధర్మచంద్రుని
యాగంబు నిర్వహించి యాతనిచేఁ బూజితుండవై వచ్చు
బనూకుం బ్రియు' బని సవ్యసాచినమేతంబుగాఁ దత్పురం
బునకుం జని యతనిచేఁ బూజలుగాంచుచు నముదు రా
త్తులు వసియించి యంబుజనాభుండు హస్తినాపురంబునకుం
జనియె. తదనంతరంబ విజయుండు హంసకేతనునితోడం
గూడఁ దురంగంబుఁదరలింపుకొనిచనుటయునయ్యశ్వంబు
పవనజనంబున నుత్తరాభముఖంబుగాఁజని చనియెండతాఁ
కునం గొట్టువడి యొకవనాంతరంబు జొచ్చినవరత్నఖచిత
పోపానంబులును సమృతోపమానంబులైన తేజసీభ్యులుజెం
గలువలు తెలిగలువలు తెలికమ్ములుఁ జెండమ్ములు సంసంబు
మీఱ నొక్కసరోవరంబు సొచ్చి కంఠదమ్ముజలంబుల

—: సవనాశ్వము గోడిగయై పులి యగుట. :—

నిలిచి నలిలంబు గ్రోలి తనిసి వెలుపలికి వచ్చి యందఱు
నరు డందీ కనుంగొన గోడిగయయ్యెఁ గ్రీడి యది కనుం
గొని విచారంబు నొందునెడ నయ్యశ్వాంగన వేటొక్క
కొలసికిం జని జలంబులు గ్రోలి తోడనె బెబ్బలి యయ్యె

ననిన విని ముసేంద్రా! యట్లగుటకుం గారణం బేమి
యని యడిగిన జనమేజయునకు జైమిని యిట్లనియె.

—: స్త్రీమండలవృత్తాంతము. :—

తొల్లి దాతూయణి శంభు నుద్దేశించి నియమంబుతో
దశంబాచరించుచుండ దుర్బదాంధుడైనయొక్కరక్కనుం
డదేవిని జెనకం జూచిన హుంకారంబుచే వాని భస్మంబు
గావించి యిదిమొదల లేజంతువు లీజుజాకరంబు సొచ్చిన
దోడనే యాడుజన్మంబు జెందుంగాక యని శపియించె
గావున నీగుట్టంబునుగోడిగయయ్యె. అది యట్లుండె మున్ను
కృతయుగంబున నకృతవర్ణం డనుమునినరండు తీర్థయాత్ర
నేయుచు బుణ్యస్థలంబులు నదులు నదంబులు తటాకంబు
లు నవలోకించుచు డత్సరోవరంబునకు వచ్చి యఘమర్షణ
స్నానంబు గావించునెడ నొక్క మొసలి యతనిపాదంబులు
పట్టుకొని తివియుటయు బెసంగి విడిపించుకొని నేడు మొద
లేజంతువు లిందు జొచ్చిన వ్యాఘ్రంబు లగుంగాక యని
శాపం జానంగె. అదికారణంబుగా బెద్దవులి యయ్యె.
అవ్విధంబుగనుంగొని పార్థుండు ముందుతోచక శ్రీకృష్ణ
దేవుని మనంబున ధ్యానంబు నేయుటయు నాహారికరుణా
కటాక్షంబుచే వ్యాఘ్రం బెప్పటిఘోటకం బయ్యె. అంత
భేరీపటహాదివాద్యంబులు మ్రోయ రయంబునన నేక దేశం
బులు క్రమించుచు జని యాడుమండలంబునకుంజనియె.

తద్దేశంబునకు రాణి నీలనిభవేణయు రాకేందుబింబ
 వననయుఁ గుండకోరక సమాన రదనయుఁ బల్లవాధరయుఁ
 గంబుకంధరయుఁ బర్వతోపమానవత్సోనుమయు మల్లికా
 మృదుశబాహయు నణమధ్యయు నతిపుణ్యసాధ్వియు జు
 జునిభపాణియు సైకతశ్రోణియు రంభానమోరుకాండయు
రాజీవరక్తచరణయు రత్నమయనర్వాభర
 ణయునై హావభావవిలాసవిభ్రమంబుల నింపుమీఱుచు...
 ...పురుషునిమనంబెఱింగి శృం
 గారవిలాసంబులం బ్రొద్దులుపుచ్చుచు.....
సరసవాగ్విలాసంబులు నెరవుచుఁ బ్రమీలయను
 నామధేయంబు గాంచి నరులకు నురల కసురులకుసిద్ధులకు
 సాధ్యులకు ససాధ్య మైనధనుర్విద్యాకౌశలంబునం బొలు
 పొందుచు ధైర్యవీర్యసాహసంబు లుగ్రశాసనంబు లుక్కు
 మెఱయ లక్షయేనుంగులు నన్నియ గుఱ్ఱంబులు నన్నియ
 రథంబులును విషకన్యక లనం బరఁగిన పదిలక్షల కన్నెలు
 గదాముసంముద్గర భిండిపాల తోమరశక్తి మునుండిశరశరా
 సనఖిడ్గఘేటకా ద్యాయుధములతో గరిడిసాదనల నెప్పుడుఁ
 జరించుచుండ నఖండిత వైభవంబున రాజ్యం బేలుచు
 నుండు. తద్దేశంబునకు మార్గవశంబునం బోయిన పురు
 షులను జేరం బిలిచి యందలి యిందుముఖు లమృతమధు
 రాలావంబుల.....
నాహ్లాదంబు పుట్టించి వశీకరించి యొక్కొక్కపురుషుని

తోఁబెక్కఁడు వనితలు.....
క్షీడించుచుండ నొక్కమాసంబులో
 నావురుఘోష.....పరిలోకంబున....
 కగును. వానితోఁ గూడ రమించిన యక్కాంత లండలు
 పెగ్గి ప్రవేశంబు నేయుడును. అందొక్కయవతీకిగర్భంబు
 నిలుచు, అది కనియెనేని యాదుఃఖమచుం గాంచుఁ గాని
 వృత్తునిం గాంచదు. ఇది యాదేశంబునందలి నడవడి.
 జనమెజయనఁజేద్రా! విజయభుజ విక్రమరక్షితం జైన
 యశ్వరత్నం బవ్వీటినమీషంబునకుం జని పచ్చిక మేయు
 చు నుండఁడఁగఱివంకకనబొమ్మలవంకలకుఁగొంకినచండం
 బున గుడునువడిం దిగిచిన సింగాణిఁబొందును, గలికీచూపుల
 కలికి వెనుక దాఁగినఃతంబుననంపపాదులలోనం బొడలుల
 కోరికోలలును, పట్టువ గబ్బిగుబ్బలు గనంగొని భ్రమ
 పడినచండంబున బిటబిటఁ దిరుగుచక్రంబులును, బెడంగుజ
 తలయందంబునకు వణంకెడు చండంబునఁ దళతళ మని
 కత్తులు మెఱయవీరశృంగారరసంబులంగనారూపంబుగై కొ
 న్నకైవడి వీరక మీటురాకేఁదుముఖులుతేజలుదువాళింపు
 చుఁ గోకిల లొక్కుమ్మడిఁ గాకలీస్వనంబు లొనరించుకరణి
 వీరాలాపంబులు నార్పులు నట్టహాసంబులు పంతంబులు
 మెఱయం బాడు దీరుటయు నందొక్కకుండరదనగుఱ్ఱంబు
 మీటి యధ్వరహరిం బట్టికొని పచ్చి తమయేలిక సానినమ్మ
 ఖంబున (1) నిలిపి రాజరా జేశ్వరీ! యీహాయంబుడ్రజునిచే

విషవఃబడీనది. హయగక్షణార్థంబుగా బరాక్రమోపార్జ
నం డగు నర్జునుండు చనుదొచి యున్నవాఁ డని వలుక
రించిన, సయ్యంగనామణి బంగమరంగులం దురంగలించు
తురంగశాలలోనఁ గట్టుటకునియమించి, యంతరంగంబున
నెంతయు సంతసం బెనంగ నేటితో నాకోరికలు నెఱ
వేఱెనుఖంబు సమసూరె.....

నందియంబులేదు. ఇందుకొక కాపురందశనందనుం డిచ్చ
టికి వచ్చు.....

.....

.....ఇది

మొదలనుదినంబును.....వానితో

డం కూడెగ. నాసాలిదైవంబులక వేడెదనని యెడవీడని

కోరికలు పొడమ, నప్పడఁతుక పదివన్నియ బంగారునకు

మీఱుంగు పెట్టినహారంగునఁ బైగోజివ్వాదికీఁబువ్వుఁదావి

గట్టినరీతిఁ జిన్నరిజాబిల్లిమీఁద సుధారసంబు చిలికించిన

విధంబున రంగైనయంగంబున శృంగారింపఁ దొడంగి,యం

గజానిచక్రంబులంబోలెఁ దళుకుతళుకునఁజెక్కులఁగుల్లు

కళ్ళురతిసంబులకమ్మలు వెట్టి చివురాకుఁ గెమ్మోవి కెంపుల

పొంపు మీఱునుపాణిముత్యపుముంగర ధరియించి, వింత

వింతమణులకంటనరములుకంటెయు నేవళంబునుముత్యాల

దండలు నందిటికడెంబులు ప్రత్తి కాయతాయెతులు కంక

ణంబులు రవలగాజులు కడెంబులు మొలనూలు నొడ్డ

ణంబు నందెలు పాడగంబులు పాదరసములు మెట్టెలుఁ
 చిల్లాణులు వీరముద్రికలు మొదలగునానావిధభూషణం
 బులఁగై నేసి, తనయనురాగరసంబువెల్లువగట్టెకో!యననం
 దం బగుచందురకావిపావడపైఁ దన (ఘనో)మాలిన్యంబు
 వెలికటికిస తెఱంగున మన్వంపుఁ జువ్వ నివ్వటిల్లు రాయం
 చయంచుల మించుపై తాణిదుప్పటంబు గట్టి మట్టుమీఱిన
 మదనానలంబు తన్నుఁజట్టుకొనిన తెఱంగున నిండుతగటి
 అవిక కుంకుమపూఁతపొంకంపుసిబ్బెంపుగుబ్బలగబ్బుమీఱ
 నిండుముస్తీదు చేసి చిలుక తేజవజ్జికునితేజ తెఱంగునఁగను
 పట్టు మరకతంపుఁబిడెంపు బాఁకు చేపట్టి, విరవాజనరుల
 తావియుఁ బైగోజవ్వాజపట్టెలఁవాననయు దిక్కుల గుమ్ము
 గుమ్మని క్రమ్మ గిలుకుపావలు మెట్టి, నెమ్మిమె మేఘమండ
 లంబు వెలువడు క్రొక్కారుమెఱుంగుతీవియ వోలె నంతె
 పురంబు వెలువడి యావ్త లైన చెలికత్తెలు వెంటరాబం
 గరుగు...మలం బోలు నండజయానలు దడలం జేరి
 కైదండ లొసంగ, నవరత్న ఖచితం బగుబంగరుబెత్తంబుల
 మొత్తంబులు చెలంగఁ గటికవారలు రాజరాజేశ్వరీ!రాజ
 పరమేశ్వరీ! అష్టదిగ్రాజమనోభయంకరీ! కేశవదేశాధీశ్వరీ!
 స్వామినీ! పరాకు, హెచ్చరిక, జితను, సావధానత, అని హె
 చ్చరికలుదెలుప, నల్లనల్లనవచ్చి డాలు మీఱువగడాలకం
 బంబులు దారవజ్రంబులబోదెలు జీవదంతంపుదంతెలు, ఈ
 శంపునీశంపు దూలంబులు కెంపుటోడుబిల్లలపైకప్పడంబును

నానారత్న విచిత్రంబులు బాలభాను ప్రభాభానమానంబులు
గగనలక్ష్మీనివాసంబులు నైన తమ్మిరేకులఁ బొలుపొందు కనక
కలశంబుల నిలసిల్లు ద్వారంబులును జంద్రకాంతమయంబు
లైన వజ్రమణిమయ గజరాజశోభితంబులైన పార్శ్వంబులం
గనుపట్టు సోపానంబులు హెచ్చురతులపచ్చరాతిన్నె యుగ
లశంబులు తుండంబులఁగైకొనియభిషేకంబు లొనర్చుదార
వజ్రంపు పేచుంగు లిరుగడలం గడలుకొన మూర్తీధవించిన
సామ్రాజ్యలక్ష్మీవలె నొప్పుచు లక్ష్మీవిగ్రహంబులం బొలు
పొందుద్వారదేశంబులం గలిగి జాళువాసరిగకుట్టుపని హరు
వుల ప్రతిమలం బ్రతి లేని తెరలును, క్రొత్తముతైంబుల
జల్లుల మేలుకట్లును, నెమిలితెక్కల ఛాయలం బ్రతిక్షణం
బును వింత లైనకాంతులు మంతు మీఱ రత్నగర్భ యైన
పుడమి కన్నకరణి నున్న తివాసులనొప్పుచునుధర్మాస్థానంబు
కరణఁబ్రభాశోభితం బైనవాటంబును ప్రభావిజిత మేరుకూ
టంబును నగు కొలువుకూటంబుచ... బాలభానుకిరణంబుల
తో వాదంబులు నేయుపాదంబులును, బసిడిగట్టు పైతట్టు
వలెఁ గనుపట్టు విస్తారంబుచు గలిగి... గోమేధిక పుష్కరాగమ
తకతముక్తాప్రముఖనిఖిలరత్న విరాజితంబైనగ్రహనక్షత్రనికర
తారకానికరకోరకితంబైనయాకాశసంబు తెఱంగున(రమ్యంబు)
ను నఖిలసురాసురపూజితంబునైనసింహాసనంబునంగూర్చుం
డిసామదాన భేదదండచతురోపాయ లగు మందయానలు
నందడించికొలువనొక్కచక్కిఁజిక్కెరబొమ్మలు చక్కెరయు

కైటలకన్న మిక్కిటం బైన చొకాటంబులు నైననండతా
రావలీప్రముఖప్రబంధంబులు విన్నపంబుసేయ మఱియొక్క
దిక్కున రాకేందువదనలుమీమాంసావ్యాకరణాదిశాస్త్రం
బు లనర్గళప్రవాహంబులు గా నుపన్యసింప, వేటొక్క
చాయఁ బల్లవాధరలు బ్రహ్మాండపురాణంబు విష్ణుపురా
ణంబు పద్మపురాణంబు మొదలగునష్టాదశపురాణంబుల
కథలు వినిపింప, మఱొక్క దిక్కున నీలవేణులు చిత్రరబాహు
లవలె శిరఃకంపంబు సేయుచు జంత్రగ్రాత్రంబులతాయి గీత
ప్రబంధంబులు ఘననయదేశీయంబులు వినికిసేయ నొక
వంక మకరాంకవిజయపతాకలం బోలె రంభోర్వశీమేన
దుల నెంత లేదనుబిరుదపాత్రలు చచ్చి చారి మొదలగు
పదియాఱు నాట్యంబులు, సభినయంబులు గనుఁగొనిపింప
నొక్క ప్రదేశంబునఁ గలకంతకంతులుపరి హాసంబులు వినో
దంబులు గాఁ బ్రసంగంబులు సేయ నిరువంకల రవలకంక
ణంబులు ఘల్లుఘల్లునఁ బంకజాక్షులు కనకదండమండితంబు
లైనధవళచామరంబులు వీవఁ గత్తి కేడెంబు సురె చికటారి
సిడెము వంకిపట్టినబాణముసలముద్గరభిందిపాలములు బరిచి
సేజా మొదలగుముప్పదియై డాయుధంబులును గుంచె
కాశంజియుఁ జేయిపావడ యడపంబును గిండి సురటి యు
నిలువుటద్దంబులు మొదలగుమహారాజచిహ్నంబులఁ బూని
యాడిగంపుఁ జెలువలూడిగంబులు సేయ సాక్షాత్కరించిన
వీరమోహినిచండంబున నిండ్రిలగంబున నుండె. (2)

(1)(2) ఎదుమనున్న గ్రంథమొక్కప్రతిలో మాత్రమే
యున్నది.

అంతః గుంతీసుతమధ్యముండు కాంతాజనులు మఘ-
వాజం గొనిపోయి రని చారులు పలుకరించిన నవ్వి తగిన
రాయబారులం బనిచి గుట్టంబు విడువు మని మండలించివ
యెడ, నమ్మండలేశ్వరి ముఖచంద్రమండలంబున వెన్నెల
యునుంబోలె మండహాసంబుగండలింపఁ “గిరీటి మేటివీరుం-
డని ఓంటిమి. అతని రణకలాకౌశలంబు పరీక్షింపకయె
కవ్వడిం గడవ నీయము. నే నిదె సమరసన్నాహంబుగా
నరుగుదెంచెద. పార్థుని రిమ్మనుండు. పొం”డని బహుమా-
నంబులు చేసి పంపిన, నియోగులు వేగంబె యరుగుదెంచి
యవ్విజయునకు వివరించిరి. అంతః దురంగమాతంగశ తాం
గవీరభట మహర్భటీసమేతంబుగాఁ బ్రమీలా మోహరించి

—: ప్రమీలావిజయులయుద్ధము.: —

రథచక్ర ఘోషంబును గేతనపటాత్కారంబును గార్జుకజ్వాల
నాదంబును లలితమధురసింహనాదంబునుభూనభోంఽతిరం
బు దీటుకొన శతమఖతనయునిం గాంచి తనకులుకుఁజూపు
లంబోని వాలుతూపులు వింట సంధించి రథరథ్యకేతనసమే-
తంబుగా నించుటయు, బార్థుండును సంగనతోడికయ్యంబు-
నకు రోయుచుఁ దీఱనికతంబున మూఁడువాఁడితూపులు
సంధించియేయటయు నది తోడనేఖండించి తీవ్రముఖంబు
లైనశిలీముఖంబులచే దశదిశాముఖంబులు గప్పి తక్కినబో-
టులు ఘోటకంబుల మీటి సామజంబులఁ బురికొల్పిరథం
బులం దోలి చిలుకుటమ్ములచే గ్రుచ్చియు నీఁటెలం బొడి

చియుఁ బట్టినంబుల నఱికియు శూలములం గ్రుమ్మియు
వంకులఁ జిమ్మియు జిముదాల్గఁ బొడిచియు గదల నడిచియు
ముసలంబుల మోఁచియు ముద్గరంబులఁ జిదిమియు గిరుసు
కత్తుల విడలించియుఁ జిఱుతకడ్డియలఁ గొట్టియుఁ రా
సిల్లిన నయ్యిరువాఁగును బూర్వపశ్చిమసముద్రంబులవలె
దాఁకి తుములంబుగా నమరఁబుగావించు నెడఁ, బ్రమీల
యింద్రనందనుం జూచి “కిరీటీ! మమ్మనీబోఁటికిం గెలువ
గూడదు. నీకె కాదు. అనిమిషసిద్ధసాధ్యగరుడోరగాదు
లేనియు నన్ను గెలువలేక. నీకు గుఱ్ఱంబు గావలయునేని
దురభిమానంబు మాని ప్రియంబున నన్ను వరియించివ

—: ప్రమీల యర్జును మోహించుట. :—

హయంబు నిత్తుం గాక లేక యున్న నిన్నుం బోనిత్తునే
నీయగ్రజం దైనయుధిష్ఠిరుండు సోమపానంబు నేయ నిమ్మ
నీవు నాయధరామృతపానంబు నేయుము. అతండు కురుదేశ
శం బేల నిమ్మ. నీవు నా.... దేశంబేలుము. ఈదేశంబున
కునీవె యొడయఁడ వయ్యెనవు.” అనినధనంజయుండు దర
హానంబు నెమ్మొగమ్మునం గనుపట్ట “జివ్వనీ!.....
నిన్నుం గూడిననరుండు మానమాత్రంబునఁ బంచత్వంబు
నొంది యధోగతికిం జను. అంతట యువతిమండలం బేలు
వాఁడెవ్వండు? ధర్మజునకు మరల హయంబు నేర్చువారెవ్వ
రు?” అనినం బ్రమీల వారూరుమెఱుంగుఁజూపులం జూచు
చు“నీవు దెవయోగంబున మాదేశంబునకు వచ్చినవాఁడవు

ఇంక నెచ్చటికిఁ బోవంగలవు? ఎట్లయిన నీప్రాణంబు లప
హరింపక మాన. నామహోగ్రబాణంబులచే నీమేనుజులైడ
క్రంతలుగా గాయంబులం బడి వేదనం బొరలుచు వృథా
ప్రాణంబు లప్పగింప నేల. అనినఁ గన్నులఁ గెంపు నిం.
పుచు నిలింపఁ తినందనుండు నారి నాటములు సఁధించి యే
సిన, నవ్వలాసిని యన్నియ నారసముల వానిని రూపఱం
జేసి వెండియు నేడువాఁడిబాణంబులు మేనం గీలించి మఱి
యు వేలకొలంది తూపులవాన గురిసిన, సురపతితనూభ
వుండు సమ్మోహనాంగి సమ్మోహనాస్త్రంబు వింట పం
ధించిన నవ్వాలుఁగఁటి యయ్యస్త్రంబుతోడం గూడ
గాఁడీవగుణంబుఖండించిన, నరుండు కోడండంబునవేటొం
డునారిం గూర్చి యిన్నారిం బరిమార్చక మాననని కట్టలు
కం గనుబొమ ముడిపాటు గదియించుటయు, నాకాశవాణి
“అర్జునా! నిర్జయల కైన దీనిం గెలువశక్యంబుగాదు. నీవు
పదివేలయేఁదులు పోరినం జయంబు చేకూరదు. రిత్త యా
యాసం బేమిటికి? ఒక్కనాఁటిరాత్రి దీని.....దనియించ
హయంబు గొని యథేచ్ఛంబుగాఁజను”మనిన నర్జునుండు
—ప్రమీల యర్జును సంతిపురంబునకుఁ గొనిపోవుట:—
సమ్ములు విల్లు నరదంబున నునుచుటయు నయ్యంగన యతి
త్వరితంబుగా వచ్చి యాలింగనంబు నేసి పురంబునకుం దో
డుక పోయి యంతిపురంబున బంగరుపడుకటింటం బువ్వుల
పాన్పున... లీలావినోదంబునం బ్రొద్దుగడపి మఱునాఁడు

మత్త నూతంగతురంగమణిభూవణానభులతోడంగూడమఖ
వాః సర్పించి మ్రొక్కుటయు నయ్యర్జునుండు సాదరం
బుగా వీడ్కొని చనియె. అని చెప్పి మఱియు జైమినియు
నీంద్రుండు జనమేజయనరే ద్రునిం గనుంగొని యిట్లనియె.

—: వృక్షదేశవృత్తాంతము. :—

తదనంతరంబ యత్తుంగంబు వృక్షదేశంబునకుం జని
యె. అంజలివిశేషంబులు ఐనుము. అచ్చటి మానవజను
పక్షివృక్షసంఘంబులు ప్రాతఃకాలంబునం బుట్టి తోడనే
యశావసంబు నొంది మధ్యాహ్నకాలంబునం గాఁపురంబు
వేసి సాయంకాలంబున మరణంబు నొందు. అనుదినంబు
నివ్విధంబున జననమరణంబు లొందుచునుండు. ఇదియదే
శాచారంబు. పార్థుం డవ్విశేషంబులుగని యచ్చెరు వొం
దుచుఁ బోవునెడ స్వకర్తానుకూలంబు గాఁ బుట్టిన యేకపా
దులు ద్విపాదులు త్రిపాదులు ననేకపాదులు ఏకటపాదులు
నైవజనులును, గుండేలు, ఎద్దు, ఎలుగు, వానరంబు, ఏను
గు, జింక, గుఱ్ఱంబు, పంది, పశువు, పులి, మార్జారము
మొదలగు జంతువులవలెం గలపట్టు ముఖంబులు గలిగిన
ప్రజలును, ఒంటికొమ్ములు రెండుకొమ్ములుమూఁడుకొమ్ములు
నాలుగుకొమ్ములు పంకరకొమ్ములు నిడుదకొమ్ములు గలిగిన
మానవులును గూబ కొకిల ఏండ్లకాయ మొదలగువాని
వలె వికృతంబులు కపిలనర్థంబులు విషమంబులు నైనగన్న
లం గనపట్టు జనులునుం గలిగి వింతవింత లైనదేశంబులతి

క్రమించి పోవుచు సత్తురంగం బగ్రభాగంబునఁ బిశాచుని
 శాచిఁ శాకినీఞాకినీ బేతాళాదుల కాలయంబును సింహశర
 భశార్దూల గండబేరుండ వేదండగండకశశచ రాహుదినానా
 మృగసమూహంబులకు శరణ్యం బైనయరణ్యంబు ప్రవే
 శించె, అందుఁబాపంబులు కాఁపురము నేయుతావును
 సత్తుభంబుల కాలయంబును జనలోకభయంకరంబు నగు
 డనుజపురం బొక్కటి కలదు. అప్పట్టణంబునమూఁడుకోట్ల
 దాఁపులు పార్శ్వంబులఁ గొలువ నిర్దునుచిత్తుండును దతి
 ప్తాక రాశవదనుఁడును గ్రూరకర్తుండును గీలునకుఁ బదివేల
 దిగ్గజంబుల సత్తువు గలవాఁడును భీషణాకాదుండును నైన
 బకాసురతనయుండు భీషణుఁ డనునామధేయంబు గల
 వాఁడు రాజై యుండు. తత్సమీపంబునం దొక్కపర్వత
 గుహలోఁ బ్రాచీహింసాదీక్షితుండును భీషణాసురునకుఁ
 బురోహితుఁడును నైనబ్రహ్మరాక్షసుం డుండు. వాఁడు
 నిడుద లైనప్రేవులజందెంబులును నెత్తుటిపట్టెనర్ధవములును
 గపాలజపచూలికయుఁ బచ్చిచ్ఛక్తం బనియెడి కాషాయవస్త్రం
 బును నేనుఁగుతలకమండలువును గర్ణపవిత్రంబులును వెన్నె
 ముకయూతకొలయుం గలిగి మేదోహతోత యనునామధే
 యంబున వర్తించువాఁడు నర్జునుని యశ్వమేధాశ్వంబు
 వచ్చుటంజూచి భీషణాసురునిచెంగటికివచ్చి దీవించి యి
 ట్లచి విన్నవించె. “దానవేంద్రా! మీతండ్రి యగుబకా
 సురుని బలాతీశయంబున భీముఁడు చంపె. వానితమ్ముం

డగునర్జునుం డశ్వమేధాశ్వంబు వెంబడి మనవీటిచెంగటికి
 వచ్చె. తండ్రి సజంపినపగ దీర్చుకొనుటకిదియేసమయంబు
 నీవు సరమేధం బనుయాగంబు సేయుము. నేనొద్దాత్రంబు
 సవరించెడ. నేజేయు వ్రతంబులువినము. ఆషాఢమాసం
 బునఁ బౌర్ణమాసియందుసన్నాప్యసులరక్తంబులనుజలంబులే
 యాహారంబుగాఁ దపంబు సేసితి. శ్రావణమాసంబున విధ
 వలందల దీయకయే పండుటాకులకరణి మ్రింగి వ్రతంబు
 సలిపితి. భాద్రపదమాసంబునఁ బాశుపత వ్రతదీక్షాపరుల
 గుండెకాయలు కందమూలఫలంబులం బోలె సశనంబు
 సేయుచు నియమంబు నెఱవేర్చితి. ఆశ్వయుజమాసంబున
 బ్రహ్మచారులఫలాహారంబు సేయుచునిష్ఠాసమన్వితుండనై
 యుంటిని. ఇవిధంబునఁ జాతుర్మాస్యవ్రతంబు సలిపి కార్తిక
 మాసంబునఁ గన్నియల భక్షించి పారణసేసితి. ఈపురం
 బునఁ బెక్కండు బ్రహ్మరాక్షసులు గలరు. వాత లితైఱం
 గున నియమంబు సదుపం జాలరు పుణ్యకాలంబు వీటిం
 బుత్తురుం. అది యట్లుండెనిప్పుడుబ్రహ్మరాక్షససహస్రభోజి
 సంబు సేయ సంకల్పించి సరునిబలంబులనెల్లదారవోయు
 ము. అనిన విని భీషణుండు కొద్దిగా నవ్వుచు నీకుంగావల
 సినభోజనం బెద్ది. ఏమాత్రంబు భక్షింపఁ జాలుదువు.
 తెలియం బలుకు” మనియె.

తదనంతరంబ యాబ్రహ్మరాక్షసుండుబలపరాక్రమ
 వంతు లున్నతాకారు లాజానుబాహులును మూర్ధాభిషి

క్షులైన రాజకుమారుల వేయిమందిని గజతురగవీరయోధుల తలమెదళ్ళు కూరలుగా మెసవంగలవాడ నింతమాత్రంబుదయచేయవలయు ననిన దనుజనాయకుండు నవ్విచేతం జేయప్పలించి “బ్రహ్మరాక్షసోత్తమా? ప్రాణిహింసాయజ్ఞంబు నేఁ జేయం బూనితి. తగినయాగోపకరణంబులు సంపాదించుము. పో” మ్మని యనిపి భూమి గ్రక్కదల దిక్కులు పిక్కటిల్ల రణభేరి చటవం బనిచి హుంకారాటహాస సిహనాదభుజాస్ఫూలనభేరీభాంకారభయంకరంబుగా నాప్త బలంబులతోఁ బురంబు వెలువడి శాస్త్రవశోషణుండైన భీషణుండుభండనంబునకుంగడంగునప్పుడు జగడంబుసూచు వేడుక మీఱ పొలదిండిపడంతులు బంతులుగా వెడలి రెండుయోజనంబులు మూడుయోజనంబులునాల్గుయోజనంబులు నిడివియైనచన్నులును, దానాగ్నిదగ్ధంబులైనకొండచఱులంబోలెభీకరంబు లగు మొగంబులు, బ్రశయకాల మేఘమాలికలం బోనియాకారంబులునుం గలిగి భువన భయంకరంబుగా ముచ్చట లాడుచు వచ్చి పర్వతశిఖరంబులెక్కి పాండవసైన్యంబుఁ జూచి యర్జునురథధ్వజంబున మంతుమెఱియు హనుమంతునిం జూని “వీడుగదా తోఁక చిచ్చున లంకనివుఱు నేసినమర్కటంబు. సప్తమంత్రి కుమారులఁ బంచసేనాగ్రగుల జంబుమాలి నక్షయకుమారుని మారిమసంగినక్రోతి. వీడేమిటి కీడవచ్చినాడు? వీడు దానవుల వేరువిత్తు” అనికలంగంబడు సమయంబున నొక్కబలు

రక్కసి వారల నోడకుం డనిభయంబు దీర్చి తా నొక్కతె
యు నాకనంబున కెగసి నల్లమబ్బుకరణి మైపెంచి హుంక
రింపును వేడెంబులువాలుటయు మూడుయోజనంబుల
నిడివి యైనవానిచన్నులచేతం గొట్టువడి యర్జునునైశ్యం
బులు దైత్యంబునొందె; నింత దక్కినరాక్షసవనితలు నవ్వి
ధంబుననె కుచతాడనంబులఁజతురంగబలంబులం గీ టడం
గించుటయుఁ గేతనస్థికుం డైనవాయుపుత్రుండు మహాగ్ర
కోవంబున గర్జించి వాలంబు పెంచి వారలకంతంబులు బిగ్గి
యించి సర్వతశిఖరంబులం గొట్టియుఁ బయోరాశిలోన
నైచియుఁ బదిదిక్కులం ద్రిప్పివెచియు ముష్టిఘాతంబుల
మోఁకాటిపోటుల మోఁచేతికుమ్ము సఱచేతిపెట్టులఁ బెడ
చేతిదెబ్బలఁ జెంపకొట్టులఁ బాడిఘాతంబులం గెడపి య
ద్దానవభామలం దెగటాప్పుచుండె.

—: అర్జునుండు భీషణుం జంపుట : —

అంత భీషణానుగుండు రథచక్ర ఘోషంబును ధను
ర్గుణరావంబును మృదుభిధాంధణాత్కారంబులునురోదనే
గహ్వరంబునం బ్రతీర్థనులునంపాదింప బిరుద కేతనవృద్ధులు
రవిమండలంబుఁ గబళింప నమరేంద్రనందనుం దాఁకుటయు
నుభయబలంబులు రథసంబుగాఁ దారసంబయ్యె నప్పుడు
దానవేంద్రుం డింద్రనందనుమీఁద నైదుశరంబు లేయుట
యుఁ గిరీటి మూడుబాణంబులు నాటించె. అసుర యా
లు తోమరంబు లడరించుటయు నురేంద్రసూనుం డయిదు

నాగసంబులం గ్రుచ్చి యొక్కయర్థచంద్రబాణంబునఁ గో
దండంబు ఖండించిన, దైతేయుండు వేటొక్కకార్డుకంబు
సజ్జాంబు గావించిన, సవ్యసాచి దానిగుణంబుతోఁ ద్రుంచు.
రాత్రించుండు చక్రంబు బ్రయోగించిన నరుండు నడు
మన తునుమాడె. బకతనూభవుండు ఖడ్గంబు జడిపించిన,
బకవైరితమ్ముండు మొసలివాళొలందికి ఖండించె భీషణుండు
భీకరశక్తి వైచుటయు, ఫల్గునుండు నానిం బదితునియలు
గావించె. రాక్షసేశ్వరుండు పర్వతంబై చనుదెంచిన, నగుండు
వజ్రాస్త్రం బేసె. పుణ్యజనుండు మహారణ్యంబై క్రమ్మిన,
వివ్వచ్చుండు చిచ్చుబాణం బేసె. క్రవ్యాదుండు నీల
జీమూతం బగుటయు, భీమానుజుండు వాయవ్యాస్త్రం
బేసె. మఱియు ననుర సింహశార్దూల మృగ పృశ్చికాది
రూపంబులం జనుదెంచిన, ధనంజయుండు సమైక్యబాణంబు
లం జదిపె. అవ్వేళ నొక్కమునీంద్రుండు పార్థకడకుంజేరి
బహువిధంబు లగుకథావ్రసంగములు గార్యకలాపంబులుం
బలుకుచు మోసంబు నేయం జూచిన, దానిం దానవమా
యగాఁ దెలిసి విజయుండు గపటమానిం బరిమార్చె అంత
నప్పొలదిండి గదాదండంబు కేలంగైకొని కదియ వచ్చుట
యుఁ బాండుతనూభవుండు గల్పాగ్ని కీలాకల్పంబును గనక
పుంఖవిరాజితంబును గంకపత్రవిచిత్రంబును నగుబాణం
బొక్కటి యేర్పఱిచి గాండీవంబు గుడునువడం దిగిచి, యే
యటయు వజ్రయుధంబును ఖండితంబైన శైలశృంగంబు

కరణే దైత్యునిశిరంబు పుడమిం గూఁతె. అప్సిధంబునదను
జాని వధియించి తత్సారంబునం గలసమ స్తవస్తువులుఁ జేకొని
యవ్వలం బోవునెడ, నయ్యశ్వంబు మణిపురంబుచాయకుం
జనియె.

అంతఁ బద్మరాగమణిమయాకారంబు లైనప్రాకారం
బులును బాతాళంబు నంటిన యగడ్డలును సమరావతీ
పురంబున కంతటంతటం గనుపట్టుగోవురంబులును నింద్ర
సాధం బైనవైజయంతంబుతోఁ బంతంబు లాడుసాధంబు
లును నిజధర్తంబు దప్పనిచాతుర్వర్యజనంబులును శత్రు
చమూభయంకరంబు లగు చతురంగబలంబులును వివిధ
వస్తునమ్మర్దంబు లైనయంగడివీధులును బల్లవకుసుమఫలభరి
తంబు లైన యారామంబులును నానావాద్యఘోషితంబు
లైన దేవాలయంబులును గలిగి, యలకాపురంబు నదలిం
చుచు సమరావతి నెదిరించుచు సతులితైశ్వర్యధుర్యంబును
నాశ్చర్యకరంబును బభ్రువాహనభుజాపరిపాలితంబును నైన
మణిపురంబు గనుపట్టిన, నింద్రునిముద్దుపట్టి హంస్వధజానిం
జాచి ముందఱిపట్టణం బెవ్వరిదనుటయు నతండు“భవదీయ
కుమారుండును బాలభానుసమానతేజండును నగు బభ్రు
వాహనుం డేలుపట్టణం బిది. వైదివీరనరపాలకులకంతంబు
లనియెడుకడలీకాండంబులకు అంపం బనం బ్రసిద్ధిగాంచి
బలవరాక్రమసంపన్నం బైనయీకుమారునికి మావంటి
రాజులు వేవురు సహస్రహాటకభరితలబు లైనశకటంబును

కానుక గా నిచ్చి పొడగన వత్తురు. సీవు తండ్రివని తాను
గుమారుం డనియు మేర దప్పక యితం డూర కున్న లేస్స
గాక యెదిరించి తురంగంబు పట్టించినేని యెటువంటి వారి
కేనియునెదిరింప శక్యంబుగాదు. అనిపలుకు నవసరంబున,
సుబుద్ధి యనం బరంగిన బభ్రువాహనుని సేనాపతి వేడుకగా
పరాశంబుగా వచ్చి మగుడునప్పు డత్తురంగంబుం గాంచి
పట్టుకొని వచ్చె. అప్పుడు సామవేదమయం బైనబింబం
బునం గనుపట్టుచు నాదిత్యుండు పశ్చిమనముద్రంబునం
గ్రుంకె. పక్షు లంతరిక్షంబున వివిధనాదంబులు సేయుచు
గూండ్లుచేరం జనియె. తారకానికరంబు లింతంతటందోచె.
దిగంతంబు లింతంతకుం గొంచెంబు లయ్యె. చీకటలు
వేకటలయినకరణిం బెరిగె. ఇవ్విధంబున నర్కుం డస్త
మించు సమయంబున సుబుద్ధి పురంబునకు వచ్చె. కెంపు
గోడలు మగతొనెలకట్లు పగడాలకంబంబులు దంతపు
దలుపులు బంగారుసోపానంబులుముత్యాలచూరుమొగ్గలు
కుందనంపుబొమ్మలు చీనాంబరంబులమేలుకట్లు నగరుసా
బ్రాణిధూపంబులు గలిగి, పెంపొందుకొలుపుకూటంబున
మూర్ధాభిషిక్తు లైనమండలాధీశ్వరులు కొలువునకై సంద
డింప, రెండవయాళిండలుండునుంబలె బభ్రువాహనుండు
కనకరత్నమయంబు లైనకరదీపికాసమాస్తంబులు ప గ లు
వత్తులు వియత్తలంబు పట్టపగలింటికరణిం జేయ నింజోల
గంబున నుండె.

ఆసమయంబున బంగరుపల్లంబులు పక్కెరలు మో
 ముట్టులుసింహపుండలాటంబులుచామరంబులుకనకమయం
 బులైన కల్లెంబులుంగలిగి నశకసింధ్వారట్టకాంభోజాదిహ
 యంబులం దెప్పించి కనంగొనుచుండు నపసరంబునసుబుద్ధి
 భూజానికీ మ్రొక్కియత్తురంగమశ్రేష్ఠంబుకానుకగానర్పించె.
 అవ్విభుండు దానియాకార రేఖాలక్షణంబుల కాశ్చర్యంబు
 నొందిసమీపంబునకుఁ దెప్పించి మొగంబు నిమిరి లలాటం
 బునం గనుపట్టుకనకపట్టికతీసి, రాజాధిరాజపరమేశ్వరాష్టది
 గ్రాజమనోభయంకర రాజమార్తాండుం దైనయుధిష్ఠిరునిచే
 విస్మయం బయ్యె. నిటలాత్తు నెక్కటికయ్యంబున గెలిచిన
 కిరీటి యిత్తురంగంబున కంగరక్షగాఁ జనుదెంచె. ధారుణీ
 తూరులు గలరేని పట్టుదురుగాక. అనియెడు బిరుదుగ
 ద్యంబు చదువుకొని బభ్రువాహనుండు సుబుద్ధినిం జూచి
 సాదరంబుగా “మాపెద్దతండ్రియు నమానుషపరాక్రముండు
 నైన యుధిష్ఠిరుండశ్వమేధంబు సేయ దీక్షించి విడువంజను
 దెంచిన దీహయంబు. దీనికి మాతండ్రి సహాయంబుగావచ్చె.
 ముక్కంటి నొంటి పోట్లాటం గెలిచిన నెఱజోదు. ఇం
 ద్రుని యగ్ధాసనం బెక్కినమహామహుండు. కాలకేయాది
 దావపులం గీటడంగించిన త్రైలోక్యమల్లుండు. చింత్రాంగ
 దానాయకుం డిచ్చటికి విజయంబు సేసె; ననీన నాభాగ్యం
 బెంతని వర్ణింతు! ప్రభాతకాలంబున మాతండ్రి సమ్ముఖం
 బునకుం బోవలయు. వలయు వస్తువ్రాతంబులు సమకూ

ద్వము. అని యానతిచ్చి మంత్రుల నిజనవాసంబుల కనిచి
 బభ్రువాహనమహీకాంతుం డంతిపురంబునకుం జనియె.
 అంతః బ్రభాతకాలం బగుటయు, మణిపురాధీశ్వరుండు
 నిదుర మెల్కొంచి కాల్యకరణీయంబులు నిర్వర్తించి మణి
 భూషణాంబరగంధమాల్యాలంకృతుండై సామంతమంత్రీపు
 రోహితదండనాయకులు గొలువ, శుభలక్షణవిరాజ యైన
 తేజ నెక్కి కంచుకులు సావోనినాదంబుల హెచ్చరికలు
 దెలుపఁ, బౌరపురంధ్రీనివహంబులు గునుమాక్షతలు సల్ల,
 వందిమాగధవైతాళికులు పాతకులు బిరుదు గద్యంబులం
 గై వారంబులు నేయ, శంఖభేరీ మృదంగబిరుదకావళంబు
 లులియఁ, జతురంగవాహినీపరివృతుండై మేధుశైలంబుకైలా
 నరిగియుఁ, బెల్లగించి తేనిమాత్రంబెకాని యంతకంటెఁ
 దక్కువ కాని బంగారు వెండి రాసులును, మలయశైలంబు
 తేనిచోవంబ కాని యంతకంటె గణనకు మించిన గంధ
 సారంబులును, గంధమాదనగిరి తేలే దనిన మాత్రంబె కాని
 యంతకుఁ గడమలేని కర్పూరపుఁ బెఱికలును, రోహణా
 చలంబు తేకున్న మాత్రమెకాని యంతకంటె వెలితివడనిఁ
 రత్ననికరంబులును, దండ్రీకిం గానుకలుదెచ్చె. మేలు మేలని
 పకలరాజులుంగొనియాడ బభ్రువాహనుం డధ్వరాశ్వంబు
 గొనుచు వచ్చి యెక్కినగుఱ్ఱంబు డిగ్గి వివ్వచ్చుచెంతకుంజేరి
 క్రొత్తముత్తియంబులు పాదంబులపయిం బోసి సాష్టాంగ
 దండప్రణామంబునేసి నిన్నఁ దప్పిదంబుగా మావాడు హ

యంబుఁ బట్టితెచ్చె; నీయపరాధంబు సహింపుము. చిడ్డ
లెంకి నేరక నడిచినం దండ్రీకి సహించు టుచితంబై కద.
అని వెండియుఁ బాదంబులపయిం బడియె.

అంతఁ బాండవమధ్యముండు గంగానదీశాపంబువలన
విషరీతకాలం బగుటంజేసి బుద్ధిభ్రంశంబు నొంది యాగ్ర
హం బుడువలేక రత్నమయంబగునతని కిరీటంబు వీడివడం
దన్నటయు సందలిరాజులందఱు నాహంకారంబులుచేసిరి.
అప్పుడు బభ్రువాహనుండు మొగంబున వికారంబు నొందక
చేతులు గట్టుక యూరకున్న సాత్యకి తనయనింగృహజూడు
మనియె. కర్ణనందనుం డింత కోపంబేమిటి కనియె. హంస
శేతనుం డింతగర్వం బేమిటి కనియె. నీలధ్వజం డింకనైన
మన్నింపు మనియె. వ్రద్వ్యమ్నుం డిది యేమి రిత్తగొడవ
భనియె. కృతవర్త యిది తగవు గా దపకీర్తి యనియె. అను
సాల్వుం డయుక్తం బనియె. యావనాశ్వుం డీచందంబు
నీవంటివాని కర్హంబు గాదనియె. తక్కివరాజు అందఱువేన
వేలధంగుల విన్నవించినఁ బార్థుం డంతకంతకునగ్గలంబగు
కోపంబునఁ జూచుటం జూచుచు “నోరి పందా! ముందట
బటతెంచు గుఱ్ఱంబు నట్టిఱొని యాపిఱుండన వచ్చునీడశం
బులం గనుంగొని ప్రాణభీతిచే గదనంబునకుం బ్రాలు
మాలి కాళ్ల మీఁదం బడియెడవు. నీవు నాకు జనియించుట
కల్ల. చింత్రంగదావధూటికిం గోమటివానికిం బుట్టినవాఁ
డవు. నాకెదుఁగానుండక పో” మ్మనిన నారాచఱొమరుండు

పొక్కిపడుచు నన్ను నే మన్న నేమి పేసినం గొఱంత
 లేదు. పరమపతి వ్రతాతిలకంబును సీతానమానచారి త్రయు
 నుభయకులపవిత్రయు నైనమాతల్లిని దూషించితివిగావున
 నే వినంజాల; నీ వేమి నేతువు, నావినయం బింతకు
 దెచ్చె, బెక్కుమాటలేమిటికి? ఎక్కటిపోరునన్ జయించె
 దో, దళంబులు సహాయంబుగాఁగొని పోరెదో, ఆయతమ్ము
 గమ్ము, లెమ్ము. నేను క్షత్రియకుమారుండ నగుటయు, వైశ్య
 పుత్రుండ నగుటయు, జూచెదవు. అని తెచ్చినకానుకలు
 పురంబునకు మగుడ ననిచి, మశ్వంబు లాయంబునకుం గొని
 పొమ్మని మొగంబున గంటువెట్టుకొని గిఱుక్కున మరలి
 రెండుగడియలదూరం బవ్వలికిం జని, నుబుద్ధి యనునేనా
 పతిం జూచి సైన్యంబుల నొక్కముఖంబుగా మోహరింపం
 యుయమనుటయు సైన్యపతియుఁగనకకింకిణీఘంటికా కేతన
 పతాకాలఁకృతంబు లైనయేడుకోటలు, రథంబులును, గీలు
 మదంబునం బొదలు భద్రగజంబు లర్బుదంబులును, జటుల
 థాటిని రాఘాటంబులును, మనోహరంబులును నైన తెల్లగుఱ్ఱం
 బులు రెండర్బుదంబులును, సమరకర్కశులు బాహుబలధురీ
 ణులు నైనవీరభటులు మూడర్బుదంబులును, గ్రంధుకొనఁ
 గాలచక్రాకారంబును నాహవభయంకరంబును, నగుమోహ
 రంబు సంఘటించె. అప్పుడు కపి కేతనునిపాలికిం దోచు
 ధూమకేతుచందంబుననీలమణిదండమండితంబైనమయూర
 ధ్వజంబును గనకమయనిర్వక్రంబు లైనచక్రంబులును దిర

స్కృతవజ్రాయుధంబు లైనయాయుధంబులును మరకతమణి
నిభాంగంబు లైనతురంగంబులునుం గలిగి నఫలితమనో
రథం బైనరథంబు నెక్కి బభ్రువాహనుండు బాణబాణాసన
తూణీర కరవాల ఘేటక కవచ తలత్రాణ శిరస్త్రాణంబులు
మెఱయ భద్రగజంబులమీఁదం గమకించు సింగంపుఁగొ
డమతెఱంగున నెదురుగా మోహరించి నిలిచె.

తదనంతరంబ యుభయబలంబు లొండొరులం దా
ర్కొని పూర్వపశ్చిమసముద్రంబుల తెఱంగున నేనుంగు
లేనుంగులు సశ్వంబు లశ్వంబులును రథంబులు రథంబులును
గాల్బంట్లు కాలుబంట్లును నేనాపతులు నేనాపతులును
దొరలు దొరలునుం గాఁ దలపడి నెత్తురుపేఱులు మాంస
వర్వతంబులు మేదోమస్తిష్కవంకంబునుం గలుగునట్లుగా
ఖడ్గాఖడ్గి దండాదిండి బాహబాహి కచాకచి యుం గాఁ
బెనంగునెడ బభ్రువాహనుండు తేరు కదియం దోలించి
క్రీడి నుద్దేశించి“తండ్రివి గావున వందనంబు నేసెద.నేను
వచ్చినయెడ మేర మీఁతినమాట లాడితివి. నాపరాక్ర
మంబు చూడం గోరి యవ్విధంబునఁ బలికినఁ నేమి. నీతల
వు నెఱవేర్చెద. ఇంక శంకింపఁ బని లేదు. కార్త్యకంబుఁ
గైకొనుము. నీవు గురుండవు గావున మున్నగా బాణం
బులు నాపయిం బ్రయోగింపుము.” అని పలుకు నవసర
మున ననుసాల్వండక్కుమారునెదిరించికార్త్యకంబు గుఱు
నుపడం దిగిచి తొమ్మిదియమ్ములు నిగిడించుటయు నది నర

క్షగ్గానక చిత్రాంగదానందనుండు చిలుకజెక్కలు గీలు
 క్షాలిపిన వాలికలకోరికోలలు నూలు ప్రయోగించిన, వాఁ
 డవి నడిత్రోవనేతునియలుగావించి శతసహస్రసంఖ్యాకంబు
 లగుకంకపత్రంబు లేసె. ఈచందంబున సింహవిక్రము
 లైనయయ్యగువురు శిలీముఖనఖంబుల, మేనులన్ గ్రుచ్చుచుఁ
 బూచిన మోదుగుల తెఱంగునదురంబు సేయునవసరంబునఁ
 బాండుపౌత్రుండు నాలుగురాచరంబుల సశ్వంబులను
 నయిదు ప్రదరంబుల సారథిశిరోధియు నేడువాఁడితూవులఁ
 గార్తుకంబును నెనిమిదివిశిఖంబుల రథంబునుం దుత్తుమురు
 గావించిన, ననుసాల్వుండు నూతనశతాంగారూఢుండును
 సజ్జీకృతకార్తుకుండు నై చండకాండంబులం బాండుపౌత్రు
 నిం దూలించుటయు, సతండు రోషావేశంబున శస్త్రవర్షం
 బులు గురిసి క్రమ్మట విరధునిం గావించిన, ననుసాల్వుండు
 గదకరంబునం గైకొని యెదురుగానడిచినఁ, దొమ్మిదిచిలు
 కుటమ్ములురంబున నాటించిన, సతండు రిమ్మ వట్టి భూతల
 మ్మన వ్రాలె. అంతఁ బ్రద్యుమ్నుండు విద్యుల్లతానంకాశం
 బైనబాణాసనంబుమండండలాకారంబుగాదిగిచి ప్రదరవర్షం
 బులు గురియుచు ననుసాల్వునకుం బ్రాపె యెదిరించిన,
 బభ్రువాహనుండు బాహువిజృంభణంబున లక్షలకొలండు
 లగుతీక్షణాణంబులు ప్రయోగించిన, శ్రీకృష్ణకుమారుం
 డనంగుం డనుపేరు యథార్థంబుగా నావరింపంబడి యేదు
 వెరిగినచందంబునం గనుపట్టి సమరవ్యాపారంబులుమఱచి

ముందు వెనుక దోచక తిరుగుడుపడుచు నుండునమయం
 బునఁ బార్థకుమానఁడు చతురంగబలంబులం గసిమనంగు
 టయుఁ, బ్రద్యుమ్నుండు గొంతతడవునకుం దెలివింజెంది
 బభ్రుహహానుదేహంబును దనయట్ల శరమయంబు గా
 వించి యతనిసైన్యంబులలోనం జొచ్చి కఠోరంబులును
 గాలదం జోషమానంబులును గవకపుంఖి పుంఖితంబులును
 నైనకాండంబు లకాండ ప్రళయ జలధరంబుగతిం గురిసిన,
 మృగుమదావళంబులును, బడుమావంతులును, గెడయురౌతు
 లును, దన్నుకొనుగుఱ్ఱంబులును, నటవటలైన యరదంబు
 లును, జచ్చినరథికసాంఘులును, బొలిసిన్గవీరయోధులును,
 దుమురులైనచక్రగదాకుంత తోమరముపల ముగ్ధరషట్టిసాది
 పాధనంబులును, జనిగినమైమఱువులును, చిద్రంబు లైన
 శిరస్తాణంబులును, బొడి యైనచిదమ్ములును గాలికిం బోవు
 చామరంబులును, జూర్ణంబు లైనభూషణంబులునుం గలిగి
 మృత్యువిహారస్థానంబునుం బోలె రణాంగణంబు దుర్నిరీ
 త్యంబయ్యె. అప్పుడు శాకినీధాకినీభూత బేతాళకూష్మాండబ్ర
 హ్మరాక్షస ప్రేతసంఘంబులుచొరబడిగజక లేబరంబులవాయ
 కంకాళంబుల వీరభటశరీరంబుల మంచిదిగా నేర్పఱిచి చర్మ
 ములందిత్తులుగా నొలిచి, జానుజఘనపార్శ్వకంఠాదిస్థావం
 బులం గలపలంబు కపాలపాత్రంబులవడ్డించి, పునఃకగిన్ని
 యలఁ గ్రొత నెత్తురులు నించి, చుట్టంబులుం దామును బం
 తులుదీటి యాకంతవూర్తిగామెసవి చిట్టెముకలు చప్ప

రించి లో నున్న మెదడు వీల్చి, రక్తపూరంబులు గళగళం
గ్రోలి తృప్తి జెంది యాడందొడంగె. అం దొక్కడానికి
కిరీటకుండలాభిరామంబు లైనరాజులశిరంబులు పదియుఁ
బదియు నైదు మింటికెగురవైచి యచ్చనగం డ్లాడె. ఒక్క
శాకిని యేనుఁగుదంతంబు బిఱబిఱఁ ద్రిప్పుచుఁ జౌపదంబుల
నటింపం దొడంగె. వే తొక్కప్రేతం బేనుఁగుచర్మంబు
ముసుంగుచెఱఁగుగా నిడి యభినయింపుచు దేశీయనాట్యం
బునేసె. ఒక్కబేతాళుండు భుజంబుల మేనిచట్టంబులుదగి
లించికొని సరిబేసియాటలాడందొడంగె, భూతగణంబులు
కరతాళంబులు ఘటియింపఁ బూతనాగ్రహంబులు కపాల
కుండలంబులు వదల శల్యహారంబులు పొదలఁ జకచకర్షం
కృతులతోఁ జిందులు ద్రొక్కం దొడంగె. ఒక్కభైరవుండు
గండు మిగిలి.....దశదినలు గగ్గోలుగా నా
ర్చుచు దువాళింపందొడంగె. ఇవ్విధంబున నతిభయంకరం
బగు రణాంగణంబున నవక్రపరాక్రమం దగుచక్రికుమా
రుండు విజృంభించె.

అయ్యవనరంబున బభ్రువాహనుండు తెప్పిటి రుక్మిణీనంద
నునకు నడ్డంబుగా రథంబుదటిమించిలెక్కకు మిక్కుటంబు
లైనయుక్కుటలుఁగులు చెక్కుటయు గూఁటిలో నొదిగిన
గువ్వలచందంబునఁ గొంతతడవు రాక్షిణేయుండు తన్నుం
గప్పినయట్ల తీవ్రవిశిఖంబులచేఁ జిత్రాంగదాసుతునింగప్పిన
నతండు గమకించి కృష్ణతనూభవురథంబుఁ బెక్కుశకలంబు

లుగా ఖండించిన జనార్దనతనూజుండు వేటొక్కరథంబున
 రోహించిన నదియును ఖండించె. ఇవ్విధంబున నరగడియ
 లో నిరువదియరదంబులు ద్రుంచిన మీనకేతనుండు కపికే
 తనకుమారునికరలాఘవంబుఁ గొనియాడుచునతండుక్కిస
 రథంబుతురుకలునేసినఁ, బాండ్యపతి వేటొక్కరథంబెక్కి
 నదియును ద్రుంచిన మఱియొక్కస్వండనం బధిరోహించె.
 ఇత్తెఱంగున యాదవకుమారుండు త్రుంచిన యరదంబులు
 లెక్కపెట్టిం దరంబు గా దయ్యె. అంత నయ్యిరువురు
 దివ్యాస్త్రయుద్ధంబు నేసి తనివిననక చక్రంబు గదయుఁ
 గత్తి కేడంబు గండగొడ్డలియుం బ్రాసంబు మునలంబునుం
 గైకొని యురవళ్ళు మీఱువకువళ్ళు మెఱయ సాదనమెలఁకు
 వలు చూపఱకు నయనానందంబు నేయఁ ద్రాసునం దూఁ
 చినచందంబున నెక్కువతక్కువలు లేక పెసంగుచు మనో
 గతంబు లైనక్రోధాగ్నిజ్వాలలు వెలి కుఱికెరో యుతెఱు
 గున గాముమ్ములం, గ్రమ్ముకుధిరమ్ములుకుంకుమరసమ్ములకరణి
 నెమ్మేరు లలంకరింపఁ గోడండంబు లూఁదికొని విఁటికోవు
 లం దమమోములు చేర్చికొని సొమ్మసిలియుండిరి. అప్పుడు
 బభ్రునాహుండు గాండీవగుణధ్వని చెవులం బడుటయు
 మూర్ఛ తెప్పిటి శరశరాసనంబులు గైకొని తొల్లి కుఱుండు
 శ్రీరామచంద్రునితో నెదిరింపం గడంగినచందంబున గాం
 డీవితో భండనంబు నేయం జనుదెంచె.

—: కుశలవోపాఖ్యానము :—

అనిన విని జనమేజయుండు జైమినిం గనుగొని నీతా
కుమాదుం డైనకుశునితో శ్రీరామచంద్రుం డేమిటికి యు
ద్ధంబునేసె ననిన మునీంద్రుండు సరేంద్రునిం జూచి దురి
తహారంబును శుభకరంబును మనోరథప్రదంబును విఖ్యా
తంబు నైనకుశలవోపాఖ్యానంబు వినిపించెద. సావధాన
చిత్తుండవై వినుము. శ్రీరామభద్రుండు తండ్రి పంపునఁ
బడునాలుగు సంవత్సరంబు లరణ్యంబునం దపంబుగావించి
రావణకుంభకర్ణ మేఘనాదప్రముఖ రాక్షసులసమయించితన
ప్రవేశంబువలన ననలునిం బావనంబు నేసిన జానకీదేవిం
జేపట్టి సామిత్రివిభీషణసుగ్రీవజాంబవత్సముఖులైనయోధ
వీరులు గొలువ, నయోధ్యానగరంబునకు వచ్చి, పురజను
లెదుర్కొనఁ బుష్పకంబుఁగిగ్గి వసిష్ఠమహామునికభివాదనం
బొనర్చి తల్లులకు మ్రొక్కి, తనకు వందనంబు నేసినభరత
శత్రుఘ్నులఁ గౌగిటం జేర్చి సుమంత్రుండు మొదలగు
మంత్రులనంతాపంబు దీఱి వారివారి నాదరించి పతివి
యోగదుఃఖితయు నిజవియోగక్లేశితయు నైనకౌసల్యకడ
కుంజని డండ ప్రణామంబొనర్చుటయు, దనయునిఁగౌగిటం
జేర్చి గద్గదస్వరంబున “అన్నా! రాఘవా! మున్నువసిష్ఠా
దిమునులు నన్నుం జూచి “నీకుచూరుం డక్షయకుమారుం
డాద్యుండు నప్రమేయుండు నచ్ఛేద్యుండు నభేద్యుండు నఖి
లలో కాధీశ్వరుండు” నని పలుకరించిన దబ్బటగా నెంచి

యుండితి. ఇప్పుడు జలధిబంధనంబును దశముఖసంహారంబును జేసి బ్రహ్మరద్రాదిదేవతాపూజతుండవై యేతెంచుట కతన, దద్వాక్యంబులు నిజంబు లనితోఁచె"ననిపలుకునంబు పలుకులకు శ్రీరఘువీరుండు సంతసించుచుఁ బురందర వైభవంబున నయోధ్య వేంచేసి పట్టాభిషిక్తుండై రాజ్యపరిపాలనంబు నేయుచుండ, శృంగంబులు సర్వకాలంబులందును గిసలయకుసుమఫలభరితంబు లయ్యె ధనువు లపారంబుగా క్షీరంబు లీయం దొడంగె. తగినపతి వొరకుట వలన ధరణీతరుణి నిశ్చలత్వంబు నొందె. తన్మరభయంబులునున్న యయ్యె. పుత్రశోకంబులు లే వయ్యె. వైధవ్యంబులు రావయ్యె. ప్రాణులు రోగంబు లెఱుంగరైరి. నలమూఁడువానలు గురియసాగె. ధాత్రీతలంబు దున్నకయె పండె. ధారణపోకకుఁ బుట్టెడయ్యె. ఈతిబాధలొక్కటి లేవయ్యె. ఇవిధంబున శ్రీరామచంద్రుండుగుణత్రయంబుతోడం గూడినపరతత్త్వంబుచందంబున ననుజత్రితయంబుతోఁ గూడ జలధివలయవేల్లితం బైనజగతీతలంబు నేలు మసీతాసమేతంబుగా నిష్టాపబోగంబు లనుభవించుచుఁ దొమ్మిదివేలసంవత్సరంబులు ధాత్రిపాలనంబు నేసి"యపుత్రులకు లోకంబు లేదుగదా" యని యూహించి మనుజుమాత్రునిఛందంబునఁ బితౄణంబు దీఱునుపాయంబు యోజననేయుచుఁ బుత్రార్థియై సంతాపంబునం గుండుచుండ, జానకి శ్రవణానక్షత్రచతుర్థపాదంబునఁ జరమలగ్నంబుననజ

నిం బట్టణంబు వెడలింపం జాణుముహూర్తంబునఁ బ్రథమ
గర్భంబు దాల్చె. అంతనాలవమాసంబునఁగడపటిదినంబు
ప్రభాతకాలంబున లక్ష్మణుండు సీతాదేవింగొనిపోయియడ
విలో విడిచి వచ్చునట్లుగాఁ గల గని దిగ్గన లేచి మనం
బునం గలంగుచు సంధ్యాదివిధులు నిర్వృత్తింబిగురుండైన
వసిష్ఠమహామునితో నిశాచతుర్థయామంబునం గన్నకల
తేటం గెఱింగించిన నమ్మనీంద్రుండు రఘూద్వహుం జూచి
“భావికార్యంబు గాక మానదు. శీఘ్రంబుగా జనకపుత్రికి
బుంసవనాదికర్తంబు లాచరించి గర్భసంరక్షణంబు నేయం
దగు తమ్మునిం బంపి సత్వరంబుగా జనకుని రప్పింపుము.
విదవమాసంబునందు శుక్లపక్షసప్తమీదినంబున నిరువురకుఁ
జంద్రతారాబలంబులు పోవంగియున్నయవి. నాటికి ధను
ర్లగ్నంబున సీమంతప్రాసవనంబులు నేయందగినయవి” అని
ముహూర్త నిర్ణయంబు నేసిన రఘువీరుండు జనకునిం దో
డ్కొనివచ్చుటకు సౌమిత్రిం బనిచి వసిష్ఠ వామదేవాదు
లునిచినలగ్నంబునఁ బరిశ్రేందుగడియలదూరంబు చౌకం
బుగా నింద్రసీలమయంబులును వజ్రఖచితంబులును వైడూ
ర్యనిర్జితంబును దప్తకాంచపఘటితంబులు నైన ప్రంభం
బులు నిలిపి పెండిచవికె వేయించె.

తదనంతరంబ జనకమహీపతియు యుధాజిత్తు మొద
లయివబంధువులు వచ్చుటంజేసి సప్తమీదినంబున వసిష్ఠ
మహాముని వామదేవాదులతోడం గూడ నాజ్యతిలచరు

హామంబులు గావించి సీతాదేవికొప్పున ములుపందిము
 డ్లతో గూడ సూత్రవేష్టంబు నేసి, గోదుమపూసలపేగు
 నత్తికాయపూసలపేగు నాగమోక్షవిధానంబున నాజగదంబ
 గళంబున నిలిపి, శంఖధేరీమృదంగఝల్లరీమురజగంభీరధ్వ
 నులు దిశామండలంబు నిండ బ్రాహ్మణులకుఁ గనకరత్నాం
 బరగజతురగాదిదానంబులు గావించి, మహీనురులతోడం
 గూడ బాంధవులం బాతులు తీర్చి బంగరుపల్లెరంబులం
 బహువిధాన్నంబులు భుజియింపం జేసి భూనురాశీర్వాదం
 బులుగైకొని మహాత్మవంబు నేయుటయుజనకమహారాజ
 తనకోరిక నెఱవేటుటవలన నానందభరితనూననుండై య
 మ్మహాత్మవంబు చూచి తనయేలురాజ్యంబు నెల్ల నల్లవ
 కొనంగి విశ్వామిత్రునితోఁ గూడఁ దపోవనంబునకుం
 జరిగె, గాకుత్స్థుండు సర్వసర్వంపహావలయంబు నేకాత్మ
 త్రంబుగా నేలుచున్నయెడ నొక్కనాఁడేకాంతంబునజానకీ
 కాంత కాంతునితో నిట్లనియె. “వల్లభా! నాయుల్లంబున
 నొక్కకాంక్ష యున్నది. నీవు నెఱవెర్పవలయు. గంగా
 తీరంబునం దపంబు నేయు తపసియిల్లాండ్ర తోడం గూడ
 వనంబుల విహరింపుచు నుండం గోరెద” అనిన రావణాం
 తకుండు గుండెజల్లన నీయొప్పులకుప్ప యింతయొప్పునికోరిక
 గోరునే? యని వగలం బొగులుచుఁ దొల్లిపదునాల్గుసంవత్స
 రంబు లడవులలో నిడుములు పడినదియునుం జాలక యి
 ప్పదు నదియ కోరె. నేను దొలుతఁ గన్నదుస్స్వప్నంబును

లతీక కిది ఫలం బయ్యె నని నిశ్చయించి “కొమ్మా! యటుల
కానిమ్ము, రేపటికినిన్ను వనంబులకుం బనిచెద” ననియభ్యంత
తరమందిరంబున కయ్యింతి ననిచి యున్న సమయంబునఁ
బ్రతిహారి యరుగుదెంచి పౌరవృత్తాంతంబులు దెలుపు
టకుఁ జారులు వచ్చియున్నవా రనిన రఘువీరుండు వా
రలం బిలిపించిన నందఱు వందనంబులు సేసి కేలుమోడ్చి
వరుసగా నిలుచుటయు, “నేటి కెవ్వయేనియువితలు గల
వేని దెలుపుడు. నన్ను నాతోఁబుట్టుగుల జనకనందన
నుద్దేశించి జను లేమనియెదరు? వెఱవక పలుకుం” డనినఁ
జారులు భయకంపితులయి “దేవా! తారకమంత్రంబునకు
నీవర్థము. పంచమహాపాతకంబు లనియెడిచీకట్లకు దేవర
నామాక్షరంబులు చండభానుకిరణంబులు త్రిలోకపావనుం
డవై ననిన్నుందఱించినయంతఁ బాపంబులె వుణ్యంబులగు.
అట్టిదేవరతోడ దుష్టచిత్తు లైనపౌరులమాటలు పలుక నలి
కెదము. అయినను స్వామివార లడుగుటంజేసి వినినమాట
దావక తెలిపెదము. “ఈపురంబుననొక్కచాకిత, మగండు
తిరస్కారంబు సేసె వని యలిగి పుట్టినింటికిం బోయినం
దానితండ్రి కూతురా! జనంబులదేహంబులు సోకి మ
యిలవడినకోకలు శుద్ధి సేసి ధారణయోగ్యంబులు సేయు
నట్టియత్తమకులంబునకు మయిలగల్పించితివి. ఇంటిజగడం
బింటిలోననె యడంపక యింతదూరంబు వచ్చుట తగవు
కాదు!” అని కూతుం దోడ్కొలి యల్లునికడకు వచ్చిన

వాడు నెయ్యి వోసినయగ్ని చందంబున భగ్గునమండుచు
 “నిల్లు వెడలి నాలుగుదినంబులు వే తొకచోట నుండి
 మగుడ నాకడకు వచ్చినవడంతి నేలుటకు రక్కసుండు
 గొనిపోయిన సీతం దెచ్చికొనిన రాఘవుండను గాను” అని
 యన్నీచుండు దుర్భాషలు పలికినఁ, జెవులు మూసికొని
 వానిమామ కొమరితం దోడుకొని యింటికిఁ జోయె.
 మలినాంబరములకు నిడఁగా మిగిలిన యెంగిలిగంజి
 ద్రావుచుఁ బొట్టసోసికొనునీచునియందు నిట్టిదుర్గుణంబులె
 కాని మంచిమాట లేమిటికిఁ బొడము! ఐన నీవృత్తాం
 తంబు దేవర కెఱింగింప వచ్చితి” మనిన మనుకులతిలకండు
 మనంబు జల్లన మేను వ్రాన్పడఁ గొంతతడవుండి ధైర్యం
 బవలంబించి చారులం బొమ్మని యారాత్రి నాలవజాము
 బ్రహ్మకల్పంబు గడవినకరణిం గడపె.

అసంతంబ వేగుటయు భరతలక్ష్మణశత్రుఘ్నులు
 సత్వరంబుగా రామభూమిశ్వరుసమ్ముఖంబునకు వచ్చిచిం
 తాక్రాంతండును వివర్ణవదన్తుండును బాష్పాకులితనేత్రం
 డును నై రాహుగ్రస్తుం డైనపూర్ణచంద్రుండునుం బోలె
 కాంతివిరహితుండై యున్న యున్న సవలోకించినమాత్రం
 బున ఖిన్నులై తత్పాదాబులకు మ్రొక్కి పలుక మొది
 మెల్లమెల్లన “జగద్వల్లభా! దేవరపాదసేవయే సకలపురు
 షార్థంబులకుం గారణంబు అని యెంచు నట్టి మా
 యెడం దయచూడ కుండుటకుఁ గారణం బేమి యనిన

రఘువరుండు చార్యులవాక్యంబులు పలుకరించి దుష్టపురు
షునిచే నిందితం బగువేదంబుకరణి త్సద్ద్రజనులచేఁ బరమ
సాధ్వీ యగుసీత నిందం జెందె. అశనిపాతనకాశం బైన
లోకాపవాదంబునం గలుగుభయంబు డెదంబు వ్రక్క
లింపం దొడంగె. జన్తమరణభయభీతుం డగుయోగిపురు
షుండు మాయనుం బోలె పరమసాధ్వీయైసీతను బరిత్య
జించెద, అనినవిని భరతుండు భయకంపితస్వాంతుం డయి
“అయ్యా! నీవంటివివేకి యిట్లానతీయం దగునె. కపిలధే
నువును సంపాదించి యంటువడె ననుచు నడవిలో విడువ
నడచువాఁడునుం గలఁడె. తొలుతలంకాపురంబున దశ
ముఖుని సంహరించినపిమ్మట ననలంబులోనం జొచ్చి బ్రహ్మ
పురందరబృందారకబృందంబులు వినుతింపం గందకుండ
నున్నయిన్నా రీమణిం జూచి యీపతివ్రతాతిలకంబుతనకుం
గోడఁ దైవకతంబునం బుణ్యలోకంబులుగలిగె, గాకున్నం
బుత్రశోకంబున మృతిం బొందినవారలకు గతి గలుగ
నేర్చునె! అని దేవదానవరాక్షసవానరవీరులు వినుచునుండ
మనతండ్రి యగుదశరథమహారాజు కొనియాడినట్టిశుభచేరి
త్రయు నిత్యోకుకులపవిత్రయు సౌజవ్య పాత్రయునగుజనక
పుత్రుకను ఘోరమృగపక్షిగణాకీర్ణంబును నిశాచరవిహార
సానం బైనకాననంబువఁ ద్యజించుటకంటెఁ బాపంబు
లేదు. కావున నిట్లుచేయుట యనుచితిం బనినలక్షణుండు
రోషారుణలోచనుండై “లోకమాత యగుసీత నిట్లాడిన

నరాధమునిం బరిమొండెంబులు నేయవలయుగాకిగానియా
యంబ బరిత్యజంప నగునే యనుటయు శత్రుఘ్నుండును
నట్లన పలికిన రాఘవుండు భరతాదులం జూచి “జానకి
లోకపావని యగుటనేనెఱుంగుదు నైన లోకాపవాదంబు
పుట్టినయెడ నర్థంబు నైన ననుజాల నైన హితుల నైన
దేహంబు నైనం దృఢంబుగాఁ ద్యజింతు ననినయెడ నిది
యేమి యెచ్చు. మనవంశసంభవులును మానధనులు నైన
హరిశ్చంద్రాదులు తొల్లిక్రీడికొఱకుఁగానర్వన్వంబునుం బరి
త్యజిందిరి. కీర్తిహీనులు జీవన్మతులుగా నెఱుంగుదు.
తొంటి రాజులు తనువులైనం బరిత్యజించి కీర్తినంపాదిం
చిరి. అట్లగుటకతనఁ బావనచరిత్ర యైనసీత నుజ్జించి
కుప్పనం బూడ్చినసర్పంబు తెఱంగునఁ బ్రకాశించెద”
అనిసరఘువీరుని తెగువ గనుంగొని భయంబున మాతాడ
వెఱచి భరతశత్రుఘ్ను లప్పటికిం దలంకి చనిరి.

తదనంతరంబ దుఃఖంబునం జిక్కినయన్నయొద్ద లక్ష్మ
ణుండొక్కరుండ నిలిచె. అప్పుడుకాకుత్స్థురండు లక్ష్మణుని
జేరంబిలచి “సీతను గంగాతీరంబున నడవిలో విడిచి రమ్మ
కాడేని యాఖడ్గంబుచే నాశిరంబుఁ దెగవేయుము. జాన
కిం గానలో విడిచిన పాతకంబు నాకుం గాని నీకుం బని
లేదు.” అనిన విని భుజగంబుకరణి నిట్టూర్పులు నిగిడిం
చుచు గమనోన్ముఖుండై యన్నకు మ్రొక్కి యరదంబు

నెక్కి యనేకంబు లైనయపశకునంబులు! గనుచు సీతాంగన
 యుండు సంతఃపురంబునకుం జనుదెంచి యయ్యంబ పాదా
 రవిందంబులకుం బ్రణమిల్లి “తల్లీ! నీవల్లభుండు నీకోర్కి
 చెల్లింపం దలంచె. విచ్చేయు” మనుటయునాయమ్మ తా
 నొక్కసారి వేడినఁ జన విచ్చి పంపె. పెనిమిటికిం దన
 మీఁద నెంత బ్రేమయో యని సంతసించుచు శ్రీరాముని
 పాదుకలు మునుగగాఁ గైకొని రత్నభూషణంబులునురజిత
 కనకంబులు నంబరంబులు సుగంధంబులు నానావిధంబు
 లగుభక్ష్యంబులు హావణించి రథంబుమీఁద నునిచి యత్త
 లకు మ్రొక్కి కొసల్యతో నిట్లనియె. “నాదుకోరికి సమ
 కూర్చుటకు సుమిత్రాసూనునిం గూడఁ బయనంబు నేసి
 గంగాతీరవాసిను లయినసువాసినులం జూచిరమ్మని మీ
 కుమారుండు పనిచె” ననిన గోసలరాజతనూజ భూమిజం
 జూచి “అమ్మా! కోమలాంగివి. ఘోరవనంబుల కెట్లు చని
 యెదవు. ఎండచే నెమ్మొగంబు గండు. తనులత వాఁడు. ఇ
 దేమికోరిక మానుము” అనుటయు “సమస్తభయనివారకుం
 డైన శ్రీరఘువీరుండు నామనంబుననుండుటకతనవంతరవం
 తయును రాదు. మీకరుణ గలిగి యుండ నశుభంబు
 లేశంబును లేదు. మనసుకొదవలు మాని నన్నిం బంపు”
 మనుటయు నయ్యమ్మ యేమియు ననక యూరకుండెనఁ
 దక్కినవారలవీడ్కొని యవ్వెలంది యుత్తరీయంబుఁజక్కఁ
 జెక్కిపచ్చనిగుట్టంబులు పూన్చిన రథంబు నెన్ని కదలు

టయు సుమిత్రానూనుండు గద్గదదన్వరంబుతో సారథిం
జూచి “యశ్వంబులు కన్నీరు నించి తలలు వంచుచున్న
—:లక్షణుఁడు సీతాదేవిని వనంబునకుఁ గొనిపోవుట:—
యవి. ఇదియేమి యనుటయు “దేవా! నేనశ్వహృదయంబు
చక్కగా నెఱుంగుదు. సమరంబుల యందు నిరాఘాటం
బుగా సంచరించు నీఘోటకంబు లిట్లుండుటచే నెద్దియేని
యునొకదుర్దశ రాగల దని తోచుచున్నది. అయి
నానేర్పుఁజూడు” మని గుఱ్ఱంబులఁ గందంబులు దట్టి ధే
యని వాగె నడలించిన వాయువేగంబున నరదంబు పోవు
నెడవాయనంబును బాలభరద్వాజంబును గరుడుండును
గగనంబునం గట్టె. కందేలు నక్క మొదలగుమృగంబులు
రథంబునకు నడ్డంబుగాఁ బఱపం దొడంగె. అయ్యమ్మకు
దక్షిణనేత్రం బదరె. అప్పుడు సీతాదేవి రామానుజం
గనుగొని “బెట్టుగా దుర్నిముత్తంబులు దోచుచున్నయవి
చేపెట్టి కలంచినగతి నాయుల్లంబు దురఃపిల్లుచున్నయది”
కరుణాసముద్రుండును శౌర్యసముదీర్ణుండునునగు శ్రీరామ
భద్రునకు శుభంబు గలుగుం గాక. ఏవీరుండు ఖరదూష
ణాఁతాక్షసులంబునాల్గువేలనొకముహూర్తంబున నుక్క
డంచె? నేమేటి యెలయించుకొని పోవుమారీచమృగంబు
మస్తకంబు ఖండించె? నేమహానుభావుండు గొండలు పఱ
పించి నముద్రమున నేతువు గట్టించె; నేజగపట్టి రావణ
కుంభకరాదుల వధియించి లోకత్రయంబున సౌఖ్యంబు

సంపాదించె, నేనయానిధి విభీషణునకు శాశ్వతంబుగా
 లంకాసామ్రాజ్యం బొసంగె. శరణాగతసంరక్షణవ్రతుం
 డును రాజేంద్రుండును ననంతకల్యాణగుణసాంద్రుండు
 నైనయాశ్రీరామచంద్రుం డయోధ్యానగరంబు నేలుచు
 నాచంద్రతారకంబుగా సుఖంబున నుండుఁగాక* అని పలు
 కుచుఁ గొంత దప్పు చని జానకీదేవి యుభయతీరంబులం
 బాడమినతగులతోనికరంబులపుష్పవాసనలం బరిమిళితంబు
 లును బూర్వసముద్రపరిచుంబితంబులును నై సప్తశతప్రవా
 హముఖంబులం గనుపట్టుచుఁ జక్రవాకపక్షమారుతసంచర
 ద్వీచీకలాపయైనదివ్యాపగం గనుంగొని వకుళతిలకసహ
 కార నమేదుస్త్రియకమేదురంబైనతటంబునజనకతనూజయు
 సుమిత్రానుతుండుచు రథంబు డిగ్గి కువలయమనోహరం
 బును సత్కవిసేవితంబును సుధాప్రకాశంబు నై రాఘవుని
 కీర్తిం బోలుచున్నగంగం గనుంగొని సంతసంబునంగొనియా
 దుచు నావికుండు దెచ్చినయోడ నెక్కి యవ్వలిగట్టునకుం
 బోయి స్నానంబులు సేసి ధౌతపరిధానంబులు ధరియించి
 పాదచారంబునఁ జీమలకుందూఱఁగూడనికాఱడవితెరువుఁ
 బట్టి యకుంతితంబు లైనకంఠీరవంఠోరఘోషంబులం ఘూ
 రిలు మదగజంబులు జంబుకంబులు వృకంబులు వాలుమె
 కంబులు మొదలగుమెకంబుల భయంకరఘోషంబులును
 నడవియీఁగలఝంకృతులును నిలకోళ్లజీంకృతులును వన
 మహిషంబులభాంకృతులునుం జెవులు వ్రక్కలుసేయ భీక

కం బైనయక్కాననంబు నవలోకించి భూవుత్తి నుమిత్రా
 వుత్తునితో నిట్లను. జీర్ణంబులు నీరసంబులు ఛాయవర్ణ
 తంబులు నైన వృక్షమండములచే బ్రవేశింపంగూడనియక
 ణ్యంబు గనుపట్టుచున్నయది గాని పావనంబు లైనతపోవ
 నంబులు గానరావు, వికటంబులు, దీక్షకంటకంబులు నైన
 బలుసు, తుమ్మ, చంద్ర, వెణుతురు, కొరింద మొదలగు
 పొదలు గనుపట్టుచున్నవి గాని వుణ్యపేటిక లయిన యతి
 వరమతవాటికలు గానరావు. కాఱుచిచ్చువలనం బెచ్చు
 పెరిగినపొగలెగయుచున్న యవిగానినోమధూమంబులు
 గానరావు. (1) సివంగులు చిఱుతపులులుం గనుపడుచున్న
 యవిగాని మునిబాలకులు గానరాదు. పాషాణకర్కశం
 బులైనకాపథంబులు గనుపట్టుచున్నయవి గాని నడయాడు
 మార్గంబు గానరాదు. దశరథరాజనందను నెడఁబాయ
 నోర్చిన ననుబోటిపాపకర్తురాలకి మంచిది యేల కాన
 వచ్చునని సంతాపంబు నొందుసీతాసతి నవలోకించి
 సౌమిత్రి మొగంబు వాంచి బాష్పపూరంబులు రాల్చుచుఁ
 “దల్లి! లోకాపవాదనిమిత్తంబుగా నిన్నుఁ గాంతారంబు
 నొందించి రమ్మని రాఘవుండు కృపావిహీనుండ నగు
 నన్నుం బనిచె” ననియెడి తీవ్రభాషణంబు లశనిపాతంబు
 రీతిఁ గర్ణరంధ్రంబులు సోఁకుటయు సురగాలిచేత వ్రాలిన
 కుసుమవల్లియుంబోలె మూర్ఛఁజెంది వుడమిం బడియొడ
 లెఱుంగకయున్న జనకపుత్రింజూచి సౌమిత్రి పటాంచలం

బున విసరి యుపచారంబులు నేయఁ దెలివినొండక యుండుటయుఁ “ద్రికరణంబుగ శ్రీరామచంద్రుని చరణారవిందంబులయందు నిజభక్తి గలవాఁడ నేని జనకనందన బ్రతుకుం గాక” యని ప్రతిననేయుటయుఁ గన్నులు తెఱచి యాయ

—:లక్ష్మణునియొద్ద సీతదుఃఖించుట:—

న్నులమిన్న యన్ను వపక్షి యుంబలె విలపించుచుఁ నన్నా నీయన్నయు నీవును బదునాలుగేండ్లు సరణ్యంబునఁ గాపాడితిరి. ఇప్పు డిట్లు నట్టడవిలో దిగ విడువం దగునే? మఱి దులలో నీవు నాయెడ భక్తి విశ్వాసంబులు గలవాఁడవు. తొల్లి దండకావనంబున నేఁ దెమ్మనినపువ్వులు దెచ్చి యిచ్చి తనూభవునికైవడిం గాపాడిన దయాపరుండ వగునీ విట్టినిర్దయత్వంబున కొడిగట్టితివే! అపకీర్తికి వెఱవని సుగ్రీవునకు విభీషణునకు నిట్టిచెయిదంబులు నెల్లం గాని నీకుం జెల్లునే? తండ్రి! యే మనంగలదాన? నాపాపకర్తంబు నాకు వనవానంబునం గోరికగాఁ బరిణమించె, గాకున్న నెల్ల కార్యంబులు పరామర్శించి చేయుమీయన్న నిష్ఠారణంబుగా నన్నుఁ గాఱడవిలోన విడిచి రమ్మనునె! మున్ను నానిమిత్తంబుగాఁ గొండవిల్చాని కోదండంబు బెండువలె విఱిచివైచె. నాకొఱకుఁగా మారీచమృగంబు మస్తకంబు ఖండించె. నన్నుఁ దెచ్చుటకై పాథోనిధిం గలపుచే బంధింపించి సేనల దాఱించె. నన్నుం జెందుటకై పదిమొగంబుల రక్కసునిశిరంబులు ఖండించె. అట్టి గుణాభిరాముం

దును దయారవధాముండు నైన శ్రీరామచంద్రుండుకాకులు
 దూఱని కాఱడవిలో నన్ను విడిచిరమ్మనియెనే ! ఇదినానో
 ముఖలంబు గాని నీవేమిచేయుచువు ! మీయన్న యానతి
 సేసితివి. మీప్రతిసలు నెఱవేజే. వేగంబు సాకేతనగ
 రంబునకుఁ బొమ్మ (2) అని మఱియు జనకనందిని నుమి
 త్రానందనుం గనుంగొని “తమ్ముడా! వసిష్ఠ విశ్వామిత్రులు
 జనక దశరథులుం జూచుచునుండ నాఁడు వివాహసమయం
 బువఁ జిప్పకూఁకటియొప్పు మీఱుచు రత్నఖచితంబులైన
 కర్ణభూషణంబులం బాలుషాంగుచుఁ, దెలిదమ్మి రేకులం దెగ
 డుకనుఁగవయు బింబాధరంబును మందహాసంబునం జెలు
 వొందఁ, బూజేందుసన్నిభంబైన రామ దేవునిముఖాంబుజం
 బుధ్యానంబు సేయుచునుండంగలదాన; నన్నెడఁబాసినవిర
 హవేదన సైరింపం జాలక రాఘవుం డేతీవీయలం శాగి
 లించుకొనియెనో యయ్యడవితీఁగలలో నన్నుం ద్రోసి
 రమ్మనె; నాదురదృష్టంబు నేమందు? అత్తలకెల్లంగేలుమో
 డ్చితి ననుము. పూర్ణగర్భయు నిరపరాధయు నైనజానకిని
 నిష్కారణంబుగా నట్టడవిలో విడిచి వచ్చితి ననుము.
 వత్సా! నీకు మే లగుంగాక! శ్రీరామభద్రునకు భద్రం
 బగుంగాక! భరత శత్రుఘ్నుల నడిగితి ననుము.” అని పల
 వించుభూమినందనం గనుంగొని లక్ష్మణుండు, “సాధ్వీశిరో
 మణీ! దైవయోగం బిటు లుండె. వీల వగచెదవు? అల్లవే

(1)-(2) నడుమ నున్న గ్రంథ మొకప్రతిలోఁ బోయినది.

తాపసాశ్రమంబులు గనిపించుచున్నయవి. భాగీరథియు
 భూమిదేవియు వనదేవతలు నిన్ను రక్షించుచుందురుగాక!
 నీయోర్పును నీపాతివ్రత్యంబును నిన్నుం గాపాడు* నని
 యూఱడం బలికి కన్నీరు తెప్పల నప్పళించుచుఁ బ్రదక్షి
 ణంబు సేసి లక్ష్మణుం డలంఘనీయం బైనరాఘవుని శాస
 నంబునకుం డలంకుచుఁ దిరిగి తిరిగి చూచుచుఁ బశుబాల
 కుండు దోలుకొనిపోవ నంబారవంబు సేయుచు వత్సంబు
 విడువ నోపని ధేనువుతెఱంగునఁ బలవరించుచు జనక
 రాజనందని చూచుచు నుండ, హుటా హుటీ రథంబుఁ
 దోలుకొని రామానుజుండు దవ్వుగా నరిగి యదృష్టి
 గోచరుం డగుచు నయోధ్యకుం జనియె. ధరణిపుత్రి
 యు నరణ్యరోదనంబు సేయుచు మూర్ఛ నొంది పుడ
 మిపైవ్రాలినం బతులుతెక్కలచే నీడ గల్పించుచు నంబ
 రంబునం దిరిగె. చమరీమృగంబులు వాలంబుల నల్లనల్లన
 విసరె. సింహశరభ శార్దూలాదులు చుట్టునుం బరివేష్టించి
 కాపాడుచు నుండె. మదపుటేనుంగులు కరళీకరంబులచే
 జలభూమ్రంబులు నించె. భానుండు కిరణంబులవేడిమి
 సోఁకకుండ వెన్నెలకరణినొండగాసె. వాయుదేవుండు శైత్య
 మాంద్యసౌరభ్యంబులతో మెల్లమెల్లన విసరుచు సేదదేర్చె
 —:వార్తీకి సీతను దనయాశ్రమమునకుఁ గొనిపోవుట:—
 నయ్యవసరంబున వేదవేదాంగ కోవిదుండును దత్త్వవిశార
 నుండును నైనవార్తీకి నిఖిలవిద్యారహస్యంబులు దెలిసిన

శిష్యులు పెక్కండు పరివేష్టింప యాగార్థంబుగా సమిధ
లును యూపంబులును దర్భలుఁగుసుమంబులుఁ గందమూ
లంబులు సంపాదించుటకై యయ్యడవికిం జనుదెంచియప్ప
రమపావనిం గనుంగొని “అమ్మా ! నీవెవ్వతెవు ? ఏకతం
బున నేకతంబ యివ్వనంబున శోకించెదు.” అని నమ్ముని
యాదరణనాకళ్యంబులకు వేనవియెండం గొట్టువడిన మ
యూరి మేఘగర్జితంబునకుం బలె నాహ్లాదంబు నొంది వీడి
యున్న ధమ్మిలంబు చక్కనొత్తి గద్గదస్వనంబున “అయ్యా!
యేను మిథిలాపతివుత్రికను; నావల్లభుండగు శ్రీరాముండు
లోకాపవాదభయంబునఁ గల్గనిజంబులు విచారింపక కాన
లకు వెడల నడిచె. ప్రాణంబులు త్యజింపఁ జూచిన భూ
ణహత్యాదోషంబు వచ్చుచున్నయది కావున సాహసంబు
నేయ నెంచినదానం గాను. ఏను జేసినపురాకృతకర్తృంబున
నిటువంటిదుర్గతప్రాప్తం బయ్యె. నిన్నుం జూచిన మజ్జన
కునింబోలెనున్నది. నన్నురక్షింపు” మని చరణంబుల
పయి వ్రాలిన వాల్మీకి దయాకులితమానసుండై “సాధ్వీ!
శోకింపకుము. మీతండ్రి యగుజనకునకు నేను సఖుండ.
నీవు శీఘ్రంబ బలపరాక్రమసంపన్నులు నుత్తమచరితులు
నైనపుత్తుల నిరువురం గనియెదవు. గర్భక్షౌభంబుగాఁ
దెగువ నేయం దలఁతురే” అని యూరార్చి జానకిం దో
డ్కొని యూశ మంబునకు జనియె.

—: కుశలపుల జన్మవృత్తాంతము, :—

తదనంతరంబ యావాల్క్రిమునీంద్రుండు మునిభామల
రావించి యాసతీమణిగర్భంబునకు హాని రాకుండం గాపా
డుండని యాజ్ఞాపించిన వారలు జానకిని బర్ణశాలలోనికిం
దోడ్కొని పోయి నివాతస్థలంబున దర్భలపయిం బఱచిన
కృష్ణాజినంబుపై నునిచి పాదపద్మంబుల గాఢినముండ్లు
మెల్లనఁ దివిచి వెచ్చనికరంబులఁ బాదంబులం గాఢి కొం
చెంబుగాఁ గారనూనె పంకించి తలచిక్కు వాపి ముడిచి
చెక్కుటద్దంబుల గాఱుకన్నీరు పయ్యెడచెఱంగుతి నొత్తి
మొగంబు పుడికి పుడమిపయిం బొలరాడినకతంబున దువ్వ
యైన వలువ పరిహరించి పలుచనినారచీరలుగట్టి కందమూ
లంబులు నడవికూరలు లఘుతరంబుగా నారగింపంజేసి
పూటపూటకు నుపచారంబు లొనరించుచుఁ బోషింప
సనుదినంబును బుణ్యకథాప్రసంగంబులఁ బ్రొద్దులు గడపఁ
దొమ్మిదినెలలతిక్రమించుటయు, సౌమ్యగ్రహంబులైదునూ
ర్యునిం గూడక యుచ్చకేంద్రస్థానంబుల వెలుంగుచునున్న
శుభలగ్నంబున జనకపుత్రక యిరువురు కొమరులంగనియె.
అప్పుడు దిక్కులు ప్రసన్నంబు లయ్యె. పరిమళమారుతం
బులు వీచె. దివ్యదుందుభులు మొరసె. పుష్పవృష్టిగురిసె.
అగ్నిప్రదక్షిణార్చులం గనుపట్టె. అప్పుడుతాపసాంగన ల
వ్యవృత్తాంతం బెఱింగింప వటువులం బనుచుటయు వార
“లక్కయమడబిడ్డలం గనియె” నని చెప్పినవాల్క్రికి వేగంబ

వచ్చినీతానుతులంజూచి సంతసంబున నుప్పొంగి సూర్యవై
 శ్వానర తేజస్సు లైనకలవకుఁ గుళలవంబులచే నభిమంత్రించి
 రక్షయొనర్చిజాతకర్తంబు నిర్వర్తించి కుళలవు లనునామకర
 ణంబు నేసి పెనిచిన వారలును ననుదినప్రవర్ధమానులై
 పెరిగి కరికలభంబులభంగి నొప్పటయు, వాచంయమశ్రే
 ణ్యం డైనవాల్కి చొలంబునేసి యుపనయనమ్ముగావించి య
 మ్మహాత్మ్యవంబునకుఁగామధేనువుందలంచుటయు, దోడనె
 వచ్చిజలకట్టనన్న బియ్యంపుటన్నంబులరాసులు నొలుపుఁ
 బప్పులతిప్పలు నేతిదొరువులు పిండివంటలకొండలు కూ
 రలరాసులు నానవాలకాలువలు పనసరసాలకదళీఖర్జూరాది
 ఫలవమూహంబులును నిర్మించిన బంగరుపళ్ళెరంబులనునిచి
 బంతులు సాగించి మునిసతులు వడ్డింప వడ్డ్రుతోపేతంబుగా
 నారగించి ముసేంద్రు లాశీర్వాదంబులు గావించి కర్పూర
 తాంబూలంబులు బహుమానంబులు గైకొని పోవుటయు,
 సూర్యచంద్రులం జోలెఁ దేజోవిరాజితు లైన యక్కుమా
 రులకు నాలుగువేదంబులు షడంగంబులు నానాపురాణం
 బులు నాగమంబులు సధికరింపఁ జేసి ధనుర్వేదంబు సాం
 గంబుగా నేర్పి దివ్యాస్త్రసంధానంబు నాకర్షణంబు నుపసం
 హారంబును లాఘవలక్ష్యశుద్ధిం జిత్రత్వదృఢత్వంబులును
 దెలియం జేసి సంగీతశాస్త్రంబు సమర్థంబుగాఁ దెలిపి శ్రీమ
 ద్రామాయణం బువదేశించుటయు, నేకసంధా గ్రహణం
 బున గ్రహియించి కుళలవులు' వీణయు, దాళంబునుం

శ్రీని నానారాగంబుల స్వరమైత్రియు విన్యాసవిశేషం
బులు నారోహణావరోహణక్రమంబులు లయకాలంబునుం
డెలిసి వీనులవిందుగా నమృతంపుసోనలు గురియ నెండిన
పూకులు చిగిరింప తాళ్ళు కరంగ రామాయణంబు గా
నంబు నేయుచు మునికుమారులతో నడవులకుం జని కంద
మూలఫలంబులు తేనియలు కునుమంబులు మధురోదకం
బులు దెచ్చి యొసంగఁ గొడుగులం జూచి శోకంబు మాని
నీతాంగన యాశ్రమంబున సుఖంబుండె.

—శ్రీరాముఁ డశ్వమేధముచేయహయంబునువిడుచుట—

తదనంతరంబ శ్రీరామభద్రుం డయోధ్యానగరంబున
రాజ్యపరిపాలనంబు నేయుచు బ్రహ్మకు నాలవమనుమఁ డైన
రావణునిం జంపుటవలన నైనబ్రహ్మహత్యాదోషంబు నివా
రింపండలంచి హయమేధంబు నేయుతలంపున ననుజవురో
హితమిత్రామాత్యసామంతరాజులు గొలువ నింజోలగం
బునం గూర్చుండి వసిష్ఠవామదేవగాలవగాధేయాదులం
జూచి యశ్వమేధంబువలన బ్రహ్మహత్యాదోషంబు తొ
లంగు ననుశ్రుతివచనంబు వినంబడుచున్నయది. ఆయా
గంబు నేయువిధానంబు సవిస్తరంబుగా నెఱింగింపుఁ డనిన
వసిష్ఠుండు “నరేంద్ర! అశ్వమేధంబు నేయుట బహుప్ర
యాసంబు. గోక్షీరవర్ణంబైన శరీరంబును గుంకుమంబునుం
బలెఁగెంపుఁజాయ గులుకుకంఠంబును గనకవర్ణంబైనవాలం
బునల్లనిచెవియునుంగలయశ్వంబును శౌర్యనిధులైనయో

ధులః గూర్చి యథేచ్ఛముగా విహరింప విడువవలయును. విద్యాతపోధనులైన ఋత్విజులు గావలయు. వారలకునొక్కొక్కనికెయొక్కగజంబు నొక్కయరదంబు నలుగురు గాలు బంట్లు నూఱుగుట్టంబులు నన్ని ధేనువులు వేయిబారువుల ధనంబు నలుతుము ముత్యాలును దక్షిణలుగా నొనంగం దగు. భార్య లేనిచారలకు యాగంబున నధికారంబు లేదు. పత్నీసమేతంబుగా దీక్షించి యసిధారావ్రతంబుగా హయ మేధంబు నెఱవేర్పవలయు. *అనిన నినకులతిలకుండు బంగా నుచే సీతారూపంబు గావించి మునులయనుమతి నైకొని యీచెప్పిన లక్షణంబులు గలహయంబును దనలాయంబున వెదకితెప్పించి విహితదక్షిణ లొసంగి వేవురుఋత్విజులం గూర్చిజాతరూపసీతాసమేతుండై దీక్షవహించిచామరరత్న కింకిణీచిత్రమాల్యపరిధానగంధకస్తూరికాద్యను లేపనపూ జతంబైనవాజినిటలంబున “మిత్రకులాగ్రణియు, దివిజస్తుత్య పరాక్రముండును వీరమాత యగుకౌసల్యాదేవికిం బు త్రుండు నైనరఘువీరుండు విడిచిన యాగీయతురంగంబు నుర్వీతలంబులొ శౌర్యసాహససమానులైనరాజకుమారులు గలరేని పట్టి కట్టుం”డని లిఖించిన కాంచనపట్టంబు గట్టి వాద్యఘోషంబులతోఁ బ్రదక్షిణంబు నేసి మ్రొక్కుసమ యంబున నిత్యశత్రుఘ్నం డైన శత్రుఘ్నం డక్షౌహిణీత్ర యంబుతో వచ్చి యన్నకు మ్రొక్కిన దీవించి కౌగిటం గదియించి “హయసంరక్షణంబు నేయుము. అష్టదిక్పాల

కులు హరిహరబ్రహ్మాదులు విరోధించిరేనియు నిరోధించి
జయంబు నేకొను మని పంపుటయు, గ్రతుఁ ఘోటంబునిరా
ఘోటంబుగా నిఖిలదేశంబులు దాటిపోవునెడఁ గొందఱు
నకేంద్రు లెడసొచ్చి తదీయఫలస్థితం బైన పత్రికం జూచి
చేతులు మొగిడ్చి కొలిచిరా నయ్యశ్వంబు వాల్మీక్యాశ్రమ
సమీపకాననంబునం బ్రవేశించె.

—:యాగీయాశ్వమునకై లవశత్రుఘ్నులు పోరాడుట:—

ఆసమయంబున వల్లీకభవుండు వరుణపురంబున యా
గంబు నేయించుటకై చనియుండె. అపుడు వేల్పుటేటి
తటంబున శ్యామలంబులుకోమలంబులునై న దూర్వాదళం
బులు మేయుదు దర్శనీయంబైన యాగీయహయంబు నంచ
రింపం జూచిన బ్రహ్మచారులును సజ్జీకృతకార్తుకుండై య
యాశ్రమకాననంబు రేవగలు రక్షించుచుండులవునకుం
జూపుటయు నతండును దానినిటలంబునం గట్టిన హేమపట్టి
కనులిఖించిన బిరుదాక్షరంబులుచదివికొని “బళిబళీ! రాఘ
వునిం గన్నతల్లి కౌసల్య వీరమాత యట. కుశలవులం
గన్న సీతాంగన గొడ్డువోయెఁగాఁజోలు” నని పకపకనవ్వి
యత్తురంగంబుపయిం దనయుత్తరీయంబు వైచి యిడ్చి
తెచ్చి యాశ్రమసమీపంబున నున్న కదళీతరువునం గట్టి
వేయుటయు, విప్రకుమారు లతనింజూచి నిరర్థకవైరంబు
లేమిటికి? దీనివెంబడి సైన్యంబు లల్లవె కనుంగొనుము.
నావుడు సీతాతనయుండు మునితనయులం జూచి మీకు

రాజధర్మంబు తెలియదు. అనిమొనం గినిసి పగఱం బరి
 మార్పుటయొండె లేకయున్న సమరహతుండనైక వల్యంబు
 గాంచుటయొండె గాక వేఱెకలదా?యని పలుకునంతలో
 నశ్వరక్షకు లైనభటపీఠులు కొందఱు వేగంబ పఱతెంచి
 “యెవ్వండురా! ఘోటకంబుఁ బట్టినదుండగీ” డనిన,విని
 సీతాకుమారుండు యజ్ఞతురంగంబును బట్టినవాఁడు లవుం
 డేమిటికి రిత్తనొచ్చెదరు? పొందు పొండనిన, నవ్వి యవ్వీ
 రులు, బాలకా!పొమ్ము పొమ్మని యనాదరణంబుగా నైంధ
 వబంధమోక్షణంబు నేయ, లవుండుండుం డనుచు వారల
 కరంబులు శరంబులఁ దునియనేసిన, నబ్బలంబులు మెరయ
 ముద్గరచక్రతోమరంబులు ప్రయోగించిన (నతండు)గోదా
 వరిలోఁ గ్రుంకినజనుండు పాపంబుల రూపణంచుచందంబు
 నం జూర్ణంబులుచేసిన, నవ్వృత్తాంతంబువిని శత్రుఘ్నుండు
 తేరుగదియం దోలించిన, లవుండు నిశ్చంకుండై మాహేశ్వ
 రాస్త్రంబు వింటం దొడిగి శరపరంపరలచే విపత్తువక్షంబు
 గవాక్షంబులుగాఁ జేయుటయు, మూర్ఖుఁజెంది లవణాసు
 రాంతకుండు క్రమ్మఱం దెలిసి లవునిఘోరతంబున మూఁడు
 వాఁడితూపులు సోనువుటయుఁ దామర మొగ్గలు వైచిన
 చందంబున నొవ్వక నవ్వుచు నయ్యమ్ములు దివిచివై చికుశా
 నుజుండు పినతండ్రింజూచి రోషభీషణాకారుండై ధనుర్గుణా
 రావంబున దిగంతరాశంబులు పగులం జేయుచు నొక్కవిశి
 ఖంబునఁ గేతనంబును సూతుని నాలుగు సాయకంబులఁ

జక్రరక్షకుల నన్నియ బాణంబుల రథ్యంబులం ద్రుంచి
యొక్కభల్లంబున హృదయంబుభేదించియార్చుటయులక్ష్య
ణానుజుండు కన్నులం గెంపుగులుక నేయస్త్రంబుచే లవ
ణాసురుం దునిమె నయ్యస్త్రంబు వింటసంధించి “వత్సా!
యిది యమోఘం బైనబాణంబు. సంగ్రామంబునకుం
దొలంగిపోము నీమీఁది యంతఃకరణంబునం బలికితి”ననిన
నీతాకుమారుండు తనమనంబున మాయన్న కుశుండుండె
నేని యాయస్త్రంబు చూర్ణంబుసేయ; నైనను మాతల్లి
యగునీతాదేవిపాత్రవ్రత్యధర్తంబువలననిబ్బాణంబుఖండిం
చెద నని ప్రతిననేసి యెదురునిలిచి శత్రుఘ్నం డేసిన
యస్త్రంబుపై వేటొక్కయస్త్రంబు ప్రయోగించిఖండిం
చిన, సగంబు ఖండితంబై వుడమింబడియె. మిగిలినసగంబు
నెగసిచని విల్లు ఖండించి వత్సస్థలంబు దూటి భూమిం
గాడిన,నిశ్చేష్టితుండరక్తసిక్తాంగుండునైలవుండువుడమిం
బడిన, భేరీశంఖమృదంగపటహాథక్కా రావంబులు చెలంగ
సింహనాదంబులు నేయుచు హతశేషులైనసైనికులుతురం
గంబు గొనిపోయిన, శౌర్యనిధానుండైన శత్రుఘ్నండు
కుశానుజుంగాంచి బాణఘాత సంతాపంబు మాన మేనం
బొదివి యెత్తికొనియిక్కుమారుండు రాఘవప్రతిబింబంబు
కరణి నున్నవాఁడు. అతనికిం జూపవలయు, నని పురంబు
పకుం దోడ్కొని పోవలయు నని తనువునం దొరఁగురుధి

రంబులు సలిలపూరంబులం గడిగి రథంబున నబ్బలునిడి
కొని మఘాశ్వంబేగుదెసకుం జనియె.

—:సీత లవునిఁ దలఁచి విచారించుట.:—

అంతనక్కడభూవుత్రితనయాత్మగతంబున, “సక్కటా!
లవుండఁకొనియె నీవేశకువచ్చినవాఁడు కాఁ”డనిశోకంబు
నంబొక్కుచునుండ, మునికుమారులు పఱతెంచి “అమ్మా!
నీకొడుకుమఘతురంగంబునుబట్టిమార్కొనునరిబలంబులం
గనువుగొట్టి యొక్క మహారథికు నెదిరించిన నతండు విలు
ద్రుంచి మూర్ఛనొందించి పట్టికొని పోవుచు నున్న
వాఁ”డనిన మేఘగర్జితంబునకున్ భయపడుమరాళబాలిక
పోలికఁ దనయునిం బేర్కొని బహువిధంబుల నడలు
చునుండం, గుళుం డంతకమున్న మూలఫలంబులు సమి
త్కుశపత్రపుష్పంబులునుం దెచ్చుటకై వనంబునకుంజనిన
యెడ నెడమకన్నదరెంగావున మనంబున భయంబు నొంది
తోడనె సమరవిజయసూచకంబులగు నిమిత్తంబులు గను
పట్టిన నెద్దియేనియు నొక్కయుద్ధంబును కాన జయంబునుం
గలుగు; నని సంభ్రమించుచువచ్చి ధనంబు గోలుపోయిన
చందంబునఁ జిన్నవోయినముఖంబుతోఁ జెన్ను దొఱంగి
యున్నతల్లికి వందనంబువేసి “అమ్మా! నీమనంబున నింత
యుష్మతిక యేమిటికి? లవునింగాన; నెందుఁబోయె నెఱిం
గింపు” మనిన “నెచ్చట నుండియో యధ్వరాశ్వంబు
వచ్చినం బట్టి కదలీతరువునం గట్టి పెక్కండువీరులతోడం

బెనంగి చతురంగంబులు సమయించినయెడ నొక్కపాత
కుండు బిడ్డనివిల్లు ఖండించి పట్టుని పోయె నట. అతఁగొని
చేటు పాటు తెలియక పొగిలెద. శాస్త్రపునిం జయించి
యనుజాని మరలించి నాదుఃఖం బార్పు*మనిన “నంబా!
శోకంబు మానుము వైరిబలంబులం దునిమి తమ్మునిం దో
డ్కొని వచ్చెద. బాణబాణాసన తూణీరచక్రగదా కుంత
ముసలముద్గరకవచంబులు దీవించి యొసంగు* మనినం
“గుమారకా! కుశలంబుతో నిరంకుశంబుగా రివులంగెలిచి
రమ్ము. కుశకుమారకా!*యెల్ల దేవతలునిన్ను రక్షింపుదురు.
అని దీవించినఁ దల్లి చరణపద్మంబులకుం బ్రణమిల్లి యాజగ
దంబ యొసంగిన శరశరాసనకవచాదులు గైకొని సన్నా
హంబై సమరకౌతూహలంబున భుజంబు లవ్వళించుచుఁ
గల్పాంతమేఘంబుకరణిం గర్జించుచు గమనవేగంబున వృ
క్షంబులు వేళ్లతోడఁ బెల్లగిల్ల శైలంబులు చూర్ణంబుగాఁ
బదఘట్టనంబులం బుడమి గడగడ వడంక దిగంతంబులం
జీరకటులు గ్రమ్మ సజ్జీకృతకార్తుకుండును సంధీకృతబాణం
డును సంభృతకవచుండును సమరసన్నద్ధుండునై సరభసం
బుగా సింగంపుఁగొదమ తెఱంగున వచ్చునవ్వీరునిం జూచి
సైనికులు నిలువంజాలక నలుదిక్కులకుం బఱచిరి.

అంత శత్రుఘ్నుండు చెదరిన సైనికులఁగ్రమ్మఱంబురి
కొల్పి సారథిం గనుంగొని యుగాంతకాలగబున సంహారో
న్ముఖుండై వచ్చుకాలరుద్రునిచందంబున నిక్కుమారుండస

హాయశూరుండై మనవయి స్వచ్ఛుచున్నవాఁడు. వీనిం
జూచి సైన్యంబులు దైన్యంబునొంది కలంగంబాటె. దిశావ
కాశంబులు ధూళిధూసరితంబు లయ్యె. కాకఘూకకంక
గృధ్రంబులు రథికులశిరంబులమీఁద వ్రాలె. ధ్వజపతా
కలు పొగయు చున్నయవి. ఉటుమకయె యశనిపాతంబులు
గలిగె. నక్కలు నేనాముఖంబునం బోవందొడంగె. ఒఱలఁ
గై దువులు దుస్సిన విటిగి పడియెడు. ఇది మొదలుగాఁగల
వివరీతనిమిత్తంబులుగలిగె. కావున మనము పదిలంబుగాఁ
గదనంబు నేయవలయు; నని నేనావాహుం డను నేనాపతిం
జూచి నీదుచాపవిద్యాకాశలంబున నిక్కుమారుఁ జీకాకు
పఱిచివేయుము. చంప వలదనియాజ్ఞాపించుటయుఁ గఱకు
మీఱిననేనతోడం గూడ దారసిల్లి ములుకుటమ్ము లనేకం
బులుగాఁ గురిసినఁ గుశుండు వ్రతిశరంబుల వెంబడించి
సారథి తురంగ కేతనపతాకా ఛత్రచామరబాణ బాణానన
సమేతంబుగా రథంబు పొడి నేసి వానిహస్తంబులుమస్తకం
బును భేదించి సింహనాదంబు నేసిన, నగుం డనువాఁడు
తనయన్నపాటు గనుంగొని దిగ్గజోపమానం బైనగజంబు
నెక్కి డీకొలుపుచుఁ గనకఘంటాఘణాఘణితం బైనశక్తిం
బ్రయోగించుటయుఁ గుశుండు నై డు విశిఖంబులచే దానిం
దునియలు నేసి పెచ్చుపెరుఁగు మచ్చరంబున నాలుగమ్ములు
కార్తుకంబునం దొడిగి దంతావళంబు నాలుగుపాదంబులం
దెగనేసిన నేనుఁగు పడుటకు మున్న నగుండు భీకరగదా

ఓండహస్తుండై వుడమికిం దుమికి యెదురు నడుచుటయు
గదాదండ మండితం బైనవానిభుజాదండంబు ఖండించిన
సతండు వేచొక్కకరంబునఁ జక్రంబు సారింపుచుఁ జేర
వచ్చుటయుఁ గుశుండు క్రూరనారాచంబున నాచక్రంబు
తోడంగూడ బాహువు ద్రుంచిన భానునిం బట్టఁ దివురు
స్వర్భానునిచందంబునఁగలియవచ్చుటయు, అవాగ్రజుండర్థ
చంద్ర బాణంబునఁ వానిశిరఃకపాలంబు ఖండించిన (దాని)
భండనంబునఁ దాండవంబు నలుపుబైరవుండు పానపాత్రం
బుగాఁ గైకొనియె. అవ్విధంబున నగుండు పడుటయు గల
గుండుపడి నైనయంబులు పఱచిన వెనుదగిలి సీతాసుతుండు
శతశరంబుల గజతురగస్యందనవీరభటకదంబకంబులఁ జిత్త
వధం బొనర్ప లక్ష్మణానుజుండు వాయువేగంబు లైనయాశు
గంబుల నడరించినఁ, గుశుండు క్రోధకషాయితాక్షుండై
సన్నతపర్వంబులును గనకపుంఖంబులును గంకపత్రంబులు
నైనయంబకంబులు శతసహస్ర సంఖ్యలు నిగిడించి రథ్యంబు
లం జంపి సారథిం గీటడఁగించి కేతనంబుఖండించి ఛత్రంబు
దునుమాడి తేరు చక్కడిచి వక్షస్థలం బగల్చుటయుశత్రు
ఘ్నండు గిరిశిఖరంబుననుండి జాతీపడినభద్రదంతావళంబు
తెఱంగున నేలం బడుటయు హతశేషంబు లైనసైన్యం
బులు దైన్యంబు నొంది నలుదిక్కులకుం బఱచె.

అంతలోలవుండు మూర్ఖ దెప్పిటి యన్నకడకు వచ్చి
మ్రొక్కి తదనుమతంబున యాగీయాశ్వంబు నొక్కమహీ

—కుశలవులపాటవము రామునకు భటులెఱింగించుట—
 రుహంబునంగట్టినఁబెనుగాలితోడం గూడినకార్చిచ్చుకై వడి
 సోదరునితోడం గుళుండు రణాంగణనిరంకుశుండై ప్రకాశిం
 చె. అంత హతావశిష్టులైనభటులు కొందఱయోధ్యాపురం
 బునకుం బఱచి హయమేధదీక్షితుండునుయజ్ఞవేదికానమా
 సీనుండును మునిజనపఁ వేష్టితుండును భరతలక్ష్మణసేవ్యమా
 నుండును గురంగశృంగపాణియు గృష్ణాజినంబరధరుం
 డును దండమేఖలాభరణుండును గనకసీతానమేతుండును
 దిలసమిదాఙ్గహోమధూమారుణలోచనుండునైన శ్రీరా
 మచంద్రునిం గాంచి ప్రణమిల్లి “దేవా! నీయధ్వరాశ్వంబు
 నానాదిక్కులుం దిరిగి యడవిలో నొక్కబ్రహ్మచారియగు
 బాలకునిచేఁ గదళికాతడవునం గట్టఁ బడియె. అక్కుమా
 రుని యాకారంబు మీయట్లయున్నయది. వాఁడుమనసేన
 లం గనువుగొట్టి మీకూర్కితమునితో నెదిరించి పెద్దయుం
 బ్రొద్దు కడనంబుగావించి ఖండితకార్ముకుండై మూర్ఛఁజెంది
 పట్టవడియె. అనంతరంబ యతనిపోలికగానుండు బాలకుం
 డొక్కఁడు కవచకార్ముకఖడ్గధరుండై లేడిగుంపులపైదుము
 కుబెబ్బులింబోలెఁ జేతులు కసి తీఱ సేనలం గసిమవంగి
 శత్రుఘ్నునిం గూల్చె” పనిన విని రఘువీరుండు “మీకు
 వెట్టిపట్టెనో భూతంబు సోకెనో? నాతమ్ముండు పగఱచే
 బడుట యేమి? యనుటయు “దేవా! నీపదసేవకులకు
 భ్రమకలుగునే! యీమాటనిక్కం” బనుటయు రామధూమి

శ్వరుండు మనంబునం గళవళం బందుచు నామెదుట
 నిలిచి యెన్నఁడు మారుత్తరంబీయఁడు, లవణాసురుందాకి
 యొక్కఁడె కయ్యంబునం గెలిచె. ఇట్టినాతమ్ముం డాజిలో
 నొక్కవడుగున కెదిరింపం జాలక పడియెనట! దైవంబెంత
 నేసె* ననుచు భానుకుల తిలకుండు తెప్పల నుప్పతిల్లుబా
 —: రాముఁడు సౌమిత్రిని యుద్ధమునకుఁ బంపుట. :—
 వ్పంబులు కరపల్లవంబుల నప్పళించుచు లక్ష్మణుడెసమొగం
 బై “యాగదీక్షితండ్ల నైననేను దరలరాదు. కావునహయం
 బుం బట్టినఖాలకులం గెలిచి శత్రుఘ్నునిం దోడ్కొనిరమ్ము
 పొ* మ్మనుటయుఁ బూచినతరువులంబాలుపొందు గిరులచం
 దంబునఁ గనక కేతనసమేతంబులును మదధారాబంధురం
 బులు నగుసింధురంబులును జలనిధితరంగంబుల తెఱంగునం
 గెరలు తురంగంబులును శరదభ్రవిభ్రమంబులును గల్పిత
 మనోరథంబులుంబలె నమందశౌర్యవిశంకటు లై నవీరభటు
 లును బ్రశయభైరవహుంకారశంకారవంబు లైనపటహాభాం
 కారంబులును మెఱయ రఘువీరునకుం బ్రణామంబు నేసి
 కల్పాంతకాలంబునం గట్టుదాఁటి మట్టుమీఱిన నీరధులం
 బలె నిరవధికంబు లైన నేనాబృందంబులతో వచ్చివాల్కి
 వనంబు సొచ్చి రణాంగణంబున విరిసిన నీల కేశపాశంబును
 విధ్వస్తంబైనకవచంబును విఱిగిన శరాసనంబును వీడినయం
 వపొదులునుం గలిగి ధూళిధూసరితగాత్తుడై పడియున్న
 శత్రుఘ్నునిం జూచి బాష్పాకులితలోచనుండై సౌమిత్రి

సమరసముద్యుక్తుం డయ్యె; నని జైమినిమునీంద్రుం డాన
తీచ్చుటయు, జనమేజయన రేంద్రుండు తదనంతరకథావృ
త్తాంత శ్రవణకౌతూహలాయత్తచిత్తుండై యుండె.

ఉ. వారణఘోట వీరభటవర్గనిరర్గళ ధూళిపాళిసం
పూరితవార్ధి! (ధావి) తరివువజ సాధ్వసహేతుచక్రవా
ళోరుగుహాంతరాళబహుళోజ్జ్వలదోపరిఘప్రతాపవి
ద్యారవిమండల ప్రకరధామధురామధురాధినాయకా!

క. ముంగొంగుఁబసిఁడి చెంగటి

బంగరుమల యొద్ది యమరపాదప మింటన్

రంగైనకామధేను వ

సంగ నిజాశ్రేతులఁ బ్రోచు నవ్యక్తపాబ్ధి!

భుజంగప్రయాతము. మదేభేంద్రయానాసమాజాబ్జబాణా
సదానంద (స) న్నితీశాస్త్రప్రవీణా
ప్రదానాంబుసంపూర్ణఫాలాక్షతూణా
సదాయత్తవిద్వత్ప్రశస్తప్రఘాణా!

గద్య. ఇదిశ్రీమత్పాండ్యమండలాధీశ్వరశ్రీవిజయరంగచో
క్తనాథమహీనాథ కరుణాకటాక్షసంపాదిత గజతురంగ
మాందోళికాప్రముఖసేఖిలసంపత్పారంపరీసమేధమాన
సముఖమీనాక్షీనాయకతనూభవమీనాక్షీదేవీ

కటాక్షలబ్ధకవితాసాంప్రదాయ వేంకటకృ

ష్ణస్థనాయకప్రణీతఁబైన జైమినిభార

తంబున సశ్వమేధవర్వమ్మును

వచనకావ్యంబునందుఁ

దృతీయాశ్వాసము.

శ్రీరస్తు.

జైమినిభారతము.

—:(0):—

చతుర్థాశ్వాసము.

క. శ్రీధరచరణాంబురుహః

సాధారణభక్తియుక్త! శరణాగతర

క్షాధారేయవ్రతరఘు

నాథ! విజయరంగచొక్కనాథమహీశా!

ప్రవధరింపుము జైమినిమునీంద్రుండు జనమేజయ
నరేంద్రున కిట్లనియె. అట్లు సమరసన్నద్ధుం డైన సౌమిత్రి
నవలోకించి సీతాకుమారుండైనకుశుండు నిజానుజుం డైన
లవు నవలోకించి లెక్కకు మిక్కుటంబైన చతురంగబలం
బులతో మహారథుం డెవ్వఁడో మనమీఁద వచ్చె నింకం
జేయం దగినకార్యం బేమి? యన, లవుం “డన్నా! చెప్పం
దగిన దేమియున్నది. శరపరంపరలచేఁ బరబలంబుల వెం
పరలాడి వచ్చెద; నీవును గణంబునకుం దొడంగు” మని
పలికి మున్ను శత్రుఘ్నునిచేతఁ దనధనువు విటిగిపోవుట
కతన నియమపురస్సరంబుగా నిటలంబున నంజలి ఘట
యించి సూర్యునుద్దేశించి “సవితయుఁద్రిమూర్తిస్వరూపం
బును సప్తసప్తియుఁ జండభానుండును బూషుండును సదా

—: సూర్యుడు లవునకు విల్లొసంగుట. :—

ప్రకాశుండును జలజమిత్రుండును ఋగ్వేదమయుండును
మేషవృషభాద్యధీశ్వరుండును ద్యుమణియు హిరణ్యయుం
డును భాస్కరుండును గర్హస్థాయీ భవరోగవైద్యుండును
శక్తశుభంకరుండును సహస్రకరుండును సురనికరపూజితుం
డును యతిజనప్రియుండును దివాకరుండును సంవత్సరకరుం
డును ననూరుసారథియు సంధకారభేదనుండును గిరీటమా
లికాధరుండును నిశాకరసహాయుండును జగదాశ్రయం
డును నయినసూర్యునకు వందనంబులు నేసెద' నని మం
త్రంబు లుచ్చరించుచుఁ బ్రార్థించిన, సూర్యుండుప్రత్యక్షం
బై కనక రేఖావిరాజితంబును దివ్యరత్నఖచితంబునుజయ
ప్రదంబు నభేద్యంబును ద్రిభువన భయంకరజ్యానాద మేదు
రంబును నగు నొక్క ధనువు దయచేసి దీవించి వేంచేయు
టయు, భాస్కరుం డిచ్చినవిల్లు గైకొని లవుం డగ్రజునిం
జూచి యాధనురవ్హత్వంబుఁ దెలిపె.

అత్తటి సీతాకుమారకులు సుమిత్రాకుమారునిం దాఁ
కుటయు గజఘటలు తురంగబృందంబులు రథసమూహం
బులు భటవ్రాతంబులు లెక్కకు మిక్కుటంబుగాఁబ్రళయ
కాలసముద్రంబుకరణి నపారంబైన సైన్యంబుఁ జొచ్చి శర
వర్షంబులువర్షించుటయు ముహూర్తమాత్రంబులో నొక్క
టియునరయోజనంబుదూరంబులో పలందగిలిన సైన్యంబులు
తొలుకోల్చలం గీటడంగె! నయ్యద్భుతపరాక్రమంబునూచి

లక్షణుని సేనాపతి యగుకాలజితుండు పెక్కువేల* భ్రముల తోడం గూడఁ గుశునిం జుట్టుముట్టె. ఇవిధంబున సేన లవ రోధించుటయు లవుండు ప్రలయకాలకాలునిచందంబునం గనలుచు ననర్గళమార్గణాసారంబులచే నలువదిభ్రములపై న్యంబులం దెగటార్చి కత్తి కేడంబును గదయుఁ జక్రంబును బ్రాసంబును సురియయుఁ బట్టసంబును గుంతంబును దోమ రంబును శూలంబు మొదలైనకైదువులం బోరిపోరి పగ తురు ప్రయోగించినయస్త్రశస్త్రంబులచే జ్వరరీభూతంబును రక్తసిక్తంబు నగుగాత్రంబుతోఁ గుశునిం గానక నలుదిక్కు లుం జూచుచు నున్నయపుడు రుధిరాక్షుండనురాక్షసుండు లవణాసురుని మేనమామ యగువాఁడులవణాసురసంహారా నంతరంబ శత్రుఘ్నుని శరణుసొచ్చి రాఘవునకు సేవకుండై వర్తించువాఁ డెడసొచ్చి పరాకుగాఁ జూచుచునుండు లవుని చేతికార్దుకం బొడిసికొని యాకసంబునకుం బఱచె.

—: లవుండు రుధిరాక్షునిఁ జంపుట. :—

అంత నక్కుశానుజుండు చావంబు లేక చక్రంబు కేలం బూని చక్రపాణిచందంబున గురుకృపాలబ్ధంబైనవా యుమంత్రజపంబువలన గగనంబున కెగసి కొద్దిపక్షిపయిం

* నూలువేల యేనుంగులు నొక్కయేనుంగునకు వేయేసి రథంబులు నొక్కరథంబునకు నూతేసిగుట్టంబులు నొక్క గుట్టంబునకు నూర్గురు పదాతులుఁ గూడినసంఖ్య భ్రమి యనం బరఁగు (ఈభ్రమిలక్షణముగూడ మూలమునందే వ్రాయఁబడియున్నది.)

బాటు జాలెడేగ తెఱంగున దైత్యునిం దఱుముటయు,
 సైన్యంబులు వెగ్గలంబు లంది బాణరంధ్రంబులవెంబడిగజ
 కళేబరంబులు సొచ్చి యందుండి యాకాశంబు చూచు
 వారును, భగ్నంబు లైనరథంబులలోనంజొరఁబడి చప్పుడు
 నేయ కుండువారును, హయకబంధంబులమీఁదిపక్కెరలు
 తమమీఁదంద్రోచుకొని యవల నుండువారును, వీరభట
 శరీరంబులు మీఁద వైచికొని యరిగలమఱుంగున నణంగి
 యుండువారును, నై యితం డెవ్వరిమీఁద నుఱుకునో
 యెవ్వరిశిరంబు ద్రుంచునో యని కళవళపడుచు నుండు
 నవుడు దశరథరాజమంత్రి యగుసుమంత్రుని కొడుకులు
 సింహుండును, జంద్రకాలుండును, ధార్తికుండును, మదనుం
 డును, శత్రుసూదనుండును, శరద్వంతుండును, జితశ్రముం
 డును, నదుండును, సువేగుండు, నతులుండు, ననువారలు
 పదుగురు జ్యౌఘాషణంబులు భీషణంబులుగా నొకము
 హూర్తంబునఁ బదిబాణంబు లేసి లవునిచేతిచక్రంబు తు
 త్తునుకలునేసిన, సీతాతనూభవుండు భూతలంబునకులంఘిం
 చి పరిఘాయుధంబులు గేలంగై కొనిచిత్రంబుగాఁద్రిప్పుచుఁ
 జటిక వేసినమాత్రంబులో దశరథరాజమంత్రి కుమారులైన
 దశమహారథుల గీటడఁగించె. అంతలో మదోద్ధతుం డైన
 రుధిరాక్షుండు గ్రమ్మఱం బాటుతెంచి గదాదండంబుచే
 శిరంబు పగుల నడుచుటయు, లవుండు మూర్ఛగ్రమ్మి విసం
 జౌండై కొంతతడ వుండి యంతటందెలిసి కుంతంబు ద్రిప్పు

చు శకుంతాధీశ్వరుండైన గరుడుండు వర్షంబువయిం దా
రుతెఱంగున దైత్యునిం జేరి కుత్తుకద్రుంచి వాడు మ్రచ్చి
లించికొనిపోయినచాపంబు గ్రమ్మఱం బుచ్చిన్ ని కడంగు
టయుఁ బ్రసవానంతరంబున బాలకుని మోహబాలంబు
చుట్టుకొనిన తెఱంగునఁ జతురంగబలంబులు నీతాకుమా
రునింజుట్టుకొనిన, సణంగినచండ్రనిష్ఠు తనయొద్దిమద్దిఁజట్టు
నాద్యంతంబును గాల్చి పేర్చి కాఱడవిం దహించురీతి
బెక్కుభంగుల నేసలం జక్కాడుచు నుండె. అప్పుడు
కుశుండు సింహనాదంబు నేసి లక్ష్మణునెదుర్కొనిన, సతం

—:కుశలక్ష్మణులయుద్ధము:—

డైదుతూపులచేఁ బేకురంబువ్రక్కలించిన, స్రుక్కకయక్కు
మారుండు వాయవ్యాస్త్రంబు సంధించి నిలునిలు మని
యదల్చియేయుటయు లక్ష్మణునియరదంబు సుడిగాలిలోనం
దవిలి కుమ్మరసారెగతి ముహూర్తమాత్రంబు తిరుగుచు
నుండఁ దద్వేగంబున నాలుగురథ్యంబులునాలుగుదిక్కులం
బడి పంచత్వంబు నొందిన, లక్ష్మణుండు వేటొక్క తేరెక్కి
కక్కసంబులైనయుక్కుటలుగు లైదుప్రయోగించి కుశుని
కవచంబును గిరీటంబును దునుముటయుఁ, గుబుసంబువీడిన
నాగేంద్రుని తెఱంగున మెఱయుచు లక్ష్మణు నుద్దేశించి
“రిత్రమోపుగా నన్నకిరీటకవచంబులు తీయించి భారంబు
మాన్పిననీవు పరమోప - రివి. నీసైన్యభారం బంతయుఁ
బోవంజేసి ప్రత్యుపకారంబు నేసెద” నని పలుకుచు నాధ

ద్వణశిరోమంత్రంబుల నాగ్నేయాస్త్రంబు నభిమంత్రించి
 ప్రయోగించుటయు, దగ్ధంబు లైనరథంబులును మండేడు
 నేనుంగులును గాలెడుతురంగంబులును నివులు లైనపదాతి
 వర్గంబులును బొగలతోడం గలసి యెగసిన ఛత్రచామరా
 భరణంబులునుం గలిగి చమూసమూహంబులు దావాస
 లంబుతోఁ దవిలిన మెకంబులరకంబున నలుదిక్కులకుం
 బఱచుటయు, దాశరథి వాచుణాస్త్రంబున నివారణం బొస
 రించినం, గుళుండు వాయవ్యాస్త్రంబు వింట నొంటించి
 చాపవిద్యాకౌశలంబు మోటయ నేయుటయుఁ, జండమా
 రుతవేగంబునఁ బండుటాకు లెగయువడువున నాయోధనం
 బునం గలయాయోధవరు లాకసంబునకెగసి వీరలక్ష్మీవిహ
 రించుమణిమండపంబునకు మంజుషపట్టుమేలుకట్టు తెఱుం
 గునం గనువట్టుటయు, సేనలదురవస్థగనుంగొని సేనాధీశ్వ
 రుం డగుకాలక్షత్తు కుఱుచికనువులలకోరికోలచేఁ గుళును
 రంబునాటించి నవ్వుచు “నాబలపరాక్రమంబు తెఱుం
 గవు. బాలుండవు. నీకేలయాలంబు? తొలంగు” మని
 పలుకునలెలోఁ గుళుం డలుకదొలఁక నొక్క వాలికతూ
 వుచే వానినాలిక ద్రుంచి తోడన మహోగ్రనారాచం
 బున శిరంబు ఖండించె.

—:లక్ష్మణుండుమూర్ఛితం డగుట:—

అంతఁ గాలజత్తుపాటు గనుంగొని సామిత్రి వేలఱ
 లందుతాళుగంబులు నిగిడించిన నక్కుమారుం డన్నియుం

జ్వారంబులు నేసి చక్రంబు వైచిన ఖండించి, శూలంబు
ప్రయోగించినం ద్రుంచి, ముసలంబు వినరినం గసిమసంగి,
భిందివాలంబు నిగిడించినం దునుమాడి, వాలును బలుక
యుంబూనినఁ జిద్రుపలు నేసి, యెన్నికై దువు లెత్తిన నన్ని
యు నటికి, వాల్మీకి యొసంగినయైదుబాణంబులు గార్తుకం
బునం గూర్చి యార్చుచు వైచిన, తెక్కలతోడిపెనుబాము
లుంబలెఁ బటతెంచి యురస్థిలంబునందూఱుటయు స్వల్ప
కిరణంబులతో నస్తమించునర్హబంబునుంబలె లక్ష్మణుండు
రుధిరధారాభిషిక్తుండై పుడమిపయిం బడినఁ గుశుండు కర
వాలంబు పలుకయుం గై కొని, కరివికరంబుల కుటికి, యిం
ద్రుండు వజ్రధారచేఁ గులగిరులం గూల్చుచందంబునం
గూల్చి, రణాంగణంబు బయలుపటిచి తమ్మునిం గాంచి
యిరువురుం గూడి చిచ్చుఁ గరువలియుం గలిసివట్లు
నైన్యంబు నిరవశేషంబుగాఁ జలపట్టి మట్టంబు నేసి హర్షం
బున నాశ్రమంబునకుం జనుదెంచిరి.

అంతకమున్న గంగాతీరంబున యాగశాలలో దీక్షఁ
బూని వసిష్ఠాదిమునులతోఁ గూర్చున్నరఘూద్వహుండు
భరతునిం జూచి, అనఘా! శత్రుఘ్ను ననిలోనం గూల్చిన
హయచోరకునిఁ ద్రుంచి లక్ష్మణుం డిదివఱకు నేమిటికి గాఁ
డయ్యెనో! ఏవీరుండు విరోధించినయెడ ముల్లోకంబులు
నొక్కమొత్తంబుగా నెత్తివచ్చిన నెదిరింపంజాల; పట్టినుమి
త్రతొలుపట్టితోఁ జలపట్టి పోరువారలుం గలరె! బుద్ధితెలి

యక యత్తురంగంబుఁ బట్టినబాలకులు చలంబునం బోరి
దురంబునం గూలికొ! కాక వారలతల్లి శోకంబునం బొగు
లుచుఁ బుత్రభిక్ష వేడికొనియెనో! యాగంబు నాపక
నింప నింక మూడుదినంబు లున్నయది. నన్నను సుగ్రీవ
విభీషణాదులను నలంపక లక్ష్మణబాహుశౌర్యంబు నూ
హింపక సాహసంబున నాడింభకు లొట్టి దుండగంబులు
సేయం దగునె! అచ్చటిన్యత్రాంతంబు తెలియలేదు. వేగ
వంతులు బుద్ధిమంతులు నై నవేగరులం బంపి శీఘ్రంబుగా
నచ్చటివార్త దెప్పింపు” మనుటయు భరతుండు లావు వె
వునం గలదూతల నేవురం బయనంబుసేసి సముఖంబు
నకుం దోడితెచ్చినఁ రాజేంద్రుండు చారుల నుపలక్షించి
“బాలకులు నేరక యపరాధంబు నేసిరి, గావునవారలకభ
యం బొసంగితోడ్కొనిరమ్మనఁడు. కాక చలపాదితనం
బునం బోరిరేని సమ్మోహనాస్త్రంబున మోహింపఁ జేసి
యిచ్చటికింబట్టికొని తెమ్మనఁడు. ఆచిన్న బాలకులు నన్నం
బోలియున్నారని వేగరులచే వింటి; నదియునంగాక నీత
ముఖులక్షణంబు లవ్వటువు మొగంబులం గలవని వింటిని.
మీకును గలయం జూచి తెలిసి యడవి నేల తిరిగెదను?
మీయంబ పేరేమి? యని తెలియనడిగి సౌమిత్రింగూర్చు

—: సౌమిత్రింగూర్చి రాముఁడు దుఃఖించుట:—

కొని వారలం దోడ్కొనిరం” డని పలుకుచుండునంతలో
గాయంబులం దొరఁగునెత్తురులు వెల్లువలు గట్ట హతశేష

సైనికులు పఱతెంచి దీక్షితుం డైన రామునిపాదంబుల
 వ్రాలి “ఓరఘుకులావతంసా! శత్రుఘ్నునిచందఁబున లక్ష్మ
 ణుండును గుశుని నిశితవిశిఖంబులఁ బంచత్వంబు నొందె
 సమగతలంబునం గాలజితుండును సుమంత్రునికుమారులు
 పదుగురును సౌమిత్రికన్న మున్న కుశునిసాయకంబులచే
 రక్షధారలు గుబులుకొన గైరికధారారంజితంబు బైనశైలం
 బులమాడ్కిఁ బూచినమోదుగులకై వడి జగతీతలంబునం
 గూలిరి. కోపావేశంబుఁ జూచునెడలం గుశుం డిచ్చటికి
 వచ్చువాడని తోచుచున్నయది. ఇంక నేటియాగంబు!
 ఆహవంబునకు నాయత్తంబుగ విచ్చేయుఁడు. చిచ్చంటి
 కొనఁపిమ్మటఁ జేటలం గ్రమ్మ శక్యంబు గాదు. తగినయు
 పాయం బిప్పుడు చేయవలయు” నని పలికినవలుకు లాల
 కించి రఘువీరుండు వెన్ను విటిగినచందంబునఁ బరశుఖం
 డితం బైనభూజంబుపోలిక మూర్ఛితుండై భరతునిసమీపం
 బునఁ బడుటయు, సతండు విన్ననైయున్న యన్న నీక్షించి
 హిమాంబుపూరంబులచేఁ గన్న లొత్తి కర్ణంబులం గంబు
 రాదుమారంబు లూఁది శైత్యోపచారంబు లొనర్చుటయుఁ
 బెద్దయుంబ్రొద్దునకు నొక్కింత జెప్పితి కాకుత్స్థుండు జల
 ధరగంభీరస్వనంబువ వావిడిచి యేడ్పుచు నకటా! పదు
 నాలుగేండ్లాహారనిద్రలు మాని పెక్కుభంగుల నన్నుం
 గాపాడి దేవదాసవు లాశ్చర్యంబు నొంద సమరంబున
 నింద్రజిత్తుం ద్రుంచి మహారథశ్రేష్ఠుండును గార్తవీర్యునికన్న

మిన్న యసి పొగడతఁ గనిననిన్న మాణవకమాత్రుండెట్లు
నిర్జించె! మహావీరా! హాప్రియానుజా! హానుమిత్రావుత్రా!
నీవు లేనిజన్మం బేల! ఈరాజ్యం బేమిటికి! ప్రాణంబు
వలనం బ్రయోజనం బేమి! తమ్ముల నెడఁబాసి యుండం
జాల. వారలసమీపంబునకుం జనియెద. కార్ముకంబు
వస్త్రంబులుం దెమ్ము తమ్ముఁడా! తామసంబు సేయవలదని
పలికినం, గేలు మొగిచి భరతుండు “దేవా! సంగ్రామరం
గంబున భయభ్రాంతు లై చారులు పటతెంచి విన్నవిం
చినగతిం దోఁచుచున్నయది గాని యిమ్మాట నిక్కంబు
గాదు. లక్ష్మణశత్రుఘ్నులు మూర్ఖం బొండిరి గాఁబోలు!
అమృహాభుజులకు మరణం బెక్కడిది! ఏను వారలకు నహా
యంబుగాఁ జని దేవరప్రతాపాతిశయంబుచేఁ దురంగచోర
కులం బట్టి బంధించిఁకొని యశ్వంబునుం దెచ్చెద. నన్నుం
బనువు* మనిన, నినకులతిలకుండు నీకుం దోడుగాఁ బేరు
గల వానరవీరులం బనిచెద. సుగ్రీవుండు విభీషణుండు నిరు
వుర మాయొద్ద నుండనిమ్ము నరవానరరాక్షసబలసమన్వి
తుండ వై కడనంబునకుం జను మనియె.

—: భరతాదులు యుద్ధమునకు వచ్చుట. :—

అంత భరతుండు రఘుపతికిం బ్రణమిల్లి ధనుర్బాణ
తూణీరకవచశిరస్రాణంబులు ధరియించి రథం బెక్కి సేనా
సమేతంబుగావెడలె. అప్పుడు కైకేయీపుత్రుండు పవననం
దనుం బిలిచి నీవు ముందరం జని నుమిత్రాతనయుల చం

దంబు తెలిసి రమ్మని పంచివం, బఱచి హనుమంతుండువార
లం గని తననందిటం బొదివికొని వచ్చి భరతునిసన్నిధిం
బెట్టి కుశవిశిఖసంఘట్టనంబులం గడు నొచ్చి పడియున్న
లక్ష్మణుం జూచితే? ఇతండు తొలుత నింద్రజిత్తునియస్త్రిం
బుల నింత నొవ్వం, డని పలికిన హనుమంతుని పలుకులు
విని భరతుండు శోకవ్యాకులమానసుండై యిస్వీరుల నింత
పరిభవించినవారలు బృందారకులు గాని దారకులు గారని
యయ్యిరువురం దనయరదంబున నునిచికొని వచ్చుచున్నం
తలో, సైనికవీరులసింహనాదంబులునట్టహాసంబులుపటహా
భాంకారంబులు నాలకించి కుశుండు కోపవశుండై కోదండ
మార్వీఘంటూరవంబులు సెలంగ నెదురు నడచుసమయం
బున వారలయుద్ధంబు చూడ శక్యంబుగా దనుభంగి సూ
ర్యుం డస్తమించె. పక్షికులంబులు కలకలంబులు నేయూచు
గూండ్రకు బారులు దీరె. మృగంబులు వల్వలంబుల నుద
కంబులు గ్రోలుటకు వెడలె. కాటుకరాసుల కరణి జీక
టులు దిక్కుటాహంబులఁ గప్పె. అప్పు డొకరొకరిమొ
గంబు గానని యంధకారంబున భరతసైన్యంబులు కుశల
వులం జుట్టుముట్టిగదాకుంతముసలతోమరముద్గరభిందివాల
క్షురికాదిసాధనంబులు వర్షించిన లవుండు సన్నకు పహా
యంబుగా బాలభానుకిరణప్రకాశంబు లైననారసంబులు
ప్రయోగించి తిమిరంబులు విరియించుచు వాడిగొడ్డలిచే
గావ్వంబులు నటకివకరణి ఖడ్గంబుచే దంతిదంతంబులు తెగ

వ్రేయునపుడు మిణుంగులులు వుడమికి మింటికి నొక్కటి
 గా నెగసి దళంబుల దహింపం దొడంగె. కుశుండును
 గార్దుకజ్యనాదంబు రోదనీకుహరంబునం బర్వ జ్వలింపఁ
 గలక్రోధానలంబునకు నూచకంబుగా ధూమరేఖ పర్వై
 ననం బొలుచు భ్రుకుటీమండలంబు ముఖచంద్రమండలంబు
 నకు నలంకారంబుగాఁ జండమార్తాండకిరణంబులం గ్రేణి
 నేయుచు బాణంబులు నపారంబుగాఁ గురియుచు సైన్యంబు
 దైన్యంబు నొందించిన వారింప శక్యంబు గాక చింతించు
 నవవరంబున హనుమంతుండు రామానుజునిం జూచి వీరల
 యాకారంబులు రామునియట్ల యున్నయవి గావున నీతా
 తనూభవులు గావలయు కాదేనియాదికూర్తంబునకు శేష
 వకు దిగ్గజంబులకుఁ గులాచలంబులకు భారంబు దోచు
 నట్లుగాఁ బీనుంగులెంటలు నేని బలంబులం దునుముట
 యెట్లని పలుకుచునుండం, కుశుండు లవునిం జూచి వీరలు
 పొంచు తెఱంగు గనుంగొనిన యుద్ధసరణిగాఁ దోచలేదు
 మ్రుచ్చులవలెఁ గనఁబడుచు నున్నవారు. నీవు హయంబు
 నేమఱక యుండుము. సైన్యంబుల నెల్ల నేనుక్కణఁగించెద
 నని పలికి భరతున కభిముఖుండై “నీసోదరులు పడినచోటికి
 నిన్ను దైవంబు దెచ్చె. లవాగ్రజుని ముండటంబడి యెం
 దుఁ జోగల” నని కై కేయానందను నేడుకొండంబుల
 నుషేణునన్నియతూవుల నంగదుని వేయిబాణంబుల నాం
 జనేయుని నూలుసాయకంబుల నీలుని నేనూలుమెఱుంగు

టమ్ముల గవయు నిన్నూఱుశరంబులఁ బనసుఁదొంబదినార
నంబులఁ గుముదుని నన్నూఱు ప్రసరంబుల జాంబవంతుని
మూఁడువేలకంకపత్రంబులనొప్పించి, హతుల మూర్ఛితులఁ
బరాజితులం జేసి సింహనాదంబు నేయుటయు, దేవతలు
పుష్పవర్షంబులు గురియించిరి. ఘోరతరంబైన నీతాకుమా
రునిసమరంబుఁ జూచు వేడుకచేఁ బొడవుగా నెక్కినో
యనఁ బొడుపుగుబ్బలియుత్తమాంగంబునకు మణిమయకిరీ
టంబు కరణిం బ్రకాశించుచు మార్తాండమండలంబు తూ
ర్పుదెసఁ జూపట్టె.

అప్పుడు భరతునిశాసనంబునఁ జతురంగబలంబు లొ
క్క మొగింజట్టుముట్టిన, లవుం డాబలంబుల విరియించి యా
ఱునాఱనంబుల భరతునికోదండంబు ఖండించినం, కుశుం
డుగ్రమార్దణాసారంబు లనర్గళంబుగాఁబ్రయోగించిన, భర
తుండు మూర్ఛితుండై యరడంబుమీఁద నొరగంబడుట
యూ మారుతకుమారుండు కట్టలుకం బెట్టుగా నట్టహాసంబు
నేసి యొక్కమహీధరంబు పెకలించి వైచుటయు, దానిశక
లంబులు నేసి కుశుండు బలప్రకరంబులు వికలంబులుగాఁ
—భరతుఁడు మూర్ఛిలుటవిని రాముఁడరుదెంచుట.::—
బరిమాన్యుటయు, హత శేషులుపఱతెంచి తద్వృత్తాంతంబు
కీరామభద్రునితోఁ దెలియంజెప్పిన నమ్మహారథుండు విభీ
షణసుగ్రీవులతోడంగూడఁ జతురంగబలసమేతంబుగా నరు
గుదెంచి యాహవరంగంబున సాహసధురీణులు సౌందర్య

రేఖాలంకృతులును శరచాపతూణీరధరులును సంగజప్త
 మానులునాత్మప్రతిబింబంబులు నై నయర్థకులంగనుంగొని
 “మీకుజాతకర్త నామకరణాదు లెవ్వరు గావించిరి? ధను
 ర్వేదం బెవ్వరిచే నభ్యసించితిరి? యుద్ధకౌశలం బెవ్వరు
 నేర్పిరి? మీకుం దలిదండ్రు లెవ్వరు? ఎఱింగింపుం” డను
 టయు లవాగ్రజుండు “నమరంబునకువచ్చి మాపుట్టుపూ
 ర్వంబు లేల యడిగెదరు? మీతేటమాటలకు లోబడి మా
 యంబు నిచ్చువారము గాము. అయిన మీయంతవార
 లడిగినఁ జెప్పకుండుటయుం దగవు గాదు. మాకు జాత
 కర్తంబు నామకరణంబుఁ జౌలంబు నుపనయంబును వేద
 శాస్త్రరహస్యంబులు విలువిద్యయు దివ్యాస్త్రసంపదయు
 గదాఖడ్గకుంతతో మరాద్యాయుధనై పుణంబును, నఖిలపాప
 హరంబును సకలమనోరథసాధనంబును గై వల్యప్రదంబును
 నైసశ్రీరామాయణంబును, వాల్మీకిమునీంద్రుండు నిర్వాజ
 కృపాకటాక్షంబున నెఱింగించె. మాతల్లిసీతాదేవి యిక్క
 నలో మమ్ముఁగాంచె నని సీతానామస్తరణంబు నేయు
 టయు, రఘునాథుండు రథంబుమీఁద నొఱిగి ముహూర్త
 మాత్రంబునకుఁదెలివి సెంది నుగ్రీవునింజూచి వీరలెవ్వరు
 తెలియంజూడు మనిన నివనందనుం డిక్కుమారులు పురా
 ణపూరుషునిపోలికనున్నాడు. మీకుమారులగుటకు సంది
 యంబు లేదు. కాకున్న నిట్టి శౌర్యధైర్య సాహసంబులు
 పుట్టనె? యని పలుకుచుండునంతలో నీలుం డొక్కమహా

శైలంబు పెకలించివైచుటయు వారలన్నగంబుచూర్ణంబు
 నేసి కాలానలశిఖాసంకాశంబైనశరంబరి వోసియేసిన
 నీలుండుగూలె. తోడన తద్రక్తబిందువులెన్ని గలవన్ని
 యు నీలులై మార్కొనుటయు జానకీకుమారుం డందఱు
 నన్ని శరంబుల రూపుమాపి నరవానర రాక్షససైన్యంబుల
 నానాశస్త్రాస్త్రజాలంబులం గుదులు గ్రుచ్చిన, రాఘవుండు
 భ్రాతృజనులపాటును సైనికులచేటు నక్కుమారులపోటునుం
 జూచి హాలాహలకీలా కరాళంబులైన మెఱుంగుటములు
 వింటనంధించిప్రయోగించిన నది యక్కుమారుల వయిం
 దాఁకక కేడించిచనుటయు, పఘవీరుండు మరల దివ్యబా
 ణంబులనేకంబు లేసినఁ, గవలు వాని నన్నింటి నాలుగేసి
 తునుకలు గావించిన రాఘవుండు వారల కరలాఘవంబు
 తనకు సమానం బని తెలిసి యుద్ధంబునేయ నొల్లక యూ
 రక యుండినం గుశుండు నిశితవిశిఖంబులచే మర్తంబులు

—: శ్రీరాముండు మూర్ఛిలుట.: —

నొప్పించిన మరణసమానం బైనమూర్ఛనొంది రథంబుపై
 నొఱగంజడుటయు లవుండు లాఘవంబున నయ్యరథంబున
 కుటికి యతనిం బొరలించి కిరీటకుండలహార కేయూరకట
 కాంగదాది భూషణంబులును బీతాంబరంబు నొడిసికొని
 భరతలక్ష్మణశత్రుఘ్నులభూషణాంబరాదులుగై కొని రఘువీ
 రుని ధరాతలంబున దొర్లించి యాదివ్యరథంబుపై నధివ
 సించి యన్నయూం దమ్ముండునుం బోవునెడ నొక్కచోట

మిక్కుటములైన యుక్కుటములచేఁ జాలనొచ్చిపడియున్న జాంబవంతుని హనుమంతునిం జూచి లవుండు నవ్వుచు మనయమ్మకు ముదంబుగా నీభల్లూకంబును వానరంబునుం గొనిపోవుద మని పలికిన నాంజనేయుండు భల్లూకవల్లభుఁ జూచి మెల్లన “కంటివే! రామలక్ష్మణభరతశత్రుఘ్నులదుర వస్థ మనమెంతవారము! బ్రహ్మాదులకేనియు శుభాశుభంబు లనుభవింపక తీరదు. వీరలం గికురువెట్టి పోవుదమంటిమేని లవుండు మిక్కిలి మొక్కిలీఁడు. కావున మనకుఁ బ్రాణ హాని యగుంగాని ప్రయోజనంబు లేదు. దైవానుకూల్యం బును జాలదు. జీవంబు లుండిన వలసినశుభంబులు పడయ వచ్చు. పట్టుకొనిపోయినం బోవ ని” మ్మని యూరకుండుట యు, బాలభానుప్రభాభాసమానంబును సముజ్జ్వల కేతనం బును సమీర సంచలత్పతాకంబును దివ్యసైంధవబంధురం బును నవరత్నఖచితంబును జలధరగంభీరస్వనంబును వా యువేగంబునైన దాశరథిరథంబున జాంబవంతు హనుమం తునిం. దీవియలఁగట్టియాడ్చుకొనిపర్ణశాలకుంజని యెదురు నూచుచున్న తల్లికి మ్రొక్కి “అమ్మా! నీకు వేడుకగా నీ భల్లూకంబును వానరంబునుం బట్టికొనివచ్చితి”మని ముంద రంబెట్టి రామలక్ష్మణులు మొదలగు నన్నలువు రన్నదమ్ము లపాటును విన్నవించుటయు జానకీదేవి విన్నయాక్రాంతయై యరఘువీరుని మీరలు జయించుట జింకపిల్లలు సింహంబును జయించిన తెఱంగుగా నున్నది. దీనినమ్మఁగూడదు. అయి

నను దైవయోగం జెవ్వరికి నెఱుంగ నగు! అక్కటా!
యే నజ్ఞాతవాసంబు నేయుచు నాయునికి యెరు లెఱుంగ
కుండఁగఁ దపంబు నేయుచు నుంటి నన్ను బయలుపఱిచి
తిరి* అని లవునిం జూచి వాల్మీకి యిచ్చటికి రాక మున్నె
యభిమానధనులైన యీజాంబవంతు హనుమంతుని నచ్చ
టనే విడిచి ర* మునుటయు నతం డట్ల కావించె.

—: వాల్మీకి శ్రీ రామాదుల మూర్ఖ దేహుట. :—

అంత నారదువలన నావృత్తాంతం బంతయు నెఱింగి
వరుణలోకంబుననుండి వాల్మీకి సత్వరంబుగా నిజతపోవనం
బునకు వచ్చి యాశ్రమద్వారంబున మూర్తిమంతంబులైన
దివ్యాస్త్రమంత్రంబులకై వడి నతుల తేజోవిరాజమానులైన
జానకీసుతులం గాంచి దీవించి కొఁగిలింపఁకొని “మీకుఁ
గయ్యంబు సంఘటిల్లె నని వింటి. రాఘవులదివ్యాస్త్రఘా
తంబులచే గాయంబులు లేవు గదా!” యని పాణితలంబున
మేనులు నిమరుచు “మీకేల యాలం బయ్యె? సవిస్తరం
బుగా నెఱింగింపు* డనినం గుశుండు హయంబుఁ బట్టుట
యును, సామిత్రిభరతశత్రుఘ్నులపాటును, సరవాసర రాక్షస
వధంబును, రామవిభునినిధనంబునుం దెలిపిన, విని వాల్మీకి
“యక్కటా! యిట్లు చేయుదురే! ఏమియు నెఱుంగనిబాల
కులు మీర* లని వలుకుచు రక్తమాంసమేదోమస్తిష్కమ
యంబును భూతవేతాశపిశాచనంకులంబునై దానవమాన
వవాసరదేహఖండంబులచేతం గనుపట్టుచు ఘోరతరంబైన

రణాంగణంబునకుం జని రఘువీరుల నలువ్రురం జూచి
కమండలూదకంబు కరంబునంగొని యభిమంత్రించి చల్లు
టయు, పారలు సుఖనిద్రంజెంది మేల్కొంచిన తెఱంగున
మూర్ఖులు దొఱంగి యుదయార్కభింబంబులచందంబునం
బ్రకాశించుటయు, దివ్యదుందుభిధ్వానంబులు నప్పరోనా
ట్యంబులుఁ బుష్పవృష్టియొగలిగె. దేవత లమృతవర్షంబు
వర్షించుటచే నరవానరయాతుధానబలంబు లన్నియు నెప్ప
టియట్ల బ్రదికె. అంత మునిజన సేవ్యమానుం డైనవాల్కి
మహామునికి రాఘవుండు తమ్ములుం దాను నమస్కారంబు

—: వాల్కి రాముని స్తుతించుట. :—

గావించిన నత్తపోధనుం డాశీర్వాదంబు నేసి “మహాత్మా!
నీవుజగన్నాయకుండవు, సృష్టిస్థితిసంహారంబులునీలీలావిహారంబులు;
కులాలుండు చిటుతకలశేంబులు, గరగలు, శతా
హంబులుం జేసినకరణి నీవు కొందఱ నధికులను గొండఱ
వల్పులనుంగా వృజియించినాడవు; నీవు శ్రీమన్నా రాయ
ణుండవు; నీతాదేవి శ్రీమహాలక్ష్మి; మీలీలావిహారంబులు
వేదసన్నతంబులు; కొడుకు లెఱుంగక తప్పసేసినం దండ్రీ
సహింపవలయుం గాని నిగ్రహింపజనదు. పుత్రులకేర్వం
బును దేజంబును విద్యయు జనకులకు సంతోషకరంబులు
గదా! అతిబాల్యంబునఁ దాటకన్ వధించి హరునికోదం
డంబు ఖండించి భార్గవుగర్వంబు మాన్పి విరాధు వధించి
భరదూషణమూరిచకబంధాదులఁ దెగటార్చి వారి నొక్క

కోలం గూల్చి లవణజలనిధిం బంధించి రావణకుంభకర్ణ
ప్రముఖనిఖిలరాక్షససంఘంబుల నంతంబు నొందించి బ్రహ్మ
దుద్రాదులు నుతింపఁ జటిలప్రతాపదీపితుండ వైననీయెడు
టఁ బద్మగర్భాదు లైన నిలువం జాల రనినయెడఁ జెక్కు
గీటిన నేడువ నేరరు, ఉగ్గుద్రావు ప్రాయంపుశిశువు లెది
రింపఁ జాలుదురె! నేను బాతాళంబునకు వరుణుని యా
గంబు నెఱవేర్పం బోయి యుండుటకతన సీతనూభవులు
నిన్నెఱుంగనికతంబున నింత యపఖ్యాతి సంభవించె.

అనిన విని శ్రీరామచంద్రుండు సంతృప్తాంతరంగుండై
యబ్బాలకులం జూడవలెఁ బిలిపింపుం డనుటయు, వల్లక
సంభవుండు శిష్యులం బనిచి పిలిపించినఁ గుశలవుల్లా గవ
దొనలు బిగియించి ఖడ్గంబులు వట్టి శరచాపంబులు వీణ
యలుం బూని వచ్చి గురుసమక్షంబువనిల్చి నమస్కరించి
తదనుమతంబునఁ బంచపాతకహారంబును గాయత్రీమయం
బును భుక్తిముక్తిఫలప్రదంబును సీతాచరిత్రంబును బవిత్రం
బునైన శ్రీరామాయణంబునానారాగంబులవర్ణవిన్యాసవిశే
షంబులఁ దానమానంబులం దుంబురునారదులకర్ణః గా
నంబు నేయుటయు, రఘువంశాగ్రగణ్యుండు వారలం బునఁ
పునఁదాలింగవంబులు నేయుచు సీతావియోగసంతాపంబు
మాని హర్ష బాష్పంబులు గురియ గద్గదకంఠంబున సోమి
త్రితో “వీరలముఖసౌందర్యం బవయవపాకుమార్యంబుఁ
జూచిన జాపకీయట్ల యున్నయది కంటివే!” యనుట యు

సౌమిత్రి “మిత్రకులాగ్రణీ! నీశాసనంబున నిర్భరగర్భపరి
 పూర్ణయైన జానకీదేవిం గాఱడవిలోన నిర్దయత్వంబున
 విడిచివచ్చిన నయ్యవ్వు యప్పుడే మూర్ఛిల్లి పంచత్వంబు
 నొందిన ట్లుండె” ననుటయు, వాల్మీకి “రఘునందనా! ఆసమ
 యంబున నేను యాగయూపదారుహారణార్థంబుగా నావనం
 బునకుం జని యబలావిలాపంబు నాలకించి చేరం జని
 శోకాక్రాంతయు ధూళిధూసరిత కేశభారవివర్ణవదనయు నైన
 వధూమణిం గనుంగొని నీవెవ్వరిదానవు? ఏల శోకించెద”
 వనిన, “నేను జనకరాజతనూజను (1) రఘూద్వహుం డ
 నుమద్భర్తలో కాపవాదనిమిత్తంబుగా నన్ను నడవులంద్రో
 యించె” ననిన నూఱడించి యాశ్రమంబునకుఁ గొనిపోయి
 తపస్వినుల నియమించుటయు, వారలు గర్భసంరక్షణంబు
 నేయుచునుండఁ గతిపయదినంబులకునొక్కశుభలగ్నంబున
 నిక్కుమారులం గనిన, నేను జాతకర్తాదివిధానంబు లాచ
 రించి వేదవేదాంగంబులు ధనుర్వేదంబుఁ జాపవిద్యాకౌశ
 లంబును శ్రీమద్రామాయణంబును నేర్పితి” ననిన రాఘ
 వుండు “మహాత్మా! నీకృప యెవ్వరియందుఁ గలిగె వారలు
 కృతకృత్యులై నీయనుగ్రహంబున నభివృద్ధిం బొందుదురు.
 మాబోలులం బేర్కొన నేల” యనియె. అప్పుడువాల్మీకి
 —శ్రీరాముఁడు పుత్రులం గొని యయోధ్యకుఁజనుట—
 యర్థకులం జూచి కనుసన్న నేయుటయు వారలు తండ్రి
 పాదంబులకు మ్రొక్కి దండప్రణామంబులు గావించి “య

జానులము, అపరాధులము, ఊహాపోహాపరిజ్ఞానంబు తెలుఁ
గని మూఢబుద్ధులము, ఆత్మద్రోహులము మమ్ముంగటాక్షిం
పుము! మేమువై దేహీనందనులము." అనినలికి వెండియుం
డండప్రణామంబు సేసిలేవకుండిన, శ్రీరామభద్రుండు కరు
ణాకలితహృదయుండై తనదీర్ఘభుజంబులచే వారల తేవనెత్తి
శిరంబులు మూర్ఛొని, యంకంబున నునిచి, సంతసంబున
మన్నించి యధ్వరాశ్వఁబుఁదోడ్కొని సేనాసమేతంబుగా
నయోధ్యకువచ్చి వాల్మీకి నవలోకించి, సభామధ్యంబున
నిట్లనియె. "మునీంద్రా! నీ పుత్రికయగుసీత పరమసాధ్వీ.
నాఁడు దేవతలు రాక్షసులు వానరులుం జూడ నగ్నిప్రవే
శంబు సేసె. అది ప్రజలెఱుంగరు. కావున సందియంబు
నొందెదరు. వీరల సందేహానివృత్తి సేయంగోరెద. ధరిశ్రీ
సందినిం బిలిపింపు" మనిన మహర్షి వర్యుండు నిజాశ్రమంబు
వకువచ్చి యందుఁదపఃకృశశరీరయు వికీర్ణవేణికాభారయు
బాష్పాకులితనేత్రయు నైనజనకపుత్రికం గొంచిన, నద్దేవి
మునీంద్రునిపాదంబుల కెఱిగి "మహాత్మా! నాతనయులెచ్చ
టనున్నారు? శాత్రువులబారిం బడిరో? పతి నెడఁబాయుట
యుఁగాక పుత్రశోకంబు నొందవలసి యున్నదో? నన్ను
బ్రహ్మదేవుండు శోకంబునకై సృజించెనో?" యని విలిపింప
నూరార్చి యమ్మునీంద్రుండు వత్సంబు నెడఁబాసిన ధేనువు
కరణిఁ నేలయడల్కెదవు, దుఃఖార్తవై ననీ వేమిపల్కిన మా
కు నెగు గాదు, నీకుమారు లిరువురు నయోధ్యాపురంబునం

దంష్ఠ్రిచెంగట సుఖంబుగ నున్నవారలు. కాకుత్స్థుండు నిన్నుందోడ్డొక్కనిర మ్మనిపంచె నని పలికి యరుగుదెమ్మని యమ్మానవతీమణిం దోడ్డొక్కని యయోధ్యాపురంబునకు వచ్చుటయు, రఘూద్వహుండు పరమానందకండళితమాస సుండ్ల పుత్రులుగొలువ, భార్యాసమేతంబుగా హయమే థంబు సాంగంబుగా నెఱవేర్చి సంపూర్ణదక్షిణల ఋత్వి జాలం బ్రీతి నొందించి ధనకనకరత్న భూషణాంబరాదుల చేత నాశ్రితుల మిత్రుల భృత్యుల భూసురుల నృపుల నం దఱం దనియించి రాజ్యపరిపాలనంబు నేయుచు సుఖంబున నుండె. ఏసరవిం గుశలపులతో శ్రీరామభద్రుండు రణంబు నేసె, నారీతి నర్జునుండు బభ్రువాహనునితో యుద్ధంబు నేసెను.

ఇవిధంబున బభ్రువాహనుం డర్జునునితోడం దార సిల్లునవసరంబున హంసకేతనుండు తనతనూభవులుగయ్యం బునం బడినయప్పుడు శ్రీకృష్ణుండు తనయండుఁ జేసి సన్తాపంబు మనంబునఁ దలంచి, శౌరికిం బ్రయనఖిండ్లన కిరీటికార్యంబునఁ బ్రాణంబు లీయ నిశ్చయించి, బభ్రువా హనునిం దాకి యతనిచక్రరక్షకు లగుయోధవరులవే యింటిని వేయిబాణంబుల ఖండించి వెండియుఁ గాలదం డోపమానంబు లగుకొండంబులు నిగిడించి యరదంబు చక్కడిచి ప్రతివీరుండు ప్రయోగించుశిలిముఖంబులువిము ఖంబులు గావించి తోడనే తనుఁజుట్టుకొనిన యయిదఁడే

హిణులసైన్యంబు రథగజతురగపదాతిబృందంబులతోడం
దెగటార్చి(2)ప్రళయకాలరుద్రుండునుంబలె మండుటయు,
బభ్రువాహనుండు సత్వరంబుగా వే తొక్కరథం బెక్కి
హంసధ్వజుని మార్కొని, వేయిబాణంబులచే నరదంబు
వేయితునుకలు గావించి, మఱియు నిశితవిశిఖంబులు పరఁ
గించి యారాజును మూర్ఛితుం జేసి మూర్ధాభిషిక్తులైన
రాజేంద్రుల రథరథ్యసూతసమేతంబుగా వేయిమందినొక్క
నిమిషంబునం దెగటార్చి యార్పుటయు, యావనాశ్వ
కుమారుం డైననువేగుం డడ్డపడి తొమ్మిదిబాణంబులఁ గిరీటి
నందనునియురంబును మూఁడునారసంబుల నాతపత్రంబు
ధనువును బతాకయుఁ దునిమి యతనియొద్ది వీరయోధుల
వేయింటిని వేయిబాణంబులఁ దెగటార్చి వెండియుం బది
నూఱులప్రదరంబులు నిగిడించి బభ్రువాహనునిదేహంబు
—:సువేగబభ్రువాహనులయద్ధము.:—

నిరంతరంబుగా గ్రుచ్చె. ఇవిధంబున సువేగుని శరవేగం
బుఁ జూచిన దేవేంద్రపౌత్రుండు దావపావకంబునుం బలె
విజృంభించి వానిబాహుగర్వంబువారించుచుఁబ్రచండకాం
డంబులు ప్రయోగించి తెల్లయేనుంగుతండంబులం ద్రుంచి
మాతంగతురంగశతాంగభటకశేఖరంబులచే రణభూభా
గంబు గప్పి వెండియుం గ్రోధావేశంబునఁ గోదండంబునం
దొక్కపాఱవాయుమ్ముదొడిగి యాకర్ణాంతంబుగాఁదిగించి

(1)(2)నడుమ నున్న గ్రంథ మొకప్రతిలో నవ్వమైనది.

సువేగుని నడిమికి రెండుగా ఖండింపం దలంచి యేసినఁ,
 గత్తెరచేఁగత్తిరించినచందంబునఁ బూర్వాధఃకాయంబులు
 సమంబుగాఁ దూఁచినట్లు తెగి తత్ఖండంబులు క్రిందంబడు
 నంశలోసువేగునికరలాఘవం బేమనివర్ణింప! నాల్గుశాణం
 బులు పింట నంధించి బభ్రువాహనువక్షస్థస్థలంబు దుయ్య
 నేసిన మూర్ఛాకలితుండై కవ్వడిపట్టి ధరాతలంబునం బడి
 యె. అవ్విధంబుఁ జూచి సిద్ధసాధ్యచారణ సంఘంబులు
 వినుతించె. అనంతరంబ, యతిశీఘ్రంబుగా మూర్ఛ దెలిసి
 చిత్రాంగదాకుమారుండు ప్రలయకాల హద్దుండునుం బలె
 రాద్దరసోల్లాసభాసురుండై కీరీటిచుట్టునున్న యోధవీరులం
 బెక్కండ్ర నుక్కణఁగించె. అప్పుడు బభ్రువాహనునిచేభం
 డనంబునం బడిన రాజులం దత్పురంబునకుం గొనిపోయి
 చిత్రాంగదాసపత్ని యగునులూచి విశల్యకరణీప్రముఖంబు
 లైనయావధంబులచేఁ జికిత్సలొనరించి కాపాడుచునుండె.
 అప్పుడు ధనంజయుండుకర్ణకుమారునింజూచి మనసైన్యం
 బు నిరవశేషంబుగాసమయింపంబడియె, హంసధ్వజండును
 యావనాశ్వుండును సువేగుండును నీలధ్వజుండును మొద
 లైనదొరలు పెక్కండ్రు పడిరి. ప్రద్యుమ్నండు పట్టుపడి
 యె. అనుసాల్వుం డేమయ్యెనో యెఱుంగము. కుమార
 కా!కాలంబు విపరీతంబుగాఁ దోచుచున్నయది నాదే
 హచ్ఛాయ శిరోవిహీనంబుగాఁ గనంబడియెడు. కన్నులఁ
 గోపాగ్నిజ్వాలలు మట్టుపడియె. మఱియునుదుర్నిమిత్తంబు

లనేకంబులుగాఁ గనఁబడుచున్నవి. ఏమయిన నేమి, చావు
నకుం దలంకం బనిలేదు. నీవును బాణసహస్రంబులచే
జ్వరితాంగుండవై మిగుల నొచ్చి యున్నవాడవు. నేను
జీవితుండనై యుండునప్పుడే నీవుదప్పిపోము; తిలోదకంబు
లైన నిత్తువు. అకటకటా! యసిధారావ్రతంబుగాఁ బాండ
వాగ్రజుండు యాగంబునకు దీక్షించి నాభుజావిక్రమంబు
నమ్మి, మహాక్రతువు నుపక్రమించిన యత్నంబు విఫలం
బయ్యె. ఖదిరబదరీపలాశబిల్వయాపకలాపంబు లోపంబు
నొందె. చషాలకల్పనంబు మృష యయ్యె. అఱువదినలు
గురు విప్రదంపతులు యజమానునకుఁ జేయం బూనిన
కనకకలశపాత్రాభిషేచనవిధానంబు వృథయయ్యె. కనక
మయం బైనశలాకాశతంబుచేవిరచితంబును శార్దూలచర్మో
పయోజితంబును నైనధవళచ్ఛత్రసముల్లాసంబు హ్రాసంబ
య్యె. యాగమండపాభ్యంతరంబున హర్షమాణు లైన
బ్రహ్మరిమహర్షి పుంగవుల మంగళాశీర్వాదంబులయర్థంబు
లు వ్యర్థంబులయ్యె. అవభృథస్నానసమయంబున బుగరు
శలాకలకరణి శృంగారంబులు దనర సర్వాభరణభూషితై
యమూల్యంబు లైన గంధమాల్యాంబరంబులు ధరియించి
పదేసియేండ్ల బాలికలు కనకదండమండితంబు లైనచామ
రంబులు విసరు వైభవము వమ్మయ్యె. సుక్తిణీసమేతుం డైన
పుండరీకాక్షునకు సగ్రపూజ సేయవలయు ననుప్రసంగంబు
భంగం బయ్యె. ఇంక నెంత వగచివ నేమికార్యంబు! నా

జనంబు వ్యర్థం బయ్యె. సంగరాంగణంబునం బగతుని తోడం దలపడి నాయోపినంతయుం బోరి మరణంబునొందుట మేలు. నీవు కృష్ణయుధిష్ఠిరులపాలికిం జని యీవృత్తాంతంబు పలుకరింపు మనిన వృషధ్వజుండు కపిధ్వజుని తో నిట్లనియె. “అయ్యా! బహుభావలు నేను బలుక నోదుదు. రవిబింబంబు ధరణీతలంబున వ్రాలిన సముద్రంబు లింకిన ధరణీతలంబు తలక్రిందైన మేరు వొఱగిన నేనియు వైరిపీరులకు వెన్ను సూపువాడఁ గాను. దేవేంద్రాదిదేవతలెదిరించి రేనియు జయింపం గలయట్టి నాముందఱ నీశాత్తవు లేమాత్తంబు? నీప్రాపున నుండుటంజేసి నా కసాధ్యంబు లేదు. “ఏలినవాని కార్యంబున మిత్రకార్యంబున గోబ్రాహ్మణకార్యంబున నెవ్వాఁడు దేహంబు పరిత్యజించు నతనికిఁ గైవల్యం బెదురుగా వచ్చునని ధర్మకోవిదులు పలుకరింతురు. నాపరాక్రమంబు గనుంగొను” మని మ్రొక్కి రథాదూఢుండై దుర్వారభుజాగర్వంబు నిర్వహింపంబూని యుభయ సైన్యంబులు వినుతింప వృష కేతనుండు మలయ కేతనునిం దాఁకె.

—వృష కేతనబభ్రువాహనులయుద్ధము—

అంతఁ గిరీటినందనుండు వృష కేతను వీక్షించి యతని వక్షంబునందు మూఁడుబాణంబు లేసిన నది వెన్నునడుస్సి పాతాళగంగాజలంబులు గ్రోలం బోవుచందంబునఁ బుడమిలోనం దూఱిన సూర్యపౌత్రుం డీడఁజనక మూఁడుశిలీ

ముఖంబు లురంబునం గ్రుచ్చిన బభ్రువాహనుండు సారథి
 రథరథ్యకేతనచ్చత్రసమేతంబుగా రథంబు దునుమాడినం
 గర్ణపుత్రుండు వేటొక్కశతాంగంబు నెక్కి. పరాక్రమించి
 నం శూర్ధనందనుండు దానిం జిక్కడిచె వెండియు నొండు
 రథంబుమీఁద నెక్కిన, నవ్వీరుండు దా నిఖండించె. అవ్వీ
 థంబున వేయురథంబులు ఖండించిన రాధేయతనూభ
 వుండు వే టొక్కయరదంబు నెక్కి నానావిధశస్త్రాస్త్రంబులు
 గురిసిన నరనందనుండు సరిపోరునెడ వృషకేతనుం డాగ్నే
 యపార్జన్యయామ్యసౌరాదిబాణపరంపరలు ప్రయోగించి
 నం జిత్రాంగదాకుమారుండు నారాయణాస్త్రంబున నన్ని
 యు ఖండించి కర్ణసూనునిం జూచి “మద్భాహాపరాక్రమం
 బునం బాలిసిన నీసేనలచందంబు గనుఁగొంటివె! వృత్రా
 సురుం డమరేంద్రు నెదిరించుచందంబున నీవు నాయెదుటం
 బడితివి. ఎందుఁ బోయెదవు.” అని చిఱునగవు నెమ్మొగ
 మ్మున నివ్వటిల్ల వాయవ్యాస్త్రంబు వింటనంధించి వృషకే
 తనునియురంబు డుయ్యనేయుటయు నతం డెగసి బ్రహ్మాం
 డకటాహంబునం గొట్టువడి భూమిపయిం బడకజీర్ణపరంబు
 సుడిగాలిలోనం దవిలినయట్లు ప్రాకృశ్చినుదక్షిణోత్తరదిశా
 భాగంబులం జొట్టుముట్టి మూఁడుముహూర్తంబులలో గ్ర
 మ్మట యుద్ధరంగంబునకు వచ్చి వ్రాలి కర్ణపుత్రుండు కుదురు
 కొని, బభ్రువాహనునిపయి నుద్ధరాస్త్రంబు ప్రయోగించు
 టయు నతండు రథంబుతోడంగూడ రవిమండలపర్యంతంబు

నెగసి భగ్నరథుండై దగ్ధపక్షుండైనసంపాతిపక్షేయుం బలె
పుడమిపయిం బడిన నతని ననలోకించి వృష కేతనఃండు
“హంసధ్వజాదిన్మపాలురం బలుపురరబాలియించితిని, మదీ
యశరాగ్నిదగ్ధుండవై యప్పాతకంబుఁ బాపిణాను” మని
శిఖిశిఖానంకాశంబులైన శిలీముఖంబు లనేకంబులు ప్రయో
గించినం గవ్వడితనయుండు నవ్వుచు వాని ఖండించి గగనం
బున కెగసి మందరనగంబుచందంబున వృష కేతనునరదంబు
పయిం దుముకుటయు నయ్యరదంబు భూతలంబున నణంగి
కనంబడ దయ్యె. వృష కేతుండు లాఘవంబున నవ్వలికిం
దుమికినఁ గిరీటితనయుండు శరపంచకంబున నతనిమర్తం
బులు నాటించి యార్చినం దరణిపౌత్రుండు పినతండ్రిం
జూచి “మున్ను మీతోడంబోరునప్పు డరదంబుపుడమిలో
నణంగిన రాధేయునంతయోధు నిన్నుం జూచి నిలువు
జూని వేఁడె; నేనట్లు పలికినవాఁడఁ గాను; నాప్రతాపంబు
గనుఁగొన నవధరింపు” మని పలుకునంతలో బభ్రువాహ
నుం డొక్కశరంబునఁ గర్ణజునిశిరంబు పగులనేసిన సరకు
గొనక, యతండు పెక్కుశరంబు లొక్కుమ్మడిం గురిసె.
ఇవ్విధంబున నొకరి నొకరు చీరకింగొనక గొంతతడ వఁబ
రంబునం, గొంతనేపు భూతలంబునం, గొంతవడి దిగంతం
బులయందును రథంబు లెక్కియు విరథు లయ్యును నిమిష
మాత్రంబు నిలువక తమశరీరంబులం గాఁడిపాటినకాండం
బులచే ఖండితంబు లైనమాంసఖండంబులకై కాకకంకగృ

ధ్రంబు లాకసంబున గుంపులు గూడ నయిదహోరాత్రం
బులు నిరంతరసమరంబు నేసిరి. అంత నాబభ్రువాహనుం
డద్భుదన్యద్భుదసంఖ్యలై నబాణంబులచే నొప్పించి “కర్ణ
నందనా! యిన్ని దినంబులు నాతోడ నెదిరించి పోరినయవు
డే మెచ్చుకొనవచ్చు; నింక నిన్నుం బారిగొనక విడువ.
ము కుండచరణారవిందంబులు డెందంబునంబాదుకొలుపు”
మని పలుకుచు మెఱుంగులు నుఱంగలించు నర్థచంద్రబా
ణంబు నిగిడించినఁ గర్ణతనయుం డాబాణంబు మూడు
తునుకలుగా ఖండించి యట్టహాసంబు నేయునంతలోఁ బార్థ
సూనుండుగనక రేఖావిరాజితంబును గంకపత్ర చిత్రితంబును
గాలాగ్ని కీలాసంకాశంబు నై నకాండంబు నావృష కేతను
కంతంబు లత్యుంబుగాఁ బ్రయోగించినఁ గుండలాలంకృతం
బును జంద్రమండలసన్నిభంబునై న యాతనిముఖమండలం
బెగసి పుండరీకాక్షునిఁ బేర్కొనుచు గాండీవిపదంబుల
వ్రాలినం, దత్కబంధంబు చతురంగబలంబుల మడియించు
చుఁ బుడమిమీఁదం బడియె.

అంతఁ గుంతీనందనుండు పూర్ణచంద్రోపమానంబును
గిరీటకుండలాలంకృతంబునై నకర్ణజునిశిరంబుకరంబులంబూ
ని “హా! పీఠమూర్ధన్య! హా! యుధిష్ఠిరసన్తాన్య! హా! కుమార
కంతీరవ! హా! వైరిభయంకరజ్యారావ! నిన్ను రిత్త చంపికొంటి.
ప్రియనందనుండవు నర్హుని మనుమండవు నై ననిన్నుఁగైదు
పులపాలునేసి లోకబాంధవునితోడివిరోధంబు సంపాదించి

కొంటిని. అభిమన్యుననంతరంబున నన్వయంబు నీవలన
 నిల్చు నని నమ్మియుంటి. గుణనిధానుండ వై ననిన్నుం
 గోలుపోయి కృష్ణయుధిష్ఠిరులచిత్తంబు తలంబునొందించితి.
 మున్నహయమేధాశ్వంబు సాధించి తెచ్చునప్పుడు భీమ
 నేనునకు సహాయంబుగాఁ జని వైరుల జయించి వానిని
 హరించిన నీవిప్పుడు నాకు సహాయంబుగా వచ్చి విపక్షుల
 చేతం బాలిసి యటవిపక్షులపాలయితివే! కుమారకా! దిన
 మణిలేనిదినంబుకరణి, దీపంబులేని యంధకారమందిరంబు
 చందంబున, లింగంబులేనిపీఠంబుకరణి, నీవు లేనిజయంబు
 నిష్ఫలం బని బహుప్రకారంబులం బలవించి తనయురం
 బున నతని శిరంబు నునిచికొని మూర్ఛితుండై పెద్దయుం
 బ్రాద్దునకుఁ దెలిసి వెండియుం బరిదేవనంబు సేయుధనం
 జయుం గనుంగొని బభ్రువాహనుం డిట్లనియె. ఏను వైశ్యు
 నకుం బుట్టినవాఁడఁగావున సంగరం బనుసముద్రంబులో
 నరదం బనునావనెక్కి వీరయోధశిరోత్పన్నంబులు బేరంబు
 లాడుచుఁ గర్ణ సూనునిశిరం బనియెడియనర్ఘ్యంబై నరత్నంబు
 వెలకుం గైకొని నీకు నిచ్చితి. దీనిం బశుపతికి నర్పించి
 పాశుపతాస్త్రంబు గైకొని నన్ను మార్కొనం జూడు
 మనిన విని, కిరీటి, కర్ణసూతిమస్తకంబు రథంబుపై నునిచి
 కన్నుల నిప్పు లుప్పతిలం జూచుచు, సరభసంబుగాఁజూపం
 బు సజ్యంబు గావించి గుణంబు మ్రోయించుచు, “నోరీదుర
 హంకారీ! పెక్కుమాట లేమిటికిం బ్రేలెదవు. శూరుండ

—:అర్జునబభ్రువాహనులయుద్ధము:—

వైతివేని నాయెదుటం బొరుషంబు సూపు” మని పలికి
చిత్తజల్లుగా భల్లంబులు గురియుచుఁ గాలసర్వోపమానంబు
లును గనకపుంఖంబులును నై కుఱుచకనువులం గనుపట్టు
శిలీముఖంబులు బహుముఖంబులం బ్రయోగించుటయు
బభ్రువాహనుండు తూలె. బలంబులు నలుగడలకుం
బటచె. అప్పుడు శిరంబులు లేని మొండెంబు లీడ్చుకొనిదెస
లకుం బటచువాహనంబులును నుగ్గునూచంబునుం బొడి
పొడియునై గగనంబునగాలికిం బోవురథంబులును దుండం
బులు, గండంబులు, పాదంబులు; రదంబులుందెగి రక్తసిక్తాం
గంబులై సమీరతాడితంబు లైనసాంధ్యమేఘంబులకై వడి
దెసలకుం బరువెత్తునేనుంగులును, భిన్నభిన్నంబులై శిరః
పాణిపాద వక్షోమధ్యజంఘాజాన్వాద్యవయవంబులతోడం
బొరలువీరభటులునుం గలిగి సంగరాంగణంబు రక్తమాంస
కర్దమంబులం దుర్దమంబయ్యె. మఱియు, నక్కొంతేయు
దీవ్యాస్త్రజ్వాలలు కాలానలంబు కైవడిం గెరలి బభ్రువా
హనునిమణిపురంబునం డరికొని ప్రాకారంబుల నిరాకారం
బులను, నట్టాలకంబుల నేలమట్టంబులను, నగారంబుల నిఁగు
ఱులను, వీదులబూదులను గావించుచు విజృంభించుటయుఁ
జిత్రాంగదానందనుండు నిజబాహుశక్తిచే జంభారిసుతుని
సంరంభంబు స్తంభింపజేసి మూఁడుబాణంబుల సారథి
నొప్పించి, నాల్గుమార్గణంబుల ఘోటకంబుల గీటడఁగించి

యేడమ్ములఁ గపిధ్వజంబు నాటించి ఫాలాక్ష ఫాలాగ్నికీలా
 కరాశంబు లైనబాణజాలంబుల మర్తంబులు నొప్పించు
 టయు గాసిం జెంది గంగాశాపంబు సన్నిహితం బగుట
 కతననాగ్నేయవారుణవాయవ్యగాంధర్వపైశాచసమ్మోహ
 నాస్త్రంబులలో నొక్కటియుం దోచకుండుటవలన వివర్ణ
 త్వంబు నొందినవదనంబుతో నస్తమయసమయసూర్యుని
 చందంబునం బ్రతిక్షణంబును క్షీణం బగుతేజంబుతోడఁ
 గుండుపౌగండరిఁ జూచి మణిపురాధీశ్వరుండు నవ్వుచు
 “నయ్యా! పశీవ్రతాపతల్లియైన మాతల్లిని సభామధ్యం
 బునం దొల్లి యప్రియవచనంబులు పలికినపాతకంబునకుం
 గాలఁబు సేవచ్చె. ఇవ్వేళఁ దల్లిని దండ్రీని నన్న దమ్ములఁ
 జుట్టంబుల నెవ్వరిఁదలంచినం బ్రయోజనంబు లేదు. సనా
 తనుండునుభవదీయరథసూతుండు నైనశ్రీకృష్ణునిధ్యానంబు
 సేయు”మని పలుకునవసరంబున నీరదంబులు నెత్తురులు
 గురిసె. మొఱపతాలు టువ్వుచు ఝంఝూమారుతంబులు
 వీచె. దిగతంబులు గావిరి గప్పె. పొగ లేక యాయుధం
 బులు మండి. ఇవ్విధంబున నర్జునవినాశసూచకంబు లైన
 యుత్పాతంబు లనేకంబులు గనంబడుచునుండ బభ్రువాహ
 నుండు మండుచు నవరత్నఖచితంబును గంకపత్రవిభ్రాజ
 మానంబునుస్వర్ణరేఖాంకితంబును నన్నతనర్వంబునుగాల
 డఁడోపమానంబును నర్జునప్రాణాపహరణ కారణంబును
 జ్వాలానామకంబు నైనశరంబు వింటుం బూన్చి యాకర్ణాం

తంబుగాఁ దివిచి కిరీటికంతంబు లక్ష్యంబు నేసి ప్రయోగిం
చుటయు నదిపూర్వవైరానుబంధంబున మథ్యమానసాగర
సముద్యాతకాలగూటంబుకరణి చటచ్ఛటాశబ్దంబులమింట
నంటువుఁటలు మిణుంగులు పోగలు సెగలు రగులుకొన
జగంబులు దిగులుపడం జేయుచుఁ బటతెంచినం గని

—: అర్జునుఁడు శిరంబు దెగి పడుట. : —

ఫల్గునుండు లేశమాత్రం బేనియు మనంబున భయంబు
నొందక నానావిధంబు లైనదివ్యాస్త్రంబులు ప్రయోగింప
వాని నెల్లం గబళీకరించుచు దశదిశాభాగంబులు ఘూర్ణి
ల్లం జనుదెంచి కంబుకంతంబును, గమలదశనేత్రంబులును,
గనకరత్న కిరీటకుండలాభిరామంబును, గైరవమిత్రబింబోప
మానముఖంబు నైనకవ్వడిశిరంబును (1) ఖండింప, నదికమ
లనాభ! కనకాంబరధర! కౌస్తుభోద్భాసితాంగ! కమలా
మనోహరా! కైటభాంతకా! నిన్నే నమ్మినవాఁడ' నని కీర్తిం
చుచుఁ గార్తికమానంబున శుక్లపక్షంబునం దేకాదశీభామ
వానరంబున నుత్తరానక్షత్రంబున ధరణీతలంబునం బడియె.
తద్దేహంబు వృషకేతనుని దేహసమీపంబునం గెడసె.
అప్పుడాకర్ణ పురందరనందనుల శిరంబులు రత్నకుండలకిరీట
ప్రభాదీప్యమానంబులై రెండునూర్యబింబంబులుం బలెఁ
బ్రకాశించె. (2)

(1)-(2) నడుమనున్న వాక్యము లొకప్రతిలో వ్యత్య
స్తములుగా నసమగ్రములుగా నున్నవి.

ఇవిధంబునబభ్రువాహనుం డాహవంబున వృషధ్వజ
కపిధ్వజుల వధియించి జయోత్సాహంబునం బొదలుచు
మగిడి వచ్చునపుడు పురంబునఁ బన్నీరు చిలికించి కష్పరం
పురంగవల్లికలు దీర్చి పట్టాంబరంబుల మేలుకట్లుగట్టి తోర
ణంబులు సవరించి వారాంగనానాట్యయోగ్యంబు లైన
యంత్రవిశేషంబు లమర్చి యగురుసాంబ్రాణిధూపవాస
నలు గుబులుకొనంజేసి పూర్ణకలశంబులు దధిదూర్వాక్షత
చుంగళద్రవ్యంబులు సంఘటించి వాద్యఘోషంబులు
సెలంగ జయజయనాదంబులతోఁ జౌరజనంబు లెదుర్కొన
జయోల్లాసంబునవచ్చు వైభవంబులు సౌధాగ్రంబుననుండి
కనుంగొని చిత్రాంగద, చెంగట నున్న సఖీజనములనవలో
కించి పట్టణంబున నేమియుత్సవం బని యడిగి, నీకుమా
—: అరునుమరణంబునకుఁ జిత్రాంగద చింతించుట: —
రుం డైనబభ్రువాహనుం డర్జునుని సంహరించి జయంబు
నేఱుని వచ్చుచున్నవాఁడనినవిని (1) యక్కలకంఠి కంఠీ
రవరవంబు వినిన గజరాజకన్యకయుఁ బోలెఁ గతోరమేఘ
గర్జనంబు వినినకలహంసి తెఱంగున బోయవాని వింటినారి
ధ్వని వినినచిన్నారి లేడివితంబున, బిడాలనిర్ఘోషంబు వినిన
బాలమూషికయందంబున(2)హృదయంబు వ్రక్కలై మూ
ర్ఖులి పుడమింద్రెల్లినం, జూచి యలూచి,దుఃఖానేశంబున
మోము నురంబును మోఁదికొనుచుఁ బరి దేవనంబు నేసినం

(1)-(2) నడుమనున్నమాట లొకప్రతిలో లేవు.

దత్తభీజనంబులు నేడువం దొడంగిన నంతిపురంబు రోదన
 ధ్వనులచేతం ఘూర్ణిల్లుటయు నక్కోలాహలంబు నాలకించి
 బభ్రువాహనుండు చిన్నవోయిన మొగంబుతో నంతఃపురం
 బునకుం బోయి ధారుణింబడినహారంబులును, ఖండితంబు
 లైనకటకంబులును, విడిగినమంజీరంబులును, బోరగిలంబడ
 వైచిన దూర్వాక్షతలాజపాత్రంబులు, నాటిననీరాజనంబు
 లును, విరియంబడిన కురులతో నేడ్చు సభీజనంబులునుం
 గలిగి దుఃఖాక్రాంతం బైనయంతఃపురంబునఁ జింతా
 క్రాంతలై మూర్ఛిల్లిన తల్లులం జూచి “తల్లులా రా!యిం
 తవంతనొంద నేమిటికి? ఏను శత్రుసంహారంబు నేసి జయ
 రమాసమేతుండ నై వచ్చినయెడ న న్నభినందింపకుండు
 టకుం గారణం బేమి?” యనిన విని చిత్రాంగద “కుమార
 కా! నీవే నావగదాయ వైతివి. వృక్షశాఖవలనం జనియిం
 చిన యగ్నియే, యావృక్షంబు దహించిన తెఱంగున, నీవు
 పుత్రుండవై జనియించి తండ్రి యగునర్జునుని సంహరించి
 తివి. కావున నింక విధవకు భూషణంబు లేల! కుమారకా!
 నీచే నంతంబు నొందిన కౌంతేయునిచెంగటికి నన్నుం
 దోడ్కొని పొమ్ము. అగ్నిప్రవేశంబు నేసి యమరలోకం
 బున నర్జునునాననంబు నవలోకించెద” వనిన వినియులూచి
 చిత్రాంగదఁ జూచి “నాయుద్యానవనంబులో నేను గూరి
 మిఁ బెంచునట్టి యెదుదాడిమతరువు లున్నయట్ల యుండి
 నిన్నటిరేయి నిష్కారణంబుగా దహింపంబడియె. ఆదుర్ని

మిత్రంబుఁ గనుంగొని మనప్రాణవల్లభుం డై సకిరీటి మర
ణంబు నిశ్చయించితి* ననియె. అప్పుడు చిత్రాంగద, బభ్రు
వాహనునిఁ జూచి, తండ్రిఁ జంపినమహాపాతకంబు శంభ
వించె. బుద్ధిపూర్వకంబుగా నింతపాపము వచ్చె; నింకనేటి
యుత్సాహంబు! ఏమిటిజయంబు! సమరస్థలమునకు మమ్ము
బిలిచిఁగొని పొమ్మనిన, బభ్రువాహనుండు భయాకులితమా
ననుండై మొగంబు వెలవెలఁ బాటఁ దల్లులం దోడ్కొని
(1) పోవునప్పు డప్పడంతుకలు, బెబ్బలిఘోషంబు పనిన
ధేనువులచందంబున హా! యని యుల్లంబులుతల్లడిల్ల ఖండి
తంబు లగుకదళీ కాండంబులచందంబునభూమండలినివ్రాలి
పరిచారికాజనంబు లగుమగువలు లేవనెత్త, నైతమ్ములఁ
జూలినకన్నుల బాష్పధారాపూరంబులు కాల్వలై పాటఁ
—: చిత్రాంగద యులూచియు యుద్ధభూమి కేగుట :—
జెదవు లెండఁ బొరలి యేడ్చుచు, లేచి ముప్పిరిగొనుమో
హంబునఁ బయ్యెదలు జాతి జీరాడ, ముత్యాలపేరులు
కుచకుంభంబులం బుటంబు లెగసి దుముకులాడ ననదు
గొను లల్లాడఁ గప్పుకొప్పులు పీడ, నదుగుండమ్ములు దడఁ
బడ డెందంబులఁ బొగులుచుఁ గ్రందుకొనుభేదంబున సమ
రాంగణంబునకుఁ జినిరి.

తదనంతరంబ చిత్రాంగదయుభుజంగరాజతనూభవ
యును ఫల్గునునిపాదంబులపయిం బడి యురంబులను శీరం
బులను మోఁదుకొనుచు విక్రీర్ణ కేశపాశలై “హా! మహావీర

హా! పురండరనం దన! నివాతకవచకాలకేయాంతక! దేవ
తాసమూహంబులను దటిమి యాఖండలునిజయించి ఖాం
డవవనంబు నగ్నిదేవుని కాహుతిజేసిన నీశౌర్యంబెందుఁ
జనె! ఎక్కటికయ్యంబున ముక్కంటితోడఁ బెనంగి
మెప్పించిపాశుపతాద్యస్త్రంబులఁ గైకొన్న నీవిక్రమంబెం
దణంగె! కాలకేయనివాతకవచాదిదైతేయుల నుక్కణం
గించి జయంబుగైకొనిన మహాప్రతాపం బేమూల డాఁగె!
భీష్మద్రోణకర్ణకృపాశ్వతామ దుర్యోధనదుశ్శాసన వికర్ణా
దుల జయించి, యేకవీరుఁడ వై గోగణంబు మరల్చిన
బాహుబలం బేచక్కికిం జనియె! అన్న యగుధర్మజుచే
రాజసూయాధ్వరంబుం జేయింపంబూని, యిలావృతకింపు
రుషభద్రాశ్వకేతుమాలకురువర్షంబుల దేవతా యోగ్యంబు
లైన దివ్యవస్తువాహనంబుల నపారంబుగాఁ దెచ్చినభుజా
విజృంభణం బెక్కడఁ బోయె! యాదపబలంబుల నరకు
నేయక సుభద్ర నరదంబుపై నుంచుకొని వచ్చినయామగ
టిమి యేదిక్కునకుంబోయె! చక్కెరవిలుతునిధిక్కరించు
చక్కఁదనంబు గలనీచొక్కటపునెమ్మేను దుమ్మునఁ గ్రమ్మి
యున్నయది! ఇంద్రనీలకవాటంబుకరణి వాటం బైన నీ
యారస్తటంబున నిశితవిశిఖంబులు నాఁటి యున్నయవి!
చంద్రబింబోపమానంబునుమందస్థితసుందరంబు నైననీవద
నారవిందంబు ఖండితం బయ్యును గలకల నగుచు, జెన్నుఁ
దొఱఁగక యున్నయది!” అని బహుప్రకారంబులఁ బల

వించి, తత్స మీపంబునఁ గర్ణనందనుని శిరంబుఁ గాంచి,
 వక్షంబునఁ జేర్చుకొని, “తండ్రి! కుమారకంఠీరవా! కర్ణకు
 మారకా! నీకుఁ బినతండ్రియైనధనంజయుని సూడు దీర్చు
 కొనక యిట్లుండఁ దగునె” యని పలికి బభ్రువాహనునిఁ
 జూచి, “తనూభవా! దానశూరుడైనకర్ణకుమారునింజం
 పితి; విందుననీ కేమికిరి గలిగె? అధ్వరాశ్వంబువెంబడిహస్తి
 నావురంబునకుం జని కుంతీద్రాపదీసూభద్రలం దక్కునుం
 గల బాంధవుల నవలోకించి, యశ్వమేధావబృథస్నానంబు
 చేసి మావల్లభుండైన సవ్యసాచితో విహరింపఁపలయు నను
 కోరిక లంకురించుచునుండ వానిని ఖండించితివి. నీజనకునిం
 జంపిన తెఱఁగున జననుల మగుమమ్మఁబరిమార్చిమాకాం
 తునిచెంతకుఁబనుపుము. ఇట్లు చేసితివేని తల్లినిమాత్రంబు
 జంపిన పరశురామునికన్న మిన్నఁగాంచితి వనికొనియాడు
 దురు. ప్రియుఁడు పరలోకగతుండైనపిమ్మట ననుగమనంబుఁ
 జేయుట సతులకుచితకృత్యంబు, గావున, నందులకుఁ దగిన
 యత్నంబు నేయుము. అగ్నిముఖంబునఁ బ్రవేశించి పతివిర
 హాగ్నిసంతాపంబుఁబాసెద” మని పలుకుచునున్న తల్లుల
 నవలోకించి బభ్రువాహనుండు “అంబలారా! మున్నుమన
 సేనాపతి యెఱుఁగక హయంబుఁ బట్టిన, నదిసేను విచారించి
 తురంగంబును ధనకనకవస్తువాహనరత్నభూషణాంబరంబు
 లఁ గానుకగాఁ గొనుచుం జని, సాష్టాంగదండప్రణామం
 బుఁ గావించి, తురంగంబు మరల నొప్పగించుటయు, నాద

రింపక నభామధ్యంబునఁ దుచ్చ వాక్యంబులఁ బలుకరిం
చిన సహించి యుండితి; నంతట నిలువక మాతృనిందా
కరంబులై ననీచవాక్యంబులాడుటకతనంగోపంబు వొడమె.
అందువలనఁ బితృహత్య సంభవించె. ఇమ్మహాపాత
కంబుఁ బాపుకొనుటకు, వనంబునకుం జని, కృశ్చాంద్రా
యణాదివ్రతంబులుయజ్ఞదానాధ్యయనాదిసత్కర్తృంబులుం
జేయుచునుపవాసంబులచేమేనుశోషింపఁజేసెద. మున్ను
నేను జనియించినలగ్నంబునఁ బితృస్థానంబు క్రూరగ్రహ
ధిష్ఠితంబు నశుభవీక్షితంబునై యుండెం గావునఁ బితృ
ఘాతుకుం డని యెఱిగి యులూచి నన్నుం జంపక పెను
చుటవలనఁ గదా యిట్టిపాతకంబు సంభవించె. ఇంక
నిమిషమాత్రం బేనియు శరీరంబు నిలుపుకొనం జాల.
అగ్నిముఖంబున నాహుతి గావించి పాతకవిముక్తుండ
నయ్యెద”ననిన,విని యులూచి,తనయునిఁ జూచి కుమా
రకా! పదరకుము. మాతండ్రి యైన శేషునినగర మృత
సంజీవనమణిగలదు. పన్నగాంతకుండై నగరుత్కంతునిఘాత
చేఁ బ్రతిదినంబును మృతిం బొందెడువన్నగులయెడ దయ
చేసి పన్నగాభరణుండునాపన్నగక్షకుండునై ననీలకంతుండు
నాగకులసంరక్షణార్థంబుగా నారత్నంబు మాతండ్రికిదయ
నేసె. కుళికవాసుకిశంఖకర్కోటకతక్ష కాదినాగంబులుమణి
ప్రభామండితంబులై నఫణామండలంబులతో దానింగాపా

—:ఉలూచి మృతసంజీవనమణికై నాగలోకమునకుఁ
బుండరీకు నంపుట:—

దుచు నుండుదురు. కావున బలిమిచేతఁగైకొనంగూడదు. సామవచనంబుల 'వేడినఁ దేవచ్చును. అందులకు మావా కిటిప్రధాని యగుపుండరీకుండు తక్క వేటొక్కరుండు దేనోపం డని వానిఁ బిలిచి తనతాటంక మంగళసూత్రం బులు వానిచేతి కిచ్చి ఫణిలోకస్వామితోఁ దనదుర్దశఁ దెలిపి యమ్మణిం జేకొని రమ్మని వీడ్కొలిపె.

అంతం,బుండరీకుండు,విజయవృష కేతులశరీరంబులు వికారంబు నొందకుండ మూర్కొని, వారిం గాపాడుకొని యుండుండని బభ్రువాహనునితో నెచ్చరించి మహీతలంబు సొచ్చి,మరకత మణిమయంబు లైన చందనవృక్షంబులం బాలుపొందుర సాతలంబు నతిక్రమించి, భోగవతీతీరంబున నభిరామంబైనయారామంబునఁ బాలుపొందుహాటకేశ్వరు నాలయంబున నటనంబులు నేయునాగకన్యకలగానంబులచే నాదమేదురంబైనపాతాళతలంబునకుంజని, యచ్చట భోగవతీనామికయగుపాతాళగంగలో స్నానంబు నేసి నిత్య కృత్యంబులు నిర్వర్తించి,సువర్ణమయంబులైన పంకజంబు లచే హాటకేశ్వరుఁ బూజించి, ఫాలంబున నంజలి గీలించి యద్దేవుని వీడుకొని రాజమందిరంబునకుం జని, యచ్చట నవరత్న ఖచితంబును నలిన మిత్రాడంబరవిడంబకంబు ననేకసహస్రస్తంభశోభితంబు నగునాస్థాన మండపంబున

వాసుకికర్కోటక తక్షకైలాపుత్రకాళీయధృతరాష్ట్రాదిమహా
నాగేంద్రులు పరివేష్టింప నవరత్నస్థగిత సింహాసనంబున
సుఖాసీనుండునుశ్రీమన్నారాయణస్థరణనిర్ధూతనిఖిలమా
యావిశేషుండునైన శేషునిం గనుంగొని సవినయంబుగాఁ
బ్రణామంబుసేసి యులూచి పంచిన కుండనంపుమెఱుంగుఁ
గమ్ములును దాళిబొట్టునుఁ జూపి “యర్జునుండు ధర్మజుమఖి
వాజసంరక్షణార్థంబుగా వచ్చునెడ బభ్రువాహను మార్కొని
హతుఁ డయ్యెఁ గావున దనకుఁ బతిదానంబుఁ జేయుమని
యామి వేడుకొనియె. ధరణీతలంబు ఫణామండలంబునం
దాల్చి సమస్తజీవకోటులకుం బరమసుఖంబు గాఁంచెదవు.
ఫాలనేత్రునివింటికి గుణంబవై త్రిపురజయం బొసంగి
వేల్పులఁ బ్రోచితివి, పన్నగనాయకా! నీవిహారంబు లన్ని
యుం బరోపకారంబులు గావున నీవగరియందు మహా
నాగసంరక్షితం బైనమృతసంజీవనమణిం దయసేసినఁ బా
ర్థుండు బ్రతుకఁగలం”డనిన విని శేషుం డిట్లనియె.

హరిభక్తిపరాయణుం డైనయర్జునునిజయింపనాదినా
రాయణునికిం దక్క నెవ్వరితరంబు. ఇతండు సమరంబున
మృతుండయ్యె ననుట యద్భుతం బయ్యెడి, ననిన విని
వుండరీకుండు “భుజంగవల్లభా! విజయుని మార్కొనుపాటి
మేటిమగలు ముజ్జగంబులలే రనుట నిజంబు; పుత్రకోకోప
హత యగుగంగానదీశాపంబున నతని కిత్తెఱంగువాటిల్లె”
ననిన దయార్ద్రహృదయుండై యనంతుండు మృతసంజీవన

మణియు నమృతకుంభంబు నొసంగి సమరహతుడైనసవ్య
సాచిం బ్రతికించి జగత్త్రయంబున నతులితం బైనకీర్తి వహిం
చెడ, నని నిశ్చయించి ధృతరాష్ట్రం డనుఫణిపతిం బిలిచి
“సంపాదించిన వస్తువులలో దాతయైనపురుషున కీయరాని
వస్తువులేదు” అనిన విని, యాభుజంగం బిట్లసియె. “దేవా!
యొక్కవిన్నపంబు వినుము. మర్త్యు లసత్యవాదులు. కృత
ఘ్నులు, వారియెడ నేక్రియలు ఫలింపవు. నాగకులంబున
కెల్లజీవనహేతువు లైనయీవస్తువుల నొసంగితిమేని మనకు
నీరుపామునకు విశేషం బెయ్యది? గరుడుండు ప్రతిదినం
బునుం డలుముకొని తిలుగు. ఊరజోగులు మంత్రబలంబు
నం బట్టి యాడింతురు. పడంతులు పడగల నున్నరత్నం
బుల నొలుచుకొనియెదరు. మున్ను మతంగమహామునిశా
పంబువలన వైనతేయుం డిచ్చటికి రాకున్నవాఁడు. ఇవ్విధం
బెఱింగెనేని రత్నంబు నమృతకలశంబు నపహరించుకొని
పోవుఁగాని మనకేల యాయనిచ్చు. రాజు మదగజంబు
వంటివాఁడు; మంత్రి మెత్తని యంకుశంబువంటివాఁడు.
అతండు మేరమీఱి నడచినయెడఁ గ్రమంబున మరలింప
వలయుం గాని మీఱనీయందగదు.” అనిన విని శేషుండు
ధృతరాష్ట్రునిం జూచి “మున్ను చతుర్ముఖుండు లేగదూ
డలం గోపబాలకుల నటమఱించినయెడ వెన్నుఁడు బ్రహ్మ
సృష్టికిం బ్రతిసృష్టి నొనర్చె. అఘటనఘటనావిహారుం
డైనయాశేశవునకు నసాధ్యం బెద్ది? అతండు చేపట్టినం

బూరిపుడుక వజ్రాయుధంబగు. శ్రీమన్నారాయణునికరుణ
 లేకున్న మహామేరు వైనం దృణం బగు. అదేవుని కృపా
 కటాక్షంబునంగాదె మనమండఱము బ్రతికియున్నారము.”
 అనిన విని ధృతరాష్ట్రుండు శేషునిం జూచి “యావనజ
 నాభుండె వాసవతనయునింబ్రతికింపంగలఁడనినయెడనంజ్ఞ
 వనమణియు సుధాకలశంబు నేమిటికి? నిరర్థకంబుగానిచ్చు
 టవలన ఫణికులంబునకు హాని సంభవించుటయే గాని
 ప్రయోజనంబులే” దనుటయుఁ గుండలీంద్రుండు వుండరీ
 కునిం జూచి “మాకులంబువారు సంజీవసమణియు సుధా
 పాత్రంబు నీయరు. శ్రీహరికృపగలిగిన యర్జునున కేమిశా
 దవ. ఆదేవుండు తానె బ్రతికించు*ననిన విని వుండరీకుండు
 విఫలమనోరథుం డై వచ్చినత్రోవఁ బట్టి చని సంగరాం
 గణంబునకు వచ్చి, యచ్చటగంధతైలావస్థిక్తంబులుఁగనక
 దండమండితంబులుఁ గర్పూరప్రదీప్తంబులునైన ,కరదీపికా
 సహస్రంబులు ప్రకాశింపఁ గొలుపున్న బభ్రువాహనుని,
 నతనిచెంగట నర్జునుశిరంబు సంకతలంబున నువిదిశొని
 దీనవాక్యంబులఁ బలవించుచునున్న యలూచిచిత్రాంగ
 దల నవలోకించి, విషాదంబు దోష నిట్లనియె. “తల్లీ! నీ
 జనకుం డైనశేషుండు సంజీవనరత్నం బీయక లోభంబునం
 బలికిన రోసి వచ్చితి; మీర లింకఁ బుత్రదత్తం బైనయగ్నిం
 బ్రవేశింపు* డనిన విని బభ్రువాహనుండు క్రోధారుణ
 లోచనుండై కనుబొమల ముడిపాటు ఘటించి, కార్ము

కంబుఁ గరంబునం గైకొని “వృథా! శేషఫణి గర్వించి న
 న్నెంచక సభలోనిరాకరణవచనంబులం బలికెనే! దుర్మత్తు
 లైనవానుకితక్షకకర్కోటకధృతరాష్ట్రాదుల దుర్బుద్ధులువిని
 జీవరత్నం బీయం డాయెనే? ఈక్షణంబ పాతాళక్షోణికిం
 జని, సాక్షాత్కారంబుగానిటలాక్షుఁడు(వారికి)సహాయుం
 డయ్యెనేని నాగలోకంబును నిశ్శేషంబు గావించి మృత
 సంజీవనమణియు సుధారసంబునుం దెచ్చెద వగవకుండుం”
 —:బభ్రువాహనుండుసర్పములతోడియుద్ధంబున కేగుట:—
 డని పలికి, మాతంగతురంగశతాంగవీరభటసమేతుం డై
 వుండరీకుండు మార్గంబు సూపఁ గాతాళంబునఁ బాతా
 శంబునకుం జని శంఖభేరిమృదంగనిస్సాణాదివాద్యఘోషం
 బులు చిక్కులుగ్రక్కతిల్లం గడంగుటయు శేషుండు తక్షక
 వాసుకి కర్కోటక ధృతరాష్ట్రాదులం జూచి, బభ్రువాహ
 నుండు పితృమరణవృథాకులితమానసుండై మనమీఁదికిం
 జనుదెంచె. చిలువకులంబుల నిరవశేషంబు నేయక విడు
 వండు. ధృతరాష్ట్రుని దుర్నీతి నాచరించుటవలన నాగకులం
 బున కింతయావద యొదవె. ఇంక నేమిసేయంగలవారము?
 మీరు నపారబలసమేతంబుగాఁ బోరికిం జనుండు.” అనిన
 విని కుండలిమండలీంద్రునియాజ్ఞ శిరంబున ధరియించి వా
 నుకితక్షకశంఖకర్కోటకమూషకాదకాళీయ ప్రభృతులైన
 సర్పకులాధ్యక్షులు రత్నకుండలకిరీటహార కేయూరమాల్య
 చందనదుకూలాదులు ధరియించి, కరితురగరథభటసమూ

హంబులతో వెడలి కడనంబునకుం దలపడుటయుఁ గల్పాం
తకాలంబున ఘూర్ణిల్లు పూర్వపశ్చిమసముద్రంబులకై వడిం
గనుపట్టె. నాగకుమారులు, కరితురగరథానూఢులై పం
చయోజనవిస్తీర్ణం బైననరసుతుని సేనలోనం జొచ్చి విష
జ్వాలామాలికల దహించుటయు, విజయసుతుం డవష్టంభ
విజృంభితుండై, మయూరాస్త్రంబు ప్రయోగించుటయు,
నపారంబులైనమయూరంబులు వెడలి యిన్నూఱు ము
న్నూఱు నన్నూఱు పడగలు గలిగిన ఫణులఫణంబుల
నుఱుమాడుటయు, వానిశిరంబులనుండి ప్రళయకాలంబు
నందలి యుల్కాపాతంబులకరణి శిరోరత్నంబులు రాలం
దొడంగె. ఇత్రైఱంగునఁ గేలోకంబు కాకోదరంబులం
జీకాకుపడం జంచువులం జీరి నఖింబులం జించి తెక్కలఁ
గొట్టియుఁ బ్రేవులు ప్రోవులుపడ నాలికలు పేలికలవిధం
బునం దూలఁ దూలించుటయు నవ్విధంబుఁ గనుంగొని
యక్కుమారకంఠీరవుండుతోడనెమధుబాణంబుం బ్రయో
గించినఁ దేనియవాన గురిసె. ఆవెంబడిఁ బిపీలికాస్త్రం
జేయుటయు నందువలననుక్కుముఖంబుల చీమలుపెక్కులు
వెలువడి పాములశరీరంబులు దొలిచి తొఱటలువాఱం
జేయుటయుఁ జిలువదళంబులు తలబీకనకాయలు యథా
యథలుఁ గకాపికలు నై మొనగట్టం జాలక శేషాహిచెంగ
టికిం బఱచిన, వారలం గనుంగొని భుజంగవుంగవుండు
“ధృతరాష్ట్ర! నీదుర్మంత్రంబువలన నింతయాపద సంభవిం

—: బభ్రువాహనుఁడు సంజీవనమణిఁ దెచ్చుట. :—

చెను. ఇప్పుడు నీకుయుక్తి యెక్కడికింబోయె” ననినిరసించి యాక్షణంబె బభ్రువాహనునకుఁ గర్బురమయం బైనదివ్య కవచంబును, శతశలాకాఛత్రంబును, రత్నకుండలాభరణంబులును, గంధమాల్యదుకూలాదులు నుపాయనంబులు ఘటించి గాండీవికిం దగిన కట్నంబులు బంగరుపెట్టియలం జతనంబు సేయించి మృతసంజీవనమణియు నమృతకుంభంబునుం గొనుచుఁ దక్షకకోటకాదులుగొలువఁ బాతాళ గర్భారంబు వెలుపడి, బభ్రువాహనుని సంధించికొని యతని తోడఁగూడ మణిపురంబునకు వచ్చె.

—:నాగకుమారు లర్జునుతల నపహరించుట.:—

అప్పుడు శేషుండు సభలోఁ దన్నవమానించుటవలన ధృతరాష్ట్రుండు దుఃఖితుండై గృహంబునకుం జని దుగ్భుద్ధి దున్స్వభావు లనునామధేయంబులు గలకుమారులం బిలిచి బభ్రువాహనునిచే నైనపరాభవంబు దెలిపి “నేనుధృతరాష్ట్ర నామధేయుండఁ గావునఁ బాండవులకు మనకు మొదల నుండి యెడతెగని వైరంబు మీ రెఱింగినయదియే కదా? ఇప్పు డాఖండలసుతుండు బ్రదుకకుండు నుపాయంబు చింతింపుం” డనుటయు, వారలు తండ్రి నవలోకించి “శిరంబు దాచితిమేని కిరీటిం బ్రతికింప సంజీవనమణియు శేషుండు నుం గాదు శ్రీకృష్ణుండేనియుఁ జాలండు. అంతట నయ్య శ్వంబు నెవ్వండేనియు హరించు ధర్మనందనుండుయజ్ఞవిహీ

నుండై చెడు. అంతట నీవగ దీఱు. కావున నర్జునుశిరంబు
 మే మపహరింతుము. నీవు మనంబునంగుండవలవ* దనిన
 ధృతరాష్ట్రుండు సంతృప్తాంతరంగుండై యితైఱంగుసేయుం
 డని తనపుత్రులం బనిచి తా నెఱుంగనియట్ల శేషాహివెం
 బడిం జనియె. ఆక్షణంబ ధృతరాష్ట్రునికొడుకులు మాయా
 రూపంబుల వచ్చి విజయునిశిరంబు నపహరించుకొని గరుడ
 సంచారవర్జితం బైనబకదాల్భ్యవనంబున దాచిరి. అప్పు
 డులూచియుఁ జిత్రాంగదయు గాండీవిమస్తకంబుగానక నలు
 దిక్కులుఁ బరికించి వదనోదరంబులు మోఁదికొనుచువసుధా
 తలంబునం బొరలాడుటయు నక్కోలాహలం బాలకించి
 బభ్రువాహనుం డరుదెంచి యర్జునుశిరంబు గానక మూర్ఛా
 క్రాంతుండై పుడమిం బడియె. ఆరాత్రికరినగరంబునఁగుం
 తీదేవి దుస్స్వప్నంబుం గని దిగ్గనలేచి దిగులుసెంది కన్ను
 లబాష్పకణంబు లొలుక వెన్నుండునుయధిష్ఠిగుండునున్న
 యెడకుం జనుదెంచి గద్గదకంఠంబుతోఁ “గంసమర్దనా!
 నేఁడు నాకలలోన నీమఱింది యగునర్జునుండు నూనియ
 మేన నలందికొని తైలకూపంబున మునింగినట్లును గోమ
 యంబు శరీరంబునం బూసికొని రక్తమాల్యంబులు ధరి
 యించి యొంటెనెక్కి దక్షిణాభిముఖుండై పోవునట్లునుగా
 గలఁ గంటి నాస్వప్నంబు దప్పదు. కిరీటికిం గీడువచ్చుట
 నిజంబు. అంతరంగంబు గలంగుచునున్నయది. నీవు దయ
 సేయుట కిది సమయం బని రోదనంబు సేయుటయు, నాప

--: శ్రీకృష్ణుండు మొదలగువారరునునిదగ్గఱకు వచ్చుట:--
 ద్వాంధవుం డైనయచ్యుతుండు వెఱవకు మని యూట
 డించి స్తరణమాత్రసన్నిహితుండై నపక్షి రాజుమీఁదఁగుంతి
 యశోదాదేవకీభీమసేనులతోడం గూడ నధిరోహించి ము
 హూర్తమాత్రంబున మణిపురంబునకుం జని యచ్చటఘంఠి
 తంబులైనవేదండశరీరంబులును భిన్నభిన్నంబులైన తురంగ
 దేహంబులును జెక్కజెక్క లైనయరదంబులును జల్లెడక్రం
 తలుపడి దొర్లిన సుభటకాయంబులును జూర్ణంబు లైనభూ
 వణంబులును* నురుములై నగదాఖడ్గముసలాద్యాయుధంబు
 లును ఛిన్నంబు లైనయాతపత్రంబులును శీర్ణంబులైన కేత
 నంబులును నిధనంబు నొందినమహారథికులునుగలిగి దుర్ని
 రీత్యుం బైనయాద్ధరంగంబునఁ బక్షికులపుంగవునిం దిగి
 పద్మాక్షుండును భీమసేనుండును గుంతియు దేవకీయశోద
 లును నిరుత్సాహంబుగా నరిగి శిరోవిరహితంబైనగాండీవి
 కాయంబుఁ గనుంగొని రోదనధ్వనులు రోదనీకుహరంబు
 వం బర్వ మూర్ఖుల మునుంగుచు నుండునంతఁ (1) గుంతి
 నిధనంబు నొందిన ధనంజయుం గనుంగొని వదనంబు కర
 పల్లవంబుల మోఁదికొనుచుఁ గన్నులనీరుచెక్కులజాటి...
 వెల్లుపలువాట నపారశోకసాగరంబున మునింగి చెన్ను
 దొఱంగి డెందంబు కరంగి మూర్ఛనణంగి యొక్కింతసేపు
 నకుఁదెలిసి “హా! సుకుమారా! హా! వరగుణాధారా! హా

* ఈపువ్వులనడుమనున్న శాక్యము లొక్కప్రతిలో
 మాత్రమే కలవు.

—: కుంతి యర్జునుమరణంబునకు విలపించుట :—

విద్యావినయవిహారా! హా!కులకలశపారావారకుముదబాం
ధవా! నోమరానినోములు నోమి, చేయరానితపంబులు
నేసి యుండరానియపవాసంబు లుండి యనేకదానంబులొ
నర్చి నియమవ్రతంబున నిన్నుఁ గాంచి నాటఁబెంచువానిఁ
బూటఁబెంచి దాది తొమ్మన దూదిపాన్పున నుంచి యభి
వృద్ధి నొందించి కడపట బభ్రువాహనునియస్త్రాగ్నిజ్వాలల
పాలు నేయవలసెనే! నీభుజాబలంబు మంటం గలసెనే!
ఎండకన్న నీడకన్నెఱుంగనట్టి పుట్టుభోగికినిట్టివెతలుగంగా
శాపంబునఁ బుట్టెనా! ధూళిధూసరితగాత్రుండవై శిరంబు
లేక చేష్టలు దక్కి ధరాతలంబునఁ బడియున్న నిన్నుఁ
జూచి కడుపు దహించికొనియె; నన్న! నన్నుఁగన్నకన్న
నిన్నుఁ గన్నది మొదలుగా నడవులం దిరిగియునిడుమలం
బడియు వెతలఁ జెందితినెకాని సుఖంబున నుండనోఁచనైతి.
నాముద్దులకొడుకా!యెటులోర్తురా!నీవంటిన్యాయానువర్తికి
నీవంటి ధర్మమూర్తికి నీరీతి ధాత వ్రాయఁ దగునె! నన్నుఁ
గన్నతండ్రి! యరవిందదళంబులం బోలుకన్నలు నరుణబిం
బాధరంబు సంకుడితమందహాసంబు నైననీముఖంబుఁ గనుఁ
గొనకయున్నను జక్కెరపానకంబులఁ బోలునీచక్కనిపల్కూ!
లు వీనులవిందుగా వినకయున్నను...నిమిషమాత్రం బేని
యుఁ బ్రాణంబు నిలువఁ జాలదురా! ఈశోకసాగరం బెటు
వలె నీదుదురా! ఎన్నివిధంబులఁ బిల్చినఁ బలుకవేమిరా!

దేవదేవుండైన శ్రీకృష్ణుండు ప్రాప్తయిండ నీకితరభయంబు
 లేదని యెంచి కన్నులపండువుగా నీమేను గందుఁగదయ్యా!
 (ఇవుడు) భానుకిరణంబుల నీమేను గందుఁగదయ్యా! ఇంత
 నిన్నేలాగున మఱతు! నాకెవ్వరు దిక్కు! నన్నెవ్వరాదరిం
 చువారు! కమ్మనిమాటల నెమ్మి మీఱ నమ్మా యని నన్నె
 వ్వరు పిలుచువారు! తనయా! సద్గుణసంజాతనయా! దై
 వంబు తనమనంబునకు నిన్ను బరువుగా నెన్నెనో! చతుస్స
 ముద్రముద్రిత మహీపతుల యతులమణికిరీటంబుల దాపిన
 పద్మరాగంబుల డంబులకెంపుసొంపుసంపదలంబొదలుపదం
 బులు గలిగిన మహారాజ వైననీకుం బండి యుండుటకుఁ
 జేరెఁడు పఱపు లే దయ్యెనే! అయ్యయో! నందనా! హరి
 చరణారవిండవందనా!*యని తనయునికి నీపాటు వచ్చెఁ
 దనయునికి నిఁక నేమిటికని దైవమా యనుచు దైవమాయను
 దెలియవశమాయనుచు వగచి వగచి పేరెలుంగునఁ గుమా
 రునిం బిలిచి పిలిచి యడలుచునుండు సమయంబున (2)
 శ్రీకాంతుండు కాంతేయునిచెంగటికిం జని, “ధనంజయా!
 కుంతియు, యశోదయు, దేవకియు నిన్నుం గాననిదుఃఖం
 బునఁ బొగులుచునుండ నివ్వధంబున రాకయుందువె! ఎం
 దుఁబోయితివి! ప్రాణసఖుండ నైననన్నుం గన్నులు దెఱచి
 చూడవదేమి*యని పలవించు శ్రీకృష్ణునిం జూచి భీమనే

(1)-(2) నడుమనున్న వాక్యము లొక్కవత్తిలో
 మాత్రమే యున్నవి.

నుం డిట్లనియె. దేవా! (నీవు) రమ్మని పిలుచుటంజేసి విజయుం డవశ్యంబును బ్రతుకును. మీచరణారవిందమ్ములు నమ్మినవారల కావంత యేనియు వంత రాదు. అని పలుకుచున్నంత సూర్యోదయం బగుటయు, బభ్రువాహనుండు తల్లులుఁ దానును మూర్ఛదెలిసి కదనంబు నంజిక్కినప్రద్యుమ్నునిచే శ్రీకృష్ణుని భీమసేనుని దేవకీయశోదాకుంతీదేవులను నెఱింగి భయభక్తివినయ సంభ్రమంబులతో శ్రీకృష్ణునకు మ్రొక్కి భీమసేనునకు వందనంబు నేసి కుంతీదేవకీయశోదలకుం బ్రణమిల్లి కృతాంజలి యై యుండె. అప్పుడు పన్నగాధీశ్వరుండు పద్మనాభునిసన్నిధిం జేరి “దేవా! నంజీ

—: శ్రీకృష్ణుఁ డర్జునుని బ్రదికించుట :—

వనరత్నంబు వచ్చియున్నయది. మీచెలికానిశిరంబునపహరించిననీచమతులం బట్టి తొల్లిరాహుకేతువులం దునిమిన చూడ్కిఁ దెగటార్చుము. ధర్మజుకులంబు నిలుపుము. ఇంతటికి హేతు వర్జునుని బ్రతికించుట ; శిరంబులేక బ్రతికింపం గూడదు గావున దేవరదివ్యదృష్టిచే నరునిశిరం బున్నతా వెఱింగి రప్పింపు”మనుటయు, బ్రహ్మమయుండైన పురుషోత్తముండు ప్రతిన సేయం దలంచి, “నేను ద్రిలోకవిఖ్యాతం బైన నైష్ఠికబ్రహ్మచర్యవ్రతంబునం బెంపొందివవాఁడ నైతి నేని, సత్యంబు దప్పనివాఁడ నైతినేని నరునిశిరంబు వచ్చుఁగాక! తచ్చోరకులశిరంబులు వ్రయ్యలగుంగాక!”యని పలికినయాక్షణంబ వాసవసుతుని శిరంబు వచ్చె. ధృతరాష్ట్ర

సూనులశిరంబులు శతకలంబు లయ్యె. అంతఁ గిరీటివృష
కేతనులశిరంబుల శరీరంబులతోడం గూర్చి సంజీవనరత్నం
బురంబున నునుచుటయు నయస్కాంతసంయోగంబున
లోహంబునుంబలె వారలతలలు నట్టలు నేకంబులై తోడన
ప్రాణంబులు పచ్చె.

తదనంతరంబ సంజీవనరత్నవైభవంబున వృష కేతుండు
లేచి శ్రీహరింగీర్తించుచు నమీపస్థితుం డైనవైరి నదలించు
టయు, ముకుందుండు ముదంబునం గొగిలించె. ఆరు
నుండు నల్లె లేచుటయు, నెండఁ గొట్టువడినసస్యంబులు
వానచేతం దేతినచందంబునఁ బాండవసైన్యంబులు కిరీటి
నవలోకించి హర్షంబు నొందె. అయ్యవసరంబున భేర్యాది
రవంబులును వందిజనస్తోత్రంబులును బృధారకులపువ్వుల
వానలు దివ్యదుందుభిధ్వానంబులును జెలంగె. కుంతీదేవి
యుఁ బునర్జన్మంబు నొందినపుత్రునిం గనుంగొని కౌగి
లించె. అంతఁ బ్రద్యుమ్నుండు దర్శింపఁ జతురంగబలం

—: శ్రీకృష్ణాదులు మణిపురంబున కేగుట. :—

బులు నేల యీనిన తెఱంగునఁ బట్టణంబు సేరం జనునెడఁ
బద్ధనాభుండును ఫల్గునుండును రాజమార్గంబునం జనుదెం
చునెడ, నన్నగరనారీశిరోమణులు నివాళించి చల్లుదివ్య
మణులం జూచి కుబేరుండు సైతంబు శిరఃకంపంబు సేయు
చు నచ్చెరు వొందె. అట్లు రమణీయం బైనమణిపురంబున
బభ్రువాహనునిమందిరంబునకు జని దివ్యరత్నసభాస్థానం

బున మేరుశిఖరోపమానంబు లైనసింహాసనంబుల శ్రీకృష్ణుండును గాండీవియుం గూర్చున్న యవసరంబున హంపధ్వజాదిమహీపాలకులు నుచితవీరంబులం గూర్చుండిరి. అప్పుడు తల వంచికొని యున్న నరునిం జూచి శేషాహియిట్లనియె. “అర్జునా! జయపరాజయంబు లసిత్యంబులు. అందులకై వగవం బనిలేదు. విశేషించియు త్కత్రియులకు సర్వత్ర జయంబు గలిగినను బుత్తునిచేతఁ బరాజయంబు నొందుట మోదావహంబు గాని భేదావహంబు గాదు. నీకూర్తి పట్టి యైనబభ్రువాహనుని తౌత్రంబు గని మెచ్చక యిటువలె లజ్జించుట యుక్తంబు గాదు, అదియునుంగాక నీకు గంగాశాపనిమిత్తంబుగ నిట్టి యాపద సంభవించె. చిత్తంబున నుత్తలంబునొందక ముకుందచరణారవింద భక్తివైభవసంపాదితం బైన భవదీయనందనుని రాజ్యభోగంబు లనుభవింపుము. నీకళత్రంబు లైనచిత్రాంగదయు నులూచియు డెందంబుల నానందంబు నొందునట్లుగా నూఱడింపుము. నిన్నెదిరించుటవలన లజ్జితం డైన కుమారునిం గౌగిలించుకొనియాదరింపుము. *అనిపలికి యహివల్లభుండంబుజనాభునిం గనుంగొని “దేవా! కవ్వడిమనంబునందలి నొవ్వు దీఱ బోధించి దేవకీయశోదలుఁ గుంతియుఁ జిత్రాంగదయు నులూచియు మొదలగువారల మనంబులకు హర్షంబులు గలుగఁజేసి భవదీయచరణారవింద సేవానిరతుఁడును బితృభక్తుండును భ్రాతృవత్సలుండును మాన

ధనుండును యశోనిధియు నైనబభ్రువాహనుండు జనకునిం
జంపినపాతకంబునకుం బ్రాయశ్చిత్తంబుగా హిమవంతం
బున కరిగి తనశరీరంబు పరిత్యజింపం దలంచి యున్న
వాఁడు, గావునఁ దగుతెఱంగునం దెలియం బలుకవలయు"
ననినయెడ వడముడి బభ్రువాహనునిం జూచి "కుమారకా!
యాచార్యునిం బితామహుఁ దోఁబుట్టువులను వధించియు
నచ్యుతుని కటాక్షంబు వలనఁ గలుషంబు లందక
మేము సుఖంబున నున్నవారము. నీ వేటికి వెఱచెదవు?
మితండ్రియుబ్రతకె. నీవు క్షత్రధర్తంబు చెల్లించుకొంటివి.
నాల్గయుగంబుల నేదేవుని నామస్తరణంబుఁ గావించిన
మాత్రంబునఁ బాపంబులు రూపణంగు నద్దేవదేవుం డైన
యీదేవకీనందనుని నమ్మియున్న మనకు శోకంబును బాప
భయంబును దైన్యంబును (బొందఁ) బనిలేదు." అని
బహువిధంబులం దెలియంబలుకు భీమసేనుని వాక్యంబులు
విని చిత్రాంగదానందనుండు విషాదంబు మాని ప్రసన్న
ముఖుండగుటయు రాజాధిరాజు లందఱు నతనిగుణంబులు
నానావిధంబుల నుతియించిరి. అంత మురాంతకుండు
కొంతేయమధ్యముండును భీమసేనాదులతోడంగూడ నవరి
మితంబు లైనభోగంబు లనుభవించుచు సంగీత సాహిత్య
నాట్యప్రముఖవిద్యావినోదంబులం బ్రౌద్దు గడపుచు మణి
పురంబున నయిదుదినంబులు వసియించిరి. ఆ సమయం
బునఁ గృష్ణుండు పురందరనందనునిం జూచి "నీ నందనుని

మందిరంబున నయిదుదినంబు లుంటిమి. అఖిలశ్రమంబులు
దీతె. మనతల్లులను గోడండ్రు ధనకనకవస్తువాహనసమూ
హంబులను భీమనేనునివెంబడింగూర్చి యజాతశత్రునికడ
కుం బంపుదము. వీరలు ధర్మజుచే యజ్ఞం బుష్కమింపం
జేసి తద్విధానంబు నడిపించెదరు. ఇంకమీఁద నింతకంటె
బలవంతు లైనరాజులు పెక్కండు గలరు. కావున హయ
రక్షణంబునకు ని న్నొంటిగా నంపంజాలను. నేనుం గూడ
వచ్చెదనని పలికి దేవకిమొదలైనసతీనివహంబులను ధన
రాసులం గూర్చి భీమనేనునివెంబడి హస్తీపురంబునకుం
బనిచె. అనంతుండు చిత్రాంగదాకుమారునిచే బహుమా
నంబు గాంచి కృష్ణార్జునుల వీడ్కొని పాతాళంబునకుం
జనియె.

—:తామ్రధ్వజుఁడు పాండవాశ్వంబును బట్టించుట.:—

* తదనంతరంబ గోవిందునియనుమతిచేఁడరలింపంబడిన
యధ్వరాశ్వంబు నానాజనపదంబులు గడచి క్రమంబున
మయూరధ్వజుం డను వసుంధరావరునిచేఁ బరిపాలితంబైన
రత్నపురంబు సేరంబోవు నవసరంబున నా మయూరధ్వ
జుండు తాను నశ్వమేధంబు సేయ సంకల్పించి పుత్రుం
డైనతామ్రధ్వజుని దురంగరక్షణంబునకుం బంపిన దైవయో
గంబున నారెండుగుఱ్ఱంబులు నొండొంటి నెదుర్కొని
కయ్యంబునకుఁ గడంగి భీషణంబు లైనహేమారవంబులు
నేయుచు మోము మోమునంజేర్చి పూర్వఖురాగ్రంబుల

భూతలంబు ద్రవ్వి దుమ్ములెగయించుచు నొక టొకటిఁ జుట్టుకొని కండంబులం గబళించి విదళించునెడ మయూర ధ్వజునిహయంబు లోఁబడుటయుఁ బాండవ హయంబు పై కొని దంతంబులం గళంబు గబళించి.....గడం గుటయుఁ, దామ్రధ్వజుండు క్రోధతామ్రాక్షుండై నకుల ధ్వజనామకుం డైనసేనానాయకుంజూచి ఈహయంబెవ్వ రిది విచారింపుమనిననతండు సత్వరంబుగా నాఘోటకంబు దాఁటకుండఁ జతురంగంబులఁ జుట్టునిలిపి వేడెంబులువెట్టు నావాజం బట్టికొని చుంచువు బిగియంబట్టి నుదుట నున్న హేమపట్టిక గలయంజూచి చదివి యవిధంబు తామ్రధ్వ జునితో విన్నవించుటయు, నతండు నవ్వుచు “మన దొర యగు మయూరధ్వజుం డేడశ్వమేధంబులు సేసె. ఇంకనెని మిదవయాగంబు సేయుంగాక” యని యత్తురంగంబుఁబట్టి కట్టించి నకులధ్వజునిం జూచి “సేనాగ్రణీ! పాండవసైన్యం బున వృష కేతుండునుగాండీవియుం దక్కఁ జేవగలమగలు లే రని నిన్నరేయి నారదుండుపలికె. నేటికి నరనారాయ ణులతోడి సమరంబు మనకుదొరకె.” అనిన విని దశవాయి యతనింజూచి“పాండవసైన్యంబున బభ్రువాహనుండొక్క రుండు శూరుం డంటిమేని వాఁడును దేవరనాటకశాల వధూటులకుఁ బుష్పాంజలులు సేయం దగుముత్తియంబు లొసంగువాఁడు తక్కినవార లెవ్వ రున్నారని వీరాలా పంబులు పలుకుచు సైన్యంబు సర్ధచంద్రవ్యూహంబుగాఁ

బన్నించి తాను నుం గట్టాయితంబై విక్రమాటోపవిజృంభితం డైన తామ్రధ్వజుని ముంగల నిలుచుటయు, నారాయణుండు నరునిం జూచి మహాయోధవీరులకు మరణకారణం బైనరణంబు నేటికిఁ బ్రాపించె. ఎదుటివారలు కాలాంతకరుద్రులకు సమానులుగాని సామాన్యులుగారు. అని పలికి ప్రద్యుమ్నునిం జూచి మనబలంబులనెల్ల గృధ్రవృహంబుగాఁ బన్నింపు మని నియమించి దారకుండు తెచ్చిన తనయరదంబునెక్కి దిక్కులు పిక్కటిల్లం బాంచజన్యంబు పూరించె. అమృతహృహంబున ననుసాశ్వండు కంతంబును హంసధ్వజుండు పక్షంబును బ్రద్యుమ్నానిరుద్ధులు పక్షంబులును సాత్యకికృతవర్తలు చరణంబులును బభ్రువాహనుండును సత్యభామాతనయు లగు చిత్రభాను చాగు చిత్తులు ముఖంబును జంచువులును నపరిమితసేనానమేతుం డైన గాండీవి యుదరంబును నతనినలుగెలంకులఁ బుండరీకాక్షుండుచు వృషకేతుండును యౌవనాశ్వండును మేఘపర్ణుండునుంగా నభేద్యంబైనవృహంబుఁ బన్ని యెదిర్చినం గనుంగొని తామ్రధ్వజుండు గరుడధ్వజునిం జూచి “నారాయణా! నీవు శూరుండును బౌరుషవంతుండునుంబలె శంఖచక్రగదాద్యాయుధంబులు పూని నన్నెదిర్చితివి. నాహయంబుఁ బట్టింపవలవదె”యనిపలికి యలుకవలనం గన్నుల విస్ఫులింగంబులు దొలుకఁ సిజరథంబు నేరం దెచ్చె.

--:ప్రద్యుమ్నాదివీరులు తామధ్వజనితోఁ బోరాడుట:--

తదనంతరంబు తామ్రకేతుండు గాండీవిమొగ్గరంబు
 డగ్గఱి, యర్ధచంద్రబాణంబు లనేకంబులుగాఁ బ్రయోగించి
 రక్తమాంసంబులు నలుదిక్కుల వెదచల్లి కార్త్యకజ్యోనాదం
 బనియెడు మంత్రంబుచే శాకినీడాకినీప్రముఖంబు లైనభూత
 గణంబులఁ బిలిపించి రణధరామండలంబు మెండుకొనం
 జేసి యేడువాఁడిబాణంబులవాసుదేవువక్షంబువ్రక్కలించి
 యేనింట సూతుని స్రుక్కడఁగించి నాల్గునారసంబుల సైన్య
 సుగ్రీవ మేఘపుష్పవలాహకంబుల గ్రుచ్చి యర్జును డెబ్బది
 బాణంబుల సాత్యకిం దొంబదిశరంబులఁ గృతవర్త నెనిమిది
 సాయకంబులఁ బ్రద్యుమ్నుని వేయుమార్గణంబుల ననిరు
 ధ్ధని లక్షవిశిఖంబుల ముంచి వెండియుం దనివోక హంస
 ధ్వజయావనాశ్వప్రముఖులైనమహీపతుల నుక్కణించి పట్ట
 పగలింటి సూర్యునిపగిదిం బ్రతాపించి సింహనాదంబు గా
 పించుటయుఁ దనమోఁదం గురిసిన బాణవర్షంబు నివా
 రించి యనిరుద్ధండు మహోద్ధతుండై యనేకసహస్ర సంఖ్యం
 బులైనయాశుగంబులు గురియించి యెదిరించినవీరులమదం
 బణంచుచుఁ బ్రచండకాలానలజ్వాలికాభీలంబు లైనయ
 మ్ము లొక్కుమ్మడిం గుమ్మరించుచు నలుదిక్కుల నెత్తురు
 టేఱులు పాఱించి మూఁడక్షౌహిణులు సమయింపంజేసి
 శింజినీనాదంబును సింహనాదంబునుం జెలంగఁ బగతునిఁ
 జూచి “ఏమిరా! యింక మోఁదనైనఁ దురంగంబు విడువవేని

బంటుఁదనంబున గెంటక నామెదుట నొంటికయ్యంబునకు
 నిలువు* మనినఁ దామ్రధ్వజుండు, తామ్రాధరంబున నిం
 చుక చిఱునగ వంకురింపఁ “బువ్వుల విలుకాని కొడుకవు
 గదా! యనిరుద్ధా! నిన్నుఁ దొల్లిబాణుండు నిరుద్ధుం జేసి
 నప్పు డుపాకన్య మంగళసూత్ర వైభవంబునఁ దల దప్పి
 నేటి కింక నిన్నుఁ బోనిచ్చువాడం గాను*లనిన విని యని
 రుద్ధుండు మహోద్ధతి మెఱయ బడబానలశిఖాసఖంబు
 లైన విశిఖంబు లడరించి వక్షస్థలంబు వ్రక్కలించియొక్క
 నెలవంక బాణంబున సూతునితల డులిచి తేరితురంగంబుల
 నాల్గింటం గూల్చి యార్చిన సుచిత్ర నామకుం డైనయాతా
 మ్రధ్వజుండు* కత్తియుఁ గేడెంబునుం బూని తేరు డిగ్గ నుఱి
 కినఁ, బ్రద్యుమ్నకుమారుండును, గరవాలంబును బలక
 యుం బూని భూమికి దిగిన, వయ్యిరువురు సింగంపుఁగొద
 మల తెఱంగునం గెరలి ఖడ్గాఖడ్గిం బోరాడుచుఁ గ్రమ్ముచుఁ
 గ్రమ్ముచు లోవెలిం జిమ్ముచుఁ గృపాణంబులఁ జోకించుచు
 నొండొరులం జొకించుచు మర్తంబు లదరఁట వ్రేయుచుఁ
 జండించి వెనుకకుం బాయుచు బినబిన లెపంగ నసిలతల
 వినరుచు మేలు! బళీ! యేది మాయన్న! యని కొఱరుచుఁ
 గత్తెరయడులగతిం జిత్తరపాతరలవలె నటించుచుఁ గేడెం
 బులడంబుగా ఘటించుచుఁ బేరెంబులు వాఱుచుబీరంబులు
 మీఱునెఱుమంటిగట్టునఁగోరాడినమదపుటేనుంగులచందం
 బున నెత్తుటం జొత్తిలి* గాత్రంబులఁగనుపట్టుచు నొండొ

రుల వ్రేటులచే ఫేటకకృపాణంబులు తునుకలగుటయు బిఱు
 తివియని బంటుఁదనంబున బాహుయుద్ధంబునకుం జొచ్చి
 యాజగజెట్లు దగదొట్టక ముష్టిముష్టి బాహాబాహిఁ గచా
 కచిం గడంగి పెద్దయుం బ్రొద్దు పోరాడినయెడ ననిరు
 ద్ధుండు దగ నిలుపంజాలక జగతీతలంబునం బడి మూర్ఖ
 నొందుటయు, సుచిత్తుండు గగనంబు పగుల నార్పుచు
 వేటొక్కయరదంబెక్కి ప్రద్యుమ్నునురంబునైదుశరంబులఁ
 గరంబు నొప్పించుటయుఁ గర్ణనందనుండు సుచిత్తునిగా
 త్రంబున నాఱుశరంబులు గుచ్చి విరళునిం జేయ నతండు
 వేటొక్కరథంబెక్కి విలుగుణధ్వని సేయనయ్యరదంబునుం
 దునిమె. ఇవిధంబున మున్నూఱురథంబులు ముహూర్త
 మాత్రంబులో శకలంబులు గావింప వేటొక్కతే రెక్కి
 నిశితవిశిఖంబులు కర్ణపుత్రునిపయిం బ్రయోగించినరోగంబు
 తనువునం బుట్టినమాడ్కి దుర్దశం జెందె. ఆవృష కేతనుని
 పాటు గనుంగొని యనుసాశ్వుం డెదిరించుటయు, నతని
 నైదింటను యావనాశ్వు నొక్కయుక్కుటమ్మునఁ గృతవర్తుని
 రెండు కాండంబుల స్రుక్కించుట యు సాత్యకి మార్కొని
 యారాజు తేరివాజులందునిమి శంఖంబుపూరించిన నానా
 దం బాఱకమున్న తామ్రధ్వజుండు క్రూరనారాచపరంపర
 లచే సాత్యకివక్షంబువిఠోభంబునేసిన మూర్ఖాపరవశుండై
 శై నేయుండు లోచనంబులు మోడ్చి యరదంబుమీఁద
 వ్రాలినఁ జిత్రాంగదకుమారుండు వజ్రోపమానంబు లైన

వాఁడిబాణంబు లైదు వానియురంజన నాటించుటయుఁ
దామ్రకేతుండు చిఱునవ్వు మొగంబు నలంకరింప “బభ్రు
వాహనా! మాకు నెప్పు డప్పనంబుగా నీయందగిన ముత్తి
యంబులు పెఱికలం బట్టి తెప్పించితే” యని పలుకుచు
గల్పగ్ని కీలాసఖంబు లైనవిశిఖంబులవాన గురిసివిముఖు
నిం జేసి, యంత నిలువక మహోగ్ర బాణంబులచే మరాళ
కేతనునిఁ బరాజితునిం జేసి ప్రలయకాల తాండవోద్దండ
ఖండపరశుండునుంబలెఁ బాండవసైన్యంబు ఖండించుచు
నుండెను.

ఇవ్విధంబున వైరిసేనాధూమకేతుం డైన తామ్రకే
తుని భుజావిజృంభణంబు గనుంగొని పాండవసైన్యంబులు
దైన్యంబు నొంది చచ్చియు నొచ్చియువిచ్చియుఁజెల్లాచెద
రుగాఁ బఱచునెడఁ దురంగమాతంగవీరభటాంగంబులం
దొరఁగురక్తం బనుజలంబును గేశంబు లనునాఁచుతీవియలు
బాణకృపాణకుంతతోమరంబు లనియెడి మీనంబులును
ధవళాతపత్రంబు లనియెడి నరుగులును యోధపీరులము
ఖంబు లనియెడి పద్మంబులును ఖండింపంబడినవేదండతం
డంబు లనియెడి గల్లును ధ్వజంబులనియెడివేతసకుంజంబు
లును రథంబు లనియెడి యోడలునుం గలిగి రక్తనదీప్రవా
హంబు ప్రవహించె.

అప్పుడు కిరీటిచెంగటివీరులు వాలంపగములంబొదు
వంబడి యేదువెరిఁగినచందంబునఁ జేయి కాలు గదలింపం

గూడమి నాలంబునకుఁ జాలం బురికొనం జాలక, సవ్య
 సాచిం జూచి బంధువధజనితం బగుపాతకంబు నివారింపం
 గోరి,యశ్వమేధంబు సేయ సమకట్టి మమ్ముఁ దామ్రధ్వజు
 బాచికిఁ బోరిగొఱియలం జేసితివి, ఇందుననీ కేమిప్రయోజ
 నంబు? అని దూతినం గ్రీడి యోడకుండుం డని వారల
 నూటడించి తేరు వైరిసమ్ముఖంబు సేసి మెఱుంగువాలంప
 గుంపులచేఁ దామ్రధ్వజుని కాయంబు గాయంబులు చేసి
 విరథునిం గావించుటయు నబ్బిరుదుమగండు వేటొక్క
 యరదం బెక్కి, కవ్వడి! యెక్కడఁబోయెదవు!యాగసైం
 ధవంబుతో నినుంగూడ బంధించి కొనిపోయెద నని పలు
 కుచుఁ గులశైలంబు వర్షధారలం గప్పుకాలమేఘంబుచం
 డంబునఁ గంకపత్రవిచిత్రితంబు లైననిశితవిశిఖంబులంబరఁ
 గించుటయు,వానివేగంబున నర్జునురథంబు యోజనమా
 త్రంబు వెనుకకుం జనిన మగిడించి యతివేగంబున వచ్చి
 తనసేనలం బొలియించుతామ్రధ్వజుని యరదంబు తారా
 పథంబున కెగయఁ గ్రూరనారాచంబులు పఱసి దేవదత్తం
 బు పూరించె. ఇవ్విధంబున నంతంతకు మంతున కెక్కు
 పంతంబులును, బిఱుతివియని చలంబులును, నగ్గలికలు
 మెఱయ నేడహోరాత్రంబులు చిత్రవిహారంబులం బోరిరి.
 ఆసమయంబునఁ దామ్రధ్వజుని తేరు తిలమాత్రశకలంబు
 లుగా ఖండించి, యగ్గాండివి, వెండియు వాఁ డెక్కినరథం
 బులు రెండువేలు చూర్ణంబులుగాఁ జేసి యఠాహిణి

బలంబుఁ బరిమార్చె. తామ్రధ్వజునిచేఁ గాంతేయుని
 బలంబు నట్ల నిధనంబు నొందె. అంత మహాబలపరా
 క్రమధురీణుం డైన తామ్రధ్వజుండు మాంసఖండంబురెమ్మి
 గొనిపోవుసాళువంబుచందంబునం గిరీటితోడఁగూడఁ దద్ర
 థంబు నొక్కకరంబున నెత్తిగొని యాకసంబునకు దాఁటి
 భూతలంబునకుం దిప్పి వైచుటయు, వివ్వచ్చుండు చచ్చెఁ
 జచ్చెనని సైనికులాహారవంబులు సేసిరి. అప్పుడప్పుడుజాత్ర
 ముండు, నిజకరాబంబునం బడకుండఁ బట్టిగొనుటయుఁ
 దామ్రకేతుం డలుక దొలుక గదాధరునిం జూచి యెరు
 నునితోఁ బోరునపుడు దొమ్మికిం దలపడితివి. ఇది వీర
 ధర్మంబు గా” దని పలుకుచు దంభోళినన్నిభంబైనయొక్క
 శరమువింటసంధించి యాకర్ణాంతంబుగాఁదివియునంతలో
 మురాంతకుండు వానిరథంబునకు దాఁటితద్వక్షస్థలంబు
 దన్ని, తనచేతి గదాదండంబు దిప్పి, వానినడునెత్తి గాతు
 కలఁగఁగొట్టి లంఘించుటయు, నతండును జలింపక, నిజ
 స్యందనంబు చిత్రగతుల నటింపం జేయుచు, జనురంగ
 బలంబుల బారిసమరుటయు, ముకుందుండు నర్జునుం
 బేర్కొని, మనయోధయాధంబులు యథాయథలుగాఁ
 గలంగె. సద్ర్యమ్నాదియోధవీరులు మూర్ఛ దెప్పిటం
 జాలక యున్నారు గావున మన మిరువురము వీనితోడం
 దలపడి పోరవలయునని శార్ఙ్గతోడండంబెక్కువెట్టిదిక్కులు

గక్కుదలగుణధ్వనిగావించుటయు, గాండీవియుఁడనకోదం
 డంబున ధిజ్యంబు గావించిమార్వీరావంబునభూనభోఁంత
 రంబులు పూరించె. ఇవ్విధంబునం గృష్ణార్జును లిరుగెలం
 కులం బిడుగులంబోని బెడిదంపుటంపఱలపరంపర వాడుట
 యుఁ, దామ్రధ్వజుండు సరకుగొనక యిరువురచాపంబులు
 మార్వీ నెడలంజేయుటయు నింద్రునందనుండు పేంద్రునిం
 జూచి యాయల్పునిమీఁద నీవాయుధంబు నెత్త నేమిటికి?
 ముహూర్తమాత్రంబున వీనిం బరిమాఁచెద. నీవు నాకు
 సారథివై యుండినం జాలు ననిన వనజనాభుం డియ్యకొని
 యుగ్యంబుల పగ్గంబులు గేలం బూని చిత్రంబుగా సార
 ధ్వంబు నేయుటయుఁ, దామ్రధ్వజుండు క్రోధతామ్ర
 తుండై పదితూపులం గృష్ణుని నఱువదిశరంబుల నర్జునుని
 నాటించి గొడుగు తెగ వేయుటయు, వాసవతనయుండు
 వానియరదంబు నూఱు శకలంబులు నేసె. దానం గలం
 గక యారాజనందనుండు మదపుటేనుంగు నెక్కి యుక్కు
 టమ్ము లొక్కమ్మడింగురిసినఁ దూపులఁజెక్కలవలనఁబొడ
 మిన సుడిగాలిలోనం నవిలి నరునియరదంబుగాలిచక్రంబు
 చండంబున బిఱబిఱం దిరుగునమయంబునఁ బ్రద్యుమ్నాది
 యోధవీరులు మూర్ఛ దెప్పిటి నిశితశరపరంపరల నొవ్వ
 నేయుటయుఁ దామ్రకేతుం డక్షత్రరాక్రమంబున నవ్వీర
 వరుల నారాచధారాపూరంబుల ముంది మగుడ మూర్ఛ
 నొందించె.

—తామ్రధ్వజుండు యాగహయంబుఁగొని
పురంబునకుఁ బోవుట —

(1) తదనంతరంబ కంసమర్దనుండు కోపాటోపదీపి
తుండై నహస్ర ధారాఘోరంబైనసుదర్శనంబుఁ గేలంబూని
నక్షత్ర తారాగ్రహ సహితంబైన గగనంబును శైలకానన
సమేతం బైనభూతలంబును గంపింప రథంబు డిగ్గనుఁటికి
యెదురువచ్చుటయుఁ దామ్రధ్వజుండు నవ్వుచు “శ్రీకృ
ష్ణా! వృష్టికులభూషణా! (2) యానాఁటికిఁ గౌంతేయుని
గావం బూని నీవు చేసిన సుకృతంబు నిచ్చివేసితివి. ఇప్పుడీ
దేహంబే యీయంజూచెదవు. మంచిది కానిమ్ము. నిన్ను
నీమఱందిని నీహయంబులతోడంగూడఁ బట్టి కట్టి కొనిపో
యెద నని యేనుంగు డిగ్గి శ్రీకృష్ణదేవుని కరాంబుజంబు
మెలిపెట్టి చక్రంబు నులిమికొనునంతలో రమాకాంతుండు
పేరేలుం గెత్తి “యరునా! నాచేతిచక్రంబు నాఁచుకొని
పోవుచున్నవాఁడు. వీని నీక్రూరసారాచ ధారాపరంపరల
వెంపరలాడి విడిపింపు” మనుటయుఁ గౌంతేయుండు శత
నిశితవిశిఖింబుల వానిపార్శ్వంబు నొప్పించిన లెక్కగొనక
తామ్రధ్వజుండు కృష్ణార్జునుల నిరువుర రెండుచేతులం బట్టి
బిగియించి మూర్ఛ నొందించి భూమిం బడవైచి రెండు
యాగహయంబులం బట్టికొని పురంబునకుం జని నిజజత

(1)-(2) నడుమనున్న వాక్యములు రెండుప్రతులలోను
వేలువేలుగా నుండుటచే నిందొక ప్రతిననుసరించి ము
ద్రింపఁబడినవి.

కుండైన మయూరధ్వజుని శైంతకుంభోయి మ్రొక్కి నిలిచి
 సేనాసతి యైననకులధ్వజునిదిక్కు గనుగొనిన నతండు
 మయూరధ్వజునితో “నీకుమారుండు కృష్ణార్జునులంగెలిచి
 సవనహయంబుం బట్టికొని తెచ్చె” ననిన విని యతండు
 కోపంబునం గన్నులఁ గెంపుగదురఁ గొడుకు నవలోకించి
 “నీవు శ్రీకృష్ణార్జునులం గొనిరాక తురంగంబు మాత్రమె
 తెచ్చితివి. ఇంతపడుచుఁదనంబు గలదె! యజ్ఞమయుండును
 యజ్ఞకర్తయు యజ్ఞభోక్తయుయజ్ఞ ఫలప్రదాతయునైనశ్రీవా
 నుదేవుండు లేనిజన్తంబేమిటికి? ఎవ్వరినుద్దేశించి యాగంబు
 నేయంగలవారము!” అని భార్యయుం దానును బరితాపం
 బు నొందుచు నడలుచు నున్న సమయంబున నర్కుం డస్త
 గిరిశిఖరంబునకు నలంకారంబై నిలిచె. పాండవసైనికుల
 వదనంబులు పంకజంబులం బోలె ముకుళితంబు లయ్యెఁ
 గాయంబులవలనం బొడమిన రక్తరాగంబు సంధ్యారాగం
 బుతోనైక్యంబుఁ జెందె. నిద్రయు నంధకారంబును గ్రమ
 క్రమంబున వృద్ధిసెందె. జారులమోడ్పుఁగన్నులును గైర
 వంబులును వికాసంబు నొందె. అవ్వేళ మూర్ఛఁదెలిసి
 లేచి నరుండుశ్రీహరిని నిరీక్షించి“యింతతడవుకయ్యంబు
 నేసినయోధ సవనతురంగంబుంగొని యేత్రోవం బోయెనో
 నా కెఱింగింపు మతని రణంబున గెలిచి యజ్ఞవాహంబు
 గొని వచ్చెద” ననిన నవ్వి యవ్వెన్నుండు “కపికేతనా!
 తామ్రకేతనుండు మనల నిరువుర గెలిచి మూర్ఛఁబుచ్చి

హయంబు గొనుచు రత్నపురంబునకుం జని తనతండ్రి
 శాసంగె. ఇంక మనము గాదు, త్రిమూర్తు లొక్కటై
 వచ్చినం గెలువఁ దరంబుగాదు. వాడు మదీయభక్తాగ్రగ
 న్యుండు. దానక్షాత్రాధీశ్వరుండు. వానిసాహసాదార్యం
 బులు చూడవలయునేని నావెంబడిం జనుదెమ్మని తోడు

—: శ్రీకృష్ణుడు మాయాహంబున నరునునితో
 రత్నపురంబు సేకుట. :—

కొని పోయి బలంబులఁ బురంబునమీపంబున నునిచి,
 ప్రాతముదుకనీర్కావిబ్రహ్మకమ్మిదోవతియు నందుపై జనిఁ
 గిన యుత్తరీయంబును నుదుట గోపిచందనంపుటూర్ధ్వపుం
 ద్రంబును వక్షస్థలంబునఁ బద్మాక్షమాలికయుఁగర్ణరంధ్రం
 బుల నులివాఁడిన శ్రీతులసియు భుజంబున యాయావరపు
 గోనెసంచియుఁ గక్షభాగంబులఁ గృష్ణాజినంబు దేవతార్చన
 కక్షపాలయు దక్షిణహస్తంబునఁ బుష్పివెదురూతకోలయు
 గూనివీపునఁ జనిఁగినగొడుగుతునుకయు వణంకెడిబడుగు
 దేహంబునుం గలిగి వృద్ధబ్రాహ్మణహంబునం దనకూర్తి
 సఖుం డైనయర్జునుని బ్రహ్మచారివై శిష్యుడవుగ రమ్మని
 పూర్వరాత్రంబున రత్నపురంబునకుం జనియె.

తదనంతరంబు, శ్రీకృష్ణదేవుం డర్జునునితోడం గూడ
 నారత్నపురంబు సొచ్చి యగురుసాంబ్రాణిధూపనమ్మిళితం
 బును గుంకుమకర్పూర కస్తూరికాదిపాణింధమంబును నానా
 విధ కుసుమమాలికా సముద్గిర్ణ సౌరభంబును నైన యొక్క

వీధిం జనునెడ నందంబైన యిందుకాంతసౌధంబుననొక్క
 మందయానతోడంగూడఁ గ్రీడించుచు నొక్కవిటుం డాకు
 టిలకుంతలం జూచి నీకురులకుఁ గృష్ణత్వంబు గలిగె. మేలు
 బలీ! యని మెచ్చుటయు నాకలకంఠి ప్రాణేశుని కేలు
 కేలునం దెమలించి నీకరంబులు శంఖచక్రాంకితంబు లై
 యున్నయవి గావున నీవు పురుషోత్తముఁడ వని పలుకుట
 యు నమ్మాటలు విని సరసిజాత్యుం డర్జునుం గనుంగొని
 “యీయాశ్చర్యంబు వింటివే! కేళికాలంబునందును మదీ
 యనామసంక్రీరనంబు సేయుచు నున్నవారు. ఇచ్చటివారల
 చిత్తంబులు మత్స్యదాయత్తంబులు వీరలవచనంబులుమదీయ
 దివ్యనామరచనంబులు, ఈజనులకృత్యంబులు మత్సైకర్య
 నిత్యంబులు. ఈపట్టణంబు భూలోకవైకుంఠంబు. అనిపొగ
 డుచు నరుండునుం దాను నారాత్రియెల్లఁ బట్టణవీధులం
 దిరిగి వేఁకువజామున నర్థదానదికిం జని యందలి నిర్మలంబు
 లగునుగకంబుల స్నానసంధ్యావందనాదికృత్యంబులు నిర్వ
 ర్తించి సూర్యోపాస్తిఁ జేసి తత్సమీపంబున రాజహంస
 కూజితంబులచేత ద్విగుణీకృతంబు లైనకింకిణీరవంబులచే
 నలకృతం బైనఘోటకంబుచే నొప్పుయజ్జవాటంబునకుం
 జని యయ్యాస్థానంబును నందలి ఋత్విక్కులనుదత్సభాన
 దులను వారలచే నుచ్చరితంబు లైనఋగ్యజుస్సామమంత్రం
 బులను వానిచే నావహింపంబడి దివ్యవిమానంబులతో
 వచ్చు నింద్రాదిదేవతలను యజ్ఞశాలామధ్యంబున దీక్షాప

రుండును బత్సీ నమేశుండును నర్భాసనాసీనుండునుసకలసా
మంతనుహీ శాంత కిరీటసుటితగుణి ప్రభాసీరాజితనదుండు
నైన మయూరకేతనుం గాంచి యాకపటభూసురు లిద్దఱు
“రాజోత్తమా! భద్రమ” స్తని యాశీర్వాదంబు నేసిననన్న
రవరుండు ప్రత్యుత్థాంబు నేసి ననుస్కరించి “ధర్మశాసరోత్త
మా! నేను సంకనంబు నే ముకమున్నె మీరాశీర్వాదంబు
నేయుట శప్తింబుచుట గాని దీవింబుట గాదు. ఎందుకి
యెందుఁ బోవుచు నిందులకు విజయంబు నేసితీరి? నావల
ననిగాఁగల కార్యం బెయ్యది?” అనిన నాకపటభూసురుండు
వరనూనందకందళితహస్యముండై “రాజకులావతంసా! మే
ము కార్యార్థులమై వచ్చినవాంము గావున ముందుగానాశీ
ర్వాదంబు నేయుటయు వెనుక నీవు వందనంబు నేయుటయు
నెఱుఁగాదు.” అనిన విని జననాముకుం “డనఘా! అభ్యా
గతస్వయం విష్ణుః” అనఁబడును గనుక నీవునాక్షాజ్ఞాన్దా
నుండ వని తోచుచున్నది. దొడ్డుకొంచెం బనికి వేడు
ము. దేహవంచనయు మనోవంచనయుద్రవ్యవంచనయులేక
యొసంగెద” ననిన విని యమృహీసురుండు “రాజశేఖరా!
ధర్మపురంబున వాసంబు నేయుదును. కృష్ణశర్త యనువాఁ
డను. ఇతండు నాకు శిష్యుండు. ఇతనితోడం గూడ నేను
మత్కుమారునిం దోడ్కొని నీవురోహితుండైన సుశీలుని
యింటఁ గన్నెయున్న దని విని మత్కుమారునకు వివా
హంబుగా నడుగవలయు ననుతలంపున వచ్చుచున్నయెడ

నతిభయంకరం బైనయరణ్యమధ్యంబున నాకలి గొని
 కోపోద్దీపితం బైనయొక్కసింహంబు మదీయపుత్రునింగడిసి
 యతని గళంబు పట్టికొనుటయు, విడిపింపం దరంబుగాక
 వేటొక్కయుపాయంబునుంగానక శ్రీశృసింహశ్రీశృసింహ
 యని నూటయెనిమిదిమాఱులు జపించిన నద్దేవుండు
 ప్రత్యక్షం బయ్య నాపుత్రుం గావలేడయ్యె. ఇవ్విధంబున
 నాపన్నం దైనకుమారునిం జూచి యత్యంతపరితాపంబు
 నొందుచునున్న నన్నంగనుంగొని యామ్మగరాజంబు వా
 లంబు సారించుచు నాపుత్రునిగాత్రంబు నఖంబుల గ్రుచ్చు
 చు దంష్ట్రాంకురంబుల నప్పశ్చిరమచు మనుష్యభాషణంబుల
 నన్నదేశించి భూసురా! నాచేతం దగిలినజంతువును గృ
 తాంతుల దేనియువిడిపింప నోపఁడు. అట్టియెడ నీవెంత
 వాడవు? నాకన్న బలవంతుఁడు జగంబున లేడు. శిష్యుం
 డును నీవును గృహంబునకుం బొం డని నిరాశగాఁ బలికిన
 నేను నాపరానిక్లేశంబున నాశిశువుఁ బాసిపోవంగాళ్ళాడక
 పుత్రహీనుల కూర్ధగతి లేదని వినియుండుటంజేసి మచ్చ
 రీరకబళంబు గొని నానుతునిశరీరంబు మగుడ నొసంగు
 మనిన విని యక్కంతోరవం బకుంతితోత్కంఠ మెఱయ
 నన్నం గూర్చి యుట్లనియె. నావంటి దుష్టజంతువులము
 మృత్యువునకు భృత్యులము గావుననిట్టియల్పాయుష్కులం
 గొని నీవంటి దీర్ఘాయుష్కులం బట్ట నొల్లము. నీవు పట్టి
 కొఱకై యింతగాఁ బట్టి పెనంగంబనితేదు. మరలి పొమ్మ

నిన, నేనామృగరాజంబునుంజూచి, యోయీ పంచాననా! నే జేసిన సుకృతంబు లన్నియు నీకు నిచ్చెద నిష్పాపని నొప్పింపక నాకు నొప్పింపుమని వేడుకొనిన నియ్యోనక మాకునీవలనంగావలసిన ప్రయోజనం బొక్కటియులేదు మయూరధ్వజునివలనం గాఁదగినకార్యంబు గలదు.' అని పలికె నక్కార్యంబు నీవంగీకరించెద వేచి యెఱిగించెద."

అనిన వినియాభూనురొత్తమునకు రాజసత్తముం దిట్ల నియె. ఆసింహంబు సాక్షాన్నసింహదేవుండె గాని సా మాన్యసింహంబు కాదు. మదీయదేశకావలనంబున గిడులం జరించు సింహవ్యాఘ్రువరాహమహిషదర్శి రాదిజంతువు లుప్రాణిహింసఁ జేయ నెఱుఁగు; నైననేమి, వీయడిగినపదార్థంబు నెల్లఁ దామసింపక యొసంగెద. నామాట వృథగాదు. నీవు కావలసినదాని నడుగుము. అనిన విని భూనురా గ్రేసరుం డానృపాగ్రణిం జూచి "దుర్బలస్య బలంరాజా" యనువచనం బున్నది. కావున మముబోఁటియర్థులకు మిముబోఁటిదాతల వేడుటకు సంశయింపఁ బని లేదు. నాయార్తిని హరింపుము. ఆసింహము నీదేహంబులో నగంబు నిచ్చిన నాకుమారుచి విడిచెద ననిన నేను నాసింహంబు నవలోకించి బహుజనసంతోషకు లైనమహారాజుల దేహంబులఁ గోసి యిమ్ముచుట మాబోఁటివిప్రుల కుచితం బగునె? అనిన విని యాకంఠీరవంబు నెన్నుం జూచి "భూ నురేంద్రా! యున్న రేంద్రుని సామాన్యునిఁగాఁ దలపం

కుము. దీన జనరక్షకుండు, నాత్మవిద్యావిశారదుండు, నుత్తమోత్తముండు, నుదాహుండును సత్యసంధుండునైనమయూరధ్వజమహారాజునకు దొడ్డు కొంచెంబు లేదు, కావుననతని నడుగవలసినకార్యంబునకు నీవు సంశయంబు నొందవలదు. అతని నడిగిన నుత్తరక్షణంబున నీకోరికను ఫలింపజేయు; నది యట్లుండె. నీశరీరంబుఁ గుమారునికిఁ బడు లొసంగెద నంటివి. జరచే ముదిసి తపంబుల శోషించి యుపవాసంబులఁ గృశించి బలహీనం బగునీబడుగుదేహంబుమాకేమిటికీ? ఆరాజదేహంబు సకలరసంబులం శృప్తినొంది సర్వసుఖంబులచేతఁ దనసి నవసేతంపును ద్దయుం బలె నానోటికిం పైయుండు నని సింహంబె నన్నుం బొమ్మనె. దశరథ నందినుండు, మృత్యుఁ డై నబాలునిఁ బ్రణీకించిన తెఱంగున నాపుత్రునిం బ్రతీకింపుము. కాదేని నీకుఁ గొదవ కాని మాకేమి? అనుటయు మయూరకేతనుం డామాటల విని యాభూసురకి. మారునకు బదులుగఁ దనశరీరం బీయఁ దలంచి మంత్రిహితపురోహితబంధుమిత్రాదులం జూచి, రాజులకు రణంబున నేసెయు గోబ్రాహ్మణనిమిత్తం బేనియు శరీరంబుఁ ద్యజించు టుచితధర్మంబు. తొల్లి శిబిఁ ర్ణజీమూత వాహనాదులు పరార్థంబుగా నిజశరీరంబులఁ ద్యజించి స్వర్గసుఖంబులఁ జెందిరి. కావున నేనీవిప్రోత్తమునకై నాశరీరంబు నొసఁగి కృతకృత్యు డ నయ్యెద. దీనికి విఘాతంబు గాఁ బలుక వల దని కుమారుఁ డగుతామ్రకేతుని రాజ్యా

భిషిక్తునిఁ గాఁ బ్రతిష్ఠించి సర్మదానది గృతస్నానండ్లై
 యనేకిదానంబులఁ జేసి యావిప్రపుంగవునిం బిలిచి సలిల
 ధారాపూర్వకంబుగా మదియదేహంబులో సగం బొసం
 గుటవలన శ్రీకృష్ణదేవుండును బ్రీకుం డగుంగాక! యని
 భూసురునిచేత ధాన్యోసి శంకారహితుండ్లై యజ్ఞవేదికా
 స్థంబున దర్భాసనంబునఁ గూరుచుండి బృందారకబృంద
 వందితుం డైనముకుందుచరణారవిందంబుల హృదయార
 విందంబునం దిరంబుగా నిలిపి, మొగలిరేకుం బోలిన ఆం
 పంబు శిరంబున మోపి తెగువ సేయం బూనునంతలోనఁ
 బుణ్యాచారిత్రయు, సౌభాగ్యవతియుఁ, బతివ్రతాశిరోమణి
 యుఁ, బరమసాధ్వియు నైనయతనిభార్య కుముద్వతీదేవి యి
 వ్విధంబెఱిగి సత్వరింబుగాఁ జనుదెంచి, “పురుషునియర్థశ
 రీరంబు భార్యయని వేదవచనంబు కలదు, కావున మదీయ
 దేహంబు బ్రాహ్మణార్థంబుగా నర్పించెద, నిలువు” మనిన
 విని యాకపటభూసురుండు, మహీపాలునిఁజూచి “పురుషుని
 వామాంకంబు స్త్రీభాగంబు కావున మయూరకేతనువామ
 భాగంబు తేవల”దని యాసింహంబు పలికె, నట్టియెడ
 నియ్యంగనశరీరం బొప్పుకొనునె!” యనుటయు నమ్మహా
 రాజసుతుం డగుతామ్రకేతుండు నమ్మహీసురునకు నమస్క
 రించి యిట్లనియె.

“మహీసురోత్తమా! తనయాత్తయె వుత్త్రుండ్లై జని
 యించు నని వేదవచనంబు కలదు. కావున మజ్జనకునిదేహం

ఋషకుఁ బ్రతినిధిగా నాశరీరంబు నిచ్చి నేను ఋణత్రయ
 ముక్తుండనై తండ్రి సేసినప్రతినఁ జెల్లించి శ్రీరామభద్రుం
 డును భీష్ముండునుంజెందినకీర్తింజెందెడ ననిన న్నక్కెతవభూ
 సురోత్తముండు “రాజనందనా! సింగంబు పలికినమాట
 వినుము. ఆరాజుదేహంబును దత్కశత్రుంబునునుతుండునుం
 గోసి యిచ్చిన సందుతో దక్షిణాంగంబుఁ గొని తెమ్మని
 నన్నుం బనిచెఁ గావున నవ్వచనంబును సత్యంబుఁ గావిం
 పం జనుదు” ననిన నారాజు దరహాసితవదనుండై తనభార్య
 నుఁ గుమారునిఁ గనుంగొని యీభూసురుండు పలికినట్లు
 గావింపుం డని తనచేత నున్నఱంపంబు వారలచేతి నొసం
 గుటయు నారాజుపత్ని యైనకుముద్వతియు నందనుండై న
 తామ్రకేతుండునుం గైకొని, యతిధీర యగుకుముద్వతీసతి
 కుమారునిచిత్తం బుత్తలంబు మూసంబలీకి యిరువురురెండు
 పార్శ్వంబుల నిలిచి యతికర్కశం బైనయాఱంపంబు భూ
 పాలకునిశిరంబునం జేర్చి, “రఘుపతీ! శ్రీమన్నారాయణా!
 హరిహరీ! శ్రీకృష్ణా! పురుషోత్తమా! యనికోయునెడమేరు
 గిరిశిఖరంబునుండి దొఱఁగుగైరికధాతుర్మురంబుల తెఱఁగున
 రక్తపూరంబు లపారంబుగాఁ గురియ భూజను లాహాకారం
 బులఁ గావించిరి. ధీరజనులు కొనియాడిరి. దేవతలు ప్రశం
 సించి, రప్పు, డమ్మహీపాలుండు చిత్తంబును వాసుదేవపదా
 యత్తంబుఁ జేసి ధీరుడై యుండునెడ నతని యెడమకంట
 నీరు గ్రమ్ముటయు నమ్మహీసురుండది గనుంగొని కోపాటో

పంబునఁ గరంబులు విరల్చి వేణుకండంబును ధరాతలంబు
నం బడవైచి లేచి యిటునటు గంతులు వైచుచు “నవు
త్రువలన నూర్ధ్వలోకంబులు లేకపోయినం బోవనిమ్ము.
ఏమియు నొసంగినదానంబు నే నొల్ల” నని శిష్యునికరంబు
బట్టి యీడ్చుకొనిపోవుటయుఁ నమ్మహీపాలునిసతీమణి తన
ప్రాణేశుమస్తకంబు, గదియంబట్టి “యక్కటా! నీశరీరంబు
వ్యర్థంబుగాఁ గోయి చి తాను నొల్లక యవ్విప్రుండు లేని
చేరంబులు బెట్టి యలిగి పోవుచున్నవాఁడు. ఇంక నెట్లు”
లనిన నమ్మహీరమణుండు, చనుచున్న మహీసురుఁ జేరబిలిచి
“మహాత్మా! నీ వేమిటికిఁ గోపంబుఁ జెండి పోయెదవు.
నీవంటివత్పాత్రంబున కీశరీరంబులోన దక్షిణభాగం బుప
కారంబునకు వచ్చె. వామాంశంబు తానుపయోగంబు
నకు రాకపోయితిఁ గదా! యని కంట బాష్పంబులుగ్రమ్మ
నడలుచున్నయది. వేనిచేతి దొఱగెడిబాష్పంబు లంటి
వేని రెండుకన్నలం బొడమవలదె? నాయెడ దయ నేసి
నీభాగంబుఁగొనిపో” మ్మటయు, నర్జునునితోడఁ గూడ
శ్రీకృష్ణు డు ప్రత్యక్షుడై నిలిచియమ్మహీపాలకుఁ గాఁగి
లింకికొని “రాజకులచంద్రా! నీధైర్యస్థైర్యసాహసాదార్యం
బులకు మెచ్చితి, నీసుతుండును సతీమణియుఁ గొలువయా
గీయహయంబులు రెంటినుంచుకొనియాగద్వయంబును నీవె
చేయుము. కర్తవు గర్తనునై నేచ సర్వంబు చిత్వహించెద. నీ
కుమారుఁడు మమ్ము నిరువురఁ దానొక్కరుండెయ్యుద్ధంబున

జయించె. నీవు దేహంబు నొసంగి మమ్ము జయించితివి. ఈ రాజకులంబులలోన నీసాటివీరివిశరణుణ బులు గలమేటి లేడనియె. అప్పుడప్పుడమితేడను దామోదరునికరార విండస్పర్శనంబున గాయంబు మాని సంతనంబున నద్దేవుని చరణపద్మంబులకు సాష్టాంగదండ ప్రణామంబులు సేసి "దేవా! కర్తృఫలప్రదుండవు, సకలయాగసమారాధ్యుండవు, యజ్ఞమయుండవు నైననిన్ను గనుగొంటిని. ఎండగొట్టిన దప్పిగొసినవానికి విమలోదకంబులచేత దప్పితీఱవలయును గాని మంచుతుంపరాం దీటునె? పునరావృత్తిహిత మోక్షసామ్రాజ్యప్రదుండ వైననిన్ను బ్రహ్మాక్షంబుగా గనుగొనియుఁ జాలక కర్తారంభంబు సేయం బూనిన నొన్నఁ జూచి విద్వజ్జనులు నవ్వరె? ద్రవ్యంబుఁ గుమ్మరించి పట్టికొప్పెరఁదెచ్చిన వెఱ్ఱివానివిధంబున దురంబున మీస్వరూపం బెఱుంగంజాలక నాకుమారుఁ డవివేకియై రితహయంబుఁ బట్టి తెచ్చె. దేహంబు లస్థిరంబు లని తెలియక యీహారిఁ బట్టి తెచ్చె, నందువలన శ్రీహరివగునీసంకర్షణంబు కలిగె. నేను ధన్యుండ నైతిని. ప్రళయసాగరంబున శ్రుచోంకుఁ డగు దేత్యుని సంహరించుటకు మీనరూపంబ వైననీకుఁ బ్రణామంబు. కూర్మరూపధరుండ వై జలధి మథనంబుఁ గావించి సురల కమృతంబు నొసంగిననీకు వండనంబు. లిలావరాహమూర్తి వై భూమినుద్ధరించిననీకునమ స్కారంబు. వృంభంబునఁ బుట్టి ప్రహ్లాదుఁ గాచిన నర

సింహా! నీకు దండంబు. వామనమూర్తివై మూడడుగుల
ముల్లోకంబుల నాక్రమించిన త్రివిక్రమా! నీకుఁ బ్రణతి
నొనర్చెద. క్షత్రియకులఘామకేతు వైనభృగురామా!
నీకు మ్రొక్కెద. దశకంఠకంఠలుంఠకనాచాచధారాచకితర
క్షస్తోమా! రఘురామా! నీకు నమోవాకంబు. ప్రలంబ
దానవశైలవజ్రాయుధా! హలాయుధా! నీకుఁ జోహారు.
తీవురసంహారహేతుబాధా! యనిరుద్ధా! నీకుఁ గేఱుమో
డ్చెద. మేచ్ఛసికరవిచ్ఛేదనప్రచండమండలాగ్రధారాసంపా
దితకీర్తి! కలికీమూర్తి! నీపదాబంబులకు నమ్రుండ నైతి
నని బహువిధంబులఁ బ్రస్తుతించి సమస్తవస్తుజాతంబు
లమ్మాధవున కర్పించి సంస్తీతుఁజేసి పురందరనందను నట్ల
పూజించి కౌగిలించి బంధుజనసమన్వితుండై శ్రీకృష్ణార్జు
నుల నిజపురంబునకుఁ దోడ్కొనిపోయె. అంత గోవి
దుండు గాండీవికి మయూరధ్వజనిభక్తి దెలుపవలసి బలసమ
న్వితంబుగా దివసత్రయం బం దధివసించె. అనిన జనమే
జయుండు జైమినిమునితోఁ దరువాతివృత్తాంతం బెఱిం
గింపు మనుటయు.

శా. ఆలంకామిహికాచలప్రకటశౌర్యాగాధగాఢాశతో
ద్వేల . స్త్యయశోఽశోభితధరిత్రీఖండ! ఖండాధిక
స్వాలాపామృతసేచనోల్లసితవిద్మత్కర్ణ! కర్ణాటల
క్షీలీలైకధురీణ! రీణనృపరాజీలంఘితాశాస్తరా.

క. కల్పకసమదానకళా

కల్పకనిజబాహుదండ గండరగండా!

కల్పకసత్కవివినుతా

కల్పకసత్కిర్తిసాంద్ర! కదనమృగేంద్రా!

పంచచామరము. ఘనాఘనౌఘనాదనాదికాహళీహళాహళీ

ఘనప్రభావిభాసితద్యుగర్భదుర్భరార్భటి

కనద్ధరావరాహకేతుకాండచండవాహినీ

వినోదనోదనగ్నభగ్నవీరవైరిమండలా!

గద్య.

ఇది శ్రీమత్పాండ్యమండలాధీశ్వర, శ్రీవిజయరంగచొక్క

నాథమహీనాథ కరుణాకటాక్షసంపాదిత గజతురంగ

మాందోలికాప్రముఖ నిఖిలసంపత్పారంపరీసమేధ

మాన సముఖ మీనాక్షీనాయక తనూభవ మీ

నాక్షీ దేవీకటాక్షలబ్ధకవితాసాంప్రదాయక

వేంకటకృష్ణప్పనాయక ప్రణీతం బైన

జైమినిభారతంబున నశ్వమేధవర్వమ్మ

నువచనకావ్యంబునందుఁ జతు

ర్థాశ్వాసము.

శ్రీరస్తు.

జైమినిభారతము.

—:(0):—

పంచమాశ్వాసము.

క. శ్రీమధురాపురనాథా!

...మధురాధరగభీర...నిజబోధా!

భూమీనుతభూరికళా

స్తోమాంకా! విజయరంగచొక్కమృగాంకా!

ప్రవధరింపుము. జైమినిమునీంద్రుండు జనమేజయ
నరేంద్రునిఁ గనుఁగొని యిట్లనియె. అవ్విధంబున రత్ననగ
రంబునఁ గృష్ణార్జును లారాజుచేతఁ బూజలఁ గొనుచు
మూఁడుదినంబు లుండి, నాలవనాఁడు పముత్తుంగమాతంగ
తురంగశతాంగవీరభటపరంపరలతో, మయూర కేతనుండు
ఖాలిచి రా యాగతురంగంబులఁ గదలింప నవియు నానా
వేశంబులు నదంబులు నదులు జనపదంబులు నతిక్రమించి
క్రమక్రమంబున సారస్వతపురంబునకుం జేరనరిగె. ఆరాజు
రాష్ట్రంబున నెల్లకాలంబును గృతయుగంబునందునుం బలె
ధర్తంబు నాల్గుపాదంబుల నడచు. ఏసత్యసంధునిదేశంబు
నందలి ప్రజలు కలవరించి యేనియు జొంక, రేవడా

న్యండు చేయుదాన ధారాప్రవాహంబులచేత మేదిసీతలంబు
ముక్కాటును బండు, నేనుశీలుండు “బ్రాహ్మణో మమ
దైవతం” బని నిశ్చయించి విప్రసంతర్పణము నెడవిడువక చే
యు; నట్టిపరమధార్మికుఁడైన వీరవర్త తనచారులచేఁ గపిధ్వజ

— వీరవర్త గుఱ్ఱంబును బట్టుట —

మయూరధ్వజుల యాగీయఘోటకంబులు తన దేశంబునకు
వచ్చె నని విని వానికెంటిని బట్టికొనఁ జెంగటివారలం
బంచుటయు, వారలు నట్లు గావింప, యావనాశ్వానుసౌల్వ
హంసధ్వజమయూరస్వజాది మహారాజ సేనాసందోహస
మున్నతంబును, నపరిమిత తురగకరిరథభటపటలచటుల●
బునునై కల్లోలినీవల్లభునివిధంబున వెల్లివిరిసియుఁ బాండవ
సైన్యంబులకెల్ల నధిష్ఠాతయు సమరకర్కశుండును క్షీకృమ
జితశ్వేతవాహనుండు నైనబభ్రువాహనుం డెదుటి సైన్యం
బులం గడిసి తులితభిదురంబు లైన ప్రదరంబుల దరంబు
గా నెదురం బ్రయోగించి సేనాంగంబుల భంగంబు నొం
దించుటయు, నవ్వీరవర్తకుమారులు కువలుండును సులతుం
డు ననువాతలు దివ్యరథంబుల నధిరోపించి బభ్రువాహనుఁ
డాకి దండధరదండోపమానంబు లైన చండకాండం
బులఁ దండతండంబులుగా నొండొండ నిగిడించుటయు, నుభ
య సైన్యంబులకు ముష్టిముష్టి బాహుబాహి కచాకచి ఖడ్గా
ఖడ్గి దండదండిగా భండనం బయ్యె. అప్పుడు, పదివేల
మహారథులతోడం గూడ వీరవర్తకుమారులు బభ్రువాహ

నునింగిట్టి పెట్టినదండె తీయక నిశితశరనికరంబుల నొప్పించుటయు, నింద్రునిమనుమఁడు మండుచుఁ, జండాంశుకిరణ కాండసదృశంబు లైనశరప్రకాండంబులు వర్షించుటయు, నగ్నిలోనం బడిన శలభంబులకైవడి వీరవర్జ్యైన్యంబులు మ్రొగ్గతిలంబాతె; నప్పుడతనియల్లుండగు సంతకుండు విఠి గిన దశంబులు బురికొల్పి శతసహస్రాయుతనియుత కోట్ల ర్బుద న్యర్బుద ఖర్వ మహాఖర్వ శంఖసంఖ్యలును, బం ఖానుపుంఖంబులు నగు కంకపత్రంబుల నిగిడించిన వ్రాలు నేనుంగులును గూలు గుఱ్ఱంబులును దూలు రథంబులును గీలుదప్పిన బొమ్మల గతిఁ బడవీరభటులును మూర్ఖుల మునుంగు యోధులును, మునింగిన మహారథులును మో హంబునొందినమహీపతులును గలిగి దీనదశంబొందినవే నల నవలోకించి, కిరీటికైటభాంతకునిఁజూచి “వీఁడెవ్వఁడో దురంతపరాక్రముఁ డంతకుని తెఱఁగున మనబలంబుల సం తంబు నొందించు చున్నవాఁడు. నాకుఁజూడ వీని మను ష్యుం డనం గూడ”దనిన విని వనమాలి కిరీటింజూచి “ఈ

—కృష్ణుం డర్జునునకు యమ వృత్తాంతంబుఁజెప్పుట—

రాజుకూతు రగుమాలిని యనువధూటికి యముఁడుమగఁ డు. కావున (నతండు) మామనిమిత్తంబుగా మనతో నెది రించి పోరుచున్నవాఁడు. ఆకన్య జమునిఁ బెండ్లియాడిన తెఱఁగువినుము. వీరవర్తకుమారి మాలిని లోకైకసౌందర్య శాలిని మవ్వంపుజవ్వనంబున నివ్వటిల్లుటయు, సప్పువ్వుఁ

బోణిఁజూచి యవ్విభుండు తల్లీ! నీ వెవ్వరిం బెండ్లియాడె
 దవు; నమ్మతుం డైనపురుషునిం దెలుపుము. కళ్యాణంబుఁ
 జేసెద' ననుటయు, మాలిని జనకునితో నిట్లనియె. “పుడ
 మిలోనం బుట్టినజనునకుఁ జావు నిజంబు, వానితో నను
 గమనంబు నొనర్చి యమలోకంబునకుఁ జని యమునిశాస
 నంబునం బుణ్యపాపఫలంబుల ననుభవించిబహుజన్మంబుల
 నెత్తుటకంటె యమునిం బెండ్లియాడి సుఖంబున నుండుట
 మేలు. అందులకుఁ దగినయుపాయం బొనరింపు”మనిపలికి
 మాలిని నానాటికి వైవస్వతునిమీఁది మోహంబు రెట్టింప
 విరహవేదనం జెందుట యెఱింగి, యారాజు భూసురులతో
 డఁగూడ యమస్తోత్రంబు నడుపుచు బహుకాలంబు యము
 నుద్దేశించి తపంబు సేయుచునుండ, నక్కన్నెయు వ్రతని
 యమంబులఁ బూని సూర్యనందను నారాధించుచునుండె.
 అంతనారదుం డవ్వృత్తాంతంబు నెఱిగి యంతకునిపాలికిఁ
 జని యతనిచే నభ్యాగతపూజావిధానంబులఁ బూజితుండె
 దక్షిణదిశాధ్యక్ష! చిత్రపురంబున వీరవర్తపుత్రిక మాలిని
 బహుతపశ్శాలిని, నీకుఁ గళత్రంబుగా వలచి వ్రతనియ
 మంబులచేత నిన్ను నారాధించుచున్నయది. బంగరుతీరగె
 రంగు నీను మేనును, విజితభృంగకుశకంబులైనయలకంబు
 లును, నిద్దంపుటద్దంపుటెక్కులైనచెక్కులును; బింబఫలం
 బునకుఁ బ్రతిబిఁబం బైనయధరబింబంబును, గలువ రేకుల
 చెన్నులైనకన్నులును, గంబువిజయోత్కంఠం బైనకంఠం

బును, జక్కవలకుం గవయైనచన్నఁగవయును, బల్లవశ్రీక
రంబు లైనకరంబులును, గలదు లేదనువివాదంబులచే సా
ధ్యం బైనమధ్యంబును, గిరినితంబవిడంబం బైననితంబం
బును గదళికలం గేరు నూదపులును, మకరవిజయజంఘాలం
బైనజంఘాయుగళంబును, దక్షులకుందమ్మలైనపాదంబులుఁ
గలిగి, మోదంబున నీయెడ మోహంబు మించి పాప
నంబులైనహోమనియమంబుల జపతపంబుల నాచరించుచు
నిన్నె యాసించి యున్నయది. ఆచేడియం బెండ్లియాడితి
వేని, నీకు సమానుండు వే తొకండు లేడు. *అనిన విని
నవ్వి యవ్విబుధవర్యుండు మానికులధుర్యనింజూచి “నీవు
ముందుగఁ జని యారాకొమారునితో మారాక నెఱిగిం
పుము. నేనువై శాఖశుద్ధపూర్ణిమాదినంబున భూలోకంబు
నకువచ్చెద”ననిన నారదుండు చని యత్తెఱఁ గెఱిగింప
వీరవర్తయు మోదంబు నొంది వివాహంబునకుఁ దగినయ
త్నంబుఁ జేయుచు నుండె.

తదనంతరంబ యముండు తనదశవాయి యైనరాజ
యత్కునిం బిలిచి, మనము చిత్రపురికిఁ బోవవలయు, నీవు
బలంబుల నెల్లఁ బయనంబు నేయు మనుటయు, వ్యాధు
లకుఁ బ్రధానుం డైనరాజయత్కు యారాజదేశంబున బ్రా
హ్మణపూజకులే గాని బ్రహ్మహింసకులు లేరు నే నెట్లు రాఁ
గలవాఁడ నని మొగంబు వెలవెలంబాఱఁ బెదవులఁ దడ
వ్రుచు నలుదెసలుఁ జూచె. నూటయెనిమిదివ్రణంబులకు

నధీశ్వరుండైనరాజప్రణం, డచట గురుపూజకులేగానిగురు
 మాషకులు లేరు మాకు నడయాడఁగూడ దని దిగులుఁ
 బొందె. త్రయోదశనన్ని పాతంబులకు నధిష్ఠాత యైనజ్వ
 రుండు, తద్దేశంబున నయవంతులే గాని బాలహింసకులు
 లేరు కావున నేను రా వెఱతు నని తల్లడించె. ఏకవింశతి
 మోహంబులకు నధిపతియైనమోహుఁ డారాష్ట్రంబునదేవ
 ద్రవ్యాపహారకులు లేరు నాకు రాఁగూడ దని మూలమూ
 లకుడఁగె. మఱియు మున్నూఁబుధేదంబులఁబాలుపొందుఁ
 శూలరోగంబు, విశ్వాసఘాతుకుఁడువిషదాతయుఁ గన్యకా
 గామియు స్వోదరపోషకుండు నారాజభూమిలో లేరు కా
 వున నేను రా నోడుదు నని వెనుక కొదిగె వేటకాండ్ర
 చేతఁ బట్టఁబడినపక్షుల విడిపించునట్టి పుణ్యపురుషు లా
 రాష్ట్రంబునఁ దఱచుగాఁ గలుగుటవలనఁ దాను బాలయం
 గూడ దని పైత్యరోగంబు పయనంబునకు వెనుకదీసె. వా
 ప్తికూపతటాకాదిభేదనంబులఁ జేయుపాపాత్తుకు లందు లేరు
 జ్జీర్ణంబులగు చెఱువులు దొరువులు హవనించునట్టి ధన్యులా
 సీమలో మెండుగాఁ గలరు. కావున నేను రా నోప నని
 గ్రహణి తనగృహంబునకుం జనియె. మాషదానంబులు
 తిలదానంబులు నేయుధర్తపరులే కాని సాధుజనబాధకులు
 లేరు కావున నానంచారంబు కూడ దని వాతరోగంబు
 వెలికిలంబడియె. ఉదకదానపరులే కాని భూణహత్యా
 పరులు వానిరాజ్యంబున లేరు కావున నేను రావెఱతు నని.

మహాదరంబు ముందువెనుకలు చూచె. కఠియావుల దా
నంబునేయువా రేగాని దాతల నిందించువార లాభూమిలో
లేరని యపస్తారం బవ్వలి కరిగె. ఇవ్విధంబున సకలకోగం
బులు గుసగుసలం బోవుచుఁ బయనంబు కదల వెఱచె.

అంత సమవర్తివారలం జూచి మీరలు పాతకులకు
భయంకరులు, పుణ్యపురుషుల కమృతస్వరూపులు, కావున
మీ వెవ్వరి నంటవలదు. కామరూపంబులు గలవారలు
గనుక మనుష్యరూపధరులై మావెంబడి నరుగుదెం డని
పలికి యముండు సౌమ్యాకారంబునం జూపట్టుచు సకల
భూషణభూషితుండును దివ్యవిమానాంబరధరుండు నై నరా
కారంబునఁ జిత్రవర్తనగరంబునకు వచ్చిన జమునిం గనుం
గొని ప్రణమిల్లి యర్ఘ్యపాద్యాదివిధులం బూజించినసూర్య
కుమారుం డారాజకుమారికం బరిణయం బై నీకు నభీష్టం
బెయ్యది యడుగు మనిన, నాధరణీశ్వరుం డల్లునింజూచి
“ఇతిరవరంబులనే నొల్లను, దేహవసానసమయంబున దేవకీ
నందనుని పాదారవిందంబులు దర్శించునట్టి భాగ్యంబులు
గలుగవలయును, నివ్వరంబు దయసేయు* మనుటయు, నంత
పర్యంతం బంతకుండు నీచెంతనె యుండెద నని ప్రతిన గా
వించెం గావున మామతోడఁ గూడి యముండు మనతో
సంగరంబు నేయవచ్చె. ఈక్షణంబ యనేకాక్షౌహిణీక్షయ
కరంబైనయుద్ధంబు సిద్ధంబుగాఁగలదు. అర్జునా! నీవు వేడు
కచూడు, బభ్రువాహను ననుసాల్వుఁ గర్ణకుమారుఁ బ్రద్యు

మున్న ననిరుద్ధ మయూరధ్వజ మతీయును దక్కిన యోధుల
సన్నద్ధులఁ జేసి పనుపవలయు నని పలికె.

—: అరునవీరవర్తలయుద్ధము. :—

తదనంతరంబ శ్రీకృష్ణ దేవుఁడు గాంధీవియరదంబెక్కి
పగ్గంబులు మునికోలయుఁ బూని సారధ్యంబునకు నుపక్ర
మించిన, నావీరవర్త, వారిజలోచనుం జూచి “వాసుదేవా!
వాసవసందనుండు నీవు నాశౌర్యంబుఁ జూచెదరు గాక,”
యని పలుకుచు నారాయణుని నూఱునారసంబులఁ గవ్వడి
నేడు బాణంబుల మయూరధ్వజాదుల నైదుసాయకంబులఁ
గంతగతప్రాణులఁ జేసిన, బీభత్సుండు వీరవర్తమర్తంబులు
దూఱిపాఱి సానలందీఱిన నారసంబులు నాటించినం బిఱుతి
వీయక యమ్మేదిసీశ్వరుండు తెఱవు గాంచి కంజనయన
ధనంజయుల శితశిలీముఖంబులం జిక్కుపఱిచి ప్రళయజల
ధరంబుఁ బోలి గర్జించుటయు, నర్జునుం డూరితవిక్రమంబున
నిరర్జులువెఱఁ గంద వానిశరీరంబునిశితశరంబులజర్జరితంబు
గాఁ బర్జన్యనివిధంబున శరవర్షంబులు గురిసి, వీరవర్తునివక్ష
స్థలంబు ఊరవంచకంబున నొంచిన, నించు కేనియుంజలిం
పక, యర్జును నఱువదింట, నచ్యుతుని నూట, నన్నియశరం
బుల నాంజనేయునిఁ దేరెవారువంబులఁ, దక్కిన వీరులఁ
దెరలించి మొనలఁ గలఁగఁజేసిన, బాండవవాహినీసమూ
హంబు మోహంబుఁజెంద, నప్పుడప్పురుపోతముండు గాం
ధీవిఁ జూచి “యకాలతిమిరంబుఁ గల్పించి సైంధవుఁ ద్రుంచి

నట్లునుఁ గర్ణునితేరు ధరిత్రీతలంబునం గ్రుంగఁద్రోయించి
జయించినట్లును వీనియెడ వంచనోపాయంబులు చెల్ల వని
బలవంతు హనుమంతునిఁ బంచిన, నతండు కాలపాశం
బును బోలు వాలపాశంబున వానిరథంబు బిగియించి
తొల్లి మందులకొండఁ బెల్లగించినచందంబున నెత్తుకొని
యాకసంబునకుఁ బఱచిన, నాక్షోణీవల్లభుండు వాయునంద
నుని వంచించి యరదంబుడిగ్గి యవసీతలంబునకువచ్చి నరుని
తోడం గూడ నారాయణునిఁ బట్టుకొని గగనంబునకెగసి
యాంజనేయునిఁ జూచి “యిద్దేవుండు పార్థునిమీఁదిదయ
వలన క్షీరసముద్రంబును శ్వేతద్వీపంబును విసర్జించి వచ్చి
యున్నాఁడు, కావున నచ్చట విరహతాపంబునఁ బొరలు
శ్రీమహాలక్ష్మికిఁ బ్రియం బగునట్లు కలశాంబుధిలో శ్వేత
ద్వీపంబున శేషతల్పంబునఁ బడవై చెడఁ జూడుము. నీవు
నారథంబు విడువు” మని నరనారాయణుల నిరవురం జంక
నిటికి యవ్యాయుతనయునిఁ బిడికిటం బొడిచిన గుడ్డువెలి
కుటికి మిడుకుచుఁ బుడమిపయిం బడి కదలమెదలనేరకున్న
మధుసూదనుండు వానిమనోరథంబు సఫలంబు సేసినఁగాని
తమయాపద తొలంగ దనుతలంపుననతనిచంకనుండి మెల్లన
వీడి యవ్వీరవర్తునితల నిజపదారవిందంబున గుప్పునం
దన్నిన, మహీతలంబునం బడి మూర్ఛం జెంది క్రమః
దెప్పితి శ్రీకృష్ణార్జునులఁ గదియ వచ్చి “బవరంబున దేవదా
నవు లేనియున్ననుఁ గదియఁజాలరు. విశేషించి, శ్రీకృష్ణా!

నీచరణారవిండంబు నాశీరంబున సోకె గావునఁ జిరంజీవి
 నైతి ననిన- విని యచ్యుతుండు ప్రితుండై యర్జునునితో,
 “వీడు దుర్జయుండు, సత్త్వసంపన్నుండు, ధనుర్విద్యావిశార
 దుండు, మయూరధ్వజాదియోధవీరుల జయించినమద్భక్తి
 యుక్తుం” డనిన విని క్రీడియుం గొనినూడె. అంత వీర
 వర్త హరిని నరునిం జూచి మీరు లోకరక్షకులగు నరవారా
 యణమూర్తులకు; మిమ్ము నెదిరింప ముల్లోకంబులు నోపవు.
 నే నెంతవాడ; నని పలికి వి ల్లెక్కుడించి గోపికావల్లభు
 చరణపల్లవంబులకుసాష్టాంగదండప్రణామంబుఁ జేసి పారు
 నఁ గొఁగిలిగచుకొనియె. అప్పుడు యుద్ధంబునఁ బడినవా
 రల నెల్ల నంతకుండు బ్రతికించినఁ దద్బలంబులతోడఁగూ
 డఁ గృష్ణార్జునులు వానిపురంబునకరిగి యైదుదినంబులు వసి
 యించిరి. అంత నవ్వీరవర్త జెబ్బదివేల తెల్లయేనుఁగులఁ గృ
 ష్ణవర్ణంబు లైనతురంగంబులు తొంబదివేల నవ్వువిధంబులైన
 ముక్తామశీరాసుల ననేకంబు లగుదా సదాసీనివహంబుల
 నిచ్చి తనకుఁ గలసమస్తరాజ్యంబుఁ దామరసాక్షునకు నమ
 ర్పించి తానునుఁ గొలుచుచు నవనహయంబులం దరలించి
 నఁ గొన్నిదినంబులకుఁ నారెండుగుఱ్ఱంబులు నాయాదేశం
 బులఁ గడచి చని, యేనుంగుల మ్రింగఁజాలిన మీనంబు
 లును, గండశైలంబులఁ గబళింపఁజాలు మకరంబులుం గలిగి
 యతిభయంకరం బైనసింధునదంబుఁ జివ్వునఁ దాటుట
 యుఁ, గిరీటి వీరవర్తఁ జూచి హయంబులు రెండును నదం

ఋష కవ్వలికిఁ దాఁటిచనె; నింక నుపాయంబేమి యనిన నతండు దృఢతరంబు లైనయోడలఁ దెప్పించి నేనాసమూ హంబుల దాఁటించుటయుఁ, గుంతలదేశంబుఁ జేరఁ జని యచ్చట నశ్వంబులఁ గానక బభ్రువాహనాదులైన దొరలు తీచ్చనడియున్నయెడ రెండవమార్తాండమండలంబన నఖిం డిత దేవఁలం డైననారదమాని కనుపట్టి, వారలవందనంబుల నభినందించి వాసవకుమారునిఁ జూచి “సీహయంబు కుంతల నగరంబుఁజేరె. పరభయంకరుండైన యాచంద్రహాసస్యపా లుని పరాక్రమంబు లెక్కించునెడ మీవెంబడివచ్చురాజు లెల్లం బదియాటవపాలు సరిపోవఁజాలరు. వాని చరిత్రంబు చిత్రంబు, వినిపింప వేళ గాదు. యాగహయంబు దూ రంబు చనుఁ గావున వేగంబ వెంబడిఁ బొం” డనుటయుఁ బార్థుండు “నారదమునీంద్రా! సజ్జనులచరిత్రం బాశ్చర్యం చుట జన్మఫలంబు గావునఁ జంద్రహాస మహిపాలుని చరి త్రంబు శ్రవణానందంబుగా నానతీయవలయును.”

—: చంద్రహాసోపాఖ్యానము :—

అనిన విని, హరిత త్వబోధనావిశారదుండైన నార దుండు పురందరనందనుం జూచి “తొల్లి కేశవదేశాధీశ్వ రుండు పెద్దకాలంబు కొడుకులు లేకయుండి వ్రతంబులు దానంబులు జపంబులు తపంబులు ననేకంబులు గావించి బహుకాలంబుచకు హరిభక్తులగు బ్రాహ్మణుల ప్రసాదంబున నొక్కకుమారునిం గనియె. వాడు సౌభాగ్యలక్షణ సం

పన్నుండును దేజోవిరాజమానుండును జంద్రకందర్పసదృశ
 రూపరేఖాకలా విలాసభాసురుండు నయ్యఁ దండ్రిగండం
 బున మూలానక్షత్రంబున జనియించె. అంతఁగొన్ని దినం
 బులకు నారాజు వైరిరాజులతోఁ బౌఁజుదీరి యాజగావించి
 వెను దివియక శాత్రువులు ప్రయోగించిన యాయుధంబు
 లచే భిన్నభిన్నాంగుడై సంగరాంగణంబునంబడి యంద్ర
 నదనంబునకుం జనియె. అట్లు గండదోషంబునఁ దండ్రి
 మరణంబు నొందుటయుఁ దల్లి యతనితో నగ్నిప్రవేశంబు
 సేసె. శత్రువులచే రాజ్యంబు గోబుపోయి మంత్రులు య
 థాయథలుగాఁ జనిరి. ఇట్లు మాతాపితృ విహీనుండును
 రాజ్యభ్రష్టుండునైన యబ్బాలకుం దోడ్కొని కొందఱు
 దాదులు కౌంతలపురంబునకువచ్చి యబ్బాలకునిం బెంచు
 చుండి రెండుమూడేండ్లలోన నాదాదులను బరలోకంబు
 నకుంజనిన ననాథుండైన యమృతహీనాశుకుమారునిం జూచి
 పౌరనారీజనులు కరుణచే నొక్కపుణ్యవతి జలకంబులాడె;
 నొక్కసీమంతిని హితంబును మితంబునుగా నాహారంబు
 వెట్టె; నొక్కసతీమణి వానికటితటంబున బంగరుచేఱంగుల
 యెల్లియ గట్టె; మఱియొక పురంద్రీరత్నంబు కూకటి
 కూడదువ్వి కొండెవైచి సిగబండుచుట్టె; వేటొక్కపతి
 వ్రత యబ్బాలకునెత్తికొని ముద్దాడుచుడివించె. ఇవ్విధం
 బున వారిజాక్షులు గారామునఁ బెంచుచునుండ శ్లేదేండ్ల
 ప్రాయం బగ్గుటయు నారాచకొమారుం డందంద యాట

లాఘవం దుష్టబుద్ధి యనం బరఁగిన యారాజుమంత్ర
 గృహంబునకుం జనిన, వానికొలుపులో దైవజ్ఞులైనమహా
 మునులు శుభలక్షణలక్షీతుం డైనయబ్బాలు నీక్షించి
 హర్షించి, యీముద్దులబిడ్డం డెవ్వరివాఁడోపీని లక్షణంబు
 గనుంగొనిన భూమండలం బేలం గలం' డనిన విని దుష్ట
 బుద్ధి యీర్ష్యాసూయాపరవశుం డై యమ్మునుల మాటలు
 వినియు విననిచందంబున నూరకుండి వారలం బోవంబనిచి
 యబ్బాలకునిం గాంచి “ఋషులవాక్యంబు తప్ప” డని
 తలంచి పెచ్చు పెరిగిన మచ్చరంబు మెండుకొనఁ జండా
 లురం బిలిచి, “యీకొండికవానిందోడ్మోనిపోయి నట్టడ
 విలో శిరంబు ఖండించి రం” డని పంచినఁ గాలకింకరులం
 బోని యమ్మాలలు, మద్యంబులు ద్రావి మదోన్మాదం
 బున దాటుచు, హరిభక్తాగ్రగణ్యం డతిపుణ్యండు
 సుకుమారుండు నైనయారాజకుమారునిం దోడుకొనిగండక
 పుండరీకమాతంగతురంగ మహిషవరాహఖడ్గవయగంధ
 సింధురసింహశరభాదిమృగగణశరణ్యం బైనయరణ్యంబుసా
 చ్చియందొక్కశిలాఫలకంబున నమ్ముద్దులబాలకుంగూర్చుం
 డనిడి కత్తులుడుస్సి, మద్యపానమదోన్మాత్తతం బేరెమ్ములు
 వాటుటయుఁ బ్రహ్లాదునికై వడి నారాకొమారుండు హృద
 యంబున బెదరక వరద! వాసుదేవ! వైకుఠవాస! వనమా
 లికాభరణ! వారణాపదుద్ధరణ! వారిజాక్ష! యని దివ్య
 నామసంకీర్తనంబు నేయుచు ధీరుండై యున్నయెడం గృపా

ణంబు జళిపించి యారాచపట్టిని గొట్టం దలంచి హరికటాక్షంబువలనంజేయూడక యందఱు నేకవాక్యంబుగానీచిన్ని పాపనిం జంపు మని యాపాపాత్తుండు పంచిన మన మే గతిఁ జేయంగలవారమని చంపకయక్కుమారునిపాదంబు చిటికెనవ్రేలు కోసికొనిపోయి దుర్గంత్రయగు దుష్టబుద్ధి ముందరం బెట్టి, మ్రొక్కిన, నతండునుం బ్రమోదంబు నొందె. అమృహామునుల వాక్యంబులు దబ్బఱ నేసితిఁ గదా యని యుబ్బుచు నుండె.

అంత నక్కుమారుండు, నుద్దండవేదండకపుండరీక మండలహిండితం బైనయమృహారణ్యంబున నంగులిచ్ఛేదన వేదనం బొరలుచుఁ బట్టపగలింటి యెండతాకునఁ గొట్టు వడి యాకట సొటసొట వోవుచు వదనకమలంబు వాడఁ జిప్పకూకటి యల్లన నాడ గన్నుల నశ్రుజాలంబులు జాఱఁ, గమలాక్షా! దీనరక్షావిచక్షణా! లక్ష్మీపతీ! క్షమాపతీ! ఆవన్న శరణ్యా! అనాథనాథా! అంబుజోదరా! ఆదినారాయణా! నీవే దిక్కని వెక్కివెక్కి యేడ్చుచు వేడియినుక లోనం బొక్కుచు స్త్రుక్కుచు నున్నయెడ నావనదేవతలు నందలి మృగంబులుఁ బక్షులు హితోపచారంబులు నేయుచు రక్షించుచునుండె. అవ్వేళ మృగాకీర్ణప్రాంతరం బయిన కాంతారంబున నచ్చటిచెంచులకుం బోయలకునధీశ్వరుండు పరిపూజితలక్ష్మీశ్వరుండును బుళిందనామధేయుండునునక్కాంతలునిదుర్గంత్రీకి విధేయుండునగు నొక్కపాలెగాండ్ర దొర

వేటాడుచు దైవవశంబున నవ్వనంబు సొచ్చి యచ్చోటికి
వచ్చి యశ్రుధారా పరిపూరితనేత్రుండు సుపవాస శోషిత
గాత్రుండునై కమలమిత్రునిం బోలుతేజంబున విరాజిల్లు
చుఁ జరణాంగుళిఖండనవేదనం జాలఁగుందియు ముకుం
దా! గోవిందా! అరవిందనయనా! ఇందిరారమణా! నంద
నందనా! యనుచు శ్రీహరిం దలంచుచున్న యాచిన్నరా

—:చంద్రహాసుండు పుళిందునకు దొరకుట:—

కొమరునింజూచి యా పుళిందకుండు దానును శ్రీహరి
భక్తుండు గావునఁ గరుణాంతరంగితమానసుడై కన్నీరు
నించుచు “నిక్కుమారుం డెక్కడివాఁడో? అక్కటా! య
క్కటికంబు లేక యీచక్కనిబాలు నిక్కరణిం జేసినయు
క్కివులెవ్వరో!” యని వగచుచు గుఱ్ఱంబు డిగ్గి దగ్గఱకు
వచ్చి వెఱవకు మని బుజ్జగించుచు “నే నపుత్రకుండను గాన
శ్రీహరిసేవామహత్త్వంబున నిప్పుడు నాకుఁగొడుకుకలిగె.
కన్యకాపుత్రుండును, గుండుండును, గోశకుండును, నంగీ
కృతుండును, గన్యాదానకాంబునఁ బ్రథమపుత్రుండు తన
కొడు కని నిశ్చయింపఁబడినవాఁడును, గ్రయలబ్ధుండును,
దల్లిదండ్రులచేధా రాపూర్వకంబుగా నీయంబడినవాఁడును,
నెద్దియేనియు నొక్కయాపదవలనఁ దనకుఁ దానేచేరినవాఁ
డును, దేవరన్యాయంబున జనియించిన వాఁడును, దనకు
ధర్మపత్నియందుజనియించినవాఁడు, నిప్పుడుగురుఁబుత్రులనం
బరఁగుదుగు. అందులో వీఁడు తనకుఁదానె చేరెం గావున

స్వయంప్రాప్తుం డనం బరఁగు" నని తనయునిం గా నం
 గీకరించి యబ్బాలునిశోకంబు నిజాఁరించి తురంగంబుపై
 నిడికొని తనయేలెడుచందనావతీపురంబునకుం జని, వెంబడి
 వచ్చిన బంధుపరివారంబులఁ బరిజనంబుల సర్వప్రకారం
 బున నిండ్లకుం బనిచియఁతిపురంబునకరిగి, దైవజ్ఞులు నుపా
 స్యులు నైనజోస్యులం బిలిపించి వారి యనుమతిని శుభ
 లగ్నంబునఁ దనవట్టపురాణి యగు మేధావిసీరమణిం బిలి
 పించి "యశోదాకుమారునికరుణవలన నీకుంగుమారుండు
 గలిగెఁ గైకొమ్మా" యని చేతికిచ్చుటయు, నచ్చిగురుఁబోణ
 మచ్చిక హెచ్చగుచ్చి కౌగిలించుకొని సన్న్యంబులు సేపు
 టవలనఁ బరిపులకితగాత్ర మై యక్కుమారు నాపాద
 మస్తకంబు నిమిరి వామపాదంబునఁ జిటికెనవ్రేలు లేమికి
 మనంబునం బురపురం బొక్కుచు, శ్రీహరీ! యవ్యాజ
 కృపాలహరీ! నరహరీ! నీవు కృపనొసంగిన యిక్కుమారు
 నకు సంగవైకల్యంబు రాఁదగునే? యని యంతరంగంబునం
 దలంచినయంత నయ్యింతి పాతివ్రత్యమాహాత్మ్యంబు వలన
 నెప్పటియట్ల చిటికెనవ్రేలు మొలచిన నానందంబు నొందె.
 ఆపుళిందకుం డయ్యిందువదనతోడంగూడఁ గొడుకు నంక
 తలంబున నునిచికొని చంద్రుని సవ్వనట్టిమొగంబు గలుగు
 టంజేసి చంద్రహాసుం డనునామకరణం బొనర్చి దాధి
 తొమ్మన దూదిపాన్పునం బెనిచె.

అంత శుక్లపక్షంబున విదియచందురుండునుంబలె
 నక్కుమారుండభివృద్ధింబొంద నమ్మహీమండలంబున నెల
 మూడువానలు గురిసె. సకలసస్యసమూహంబులుదున్న
 కయ పండె. ధేనువులు నపారంబుగా క్షీరంబులు గురిసె.
 ఊమక్షోభంబులు విరిసె. బాంధవకులం బానందంబున
 మెఱసె. అంత నద్ధరాకాంతుండు నందనునకు నుపనయ
 నంబు గావించి వేదవేదాంగంబులును దద్రహస్యంబును
 మన్వాదినీతిశాస్త్రంబులును ధనుర్వేదంబును విలువిద్య
 యందలి లాఘవ లక్ష్యశుద్ధి చిత్రత్వ దృఢత్వంబులును
 దివ్యాస్త్రజాలంబులును గత్తి, జముదాడి, వంకి, బాణా, పట్టా,
 సురియ, గద, గుదియ మొదలగు భద్రాయుధంబుల సాద
 పలును, అశ్వారోహణ గజారోహణ రథారోహణ పదలా
 ఘవవిచక్షణత్వంబునుం దెలియంజేసి సకలజనులు నానం
 దంబునొంద నప్పుళిందకుండు యానరాజ్య పట్టాభిషేకం
 బానర్చినఁ గండర్పకోటివిలాసుం డైనచంద్రహాసుండుధరణీ
 చక్రంబు నవక్రపరాక్రమంబున శక్రునిచందంబునం బరి
 పాలించుచు, రుక్మాంగదుని తెఱంగున శ్రీవిష్ణుభక్తిపరాయ
 ణుండై తన దేశంబునందలిజనులెల్ల నేకాదశీవ్రతంబువిష్ణు
 పంచమీవ్రతంబు శ్రీజయంతీవ్రతంబును మొదలైనవెన్నవ
 వ్రతంబులను యథావిధిగా నాచరింపంజేయుచు నట్లు చే
 యునివారల దండించు. పదియాతేండ్ల నూగుమీసంపుఁ
 గొమరుఁబ్రాయంబునఁ దండ్రీచే ననుమతిఁ బడసి తురంగ

మాతంగ శతాంగవీరభటపటలీచటులం బైన సేనాసమూ
హంబులతో సరుదులు గెలిచి, బిరుదులు గైకొని, యట
నంగవంగకళింగకాశ్తీరకర్ణాటకరూశకైవర్తకాది నానాదేశం
బులు గెలిచి తుంగంబు లగు మత్తమాతంగంబులును వేగ
జితకురంగంబు లైన తురంగంబులును జిరత్నంబు లైన
రత్నంబులును గిరిశిఖరంబులకన్న వాసు లైన హేమంవు
రాసులును మొదలగు సంపదలు గైకొని నిలింపపతిసాం
పున భూతలంబు గంపింప సేనా పరంపరలతోడం గూడ
నానందంబైన చందనావతీపట్టణంబునకు వచ్చి తలిదండ్రుల
పాదంబులకు వందనంబులు గావించి నీజభుజోపార్జితంబులు
నూర్జితంబులు నై నధనకనకిరత్ననికరంబులచే బొక్కసంబు
క్రిక్కిరియంజేసి, మాతాపితృశుశ్రూషణంబును బంధు
మిత్రామాత్యాశ్రితపోషణంబును విద్వత్కవితోషణం
బునుం జేయుచు నున్న కుమారునిం గనుంగొని కనుంగవ
చెంగలింప నప్పుళిందభూపతి యొక్కనాడు తనయునిం
గరంబున నిమరుచు “నన్నా! మనము కుంతలాధిశ్వరునిం
గొలిచినవారము. అచ్చట మనకుం బ్రాపకు లతనిమంత్రి
యగుదుష్టబుద్ధియుఁ డత్పురోహితుం డగు గాలవుండును.
కనుకఁ గనకటంకంబులు పదివేలు నైదువేలు రెండువేలు
వేర్వేట యమ్మువ్వరకు మూటలు గట్టి ముద్రవేయించి
పంపుమనినఁ జంద్రహాసుం డట్లే యగుంగాక యని బొక్క
సంబునకు వచ్చి యొంటెలమీఁద వేసడంబులమీఁద బలీ

వర్దంబులమీఁద రాజునకు మంత్రికి ధనంబు లపారంబుగా
 బెటికలఁ బెట్టించి తండ్రి చెప్పినక్రమంబున ముడుపులు
 గట్టించి యామూఁడువగల ముడుపులును బురోహితుల
 కి మ్మని పంపుటయుఁ, దీర్పరులు నేర్పరు లైననియోగులు
 కౌంతలంబున కేగి రాజునకు మంత్రికిఁ బురోహితునకు
 బ్రణమిల్లి చంద్రహాసుం డిచ్చినవత్రిక నొనంగి యెప్పుడు
 నీయందగిన యవ్వనంబుకన్నఁ బదియింత లధికంబు దెచ్చి
 తిమి. కైకొని రాజున కిమ్మని యమ్మంత్రికి నొప్పగించి తక్కిన
 యమ్మూఁడువగల ముడుపులను నొక్కబంగరుపళ్ళెరంబున
 నునిచి తత్పురోహితుం డగుగాలవునకు నిచ్చినఁ, దద్వృ
 త్తాంతం బంతయు దుర్ధంత్రి యైన దుష్టబుద్ధి యాలకించి
 మనవుళిందున కింతసంపద గలుగుటకుఁ గారణంబేమి? యని
 యసూయామలీమనం బైనమానసంబునఁ గుంతలాధిపునిం
 జేరి చంద్రహాసుని తెఱంగు విన్నపంబు నేసి యతనితండ్రి
 యగువుళిందునిం బట్టుటకు రాజుచే ననుమతిఁ గైకొని
 పవనజవం బైనతురంగంబునెక్కియ పారదళంబులతోనాటు
 యోజనంబులదూరం బొక్కదినంబులోనం జని చందనా
 వతీపురంబు ముందరం గాంచి తనయొద్దీయోధవరులఁగల
 యం గనుంగొని మున్ను సింహశరభశార్దూలాది మృగనం
 కులంబైనయాయడవిలోని దైన యిది యిప్పు డమరావతీ
 పురంబు నిరసించుచు నిలింపవతినంపదలం బోలి సంపదల
 పెంపు దలిర్చుచు నున్నయది. అని పలుకుచు నరువేరఁ

బుళిందకుండు ప్రియసుతునితోడం గూడ నెదుర్కొని
మొక్కి తోడ్కొని వచ్చి నిజమందిరంబున విడిదిపట్టు
గావించె.

అంతనానావిధంబులును మనోహరంబులు నగువస్తు
వ్రాతంబు లర్పించిన నాదుష్టబుద్ధి కపటంబు మనంబున
నుంచి వెలుపల వాత్సల్యంబుదోష నవ్వుచుఁ జంద్రహాసుం
గనుంగొని “పుళిందకా! పున్నమచందురునింబోలెనయనా
నందుండైననీనందనుండుసౌభాగ్యలక్ష్మీసమేతుండై యొప్పు
చున్నవాఁడు. ఇతండు నీ కేచందంబునం గలిగె” ననినఁ
బుళిందుండు దుర్గంత్రి నవలోకించి “మృగయావినోదం
బుగా వనంబునకుం జని కుంతలపురంబునకు రెండామడ
దూరంబున దురవగాహంబైనగహనంబునఁబాదాంగుళిచ్ఛే
దవేదనాదోదూయమానమాననుండై శ్రీహరిం దలంచు
చునున్న యీచిన్నవానిం గనుంగొని శ్రీవిష్ణుభక్తునింగా
నెఱింగి తోడ్కొనివచ్చి కన్నకొడుకుకన్న మిన్నగా నెన్ని
కకెక్కంబెంచితిని. నాఁటికైదేండ్లబాలుండనిన విని తా
మున్ను చేసినయకృత్యంబు మనంబునం దలంచియాచిన్న
వాఁడు వీఁడె యని నిశ్చయించి మాలబంట్లవయిం బండ్లు
గీటుచు నసూయాకోపంబులు మనంబున నణంచికొని
యిచ్చట నితని నేమేనియుఁ జెనకఁ దలంచితిమేని మనకే
దోషంబు వచ్చుఁ గావున నుపాయంబున వీనిం గౌంతల
పురంబునకుం బంపి యచ్చట మత్సరముం దైనమదనునిచే

విషంబు పెట్టించి చంపించెద³ నని యూహించి తనతన
 యునివేర స్వహస్తస్థితంబుగ నొక్కపత్రిక వ్రాసి ముద్ర
 వైచి చంద్రహాసునిచేతి కిచ్చి వినయంబును నెనరునుం
 దోచునట్లుగాఁ జేరంబిలిచి యీపత్రికం గొని నీవొక్కరుం
 డవు కౌంతలంబునకుం జని నాపుత్రునకు సిమ్ము, అచ్చట
 నీకు నకలశోభనంబులు గలుగు ననినఁ, జంద్రహాసుండు
 మ్రొక్కి యక్కమ్మగైకొని మనోమారుతవేగం బైనతూరం
 గంబు నెక్కి నిమిషమాత్రంబునఁ గౌంతలంబునకుం జని
 తత్పురప్రాంతంబునందుఁ జంచచ్చంచరీకర్షుంకారనంకులం
 బైన యొక్కయుద్యానవనంబు మధ్యంబున హృద్యంబైన
 పద్మాకరంబు పొడఁగని రాయంచ జక్కవబెగ్గురులగఱుల
 కరువలిచే నెగయుపుప్పొడుల నవ్వళించిన విప్పగు నల్లగలు
 వల నుల్లసిల్లుతేనెసోనల నానిన చలిగాలిమొలకలవలనం
 బధిశ్రమంబు దీఱఁ దురంగంబునుసాహీణివళంబు నేసివల్లవ
 పుష్పఫలభరితంబైనసహకారవృక్షంబునీడ బడలిక దీఱం
 బవ్వళించి నిదురించుచు నుండ నాకౌంతల మహీకాంతుని
 కూతురు చంపకమాలినియు దుష్టబుద్ధితనయ విషయయు
 మన్మథునారాధింపంగోరి సఖీజనులతోడంగూడ నవ్వనంబు
 నకు వచ్చి పల్లవితంబులు కుసుమితంబులు ఫలితంబులు
 నగుపొన్నలు పొగడలు గోరంటలు సేమంతులు చూతం
 బులు పారిజాతంబులు జాజులు విరజాజులు మల్లెలుమొల్లలు
 పోకమ్రాకులు మొదలగుతరులతానికరంబుల నుమం

బులు గోయుచు విరిగుత్తుల నొండొరుల వ్రేయుచు నొ
య్యారంపునడలచే వనమయూరంబుల గర్వంబులు డించు
చుఁ బూలరెమ్మలు వంచుచుఁ బూలకై మదించుచు సఖులఁ
జేరం బిలుచుచు సరసంపుటెలుంగులచే మత్తకోకిలంబుల
మదంబు లడంచుచుఁ బువ్వుదీవియల వంచుచు మేని
మెఱుంగుల వనంబెల్ల నింపుచు సీటలంబుల నటించుకుటి
లాలకంబులచేఁ దుమ్మెదలం గదుముచుఁ బల్లవంబులంజిదు
ముచుఁ గోసినవిరులు పయ్యెడలలో నదుముచుఁ దళుకు
వాలారుఁజూపుతూపుల బాలకురంగహృదయంబుల నాటు
చుఁ దేనియవాఁకలం దాటుచు దనూసౌరభంబులచేఁ
గునుమసౌరభంబులు మాటుచుఁ బువ్వులుగోసి కమలాక
రంబు డాసి వేడుకమీఱ జలక్రీడ లాడి విగళితహారమణి
గణంబులచేఁ గమలాకరంబు రత్నాకరంబుగాఁ జేయుచుఁ
దత్తటంబునం దువ్వటంబులు గట్టి సొమ్ములుపెట్టి కుంకుమ
కస్తూరిక లలంది యవ్వెలందులు మన్తధవూజ సేయుచు
నుండిరి.

అయ్యవనరంబున నమ్మంత్రకుమారిక యక్కొలనిగ
ట్టునఁ దియ్యమామిడిచెట్టునీడ నిదురించుచున్న చంద్రహా
సునింగాంచి యందియలు మొలనూలుమువ్వలు రవల
మెట్టెలు మ్రోయకుండ మెల్లమెల్లనం జని యక్కుమార
వదునిరూపరేఖాసౌందర్యకలావిలాసంబులకుంజొక్కిచ్చకై
రవిలుతుని బారికింజిక్కి చేరం జని యడపపుసంచిత్రాటం

గట్టియున్న కమ్మ విడిచి చూచి తండ్రి చేయివ్రాలుగాఁ దెలిసి
యవ్వక్కణమూద్యంతంబునుం జదివికొని నిజజనకునివిష
మబుద్ధికిం బరితాపంబు నొందుచు “పూప రేఖావితరమా
కుమారుండై నయీరాకొమారునకు విషము నొసంగి”యని
వ్రాసినాఁడు. ఇంతనిర్దయుండు జగంబునం గలండే యని
వగచి “విషమునొసంగి”యని వ్రాసినయక్షరంబుల *నడుమ
యకారంబు వ్రాసి యెప్పటియట్ల ముద్ద వైచి యడపవు
నంచిత్రాటం గట్టి పెన్నిధిం జూచి విడువఁ జాలని పేదవడు
వున నవల నడు గిడంజాలక కొంతతడవు చూచుచునుండి
పరాధీన గావున దీనమానస యై యెఱుంగనియట్ల రాజ
పుత్రికడకుం జని తదనుమతిఁ బడసి నిజగృహంబునకుం
జనియె. అంతఁ జంద్రహాసుండు నిదుర మేల్కొని, సరసీ
జలంబులం బ్రక్షాళితపాణిపాదవదనుండై నడగని నెక్కి
వడిగ నప్పురంబునకు వచ్చి యెడనెడ శుభశకునంబులు
పొడగనుచుఁ బ్రధానివాకిటికిం జని పణిహరిచేఁ దనరాక
మంత్రికుమారున కెఱింగించుటయు, నతండు పుళిందకుని
నుతుండు చంద్రహాసుండు వచ్చినాఁడనిన విని ససంభ్రమం
బుగా నెదుర్కొని గాఢాలింగనంబు గావించి సంతసంబున
నేకాంతప్రదేశంబునకుం జని పుళిందుని సేమం బడుగుచుఁ

* “నడుమ యకారంబు వ్రాసి” యనుటకు మాఱు

“ముకారము యకారంబుగ దిద్దియనుట లెస్సగానుండును.”

దండ్రి ముద్ద వైచిన పత్రిక నొసంగినఁగై కొని “శ్రీమత్సకల
 గుణసమృద్ధుఁడైన దుష్టబుద్ధి కుమారుండగుమదనునిదీవించి
 పుత్తెంచిన శుభప్రయోజనంబు- పుళిందునిముద్దుపట్టి, కుల
 సానపౌరుషంబులు గలమేటి, యెల్లప్పుడు మనకుమహాహి
 తుండు, వీనిం గనుంగొనిన యాక్షణంబున సందేహంబుమా
 ని విషయనొసంగినావచ్చునంతలో నెల్ల కార్యంబులు చక్కఁ
 బెట్టునది” యను వక్కణ చదివికొని సంతసించి నాసహో
 దరికిఁ దగినవరుండు దొరకె మేలుమేలనుచు, మాహూర్తి
 కుల రావించి యారాత్రి శుభలగ్నంబు గలుగుట వలన
 వివాహంబు గావించి మహేంద్రవైభవంబున సముచితవిధా
 నంబు లాచరించుచుండె. అక్కడ దుష్టబుద్ధి, చంద్రహా
 సుం డింతకుఁ గాంతలంబునేరి మత్కుమారునిచే నీయం
 బడిన విషంబువలన నిహతుం డౌగదా! నాతలంపు నెఱ
 వేఱు. మునులవాక్యంబు లబద్ధంబులయ్యె; నని సంతసిం
 చుచుఁ బుళిందకునిం బట్టి సంకెల వేయించి యతనిపట్ట
 ణంబు చూఱలాడించి మూడవనాఁటి వేకువజామున నతి
 త్వరితంబుగ బెస్తల జంకించుచు బంగరుపల్లకినెక్కికొంతల
 పురీప్రాంతంబునకువచ్చునెడ నొక్కకృష్ణసర్పం బడ్డంబుగా
 వచ్చి మానుషభాషణంబుల నిట్లనియె. “నేనీపట్టణంబులో
 బహు సిత్యేపంబులు రక్షించుచుంటి. వానికిం గర్తయగు
 వాఁడు వచ్చె; నింక నేనుఁ బోయివచ్చెద” నని పలికి రసా
 తలంబునకుం జనియె. అంత నయ్యమాత్యుండు పామువలి

కినమాట పాటిసేయక పురంబుసొచ్చి మాతపల్లవతోరణా
 లంకృతంబులును, రంభాస్తంభసంధృతగేహలీద్వారంబులు
 ను, జందనోదకసంస్థితభూతలంబును, నగురుధూపధూపితం
 బునైన రాజవీధియుఁ దన నగరునుం గాంచి పట్టణాలంకర
 ణంబునకు హేతువేమి యని యడిగి చంద్రహాసునకు విష
 యను వివాహంబునేయుటగా నెఱింగి వీఁపునెటుక్కుమనఁ
 దటుక్కున గృహంబుసొచ్చి “యేనేమి వ్రాసితిని దానేమి
 చేసె” నంచుఁ బండ్లుకొఱుకుచుఁ గుమారుని బిలిపించి
 “యోరీ దురాత్మకా! నేఁటివఱకు నాయానతి దాఁటవు.
 ఇప్పు డేమిగావించితి” వనిన మదనుండు కరంబులుమోడ్చి
 స్వహస్తలిఖితం బైనపత్రికఁజూపుటయు నతండు నావక్క
 ణంబుసూచి యచ్చెగువఁదుచునుండ, మదనుండు తండ్రి
 నవలోకించి “దేవరయానతి శిరంబునం బూని ప్రాణపదం
 బైనముద్దుచెల్లెలిని నొసంగితిని. ఇతని కెప్పు డెడరు వచ్చు
 నప్పుడు ప్రాణంబులు విడువం గలవాఁడ నని ప్రతిన గొం
 టి” ననుటయుఁ దనయుని విశ్వసింపక కపటంబు మనం
 బున నణంచి కుమారికయు నల్లుండు వచ్చి దండంబు
 వెట్టినఁ గైతవంబుగా దీవించి బాలహరిణమ్ములఁ జూచిన
 కోల్పులివితంబున మనంబునహుమ్మని మ్రోయుచుఁ గైత
 వోపచారంబుల వారల నాదరించి నాగవల్లి చేయించి
 యారాత్రి నిద్దుర పట్టక మఱునాఁటివేకువఁ “గూఁతురుఁ
 గొడుగునాకులంబు చెఱిచిరి. ఇంక మీఁదటంజంద్రహాసుం

డెచ్చరిక పడియేనేని ప్రమాదంబు వచ్చు* నని డెందంబు
 నం దలపోసి ,యె తెఱంగుననైన వీనిఁ జంపె యమ్మహామును
 లవాక్యంబసిద్ధంబునేసెద' ననినిశ్చయించి బ్రహ్మఘ్నుండు
 గోఘ్నుండు శీశుఘ్నుండు గురుఘ్నుండు మాతృఘ్నుండు
 పితృఘ్నుండు మిత్రఘ్నుండుయజ్ఞఘ్నుండుబంధుఘ్నుండు
 స్త్రీఘ్నుండు ననంబరఁగిన పదుగురు కొండెగాండ్రం బిలి
 పించి “నాఁటికి మీరు నేసిననేరంబు నైచితి. నేటికేని
 యు నాశాసనక్రమంబున నడువుండు. సంధ్యారాగసమ
 యంబునఁ బురంబునకు బయట సరణ్యసమీపంబుననున్న
 కరాళకాళికొవెలలో మీరలు డాఁగియుండుడు. ఆసమ
 యంబునఁ నొంటిగాఁ గాళికను నేవింప నెవ్వఁడు వచ్చునో
 వానింబట్టుకొని వెఱుడు తుండెంబులుగా నఱకివైపుండు.
 ముందువెనుకలు చూడంబనిలేదు. ఇట్లు చేసితిరేని నాకు
 నడుచురాజ్యంబులోనర్ధరాజ్యంబునిత్తు. మత్ప్రియపుత్రుం
 డైన మదనునితోడ, సందేహింపకుం*డనిపంపుటయు, నా
 చండాలు రియ్యకొని మద్యపానంబునేసి క్రొత్తగా సానలు
 దీక్షిన కత్తులు గేలంగైకొని మూడవజామునఁ గాళికాసద
 నంబునకుం జని యడంగి యుండిరి. ఆసమయంబున దుష్ట
 బుద్ధి చంద్రహాసుని రావించి నెనరు దోష నిట్లనియె.
 అల్లుడా! నీకు శుభంబు గలుగునట్లుగా మత్కులధర్మంబుం
 దెలిపెద. మాయంటఁ బెండిలియైన యల్లుండు సంధ్య
 రాగసమయంబునఁ బురసమీపచండికాసదసంబునకుంజని

సేవసేసిరావలయును. ఇది తరతరంబుల నడచు కులాచారంబు. నీవు నట్లాచరింపుము. అనిన విని చంద్రహానుం డట్లయగుంగాక యని సమ్మతించె. అంతఁ గుంతలదేశాధీశ్వరుండు నిజశరీరపతనారిష్టంబులు గని పురోహితుండగు గాలవురావించి నమస్కరించి కనకపీఠంబున నునిచి, మునీంద్రా! నాశరీరచ్ఛాయ శిరంబు లేకయె కనంబడియెడు నిది యరిష్టం బని విందు. రాజ్యంబుమీఁదియాసం దొఱంగితి. హరిచరణసరోరుహంబులు భజించి ధన్యుండ నయ్యెద. అరిష్టలక్షణంబులు వినంగోరెద; నెఱింగింపు మనవుడు గాలవుం డిట్లనియె.

—:అరిష్టలక్షణంబులు:—

రాజేంద్రా! తొల్లి దత్తాత్రేయుం డలర్కునకు నేతెఱుం గెఱింగించె నీకుఁ జిత్తసమాధానంబు గలుగునట్లుగాఁ దత్త్వమంబుదెలిపెద. ధ్రువు వసిష్ఠు నరుంధతిని జూచినఁ దెలియకుండిననరునకు సంవత్సరంబులోపల, నగ్నియందుఁ గిరణంబులు సూర్యబింబంబునఁ గిరణరాహిత్యంబుం గనువాఁడు పదునొకండునెలలలోపల, బక్కవాఁడు బలిసినను బలిసినవాఁడున్నట్లుండి బక్కచిక్కినను నెనిమిది నెలలలోపల, నడచునవుడు వ్రేళ్ళేనియు గుదికాళ్ళేనియు ఖండితంబులైనట్టు లడుగుజాడం గనంబడియెనేని యేడునెలలలోపల, గాకి గ్రద్ద గూబ శిరంబున సోఁకెనేని యాఱు నెలలలోపల, నభ్యంగసమయంబున మేని చర్మం బడరెనేని

యయిదునెలలలోపల దననీడ వేటొక్కలాగున నుండెనేని
 నాలుగునెలలలోపల యమునిదిక్కున మేఘరహితం జైన
 గగనంబున మెఱపు గనంబడియె నేని మూడు నెలలలో
 పలఁ, దనబింబంబద్దంబునఁ దలలేకకనంబడియెనేని కన్నెల్ల
 లోపలఁ దనశరీరంబున నిర్వాజంబుగా శవగంధంబుగలి
 గెనేని పక్షంబులోపల, జలకమాడినఁదడి తోడననశించె
 నేనియు హృదయమధ్యంబుననలందినచందనంబు శీఘ్రంబ
 యెండె నేని యు నీరుగ్రోలిన దాహంబు నిలువ దేని యు
 నయిదుదినంబులలోపల యమసదనంబునకు వేంచేయుట
 నిశ్చయంబు. మనుజులలోచనంబులలోఁదనరూపంబుగాన
 రాదేని వీనులలో వ్రేళ్ళు సొనిపినయెడఁ బ్రాణఘోషంబు
 వినంబడదేని శీఘ్రంబు శరీరహాని సంభవించు. తన నీడఁ
 దాను భక్షించునట్లును గేశంబులు నుముకయుఁ దినిన
 యట్లును దిగంబరుండైన జైనపన్నాస్యసినవృచ్చు దగ్గఱ గం
 తులువేసినట్లును నాపాదమస్తకంబుఁ దైలంబు నలందికొని
 భూతలంబునఁ బడి నిద్రించునట్లును భయఁకరాకారు లైన
 బంటురౌతులు వెంటఁబడినట్లును గుదియలవారు పొడిచి
 నట్లును నల్లనిశూద్రులు తఱిమి తాళ్ళువేయునట్లును నీలి
 చీరగట్టికొనినకాంత దక్షిణాభిముఖంబుగాఁ బోవ దాని
 వెంబడిఁబోవునట్లును స్వప్నంబు గన్నవారికి మరణంబు
 ధ్రువంబు. అరిష్టంబులు సంభవించినయప్పుడు జపహోమ
 సూరార్చనాదులుచేయించి సర్వసంగంబులు నిరసించి యిం

ద్రియ వికారంబులు జయించి నదీజలంబు సముద్రజలంబు
నం జేర్చినయట్లు జీవునిఁ బరమపురుషుండైననారాయణుం
జేర్చితత్త్వరహస్యకోవిదు లైనపురుషులు ధన్యులగుదురు.
అని గాలవమునీంద్రుండు పలుకుటయుఁ, గుంతలాధీశ్వ
రుండు గుబునంబు నూడ్చు మహానాగంబు తెఱంగున రా
జ్యభోగంబులు విడువం దలంచి మంత్రీకుమారుం డైనమద
నునిం బిలిపించినఁ నతండు వచ్చి మ్రొక్కి యేమికార్యం
బున నియోగించెద” వనిన మీయల్లుం డగు చంద్ర హను
నీక్షణంబ పిలిపింపుము. మత్కుమారిక యగు చంపకమా
లినిం బరణయంబు నేసెద ననుటయు, వల్లె యని ముకు
ళితహస్తుండై యతివేగంబునం దనగృహంబునకుఁ జనియె.
—:చంద్ర హనునకుఁ గుంతలరాజ్యపట్టాభిషేకము.:—

అట్టియెడ సంధ్యారాగసమయంబునఁ జండికాపూజ
నంబునకుం దగిన పూజాద్రవ్యంబులు గైకొని యొంటిగాఁ
బోవునట్టి మఱింది నవలోకించి మదనుండు “రాజనందనా!
కుంతలనాథుండు ని న్నీక్షణంబ తోడితె మ్మనె” ననవుడు
నతండు “మామయానతింజేకొని శాంభవీపూజనంబునకుఁ
బూజాద్రవ్యంబులు గొనుచుం జనియెదఁ జండికాపూజా
నంతరంబ వచ్చెద” ననిన మదనుండు “దేవపూజనంబు నీకు
బదులుగా నేను జేసి వచ్చెద నీవు రాజసమ్ముఖంబునకుఁ
బో” మ్మనియతనిచేతనున్న గంధపుష్పాక్షి తాదిపూజాద్రవ్యం
బులు గైకొని తా నెక్కిన గుఱ్ఱంబును ఛత్రచామరాదులు



నతనికి నొసంగి నంపిన, నాచంద్రహాసుండు సత్వరంబుగా
జని ప్రణమిల్లి నిలుచుటయు, గుంతలవిభుండు గాలవసం
యమింద్రునిశాసనంబునఁ జంద్రహాసునకుం జంపకమా
లినిం బెండ్లిసేసి తనసింహాసనంబున నుంచి పట్టంబు గట్టి
నమస్త రాజ్యంబు నతనికొసంగి విరక్తుడై తొల్లియనుభవిం
చిన భోగంబులఁ దలంచి యేవగించుచుఁ దపోవనంబునకుం
జనియె.

అప్పు డమృంత్రీకు మారుండు నగర ప్రాంతంబునఁ గాం
తారసమీపంబున రుద్ర కాంతాసదనంబునకుం జనుటయు
నమ్మహాధ్వంతంబున సక్కోవెలలోన డాగియున్న పరశు
హస్తులు పైఁబడి యాయుధంబులం గ్రుమ్మి పడవైచిరి.
ఇక్కడఁ జంద్రహాసుండు చంపకమాలినివివాహంబైకుంతల
రాజ్యసింహాసనారోహణంబునమహోత్సాహంబు నొంది
వందిసందోహంబులు కైవారంబులు సేయ వేలకొలందులగు
వేత్రపాణులు సాహోనినాదంబుల నెచ్చరికలు దెలుపుచు
ముందటంగ్రందుకొను సందడులు తొలంగింప మెఱుంగుల
పరంపరలంబోలె శతముఖసహస్రముఖంబులుం గలదివ్వ
టీలు పెక్కువేలు నివ్వటిల్లఁ జంద్రజ్యోతులుననేకసహస్రం
బులు ప్రకాశింపఁజంపకమాలినీసమేతంబుగా శచీసమేతుం
డైనయాఖండలుండునుంబలెఁ దెల్లయేనుంగునెక్కి యక్క
జం బైనవిభవంబునఁ బురప్రవేశంబుగాఁ జనుదెంచి మంత్రి
గృహంబువాకిట మదావళంబు డిగ్గి యంతకమున్న చారు

లచే నిజవృత్తాంతంబు విని కలంగి యెదురువచ్చిన మామ
 గారికిం బ్రణమిల్లి మదనుండు కాళికాగృహంబునకుం
 దనకు బదులు వోవుట యుఁ దాను రాజసముఖంబునకుం
 జనుదెంచుట యు మొదలగు వృత్తాంతంబు నావ్యంతంబు
 నవిప్తరంబుగా నెఱిగించిన నమ్మంత్ర నిప్పులు ద్రొక్కిన
 గతిం బొక్కిపడి ముఖవికారం బణంచికొని కైతవప్రియం
 బున నల్లునియుల్లంబు పల్లవింపంజేసి నగరికిం బోవం బనిచి
 యయ్యమాత్యవద్యుం డత్యాహితంబునఁ దలయుఁ జీరయు
 వీడఁ గాళికాగృహంబునకుం బఱచి ఖండితశిరస్కుండైన
 కొడుకుం గని సంతాపంబు నొంది “శ్రీవిష్ణుభక్తునకు ద్రో
 హంబు దలంచిన పాపాత్ములయత్నంబులు ఫలించునె”
 యని యాదేవిబలిక్షితంబునం బెట్టుగాఁ దాఁకి భగ్నశిర
 స్కుండై ప్రాణంబు లెడఁబాసె. అంత వేగుజా మగుట
 యుఁ జండికం బూజనేయ నర్చకుండువచ్చి గోవెలవాకిటం
 బడియున్నమంత్రినిఁ దత్కుమారునిం జూచి యెట్లుపోలి
 సిరో! ఏమిదుర్నిమిత్తంబో! యని మొఱ్ఱలిడుచుఁబఱతెంచి
 చంద్రహాసున కెఱింగించుటయు నతఁడు పాదఞ్ఞారియై కాళి
 కాగేహళీప్రాంతంబునం బడియున్న నచివుఁ దత్కుమా
 రునిం గాంచి శోకనంతవుండై వీరల బ్రతికింపక పోయితినేని
 నాకపక్షిర్తి పాయ దనుచుఁ జతురస్రంబుగా బాహుమాత్ర
 ప్రమాణంబున నారుద్రాణినన్నిధిని హోమకుండంబు
 త్రవ్వించి పావకునిఁ బ్రజ్వలింపంజేసి శర్కరా తిల పాయన

—: చంద్రహాసుఁడుదుష్టబుద్ధినిమదనునిబ్రతికించుట. :—
 ఘృతంబులతోఁ గూర్చి తనమేనిమాంసఖండంబులు ఖండించి వేల్చి “దేవీ! నీవు శ్రీవిష్ణుదేవునిచిచ్చక్తివి, గావున, నీకుం బ్రియంబుగా శిరంబు పూర్ణాహుతి గావించెద”నని ఖడ్గంబు జళిపించుచంతలో నవ్వెష్టవశక్తి యప్పుడమితేని కరంబు వట్టికొని వీరప్రతాపా! నిసాహసంబునకుమెచ్చితి వలయువరంబు గోరు మనుటయు “మంత్రిని నతని కుమారుని ముందుగా బ్రతికింపుము. నాకు నారాయణ చరణారవిందంబుల దృఢభక్తి నొసంగు” మనిన నాభద్రకాళి యు, నట్లేనుగు, సదియునుం గాక బలపరాక్రమసమున్నతులైనసుతు లిరువురు నీకుంగలిగెద రని చంద్రహాసుని డాయం బిలిచి హస్తమస్తకసంయోగంబు గావించి భగవంతుండైన రమాకాంతుని స్వరూపరూపగుణవిభూతివిశేషంబులు, జీవాత్మపరమాత్మస్వరూపంబులును, సంసారనివృత్తి ప్రకారంబును, మోక్షస్వరూపంబును దత్త్వవిజ్ఞానంబునుం దెలిపి చంకిక యంతర్ధానంబునొందుటయు, నయ్యమాత్యుండును దత్సుత్తుండునునిదురమేల్కనినచందంబున సమాగత ప్రాణులైరి. తోడనే యాచంద్రహాసునివయిం బుష్పవృష్టి గురిసె. దేవతలు గొనియాడిరి. అంతనాచంద్రహాసరాజేంద్రుఁడు సమాత్యునిం దత్కుమారునిం దోడ్కొనివురంబు నకు వచ్చి యాదరించి గృహంబున నునిచి, తల్లిదండ్రులైన మేధావినిం బుళిందునిం బిలిపించి, వినయంబున మ్రొక్కి

యథేష్టభోగంబులు సమర్పించి చంపకమాలిని యందును విషయమును యోషామణియందును బద్ధాత్ముండు మకరధ్వజుండు నను నిరువురు కుమారులం గాంచి బహుయాగంబు లాచరించి ముకుందచరణారవిందస్య స్తమానసుం డై మున్నాటనంవత్సరంబులనుండి రాజ్యపరిపాలనంబు నేయుచు నున్నవాఁడు.

అని నారదమునీంద్రుం డర్జునా! యిష్టధంబుననీర్హ్యా సూయాపకుం డైనయాదుష్టమతి సరకంబునం బడకయుండు టకుఁ గారణంబు గలదు వినుము. మున్న దానుభజయిం చు సాలగ్రామంబు శ్రీ తులసీ దళంబులతోడం గూడ మ్రింగియుండె. అది కారణంబుగా నతని కిహంబున దైవా నుకూల్యంబు తప్పెంగాని పరలోకబాధ లేదాయె. సాల గ్రామతీర్థంబు శిరంబునఁ జల్లికొనిన మానవులకు నేబది కోట్ల యోజనంబులవిస్తారం బైన భూమండలంబునం గల పుణ్యతీర్థంబు లెల్లనాడినఫలంబు లభించు, సాలగ్రామంబు ధరించుటవలనఁ జతుర్దశ లోకంబులు ధరియించినపు ణ్యంబు దొరకు. సాలగ్రామదానంబున భూ చక్రదాన ఫలంబు గలుగు. సాలగ్రామ పూజవలన సకల దేవతలఁ బూజించిన సుకృతంబు చేకూరు. సాలగ్రామ వర్ణనంబు వలన సకలవేద పారాయణఫలంబు సిద్ధించు. సాలగ్రా మంబు సన్న్యాసియు సనునీండును శ్రీవిష్ణుదేవునకు స్థావ రంబు చరంబునైన దేహంబులని బ్రహ్మకొనియాడుచుండు.

అంతకంటె శ్రీతులసియధికంబని పెద్దలు మండలింతురు. శ్రీకృష్ణదేవుండు శిరంబున నెమిలిపించెమును గర్ణంబులమక రకుండంబులను నురంబునఁ గొస్తుభంబును ధరియించు నంతకంటె శ్రీతులసీదళంబతిశయం బని ధరియించుచునుండు. ఇక్కతవిన్నవారలకభీష్టంబులు చేకూరునని పలికి నారదమహాముని దేవలోకంబునకుం జనియె. అంతనరునుండు విస్తయంబు నొంది తోడిరాజులతోఁ జంద్రహాసునిం గొని యాడుచుఁ గాంతలంబు చేరఁబోయిన నారాజకుమారులు —: చంద్రహాసునికొడుకులు మఘాశ్వంబులంబట్టుట :— బలపరాక్రమనంపన్నులయిన మకరధ్వజ పద్మాక్షులను మున్నాడి పఱితెంచి న జన్నంపుఁ దేజులఁ బట్టికొనిపోయి తండ్రి నముఖంబునఁ బెట్టిన జంద్రహాసుండు గనుంగొని “యివి ధర్మనందనుని మఘాశ్వంబులు. వీని సఁరక్షించుటకుఁ గిరీటి వచ్చుచున్నవాఁడు. అతని మున్నాడి యిత్తురంగంబులు పాటివచ్చె. కుమారులారా! మీరలు పడియైదు దినంబు లీ రెండుగుఱ్ఱంబులను రక్షించుచుండుండు. ఇంతలో వారలు రాకుండిరేని ధర్మసుతునియాగంబుకోదవ పడకుండునట్లుగా మనమేవంపుదము.” అని పలుకుచుండు నంతలోఁ బార్థుని యెలగోలుమూఁకల కలకలంబు భూనభోఁంతరంబులు, దిక్కులు వ్రక్కలింప వినంబడుటయుం జంద్రహాసుండు ముఖచంద్రహాసచంద్రిలు గ్రందుకొనఁ గొడుకులంజూచి మీరలుసకలసైన్య సమేతంబుగా మోహరింపుం డనుటయు, వారలు తత్పురంబు బయలు వెడలి

యర్థచంద్రవ్యాహంబుగామోహరించియుండునెడ శ్రీకృష్ణదేవుం డింద్రనందనునితో “వీడు చంద్రహాసుం డనుమహారాజు; పరమవైష్ణవుండు; ఇతండు విద్యచేత విజ్ఞానంబు చేత వృద్ధుండగు నైనను సమరాంగణంబున యౌవనస్థుండు సుమ్ము.” అని పలుకునవసరంబునఁ జంద్రహాసుండు నిజసేనలఁ దలకడచి వచ్చి యర్జునునియరదంబున శంఖచక్రగదా పద్మాస్తుండును గొస్తుభమాలికా కిరీట కేయూఁ మకరకుండల మేఖలాదామ మంజీరాది దివ్యభూషణభూషితండును, సనకసనందనాదిమహామునిధ్యానగమ్యుండును నైన శ్రీగోపాలదేవునిం గని భక్తిభయవినయసంభ్రమంబులు మెఱయ శరశరాసనంబులు పాఱవైచి మాణిక్యరథంబు డిగ్గనుటికి “యదునందనా! శ్రీకృష్ణా! యని సాష్టాంగదండ ప్రణామంబు గావించి లేవకుండిన శ్రీహాసుదేవుండుతాను సరదంబు డిగ్గి నిడుదభుజంబులు సాచి లేవనెత్తికొఁగిలించి కొనినవ్యసాచింజూచి “నాకితండునిజభక్తుండు, త్రికరణంబుగా నన్ను నమ్మినవాఁడు. బ్రహ్మర్షిద్రాదులకేనియు నజేయుండు. ఇతనితోడనమరంబు వలదు. కొఁగిలించికొమ్మ నుటయు, గొంతేయుండును “నాకురువంశంబు నేటికేఁజ్ఞావనంబయ్యె. నాజన్మంబు సఫలంబయ్యె.” ననిచంద్రహాసునిం గొఁగిలించికొనియె. అంతఁ, గుంతలేశ్వరునియాజ్ఞ వలనఁ దత్త్వమారుండైనమకరధ్వజుం డశ్వమేధాశ్వంబుల రెంటిఁ గొని వచ్చి శ్రీహరిపన్నిధియందునిచి కృష్ణార్జును

లకునమస్కరించిన, నయ్యవనరంబున రాజసమాజంబుల
తోఁ దేజస్వియైనచంద్రహాసుండు సుధారసనిరాసంబు లైన
వాగ్విలాసంబుల నుపచరించి వాసుదేవునిఁ దనపురంబు
నకుం దోడ్కొనిపోయి యచట దుష్టబుద్ధిమాదనులఁ, జం
పకనూలినీవిషయలఁ, బద్మాక్షమకరధ్వజుల, మఱియునుం
దక్కినబంధుజనులఁ, గానిపించి శ్రీకృష్ణపదారవిందభజనా
యతచిత్తుండై తనకుం గలరాజ్యం బంతయు ముకుందున
కొనంగి, యనంతరంబ గాలవమహామునింబిలిపింప నతండు
సచ్చిదానందమయుం డైనశ్రీకృష్ణదేవునివిగ్రహంబుఁ గనుం
గొని పులకాంకితగాత్తుండును హర్షాశ్రుజడీకృతనేత్తుం
డు. నై ముహూర్తమాత్రంబు తనయతుం డై యూరకుండె.
అంత రుక్మిణీకాంతుండు కుంతలేశ్వరుం డొనర్చు నర్చనల
సంతసిల్లుచు దివసత్రయం బతనిపట్టణంబున వసియించి నా
లవనాఁడు చంద్రహాసుండు తనకు మున్నర్పించిన రాజ్యంబు
తత్పుత్రులైన పద్మాక్షమకరధ్వజుల కొనంగి పట్టంబుగట్టినఁ
జంద్రహాసుండు నందనులం జూచి “యీనందనందనునిచర
ణారవిందంబులు భజించి మోక్షానందంబు నొందుఁడు.
నాయట్ల కీర్తిజెందుఁ” డనుచు దీవించి బుద్ధి సెప్పి వార
లచే వీడ్కొని చతురంగబలంబులు గొలువ నవ్యసాదికిం
దోడె వెడలె.

అంత నమ్మహాశ్వంబులు నానాభూములు సీమలు జన
పదంబులు నదంబులు హ్రదంబులుఁ గ్రమించుచుఁ జను

చుండఁదత్తదేశాధీశులు మెప్పైనకప్పంబులుగొని భక్తియుక్తు
లై నేవింప విక్రమోపారాధనఁ దైనయర్జునుఁడు హరియును
హరులవెంబడిం జనునెడ నవి యుత్తరసముద్రతీరంబునకుం
జని చుండఱుం గనుంగొనుచుండ సాగరమధ్యంబునకు
దాటుటయు సమృహిపాలు రందఱు నివ్వెఱగంది నిశ్చే
ష్టితులై యంబుధిసాధించువిధంబు తెలియక విహ్వలత్వంబు
నొంద శ్రీకృష్ణుండు మయూరధ్వజ సర్జనుం బ్రద్యుమ్ను
హంసధ్వజ బభ్రువాహనునిం బిలిచి “మీరథంబులకు దశ
దిశాభాగంబుల గిరివనసముద్రాది దుర్గంబుల నడ్డంబు లేదు
గావున మీరేవురు నావెంబడి రం” డని సకలదశంబుల
నచ్చటనిలిపి యంబుజాక్షుండురథా రూఢుండై సముద్రంబు
సొచ్చి వెదకియొక్కదీవియందు జీర్ణశరీరుండును శ్రశ్రుజటా
పటలభూషితుండును భానుసహస్ర తేజుండు నై చివికినవట
పత్రంబులు గొన్ని శిరంబునకు నడ్డంబుగా వైచికొని యన

—:శ్రీకృష్ణాదులుబకదాల్కుభ్యనిజాచట:—

వరతహరిధ్యానానందసాగర మగ్నుండును వరతపఃప్రాగ
ల్కుభ్యండు నగుబకదాల్కుభ్యం గనుంగొని యేవురుమహా
రథులతోడంగూడ రథంబులు డిగ్గి నమస్కరించుటయు
సమృహాముని శ్రీకృష్ణునిం గనుంగొని యివ్వెన్నుని తెన్నీ
వింతలు! ఇమ్మూల కింతనందడి నెందులకుం గొనివచ్చె?
అని యనహ్యపడుచునుండ నరుండు మెల్లన నత్త పోధను
నిం జేరి కేలు మొగిచి “మీశరీరంబున వింతలు గనుపట్టు

చుచున్నయవి నందునందులఁ బుట్టలుపెట్టె. అందున నూ
 ణువేయుం బడగలుగలసర్పంబులు దర్పంబున నటియించు
 చున్నయవి. మోఁకాళ్ళ మోఁచేతుల మహావృక్షంబులు
 పుట్టె. కిర్ణంబుల గూండ్లు కట్టుకొని యనేకపక్షి సహస్రం
 బులు సంచారంబులు వేయుచున్నయవి. మీరు జీర్ణంబు
 లగువటపత్రంబులు గొన్ని తలమీఁద వైచికొనియున్నవా
 రలు. ఇది యేమి?" యని యడుగుటయు, నమ్మహాముని
 నవ్వుచు "క్షణభంగురం బైనశరీరంబు నీటిబుగ్గచందంబున
 నెప్పు డెవ్వేళ నవిసిపోవునో తెలియదు. సంగంబులు దుఃఖ
 ప్రదంబులు, గృహారామక్షేత్రంబులు నశ్వరంబులు, అల్ప
 కాలంపుబ్రదుకున కింతమాత్రంబు చాలదే యని మత్తాకు
 శిరంబున కడ్డంబుగా నునిచికొని యున్నవాఁడ" అనిన విని
 యర్జునుం డాశ్చర్యభరితమానసుండై "తపోధనా! మీకెన్ని
 సంవత్సరంబు లయ్యె నానతీయవలయు" ననుటయు, నమ్మహా
 ముని పార్థునింజూచి నేను జనియించినతరువాత మృతు
 లైనతోమశులకు లెక్కలేదు. మార్కండేయుల నెన్నఁ
 దరంబుగాదు. నేను బుద్ధియెఱిగినవెనుక నిరువదిబ్రహ్మ
 వటంబు లయ్యె. ము న్నొకసమయంబున సప్తసాగరంబు
 లేకీక్షాతంబులై మహాప్రవాహంబుగా వచ్చునప్పు డిచ్చ
 టికి భూలోకంబు భువర్లోకంబు సువర్లోకంబునుం దేలియా
 దుచు వచ్చె. అప్పుడొక్కమట్టిచె ట్టిచ్చటనుండె. దానికి
 సహస్రశాఖలు గలవు. శాఖకు వేయేసి బ్రహ్మాండంబులు

వేలుచునుండె. ఆమఱ్ఱిచెట్టు కొనచివురాకునందు నొక్కచ
క్కని చిన్నబాలకుండు పవ్వళించి కోమలం బైనపాదాం
గువంబు ముఖారవిందంబున నిడి చీఁకుచు వెడవెడ
నేడ్చుచు నవ్వుచు నుండె. వానిధర్మంబున నాప్రళయకా
మహామారుతంబునం గొట్టువడక యానముద్రంబు సుమల
లోనం దగులక నంచరించితి. ఆసుద్దు లిప్పుడేమిటికి; అర్జు
నా! నీయొద్ద దీర్ఘబాహుండును నీలమేఘశ్యామలగాత్రుం
డును గమలనేత్రుండును గొస్తుభవనమాలికా కనకాంబర
ధరుండును నైనయితండు నీకు బావ గదా? మీతోడం
గూడఁ దిరిగి తిరిగి యీచందంబయ్యె. రఘుపామ్తునువారు
లేక యొంటిగా సర్వంబునుం దానయై హాయిగానున్న వా
నికి నాభియందొక్క కమలంబు గలిగె. దానియందు నా
లుగు మొగంబులకొడు కొక్కఁడు గలిగె. వానికిం గలిగె
నీచరాచరజగంబులు. అది చాలక నాఁగిచిన్నవాఁడు య
దుకులంబునం బుట్టి పదియాలువేలనూటయెనమండ్రం
బెండియై మీవంటివారితో వియ్యంబు లంది యీసంసా
రం జేమిటికిఁ దెచ్చికొనియె? అని నవ్వుచు “నోయీ!
తెలోక్యకుటుంబీ! యిందు రావోయి!” యని శ్రీకృష్ణుం
జేరం బిలిచి కౌగిటం జేర్చుటయు, నాశౌరి యమ్మునికి
సమస్కరించి “యిరువదిబ్రహ్మకల్పంబులు చూచినపెద్దవు.
విష్ణుభక్తాగ్రేనరుండవు. కావున నీవే విష్ణుదేవుండవు. నీ
వరుగుదెంచి ధర్మపుత్రునియాగంబు సఫలంబుగా నెఱవేర్చు

వలయు” ననుటయు, దాల్చిబ్రహ్మండు “దేవా! నన్నీరీతిఁబ్రస్తు
తించి గర్వం బరువెట్టి పట్టింపకుము. నీచందంబునకు
వెఱుతు. తొల్లి నాగర్వంబును బ్రహ్మగర్వంబును జెటిచిన
పుణ్యపురుషుండవు గావె? అక్కఱ నీసఖులువినం జెప్పెద
నని పలుకం దొడంగె.

—: బకదాల్చిబ్రహ్మండు విష్ణుమహిమ సెప్పుట :—

అరునా! తొంటిబ్రహ్మకల్పంబున నొక చతుర్ముఖ
బ్రహ్మదేవుండు నాయెదుట నిలిచి “మునీంద్రా! చింపిమత్తా
కుచాటున నేమిటికిఁ దపంబు నేసెదవు? వలయు వాంఛితం
బుల నిచ్చెదఁ దపంబు చాలింపు” మనిన నతనిం గనుం
గొని, నేనిరువదుండు బ్రహ్మలం గంటి. వారిలో నీవు కడ
పటివాండవు. నీవేమివరం బిచ్చెదవు నే నేమిగైకొనియెద?
నని నవ్వుచుండ నప్పుడు మాయీరువురనడుమ ధరణీచ
క్రంబువ్రక్కలించుకొనియొక్క యుత్పాతమారుతంబువుట్టి
మమ్ము నిగువుర నెత్తికొనివేచొక్కబ్రహ్మాండంబులోఁ బండు
టాకులవలెం బాటవైచుటయు నందొక్క యెనిమిదిముఖం
బులబ్రహ్మ మీర లెవ్వ రెచ్చటినుండి వచ్చితి రసిన, నేను
జతుర్ముఖబ్రహ్మను, సత్యలోకంబున నుండుదు, నివ్వానినాశి
శ్శ్యం డనుటయు, నాయష్టముఖవిరించి నవ్వుచు “నోరి!
నాలుగుముఖంబులవాండవు. నీ వేమి! బ్రహ్మపట్టం బేమి!
శిష్యుఁ డేమి! పాండిత్యంబులు మాని మాకు దాసులరై
యుండుండనియె. అట్టియెడ నచ్చటమునుపటికంటెఁబదింత

లధికంబుగ నొక్క మహామారుతంబువుట్టి మమ్ముమువ్వర
 నెత్తికొని మఱియొక్క బ్రహ్మాండంబునఁ జొక్కకులుంబలె
 బడవేయుటయు, నచ్చట, నత్యున్నతాకారులు నతివదా
 న్యులు నైనమహాపురుషులు మమ్ముమువ్వరంజూచి “మీర
 లెచ్చట నుండువార” లనిన, నయ్యవ్వుముఖిబ్రహ్మ “నేను
 జగద్విధాతను, బద్ధసంభవుండ” ననుటయు వారు మమ్ము
 మువ్వరందోడ్కొనిపోయిపదియాఱుముఖింబులబ్రహ్మసము
 ఖింబున నిలుపుటయు, నతండు తనసముఖిమువారిం జూచి
 యిమ్మువ్వర మనయాడిగంబులలో నిలుపుఁ డని పలుకు
 చుండ, నర్జునా! యమహాశ్చర్యబేమనిపలుకుదు! నచ్చటఁ
 దొంటికంటె శతగుణంబుగా వేటొండు చండమారుతం బు
 దయించి, మమ్ము నలువుర నెత్తికొని ముప్పదిరెండుమోముల
 తమ్మిచూలినమ్ముఖింబునం బడవైచుటయు, నతండు నట్ల
 పలుక, నందొక్కచక్రవాతంబు వుట్టి, మమ్ము నేవుర నెత్తి
 కొనిపోయి యఱువదినాలుగుమోముల యంబుజభవుని
 చెంతఁ ద్రోచె; నిట్లు క్రమక్రమంబున బహుపద్ధసంభవుల
 తోడంగూడఁ జనిచని కడపలననక సనందనాదిమహాముని
 సేవింతుండునుసహస్రముఖుండునుదుర్నిరీక్ష్యతేజోరాశియు
 నైన యొక్క సహస్రముఖిపరమేష్ఠిం గన నతండు మమ్ము
 గనుంగొని ప్రత్యుత్థానంబు సేసి యర్ఘ్యపాద్యాదులొనంగి
 స్వాగతం బడిగి మీకృపాకటాక్షంబున నీలోకంబున నధి
 కారంబు సేయుచు నున్నవాడ. నేనును నాశరీరంబును

మత్స్యరిజనంబులునుమీయధీనంబులు. నాకేమిక్తైంకర్వంబు
నియమించెదరు? అనినఁ దొంటిపద్మసంభవు లందఱు
గర్వంబు లుడిగి మదంబులు మాని బ్రహ్మత్వాహంకారం
బులు దొఱంగిదండప్రణామంబులుసేసి “దేవా! నీవుసాక్షా
దధోక్షజుండవు. నీయైశ్వర్యం బపారంబు. నీమహిమ
నీకు సహితమెఱుంగం దరంబుగాదు; మహాసముద్రంబున
ఫేచబుద్బుదంబులు పుట్టుచందంబున నీయం దనేకకోటి
బ్రహ్మాండంబులు పుట్టుచుం గిట్టుచు నుండు; నని వినుతించు
టయఁ, సహస్రముఖుండైన యవ్వరించి వారల నాదరించి
యాకమలసంభవుల నయ్యైవదంబుల నిలిపి నన్ను నిచ్చ
టికిఁ బనిచె. నాఁటిబడలికలు దీర్చుకొనుచు నిచ్చట
నున్నాఁడ. కవ్వడీ! గర్వం బెవ్వరికిం గారాదు. అనినఁ
గృష్ణార్జును లమ్మునిం బ్రార్థించి నవరత్నమయం బైనవల్లకి
యం దునిచి తోడ్కొని యచ్చటనున్న యాగహయంబు
ల మరలించుకొని సాగరంబు వెలువడి సమస్తరాజలోకంబు
సంతసింపఁ జతురంగసేనాసమేతులై యవ్వలం దరలిరి.

—అర్జునుని రాకవినిసైంధవునిపుత్రుండుమృతుండగుట—

తదనంతరంబ యాగహయంబులు సింధుదేశంబు సా
చ్చటయు, దద్దేశాధిపతి యగు సైంధవునికుమారుండుకొ
లువుననుండి మహారథికులతోడం గూడ గాండీవి యాగహ
యంబుల వెంబడి వచ్చె నని చారులవలన వినినమాత్రం
బున గుండీయ లవిసి దిగులునం బ్రాణంబులు పరిత్యజించె.

అంత దుర్యోధనుసోదరి యైనదుస్సల మృతం డగుతనయు
నిం గనుంగొని పదంబులు తొట్టుపడ నేడ్చుచు సగరంబు
వెలువడి వచ్చి శ్రీకృష్ణునిపదంబులపయిం బడి హాక్ష్మష్టా!
ద్వారకానాయకా! అనాథనాథా! పార్థుండు మున్ను శా
పెనిమిటిం జంపి యిప్పుడు నాబిడ్డనిం జంపె. అన్యాయ
మన్యాయము! నన్నుంగావవే" యని మొట్టయిడుటయు,
నర్జునుం డరదంబు డిగ్గి యయ్యమృకుం బ్రణమిల్లి "ఘాత
శోకంబునం దల్లడింపకుము. మనపాల శ్రీహరి గలం" డని
పలుకుచు సంబుజనాభునిం దోడ్కొని యప్పట్టణంబువకు
వచ్చిన, సచ్యుతుండు తొలుపులోనం గతజీవుడై పడియున్న
సైంధవకుమారునిం దనకరారవిందంబుననిమిరిన, సతండు
దిగ్గనలేచి నమస్కారంబు గావించిన, పభవార లందఱుం
బ్రమోదమానమానను లై "ద్రుపదరాజనంనన యభిమా
నంబు గాచినభయత్రాతవు! ఆర్తి నొందిన గజేంద్రునిం
గాచినదయానిధివి గదా! గదాధరా!" యని వినుతించిరి.
అంత సైంధవకుమారుండు కృష్ణార్జునులకు మ్రొక్కి నృత.
గీతవాద్యంబులతో మహోత్సవంబుగా వారలం బూజించె.
అంతఁ గౌంతేయుండుఁ దోబుట్టు వగుదుస్సలకుఁ దత్త్వ
త్తునకును మత్తదంతావళంబు లనేకసహస్రంబులు, బహు
లక్షతురంగంబులు, ససంఖ్యాకరథంబులు, నపరిమితధనక
సకరత్నభూషణాంబరంబులు నొసంగి ధర్మతనయానియజ్ఞం
బుఁ జూడఁడని ప్రార్థించి వారలు వెలిడలిసయనంతరంబు

—: కృష్ణార్జునులు హస్తినాపురమునకు మరలుట. :—

సంవత్సరంబు సమాప్తప్రాయం బగుటంజేసి వారువంబుల స్వేచ్ఛావిహారంబులు మాన్చి, హస్తినాపురి కభిముఖుండ య్యె. అప్పుడు శ్రీకృష్ణుండు రాజులం గనుంగొని ధర్మ పుత్రుం డసిపత్ర వ్రతంబులు నలుపుచు బడలియున్నవాఁడు నేను మున్నగాఁ జని మీపరిణామస్థితులు దెలియంజేసెద. తురంగంబులఁ గూర్చుకొని మీరు సామంకాలమునకు రం డని పలికి యాకంసాంతకుండు కరిపురంబు చేరం జని య చ్చట గంగాతీరంబున రత్న కాంచన ప్రభాదేదీప్యమాన నభాంతరంబున మహామునీసమేతుండైన ధర్మతనయుంగనుం గొని వ్రణమిల్లి “జననాథా! నీప్రతాపంబున ఘోటకం బనాఘాటంబుగా సంచరించి వచ్చె. దిక్కులరాజుల నెల్లం గలిచి నీయనుజుండు కప్పంబులు గొనివచ్చె” నని హంస ధ్వజం డాదిగాఁ గలరాజన్యుల జన్యప్రకారంబు దెలియం జెప్పి యచ్చటనున్న మునిజనులకు నమస్కారంబును గుళల ప్రశ్నంబునుం గావించి కుంతి మొదలగు గురువనితాజనం బులకుం బ్రణమిల్లి తనకు మ్రొక్కినభీముని మాద్రేయుల సుభద్రాద్రౌపదుల నాదరించి, వృకోదరసహితంబుగా నిజ మందిరంబునకుం జని రుక్మిణీసత్యభామాదియోషారత్నం బుల యుల్లంబులు పల్లవింప నించుకవడి వినోదించి తోరణ వితానాదులచేఁ బురంబు సింగారింప నియమించి, పౌరులు పురోహితులు, సామంతదండనాథులు, తద్వధూజనంబులు

వారసుండరీబృందంబులు ధర్మరాజానుమతంబున బయలు
 మెఱయుటయు, భీమాదియోధవరులతోడంగూడ నమ్మా
 ధవుండు చతురంగంబులు గొలువ బకదాల్బుభ్య నెదుర్కొ
 నుటకుఁ గదలి వికసితకుసుమసౌరభసంగరితం బైనపురో
 ద్యాననమీపంబున నర్థచంద్రవ్యూహంబు పన్నించి నిలి
 చె. అంతఁ బద్ధినీకాంతుండు పశ్చిమపర్వతంబు చెంత
 నిలిచె. అపుడు గంధతైలావసిక్తంబు లగు కరదీపికానహ
 స్త్రంబులు వెలుంగ నభినవశృంగారభూషితాంగులగు రాజ
 పుంగవులు గొలువ, మంథానమథ్యమానమహార్ణవఘ్నమం
 ఘుమితఘోషగంభీరం బైనసేనాకోలాహలంబుతోడ జల
 ధరగర్భనిర్భేదనారంభ విజృంభమాణ మాణిక్యధ్వజంబు
 లు చెలంగఁ, బ్రచండమారుతపూరితకులాచలదరీఘ్నరీ
 జృంభమాణగంభీరనిస్వనంబులఁ బురుడించు నిస్సాణరవం
 బులతోడ ననర్ఘ్యమణిమయశిబికాధిరూఢుం డైనబకదా
 ల్బ్యమహామునీంద్రువెంబడి నశ్వమేధాశ్వంబుల మున్నిడు
 కొని, గాండివధన్వి యెదుట నున్నపుండరీకాక్షుతోడ సం
 ధించుకొనియె. పౌరపురంధ్రీమణు లింద్రనందనునిమీఁదఁ
 జల్లుమాక్తికంబులవలన భూమి రత్నగర్భయయ్యె. వారలు
 చల్లెడు పూవులవలన గంధవతి యయ్యె. భీమసేనమా
 ద్రేయముఖులు బకదాల్బ్యమునీంద్ర పాదపద్మంబులకుఁ
 బ్రణమిల్లి ఘ్ననసేనాప్రకరంబులతోడం గలసి పట్టణంబు
 నకుం జనిరి.

—కృష్ణాండుధృత రాష్ట్రానకువచ్చినరాజులనెఱింగించుట—

తదనంతరంబ, మహీపాలకు లందఱు విచిత్రంబులైన
కానుకలు గొనుచు వ్రతదీక్షాశరుం డైనధర్మనందనునిపాదా
రవిందంబులకుం బ్రణమిల్లిరి. అప్పుడు విదురసంజయకృపా
చార్యప్రముఖమిత్ర బాంధవ సుహృద్జనులతోడంగూడఁగొ
లువై యున్నధృతరాష్ట్రునిచెంతకుం జని మహీపాలకుల
నెల్ల సమక్షంబు నేయించి వుండరీకాక్షుండు వారల
వేర్వేఱ యిట్లనియెఱింగించె. ఇతండు శౌర్యమున్నిద్రుం
డైననీలధ్వజుండు, స్వాహావధూవల్లభుం డైనవైశ్యానరుం
డీతని యల్లుండు. ఇతండు చిత్రాంగదాకుమారుం డైన
బభ్రువాహనుండు. రణంబున సాత్యకిప్రద్యుమ్నవృషకేతన
కపిక్షేతనుల జయించి సంజీవనరత్నంబుఁ దెచ్చి మగుడబ్రతి
కించె. ఇతండు చంద్రహాసభూపాలుండు. ఇతనిచిరిత్రంబు
విచిత్రంబు. ఇతం డలిగెనేని దేవదానవులు వడవడవడంకు
దురు. ఇతండు మయూరకేతనుండు. ఈరాజునాదార్యంబు
శౌర్యంబును వర్ణింప నాతరంబుగాదు. వృద్ధబ్రాహ్మణరూపం
బునంబోయి నేను వేడినయెడఁ దనశరీరంబు సగంబుగోసి
యిచ్చె. ఇతండు హంసధ్వజుండు; ఈరాజుకొమరులను బవ
రంబున గెలుచుటకై నేను బూర్వంబు నేసినపుణ్యంబులన్ని
యు వెచ్చపెట్టితి. వారలశిరఃకపాలంబులు రుద్రుండు హార
నాయకంబుగా ధరియించె. ఇతండు వీరవర్త; సర్వప్రాణి
సంహారకత్త యైనయముం డీతనియల్లుండు. వీర లందఱు
నొక్కరికన్న నొక్క రధికులు. వీరల నెల్ల నీకుమారుం

జ్ఞానయరుచుండునిర్జించె. నీభాగ్యంబునకుం గొఱంత రేమి? అని వినిపించుచుండ ఫల్గువుండు ధృతరాష్ట్రునకుననుస్కరించి తల్లికి మ్రొక్కుటయు (నామె)బహుశాశ్రుశశ్రువ్రణకీణాంకితంబు లగు నతని యంగంబుల నిమురుచు మ్రొక్కిన కర్ణనందనుం గౌగిలించిఁగొనియె.

తదనంతరంబ, ద్రౌపదిశుభముహూర్తంబున హాటక వుటికలో నానావిధంబు లైనవితనంబులు గొనుచు మురారి యయ్యమ్మననువర్తించి పిఱిందిదెస నరుదేర నానాపృథివీ పాలకులు దూరంబున నిలువ యమనందనుండు సద్వరభూమిశుద్ధిగా నాఱువృషభంబులఁ బూన్చిన బంగరునాగలి గైఁగొనిమహామునులు మత్తంబులు పఠించుచు వెంబడిరాయాగస్తలంబుదున్నె. అంత దీక్షితం డగు ధర్మనందనుని రత్నకుంభసంభృతంబులును, గంధద్రవ్యవరిమళమిళితంబులునానావిధౌషధియుక్తంబులు నైన పుణ్యసలిలంబులచేఁ గుంతియు దేవకియు యశోదయు సాదరంబుగానభిషేకంబు గావించిరి. ఋత్విజులు నెనమన్నూట తొమ్మిది కుందనంపు టిటికలు గరుడాకారంబుగా నమర్చి యిట్లు లోకటాకటికి నినుమడిసంఖ్యగా గరుడాకారంబున నైదువేదికలమర్చి శాస్త్రోక్తంబుగా నిష్టకాచయనంబు సేసి యష్టద్వారసమన్వితంబు నష్టాపదేష్టకామయంబును వివిధ విచిత్రతోరణధ్వజాలంకృతంబునుంగా యాగశాల గట్టించిబదరీబిల్వపలాశయాపంబు లిరువదియొక్కటి వరుసగా నిలిపి

—:ధర్మరా జశ్వమేధం బానరించుట:—

స్రక్సవంబులు నులూఖల జుహువు మొదలైన యజ్ఞ
పాత్రంబు లలంకరించిరి. సంశతిబ్రహ్మకల్పజీవి యైన బక
దాల్చ్యిండు బ్రహ్మయు, వేదవేదాంగ రహస్య నిస్సంశ
యుండైన సాత్యవతేయుం డధ్వర్యువు, వసిష్ఠవామదేవరో
మశగాలవ కపిలసుమంతభాగురి భరద్వాజ జమదగ్నికైభ్య
కౌండిన్యకౌతములు ఋత్విజులును గా, నరుణే పులహ
పులస్త్యోపమన్యువిశ్వామిత్ర మధుచ్ఛంద విభండకధౌమ్య
వాయుభక్షకులగర్వోఘ్న మంత్రపాఠకులు గానియమించిధర్మ
నందనుండు, మృగశృంగధరుండును గృష్ణాజినాంబరుండు
ను, గుశాననాసీనుండు నై యున్న సమయంబునం బరాశర
నందనుండు, రాజలోకంబు నవలోకించి, మీరలు కశత్ర
సమేతంబుగా జాహ్నవీపవిత్రోదకంబుల ధర్మరాజునభిషే
కింపవలయు ననియె. అంతట ననసూయయు సత్రియు,
నరుంధతియు వసిష్ఠుండును, రుక్మిణియుశ్రీకృష్ణుండును, హి
డింబయు భీష్మనేనుండును, సుభద్రయు నర్జునుండును, మా
యావతియుఁ బ్రద్యుమ్నుండును, ఉపాకన్యయు ననిరుద్ధుం
డును, ప్రభద్రయు వృషకేతుండును, ప్రభావతియు యౌవ
నాశ్వుండును, సునందయు నీలకేతుండును, ధమ్మిల్లయు
ననుసాల్వుండును, మొదలుగాఁ గల యఱువదినలువు
దంపతులు పంచపల్లవసమంచితంబు లైన కలశంబులుగొను
చు మందమందగమనంబులం గదలి ముందట గీతవాద్య

నృత్యంబులు మొరయ గజాధిరూఢులై విప్రకన్యలు చల్లు
మా క్తికంబుల్లు మెఱయఁ, గుంతీదేవకీయశోడలం బురస్క
రించికొని యరుగునమయంబునఁ గలహఘటనావిశారదుం
డైననారదుండు సత్యభామాగృహంబునకుం జని పూజలు
గైకొని యిట్లనియె. “భామామణీ! మగండు నీదెనఁ గూర్చి
గలవాడని మిగుల గర్వించియుండుదువు. నేడు పెద్దతనం
బు రుక్మిణీదేవి కిచ్చె. అది యెట్లంటి వేని మూర్ధాభిషిక్తు
లైనక్షత్రియోత్తములు పట్టపురాణులతోడంగూడఁ జుట్టు
నుం గొలువ, ఛత్రచామరంబులు మెఱయ భ్రాజిష్ణుండైన
శ్రీకృష్ణదేవునితోడం గూడ రుక్మిణీదేవి కలశాభిషేకంబు
నేయుటకై జాహ్నువికిం జనియె నీచనువు వ్యర్థంబయ్యె,”
ననిన సాత్రాజితి కలహాశన మునిం జూచి యేకాంతంబు
నందును బ్రాణేశ్వరుండు నన్ను మఱచునే యని తనకేళి
సాధంబున నున్న మురారిం జూపిన సురముని విస్మితుండై
విష్ణుదేవుని వ్యాపకత్వంబుఁ గొనియాడుచు యథేచ్ఛము
గాఁ జనియె.

—:అశ్వమేధవిధి:—

అనంతరంబ,యరువదిసలుగురు దంపతులు, కొంగు
ముళ్ళతోడంగూడఁ గునుమగంధబంధుర హేమకుంభఃం
భరితగంగాతరంగిణీపవిత్రోదకంబులుదెచ్చి ఋత్విజులువేద
మంత్రంబులు చదువ హేమకటాహంబులం బోసి ధర్మతప
యున (కభిషేక మాచరింపఁ బూతాత్మం డగు సతేందు)

మహాశ్వంబునకు నభిషేకంబునేసి, మహామునులనెల్లఁగన
కాసనంబుల నిడి గంధమాల్యాంబరభూషణంబు లర్పించి
యథోక్తదక్షిణ లొసంగి యయ్యశ్వంబును యూపస్తంభం
బునం గట్టినఁ దానిని బాంచాలియుఁ దానును బూజచేసి
వలగొని, యగ్నిశిఖాముఖంబున గంధర్వలోకంబునకుం
జను మనిన నయ్యశ్వంబు మోర యల్లార్చుచుఁ గనయభి
ప్రాయంబు నభినయించిన నశ్వహృదయజ్ఞం డైన నకు
లుండు ధర్మజునింజూచి “కర్తృఫలప్రదాయకుం డైన శ్రీహరి
తనముఖంబున నన్నవాఁడు. స్వర్గఫలం బేమి హెచ్చు!”
అనియశ్వంబు దెలుపుచున్న నన శ్రీకృష్ణసహితంబుగా ఋ
షులు సంతోషించిరి. అంత నగ్గంధర్వరత్నంబును మఁ
త్రంబుల విశననంబు గావించిన సౌమ్యుండైన ధౌమ్యుండు
వాజదక్షిణకర్ణంబు మెలివెట్టిఁ బాలు వెడలె. భీమనే
నుండు పురోహితునియనుమతిని గృహణంబు గొని యశ్వ
శీర్షంబు ఖండించిన నది తేజోరూపంబున నెగసి సూర్యునిం
గలసె. మురహరుండు నత్తురంగకళేబరంబు విశననంబు
నేసినఁ దత్తేజంబు శ్రీహరిలోనం గలసె. తన్మాంసరాశి
కర్పూరరాశియైన మునులు గనుఁగొని “కుంతీతనయాగ్రణి!
నీభాగ్యంబునకుం గొఱుత యెయ్యది? అపఘనసారంబు
ఘనసారం బయ్యెనని నన్నుతులునేయ నక్కర్పూరంబు
ప్రథమాహుతిగా నాచాత్యుండు నింద్రు న్దేదేశించి చేసిన
నయ్యింద్రుండు చేయి చాచి యాహుతిం గైకొనియె.

అట్లే దేవత లందరు వేదవ్యాను లొసంగు నాహుతులు సాకారంబుగా వచ్చి కైకొనిరి. త్రైలోక్యంబును దృష్టి బొందె. పురోడాశస్రాశనంబును సోమపానంబును జేసి ఋత్విజు లానందించిరి. ధర్మనందనుండు పూర్ణాహుతి గా వించి యవభృథస్నానంబు నాచరించె. ఆ య్యశ్వమేధ యాజని రాజీవాక్షుండు నందంద కౌగిటంజేర్చి యభినందించె. అంత ననసూయమొనలగు వధూజనులు నీరాజనంబులు జేసిరి. అజాతశత్రుండు బకదాల్భ్యునకు రత్నమయ వృషభంబును వ్యాసునకు నకలభూమండలంబు దక్షిణగా నొనంగిన నతండు క్రమ్మట నాభూమి విక్రయించి యా ధానంబు దీనులకొనంగె. ఒక్క యరదంబు నొక్కమదగజంబును నూలుగుఱ్ఱంబులు నూలుధేనువులు నాలుగుసోలల ముత్తియంబులు నలువురు సైన్యపతులనొక్కొక్క ఋత్విజునకు దక్షిణగా నొనంగి సభాసదులైన ద్విజులకు నపారంబుగా దక్షిణ లొనంగికోటివ్వర్ణంబులు పదివేలగుఱ్ఱంబులు నూతేనుంగులు నొక్కవరుస సొమ్ములు వచ్చిన రాజలక్ష్మి వేర్వేటయొనంగి, యాదవులకెల్ల నందులకు రెట్టి ప్రత్యేకంబుగా బహుమానంబు నేసి రుక్మిణీప్రముఖులైనగోపాల దేవునివనితామణులకు నపరిమిత రత్నభూషణంబు లొనంగి భీష్మాదుల మాద్రీపుత్రుల మన్నించి, యధిష్ఠిరుండు నవరత్నఖచితసింహాసనంబున శ్రీకృష్ణదేవుని రుక్మిణీసమేతంబుగానుంచి, యాతనిదివ్యశ్రీపాదంబులు బంగరుపల్కెరంబు

లోఁ బన్నీటం గడిగి తడి యొత్తి గంధపుష్పదివ్యభూషణాంబరంబుల నలంకరించి; యయ్యశ్వమేధక్రతుఫలంబు నమస్తంబును దత్కరంబున దారవోసె. అప్పుడు పుష్పవృష్టియు దివ్యదుందుభిధ్వానంబును గలిగె. మఘపూర్తిగనుం గొని దేవతలు మునులు రాజర్షులు మహాపురుషులుహర్షం

—:భీముని పాకమహిమ:—

బునం గొనియాడిరి. అప్పుడు భీమనేనుండు తనపాకచాతుర్యంబు నందఱకుఁ జెటింగింపంగోరి విందునేసి బిరుసుమెత్తనయు ననుఁబ్రాయుయుఁ జిమిడికయుం గాక గరగరికయగు కలమాన్నంబును బద్ధకేసరచ్ఛాయ ననుకరించు పప్పును, దివ్యగంధబాధురంబులైన గోదుమపిండివంటలును నానారుచుల విచిత్రంబులైన శాకపాకంబులును భక్ష్యభోజ్యలేహ్యచోష్యపానీయంబులు మొదలగు సమస్తంబును నిమిషమాత్రంబున నమర్చి పసిండిపళ్ళెరంబుల నించి ఋషుల రాజుల బంధులను బంతులు దీర్చి సర్వాణంకారభూషితలైన యోషానహస్తంబులచే వడ్డన చేయించుట యు, “జింపినారచీర లేమిసేసెడి వని మనంబున నెన్నకుఁడు, ఇవి ఖండశర్కరామయంబులైననమండెఁగలు. తెగినజండెంబు లివియేల యనకుఁడు, ఇవి వింతలైన గోదుమపూజంతికలు. ఔదుంబరఫలంబు లివి యని యెన్నకుఁడు, నమలిచూడుఁడు. మేలిపూర్ణంబులిడిన కుడుములు. తెల్ల నురుగు లేమిటి కంటిఁగొనియెడు నని దూఱకుఁడు, యివి వా

సనాతుచిరంబు లైన పేణీయలు* అని యొడంబడఁ జెప్పఁ
చుఁ బడంతుకలు వడ్డింప మహామునులు భుజియించి గంధో
దకథౌతహస్తాంబుజులై కర్పూరవీటికా సుగంధమాల్యం
బులం దనిసి యనిలజునిఁ బలువితంబులఁ బ్రశంసించుచు
యాగశాలం గూర్చుండియుండిరి. ఆసమయంబుననిరువురు
బ్రాహ్మణులు తమలోనఁ గోలాహలంబుగాఁ గలహించుచు
వచ్చి ధర్మనందనుం గనుంగొని యాశీర్వాదించి మా వివా

—:కృష్ణధర్మరాజులు బ్రాహ్మణవివాదము వినుట:—

దంబు దీర్పవలయుననిన సతం డరుణీపులహబకదాల్పాశ్శ్చిది
మహామునులు నీ గోహలదేవుండును విన మీ వాదంబులు
దెలుపుఁ దశశ్రుదు, వారిలోనొక్కరుండిట్లనియె. “నాపేరు
యజ్ఞశ్ర. ఈతనినామధేయంబు విష్ణుశ్ర. ఇతనికినేనొక్క
క్షేత్రంబు నమ్మితిని. ఇతం డా క్షేత్రంబు దున్నించువపు
డొక్కనిక్షేపంబు గానంబడియె. అనిక్షేపంబు పన్నెత్తు
కొమ్మనిన నాకు నిమిత్తంబు లేదంటిని. అందుల కితండు
మల్లాడుచు నున్నవాఁడు. మీర లితనికిఁ దెలియఁ బలుక
రింపుం”డనినయనంతరంబ విష్ణుశ్ర యిట్లనియె. “ఇతండు
నాకుఁ గ్రయంబునేయనప్పుడు నిక్షేపంబుతోడం గూడఁ
గొనివవాడం గాను. నాకుఁ గార్యంబేమి? ఇతండు ధర్మం
బెలుంగని వెట్టివాఁడు, తనద్రవ్యంబు నాకేమిటికి? మీర
లీతగవుదీర్పుం”డనుటయు, శ్రీకృష్ణదేవుండు నవ్వుచు నిట్లు
నియె. విప్రవరులారా! మీర లిరువురు మూఁడు నెలలకు

మగుడ రండు; ఆప్పుడు తగవుతీర్చెదఁ బొందు వృథాజగ
డంబు వలదనిన, వారలిరువురుఁ దద్ధనంబునగరికినప్పగించి
చనుటయు, ధర్మసందనుండు శ్రీకృష్ణదేవుం గనుంగొని కబ
దాల్భ్య వ్యాస కణ్వా వసిష్ఠాదిమహామును లుండఁ దగవు
తేఱుగడనేయక యేల యూరకపోం డంటి వనిన, ముకుం
దుం డిట్లనియె. “నీనమక్షంబున నానాసౌఖ్యగోష్ఠీవినోదం
బులం బ్రొద్దు గడవునెడ నిదేమిటి వృథాసంవాదం జని
పోం డంటిని. మాసత్రయానంతరమునఁ గలియుగంబు సం
ప్రాప్తం బగు; అప్పటికి వీరల కీబుద్ధి యుడిగి మగుడఁ గల
హించి మనయొద్దికి వత్తురు. అప్పుడు సమంబుగాఁ బంచి
యిచ్చి పోం డందము. అంతియకాదు. కలియుగాచారం
బులు వినుము. వేద విహితంబులు గాని దురాచారం
బులచేతను, జనులయన్యోన్యవైరంబులచేతను, అన్యాయ
వర్తను లగు రాజులచేతను, స్త్రీద్యూత మృగయాపానాది
దుర్వ్యసనంబులచేతను, ధర్మపత్నీ నిరాదరణంబుచేతనుబర
దారపరిగ్రహంబుచేతను, వేశ్యాసంగమంబుచేతను; బరద్ర
వ్యాపహణంబులచేతను, నానాఁటికి రెట్టించు లోభ మో
హ మాత్సర్యంబులచేఁ గలియుగంబు దర్పించి ధర్మంబు
నొప్పించి యందులోనఁ బ్రథమపాదంబున దురాచారం
బులు సదాచారంబులు సమ్మిశ్రంబులై పెరుఁగు వడ్లు గలిపి
నకరణి వర్ణాశ్రమధర్మంబులు సంకరంబు లగు. అప్పు డే
నొక్కరాజరూపంబున నశతరించి కొంతకొంతధర్మప్రతిష్ఠా

పనంబు నేయుదు" నని యానతిచ్చి శౌరి ధర్మనందనునిచే
బహువిధసత్కారంబులు గైకొని పదియాఱువేలనూటయె
నమంపు భార్యలతోడంగూడ హంసధ్వజాదిరాజాధిరా
జులు గొలువ, మహావైభవంబున ద్వారకానగరంబునకు
వేంచేసి, సబహుమానంబుగా రాజుల నెల్ల నాయాపురం
బులకుఁ బనిచి దివ్యభోగంబు లనుభవించుచు సుఖంబున
నుండె. యుధిష్ఠిరుండును సకలధాత్రీమండలంబు నేలుచు
సభీష్టభోగంబు లనుభవించుచు నానావిధదానంబు లాచ
రించుచు హరిపదారవిందంబుల డెందంబునఁ గుదురుకొలిపి
యానందంబు నొందుచు నుండె. అని జైమినిమునీం
ద్రుండు మఱియు నిట్లను:—

“జనమేజయమహీపాలకా! అజాతశత్రుని, యశ్వమే
ధారంభంబును, యౌవనాశ్వహంసధ్వజచంద్రహాసాదిమేది
నీవల్లభులవర్తనంబులును, శ్రీకృష్ణునిభక్తవాత్సల్యాదిదివ్యశ్రీ
గుణంబులును బ్రతిపాదించునట్టి యాయితీహాసంబు విని
నఁ, జదివిన, వ్రాసిన, భారతరామాయణంబు లాకర్ణించిన
ఫలంబును, గన్యాదాన గోసహస్ర తులాపురుషాది మహా
దానంబులకంటెను నూటింత లధికంబు ఫలంబు గలదు.
ఆయురభివృద్ధియు, సభీష్టసిద్ధియు, హరిపదభక్తియు సభివృద్ధిఁ
జెందు. ఈమహాపురాణంబు తేటపడ వినిపించిన విద్వాం
సులకు రత్నభూషణంబులును రజతకనకంబులు రమణీయ
ధవళచామరంబులుఁ బీతాంబరంబులు గ్రామంబు లొనంగి

డెందంబున నానందింపవలయు* నని జైమినిమునీంద్రుండా
 నతిచ్చుటయు జనమేజయనరపాలుండు కౌతూహలాయత్త
 చిత్తుండై యమ్మునివరునకుఁ గనకాంబరంబులు, రత్నమయ
 భూషణంబులు...నపారంబగుగోసహస్రంబులు సమర్పించి
 చతుస్సగరవేలానలయితమహీచక్రంబునేలుచుఁ దర్వాతి
 సత్కథలు వినుచు శాశ్వతైశ్వర్యభోగంబు లనుభవించుచు
 నుండె.

గద్యము.

ఇది శ్రీమత్పాండ్యమండలాధీశ్వరశ్రీ విజయరంగచొక్క
 నాథమహీనాథ కరుణాకటాక్షసంపాదిత గజతురంగ
 మాందోళికా ప్రముఖనిఖిలసంపత్పారంపరీ
 సమేధమాన సముఖమీనాక్షీనాయక
 తనూభవ మీనాక్షీ దేవీకటాక్షలబ్ధకవి
 తాసాంప్రదాయక వేంకటకృష్ణప్ప
 నాయకప్రణీతం బైనజైమిని
 భారతంబున నశ్వమేధవర్వ
 మ్మను వచనకావ్యంబు
 నందుఁ బంచమా

శ్వాసము.

సర్వము సంపూర్ణము.

అనుబంధము

ప్రథమాశ్వాసము.

(అచ్చులో 7 వ పుట ప్రారంభము.)

అనిన విని ధర్మనందనండు కృష్ణద్వైపాయనుంగునుం
గ్గొని మహాత్మా! నాతంఘ్ములు భీమాజ్ఞాన సకులసహదే
వులు యుద్ధంబునమిగులండస్సి యున్నవారు! మహాబలుం
డును! కనకనూనుండును! నగువృషకేతుండు బాలుండు!
ఘటోత్కచుండు మాకార్యంబున హతుండయ్యె సతనితన
యండిగుమేఘనన్నుం డ్డత్యంత బాలుండు గావున!
వారల నిరువుర కయ్యంబునకుం బంప్పట అయ్యుక్తంబు
యవ్వాని ప్రావునం గ్వడి వైరిరాజులం బృరాజయంబు
నొందించె నాగోపాలదేవుండు దూరంబుననున్నవాండు
గావున నియ్యాగం బృద్ధిధంబున జాయంగ్గలవారము!
అనిన విని భీమసేనుండు అగ్రజ సవలోకించి శ్రీకృష్ణ
దేవుండు సర్వత్ర పరిపూనుండు యిచ్చట లెండన
నేటికి! యదేవునిం ద్దలంచి నమాత్రంబున పాపంబులు
రూపణంగు! నుకృతంబులు లభించు! నదియునుంగ్గాక!
యొక్కరహస్యంబు వినుము! శ్రీవాసుదేవునియాసతిప్రకా
రంబున మనము కయ్యం బొనర్చి జ్ఞాతివధం బొన
ర్చితిమి! త్రియకానిస్వతంత్రంబుగా జేసినవారముగాము